

کتاب کا کفن

افسانے

گرمشوی چندو ایلم۔ ۱۱

۵۸۶

# کتاب کا کفن

رفسانے

جو ایشیا کے عظیم فن کار

کرشن چندرا اکیم اے

نے لکھے

پبلشوز

سول لائٹ پبلسٹری۔ ٹولنٹن مارکیٹ دی مال لاہور

اشرف پریس ۷- ایک روڈ لاہور



# فہرست مضامین

|    |             |    |
|----|-------------|----|
| ۵  | عرضِ حال    | ۱  |
| ۷  | جرا اور جری | ۲  |
| ۳۱ | دو عشق      | ۳۰ |
| ۴۷ | دو دو       | ۴۲ |
| ۶۷ | عشق کے بعد  | ۵۵ |

|     |                  |    |
|-----|------------------|----|
| ۹۳  | مہنگوان کی آمد   | ۶  |
| ۱۰۷ | دلیپ کمار کاناٹی | ۷  |
| ۱۲۱ | مکڑھی            | ۸  |
| ۱۳۹ | ایک خط ایک خوشبو | ۹  |
| ۱۵۵ | آدھے             | ۱۰ |
| ۱۶۷ | کتاب کا فن       | ۱۱ |
| ۲۰۲ | سناپ             | ۱۲ |

---



## عرض حال

میری کہانیوں کا یہ نیا مجموعہ برادرِ خوشتر گرامی ایڈیٹر بیسویں صدی دہائی کی  
 سماجی جمیہ کامرہون منت ہے۔ جنہوں نے اس کے مسودے کو مختلف جگہوں  
 سے اکٹھا کیا۔ ایسے زیور حسن، طباعت و کتابت سے نوازا، ادویوں بہتر سے بہتر  
 صورت میں آپا کے سامنے پیش کیا۔

موجودہ زمانے میں جیہ اردو دشمنی، چند مخصوص حاکم حلقوں کا لالچہ کا یہ نئی  
 ہے۔ جبکہ اسے نہ صرف عدالتوں، سکولوں، کالجوں بلکہ بازاروں اور لائبریریوں  
 سے بھی خارج کیا جا رہا ہے۔ جبکہ اچھے اچھے اردو ناشر اس لیے رجمِ اردو دشمنی  
 کا شکار ہو کر دم توڑ رہے ہیں۔ اس زمانے میں برادرِ خوشتر گرامی کا اردو کتابوں  
 کی اشاعت کیلئے کمر کس کے میدان میں آجانا یقیناً ایک جدتِ آزما اقدام ہے

جس کے لئے وہ بجا طور پر ہماری مبارکباد کے مستحق ہیں۔

نوٹسٹر گرامی صاحب نے فیصلہ کیا ہے کہ وہ ہر ماہ اردو ادب کی ایک نئی کتاب لپٹے ادارے سے شائع کیا کریں گے۔ اس کے لئے انہوں نے علیحدہ ایک بینک یونٹ بھی قائم کر لیا ہے۔ جسے ادارہ بیسویں صدی کی تمام مالی و انتظامی پشت پناہی حاصل ہوگی۔ اس سلسلے میں انہوں نے ملک کے دوسرے مشہور و معروف ادیبوں سے بھی سلسلہ جنبانی کی ہے اور ان سے مستودے بھی حاصل کر لئے ہیں۔ عنقریب آپ کی خدمت میں ملک کی مشہور ادیبہ خترمہ رضیہ سجاد ظہیر خواجہ عمال مسٹر مہندر ناتھ جناب کنھیالال کپور اور دوسرے مشہور مصنفین کی نگارشات عالیہ پیش کی جائیں گی۔

مجھے اُمید ہے کہ اردو ادب کے اس بجرانی دور میں آپ براہِ مہم نوٹسٹر گرامی سے مکمل تعاون فرمائیں گے۔ اور اس سلسلے میں ان کی کاوشوں کو لبیک کہیں گے۔ نئی زمانہ اگر آپ اردو کتابوں کو خرید کر پڑھیں گے اور اس خریدنے اور پڑھنے کے عمل کو ایک قومی فریضہ سمجھ کر انجام دیں گے۔ تو اس زبان کی کا حقہ حفاظت ہو سکے گی۔ ورنہ نہیں۔ باتوں کا زمانہ گزر گیا۔

رضیہ سجاد ظہیر

## حجرا اور جبری

حجرا اور جبری پونچھ کے پہاڑی علاقے میں چھانچل گاؤں میں رہتے تھے۔  
 چھانچل گاؤں علیا آباد روڑی کو جاتے ہوئے رستے میں پڑتا ہے۔ یہاں پر  
 ایک کہستانی سلسلہ ختم ہوتا ہے اور دوسرا کہستانی سلسلہ شروع ہوتا ہے اور  
 ان دونوں سلسلوں کے درمیان ایک تنگ گہری سی گھاٹی میں ایک پہاڑی  
 نالہ بہت زور شور سے بہتا ہوا پتھروں اور چٹانوں سے سرٹپکتا ہوا پونچھ کے  
 میدانوں کی طرف چلا جاتا ہے، یہاں پر اس گہری گھاٹی کو پاٹ کر ایک  
 کنڑی کانپل بنایا گیا ہے۔ اور چھانچل گاؤں اس پل کے دونوں طرف اونچے  
 نیچے ٹیکروں پر نالے کے دونوں طرف آباد ہوتا چلا گیا ہے۔ جدھر جدھر

نالہ چلتا ہے اُدھر اُدھر دھان کے کھیت جاتے ہیں۔ اور گاؤں کے گھڑ مردوں کے ہل، عورتوں کی محبت اور بچوں کی ہنسی جاتی ہے، اور زمین، پانی اور محبت کا ایک عجیب سا مثلث بنتا چلا جاتا ہے، اور اس مثلث میں کوئی کمی نہیں ہے۔ کتنی معمولی سی بات ہے۔

جرا اور جری کی زندگیاں بھی اس معمولی سے دھڑ سے پر گزر رہی تھیں، چرا کا گھراٹ دین چکی، نالے کے اُس پار تھا۔ جہاں وہ اُسی گھراٹ سے بیٹے ہوئے ایک چھوٹے سے گھر میں اپنی بوڑھی ماں اور باپ کے ساتھ رہتا تھا اور جری ندی کے اس طرف بھیڑ بکریاں چرایا کرتی تھی۔ دونوں کے بیچ میں لکڑی کا پل تھا۔ جو چھانچل گاؤں کے دونوں حصوں کو ملاتا تھا۔ اور پونچھ سے علیا آباد اور روڑی آتے جاتے مسافروں اور قافلوں کی آمد و رفت کے لئے بڑی آسانی بہم پہنچاتا تھا۔ سرشام کئی قافلے یہاں آکر پل کے دونوں طرف قیام کرنے کے لئے رکتے۔ پین چکی والے جرے سے آٹا پسوا یا جاتا۔ جری کے بکرے وال باپ سے گائے بھینسوں کا دودھ طلب کیا جاتا۔ جری دودھ بھری مشکلی سر پر اٹھائے پل کے اس پار اور اس پار سے اس پار جاتی اور دن میں کئی بار جرے کے سامنے سے گزرتی، جو اس کی طرح سر پر بکرے کی کھال میں آٹا رکھے قافلے والوں کو آٹا پہنچانے جاتا تھا۔ دونوں نے ایک دوسرے کی طرف مسکرا کر کئی مرتبہ دیکھا تھا لیکن جانا نہ تھا۔ دیکھنے اور جاننے میں بہت فرق ہے۔ اور پھر چرا اور جری بہت ہی معمولی قسم کے لوگ تھے۔ جری سانولے رنگ کی ایک لڑکی تھی۔ جس کی آنکھوں میں، نگاہوں میں، لبوں میں، چال ڈھال میں کوئی خاص بانٹ نہ تھی۔ وہ دن

بھر اپنے باپ کے گلے کی بھیڑ بھریاں، کھائیں، بھینسیں نالے کے کنارے کنارے  
 چڑایا کرتی اور دوپہر کو ندی کے تلے کے درمیان جو چنار کا درخت کھڑا تھا۔  
 اُس کے سائے میں اپنے ڈھور ڈھنگر لاکھڑا کرتی اور خود آرام سے کسی بھیڑ  
 کے بچے یا بھری کے مینے کو گود میں لے کر یا تو سو جاتی یا پہاڑی گیت گایا کرتی ایسے  
 پہاڑی گیت جو اُس کی طرح ہزاروں پہاڑی لڑکیاں شہب دروز گاتی ہیں ان  
 پہاڑی گیتوں میں بھی کوئی نئی بات نہ تھی۔ یہ پہاڑی گیت جرسی سے پہلے اُس کے  
 سامنے گھائے گئے تھے۔ اور اس کی ماں نے اپنی ماں سے سیکھے تھے۔ اور اس  
 کی ماں نے اپنی ماں کی ماں سے .... مطلب یہ کہ یہ گیت نئے نہیں تھے۔  
 اس میں جرسی نے ایک لفظ بھی اپنی طرف سے نہیں بڑھایا تھا۔ یہ گیت پہاڑوں  
 کی طرح چرانے تھے۔ اور دھان کے کھیتوں کی طرح جانے پہچانے تھے۔ اور  
 جڑ سے نئے ہزاروں لڑکیوں کے لبوں سے سُننے تھے۔ اس لئے اچھے معلوم ہونے  
 کے باوجود ان میں کوئی خاص بات نہ تھی۔ خود جبراکہاں کا یوسف تھا۔ اُس کے  
 خدخال موٹے اور بھد سے تھے۔ رنگ کالا تھا۔ اور بلاوجہ سہینے کی اس  
 میں بہت بڑی عادت تھی۔ اُس کے ہاتھ موٹے چوڑے اور پچکلے تھے۔  
 اور وہ اکثر اپنی ٹانگیں جن پر بہت سخت اور کھردرے بال تھے۔ بطخ  
 کی طرح پھیلا کر چلتا تھا۔ اور اپنے سر پر اٹے کی ڈیڑھ من کی کھال  
 بہت آسانی سے رکھ کر چلنے کے اس پار سے اُس پار لے جاسکتا تھا  
 لیکن یہ بھی کوئی خاص بات نہ تھی۔ ہزاروں پہاڑی مرد شہب دروز  
 اس سے بھی زیادہ بوجھ اٹھاتے ہیں۔ اس لئے جرسی نے اس میں کوئی

ایسی بات نہ دیکھی جو اُسے اپنی طرف کھینچ سکتی۔

ہاں ایک صبح اُس نے کچھ بہت عجیب و غریب سا محسوس کیا۔ معمولی سے

معمولی فرد کی زندگی میں بھی ایک صبح ایسی آتی ہے جو بہت عجیب و غریب ہوتی ہے۔ حالانکہ اُس دن صبح جرمنی نے پہلے پہل کوئی بات نہیں دیکھی دوسری

صبحوں کی طرح یہ بھی ایک صبح تھی۔ وہی گاؤں تھا۔ وہی گھر تھا۔ جائنڈی (موشی خانے) سے جانوروں کے ڈکرانے کی آواز آرہی تھی۔ وہ اُٹھی اُس نے کھال

میں ہاتھ ڈال کر دیکھا۔ کھال میں آنا نہیں تھا۔ اُس نے ایک دوسری کھال میں مکئی کے دانے بھرے اور صبح صبح ہی آٹا پسانے چل دی۔ کیونکہ اگر وہ پہلے

جانوروں کو کھول دے گی۔ تو آٹا کس وقت پسائے گی۔ اور صبح کا کھانا کب تیار ہوگا۔ اُس کا باپ ابھی تک گھاٹ پر سویا ہوا تھا۔ وہ دبے پاؤں آنگن سے

بکلی اور پل کی طرف بولی، بالکل سینکڑوں ہزاروں لاکھوں صبحوں کی طرح آج بھی وہی صبح تھی۔ وہی رستہ تھا۔ وہی وہمند لکا تھا۔ نالے کا وہی شور تھا۔ پل

کے تختے اُسی طرح ادس میں ڈوبے ہوئے تھے۔ ہائیسواں تختہ اور پھر ستائیسواں تختہ اور پھر اٹھائیس سے تیس تک کے تختے پاؤں رکھنے میں ملنے لگتے تھے اور

ہر بار اُسے گمان ہوتا تھا کہ وہ اب گری، لیکن جانے کب سے یہ لکڑی کے پل کے تختے بل رہے تھے۔ اور پلنے کے باوجود اپنی جگہ پر سلامت تھے پہلے

وہ لکڑی کے تختے بٹنا کرتی تھی۔ اور پلنے ہوئے تختوں پر بہت احتیاط سے قدم رکھا کرتی تھی۔ لیکن اب اس نے یہ گنتی پھیڑ دی تھی۔ اب اُس کے قدم

خود بخود ہل بے تیز تیز ہلتے جاتے اور پلنے ہوئے تختوں پر خود بخود ہزاروں دل سے

دھیمے دھیمے ہلتے جاتے تھے۔ قدموں نے تختوں کو پہچان لیا تھا اور گنتی خود بخود اُن پر نقش ہو گئی تھی۔ لیکن جبری کو اس تبدیلی کا کوئی احساس نہ ہوا کیونکہ یہ صبح دوسری صبحوں کی طرح جانی پہچانی ایک رنگ اور مہوار تھی۔ وہ بہت آسانی سے پہلے سے گزر کر گھراٹ کے اندر چلی گئی۔

ہاں گھراٹ کے اندر جاتے ہی وہ ایک لمحے کے لئے ٹھٹھکی اور کچھ ناامید سی ہو گئی، کیونکہ گھراٹ چل نہیں رہا تھا۔ جبر اچکی کے پاٹ کھولے، ہتھوڑا اور کیلا ہاتھ میں لئے پاٹ کے دندانے درست کر رہا تھا۔ اس نے جبری کو اندر آتے دیکھ کر ایک لمحے کے لئے اُس کی طرف دیکھا۔ دوسرے لمحے میں وہ نظریں نیچی کر کے کیلے کو ہتھوڑے سے ٹھونک رہا تھا۔

جبری نے کہا: "آٹا پسانا ہے۔"

جبر نے کہا: "تو پھر میں کیا کروں؟"

جبری نے کہا: "گھراٹ چلاؤ۔"

جبر نے کہا: "کیسے چلاؤں۔ دیکھنی نہیں ہو۔ پاٹ کی دھار ٹھیک کر

رہا ہوں۔"

جبری بولی: "لیکن مجھے جلد ہی واپس جانا ہوگا۔"

"ہاں سبھی یہ کہتے ہیں۔" جبر ابولا: "دس سال سے میں سن رہا ہوں گاؤں

والوں سے کوئی بھلا مانس یہ کہتے نہیں سنا گیا۔ میں جلد ہی میں نہیں ہوں۔

تم ذرا کھڑک کر آرام سے اطمینان سے آٹا پسادو۔ ایسا آج تک کبھی نہیں سنا۔"

جبر اے اختیار ہنسنے لگا۔

جبری بولی "تم مجھ پر ملتے ہو؟"

"نہیں۔ یہ تو میری عادت ہے۔ سب جانتے ہیں۔ کیا تم نہیں جانتی ہو؟"

وہ بچپن سنسا۔

جبری کو بہت غصہ آیا۔ لیکن آٹا پسانا تھا۔ اور دُور دُور تک کہیں کوئی گھراٹ نہ تھا۔ اس لئے چپ ہو رہی۔ جبر اکیلے اور ہتوڑے سے پاٹ ٹھیک کر تار ہا۔ ہتوڑے اور کیلے کی ضرورت نلے کے شور سے بل کے جبری کے کانوں میں اک بے سنگم گونج کا تاثر پیدا کرنے لگیں۔ وہ اب کی لجاجت سے بولی۔ لیکن ایسی لجاجت جس میں دبا دیا غصہ بھی شامل تھا۔ میں کب آٹا پسا کے گھر لے جاؤں گی۔ کب رد ہٹی پکاؤں گی۔ کب ڈھور ڈنگر کھول کر چرانے لے جاؤں گی۔ لوگوں نے ڈھور ڈنگر کھول بھی لئے ہوں گے۔"

جبری سے کو جبری کی نحیف آواز کی لجاجت پر بہت ترس آیا۔ اس نے ہتوڑے اور کیلے کو اٹھا کے ایک طرف رکھ دیا۔ اور چکی کے پاٹوں کو احتیاط سے صاف کرنے لگا۔ ورنہ آٹے میں پتھر کے ذرے جائیں گے۔ یہی سوچ کر جبری بھی اس کی مدد کرنے لگی۔ تھوڑی دیر میں پاٹ صاف ہو گئے۔ اب معاملہ اوپر کے پاٹ کو گھما کر نچلے پاٹ پر رکھنے کا تھا۔ جبری نے پھر مدد کرنی چاہی۔

"ٹھیک تو میں خود ٹھیک کر لوں گا۔"

"نہیں۔ میں بھی۔ جبری نے مدد کے لئے ہاتھ بڑھاتے ہوئے کہا۔

"اچھا تو ادھر سے ہاتھ لا۔"

پاٹ کو ادھر سے سہارا دیا جا۔ جرے نے اشارہ کیا تھا دوسرے  
 دن جرے نے بہت چابکدستی سے پاٹ کو گھسا کر نچلے پاٹ پر رکھ دیا۔  
 یکایک اُس کے کانوں میں ایک زرد کی صبیخ سنائی دی۔  
 کیا ہوا۔ اُس نے جرے کی طرف دیکھ کر پوچھا۔  
 "میرسی انگلی! جرے بشکل اتنا ہی کہہ پائی تھی کہ جرے نے فوراً پاٹ کو  
 اٹھا دیا۔ لیکن اتنی ذرا سی دیر میں انگلی کی آگے کی پور کھلی جا چکی تھی۔ اور اُس  
 سے لہو بہ رہا تھا۔"

"میں تم سے کہہ رہا تھا۔ تم پاٹ کے قریب مت آؤ۔" جرے غصتے میں بولا۔  
 جرے رونے لگی۔

"تم عورتوں کو رونے کے سوا اور کچھ آتا بھی ہے۔" جرے جرے کا شانہ پکڑ کر گھڑا  
 کے باہر بے گیا۔ جہاں گھڑا کا پانی پن چکی سے نکل کر آبشار بناتے ہوئے ایک  
 ٹھنڈی کول کی صورت میں ڈور تک بہتے ہوئے نیچے ندی میں جا ملتا تھا۔ یہاں پر  
 جنگلی سونف امینگ اور دھتورے کی جھاڑیاں تھیں۔ جرے کے ننھنوں میں پہلے  
 تو جنگلی سونف کی خوشبو آئی۔ پھر دھتورے کے پھولوں کی کڑوی خوشبو آئی۔ پھر  
 جب جرے نے اُس کا ہاتھ پکڑ کر اُس کے خون آلود ہاتھ کو کول کے ٹھنڈے  
 پانی میں ڈال دیا۔ تو اُس کے دل درناغ پر ایک عجیب خوشبو چھا گئی۔ جو مدھی  
 تھی۔ اور کڑوی بھی اندلی اور نشیلی اور غنودگی آمیز بھی۔ ایسی عجیب خوشبو آج تک  
 کے ذہن پر کبھی چھانی نہ تھی۔ غلط جذبات سے اُس کی آنکھیں خود بخود بند  
 لگیں اور اُس کے احساسات کے بند بند ڈھیلے ہونے لگے اور اسے یہ معلوم

کہ کب جرے نے اُس کی انگلی کا لہو صاف کیا۔ کب اُس پر بوٹی کا لیپ  
 کب اپنی قمیض پھاڑ کر اُس پر کپڑے کا چلیقہ ڈا باندھا۔ اُسے اُس وقت سونپ  
 آیا جب اُس نے دیکھا کہ وہ جرے کے کندھے لگی کھڑی ہے اور جہاں اپنے ہاتھوں  
 سے اُس کی آنکھوں کے اَنسو پونچ رہا ہے۔ اور اُس سے بہت نرم سنبہرے اور  
 گہرے لہجے میں کہہ رہا ہے۔ "جرسی اد . . . . . جرسی اد جرسی . . . . ."

جرسی بیکامک اُس کے کندھے سے اُٹک ہو کر کھڑی ہو گئی۔ پہلے اُس نے  
 اپنی زخمی انگلی کی طرف دیکھا۔ پھر سر سے کی طرف۔ پھر بیکامک اُس کی نگاہ سلینے  
 کے پہاڑوں پر پھٹری اور اُسے محسوس ہوا کہ پہاڑوں پر جنگ کھڑے ہیں۔ جنگوں  
 رخت ہیں۔ درختوں پر انگور کی بلیس ہیں۔ انگور کی بلیوں میں شہد کے چھتے ہیں  
 کے چھتوں پر نیلا آسمان ٹھہکا ہوا دھیمے دھیمے سانس لے رہا ہے۔ جرسی  
 اور استعجاب میں گم ہو کر اپنے چاروں طرف دیکھا اور اُسے محسوس ہوا  
 روز ہونے والی پرانی صبح نہیں تھی۔ یہ تو کوئی بالکل ہی نئی نویلی نازک  
 تھی۔ دھنک کی طرح سہانی، سبیل اور سب رنگ ایسی صبح جو آج  
 رگی میں کبھی نہیں آئی تھی۔ حالانکہ وہی دنت تھا۔ وہی سماں تھا۔  
 سورج تھا۔ بیکامک جرسی نے چونک کر جرے کی طرف دیکھا اور  
 حساس ہوا کہ نئی صبح سورج نہیں آتا ہے۔ آدمی لاتا ہے۔  
 لو آتا پسالو!

و پرانی نہیں ہو جاتی۔ جرے اور جرسی کی کہانی بھی پرانی

سی  
 س  
 پ  
 نے  
 تہ  
 ہوا

ہو گئی۔ چند روز تک گاؤں کے بڑے بوڑھوں کی باتوں کا مرکز رہی۔ چند دنوں تک گاؤں کے نوجوان لڑکوں اور لڑکیوں کے دلوں کو بہ مانی رہی۔ پھر جب جرے کے باپ اور جرسی کے باپ نے آپس میں مشورہ کر کے ان دونوں کے نکاح کے لئے ہاں کر دی تو بات ختم ہو گئی۔ معمولی سی بات تھی، معمولی سی محبت تھی، معمولی سے طریقے سے شروع ہوئی۔ اگلے موسم خزاں میں نکاح کے موقع پر انہی معمولی جانے پہچانے انداز میں ختم ہو جائے گی۔ اللہ اللہ خیر صلا!

لیکن جراثی جرسی کے لئے بات ختم نہیں ہوئی۔ وہ تو ابھی شروع ہی ہوئی تھی نکاح کا فیصلہ ہونے کے بعد ہی جرسی کے باپ نے جرسی کا پن چکی پر جانا بند کر دیا۔ کیونکہ یہی گاؤں کا رواج تھا۔ اب تو شادی کے بعد ہی جرسی دلا جا سکے گی۔ جرسی اب جہاں کہیں جرے کو آتا دیکھتی۔ تو وہ دُور ہی سے گھونگھٹ نکال لیتی۔ یا منہ موڑ کے کھڑی ہو جاتی۔ کیونکہ گاؤں کا یہی رواج تھا۔ رواج نے محبت کے جذبے پر بندھ باندھ کر اس میں گہرائی اور شدت پیدا کر دی۔ اب جرسی پن کے آس پار کھتی۔ اور جراثی کے آس پار۔ کبھی کبھی وہ شام کے دھلتے سایوں میں اپنی پن چکی کے دروازے پر کھڑا ہو کر نیچے ندی کے تے پر بیٹھ بکریاں چرانے والی جرسی کو دیکھتا، دیکھتا، دیکھتا ہی رہتا۔ یہاں تک کہ جرسی آس کی نگاہیں اپنے رخساروں پر محسوس کرنے لگی۔ آس کے گال تمنا اٹھے اور وہ اتنی دُور ہی سے گھونگھٹ نکال بیٹھ بکریوں کو سوساٹی مارنے لگی اور پن چکی کے دروازے پر کھڑا جراثی ایک مسست آواز میں گانے لگتا۔

کستیاں سے پار میرا پن دسدا  
ندی کے آس پار میرا چاند رہتا

اور پھر کھلایا کہ ہنسنے لگتا۔ وہ بلا وجہ ہنستا تھا۔ ادب اور بھی بلا وجہ ہنسنے لگا تھا لیکن لوگ جو پہلے اس کی ہنسی کی وجہ نہیں سمجھتے تھے۔ اب سمجھنے لگے اور اس لئے اُسے معاف کر دیتے تھے۔

پھر ایک طویل انتظار کے بعد پیار کے شعلہ رُخ تپوں والی خزاں آئی اور جہاں اور جہسی کے گھر میں شادی کے شادیانے بجنے لگے اور قبیلے کی عورتیں مختلف رسموں کو ادا کرنے کے لئے پُل کے اِس پار سے اِس پار جانے لگیں اور اِس پار سے اِس پار آنے لگیں۔ پُل پر آمد و رفت بڑھ گئی۔ کیونکہ اگر سنا رکھ کر اِس پار تھا۔ تو درزی کا گھر اِس پار تھا۔ اگر ماگھی پیر کا مزار ادھر تھا۔ تو نکاح خوانی والے مولوی ابراہیم کی مسجد ادھر تھی۔ عجیب گویا گویا کا عالم تھا۔ پہاڑی راستے بہت تکلیف دہ اور دشوار گزار تھے۔ اس لئے دور دراز کے گھاؤں سے دونوں قبیلوں کے رشتہ دار مرد اور عورتیں سیاہ سے کئی دن پہلے بچا نخل میں آگئے تھے۔ اور جو نہیں آئے تھے۔ انہیں بھی شادی سے چار دن پہلے ضرور پہنچنا تھا۔ جس دن ماگھی پیر کے مزار پر نیاز دی جانے والی تھی۔

نہار کے دن جہاں دوسرے پکوان اٹھائے اپنے دستوں اور رشتہ داروں کے گھر گھر نیاز باٹتا رہا۔ اور بزرگوں کی دعائیں لیتا رہا۔ دن بھر ڈاھلو آئیں اُترنے اور گھاٹیاں چڑھنے کے بعد وہ بالکل خشک گیا۔ لیکن پھر بھی وہ دن بھر بہت خوش رہا۔ کئی بار نیاز بانٹنے کے سلسلہ میں اُسے جہسی کے گھر کے سامنے سے گزرنا پڑا اور شریہ لڑکیوں کی نگاہوں اور اُن سے زیادہ اُن کی شریہ

تکلیفوں کا سامنا کرنا پڑا لیکن اُس نے گالیوں کا بُرا نہیں مانا۔ بلکہ ہر بار جرمی کے گھر کے سامنے سے گزرتے ہوئے اُس نے عجیب سی خوشی محسوس کی۔

آج اُسے اس بات کا بھی احساس تھا کہ آج کے بعد وہ اب اس طرف اگلے چار روز کے لئے نہیں آسکے گا۔ اور آٹے گا۔ تو صرف شادی کے دن سہرا بانڈھ کر آسکے گا۔ اس لئے اُس کا جی چاہتا تھا کہ آج جتنی بار وہ اس گھر کے سامنے سے گزر لے اچھا ہے۔ کیا بڑا اگر وہ جرمی کو نہیں دیکھ سکتا۔ وہ اُس کے گھر کے سامنے سے تو گزر سکتا ہے۔ اس وقت اُسے اُس گھر کا ایک ایک کونہ پیارا معلوم ہو رہا تھا۔

اُسی شام کو جب وہ پن چکی کے دروازے پر کھڑا شادی کے خوش آئند تصورات میں گم تھا۔ اُس کے دوست دلادر نے پل پر سے بھاگتے ہوئے آکر اُسے بتایا کہ جرمی کے قبیلے کی عورتیں جرمی کو لے کے پیر مانجھی کے مزار پر چراغ جلانے کیلئے جا رہی ہیں۔ مانجھی پیر کا مزار پل کے اُس پار تھا۔ اور جرمی کی پن چکی پل کے اتنی قریب تھی۔ اس لئے ان عورتوں کے گزرنے کا راستہ اس پل کے سوا اور کوئی ہو نہیں سکتا۔ اس لئے اگر جرمی چاہے تو بغیر کسی تردد کے اپنے دروازے سے پناہ منظر کر کے اپنی جرمی کو نیا لباس زیب تن کئے بڑے مزار کی طرف جاتے ہوئے دیکھ سکتا ہے۔ جرمی بے حد خوش ہوا۔ اُس نے اپنے دوست کو گلے سے لگا لیا۔ اور وہیں دروازے پر کھڑا کھڑا عورتوں کے جلوں کی راہ تیکنے لگا۔

تھوڑی دیر کے بعد جب شام کا ڈھند لگا گھر آہونے لگا۔ تو جرمی اور دلادر نے عورتوں کی ایک لمبی قطار کو پل کے اُس پار چھانچل کی مدد سے ٹیکری سے

بکھل کر پل کی طرف آتے ہوئے دیکھا۔ ابھی وہ عورتیں بہت دُور تھیں اور آہستہ آہستہ چلتی ہوئی معلوم ہوتی تھیں۔ پھر ان عورتوں کے گانے کی آواز نالے کے دونوں طرف کھڑے پہاڑوں سے ٹکرا کر گونج پیا کرتی ہوئی سنائی دینے لگتی عورتیں اب بھی بہت دُور تھیں۔ لیکن جو اتنی دُور سے بھی جبری کی گہری سُرخ رنگ کی شلوار اور خمیض پہنان سکتا تھا۔ اُس کا دل تیز تیز دھڑکنے لگا۔ اور وہ بہت بے چینی اور بے قراری سے عورتوں کو گھماٹی پر چڑھتے ہوئے پل کی جانب بڑھتے ہوئے دیکھنے لگا۔

عین اسی دقت آسمان پر دو طیارے نمودار ہوئے۔ ان کے شور اور گڑگڑاہٹ نے آس پاس کے پہاڑوں کو اپنی دہشت ناک گونج سے متھرا دیا۔ جوا اور دلا در نے آج تک ہوائی جہاز نہیں دیکھا تھا۔ اس لئے انہوں نے اُسے کوئی آسانی بلا سمجھا۔ وہ دونوں خوف اور دہشت سے زمین پر گر گئے اور اپنی آنکھیں بند کر کے خدا کو یاد کرنے لگے۔ مقوڑی دیر کے بعد ایک زور کا دھماکا ہوا۔ پھر دوسرا۔ پھر تیسرا۔ پھر چوتھا۔ آخری دھماکا پل کا بیچ کا حصہ کڑکڑا کر نیچے نالے میں گر گیا۔ نالے کا پانی بلتوں اور پھلا۔ دھرتی کانپی۔ پھر ہوائی جہازوں کی گونج دُور ہوتی گئی۔ آخر میں بالکل سناٹا چھا گیا۔

مقوڑی دیر کے بعد جب جرے نے آنکھ کھولی تو اُس نے دیکھا۔ کپ پل سے دُور اس پار خوف زدہ عمدتیں چٹانوں میں دبکی پڑی ہیں۔ کچھ عالبا بے ہوش ہو گئی ہیں۔ کچھ وحشی ہرنیوں کی طرح بھاگتی ہوئی دالیں اپنے گھروں کو بھاگ رہی ہیں۔ وہ بھاگتا ہوا پل کی طرف دوڑا۔ اور ہاں پھیلا کر چلا چلا کر کہنے لگا۔

”جرمی..... اد..... جرمی.... تم کہاں ہو؟“

اُس کی آواز وہ دُور تک پہاڑوں سے گونج کر لوٹ آئی اور وہ پل پر بہت آگے نہ جاسکا۔ کیونکہ پل کا درمیانی حصہ ٹوٹ کر نیچے نالے میں گر چکا تھا۔

اس کے چند گھنٹوں بعد اُس کے علاقے میں قبائلی پٹھان اور پاکستانی فوج کے جہان میجر عبدالعزیز کی قیادت میں آں پہنچے۔ جرمے کی پن سائی بالکل پل پر ایک اچھے فوجی موقع پر واقع تھی۔ اس لئے انہوں نے اس پر قبضہ کر کے اُس پر فوجی چوکی قائم کر دی۔ رات بھر پل کے دونوں طرف گولہ باری ہوتی رہی۔ مشین گنیں چلتی رہیں اور جب صبح ہوئی تو جرمے سے نئے دیکھا کہ اُس کا اپنا گاڑاں آدھا اس طرف ہے اور آدھا اُس طرف ہے اور بیچ میں دو سلطنتوں کی نو میں حاصل ہیں۔

جرا سیاست کو بالکل نہیں سمجھتا تھا۔ لیکن وہ اپنی شادی کو خوب سمجھتا تھا اُسے یہ تو پتہ نہیں چلا کہ ایسا کیوں ہوا لیکن اُسے یہ ضرور پتہ چل گیا کہ ایسا ہونے سے اُس کی شادی ضرور رگ گئی ہے۔ اسکا اُسے بہت غصہ تھا۔ بہت رنج تھا لیکن وہ ایک غریب آدمی تھا۔ ایک ڈرائیور آدمی تھا۔ اس لئے دو دن تو اپنے غصہ کو دل کے اندر ہی اندر چھپائے ہوئے بے قراری سے تڑپتا رہا۔ آخر جب اُسے کسی طرح چین نہ آیا وہ سپاہیوں کی منڈنا سماجیت کر کے کسی نہ کسی طرح میجر عبدالعزیز کے سامنے پہنچ گیا۔

میجر عبدالعزیز شکل و صورت سے نوجوان، خوش رُو اور خوش گفتار آدمی معلوم ہوتا تھا۔ اُس نے بہت دلچسپی سے جرمے کو اپنے پاس بلایا اور اُس سے پوچھا۔

”تم کون ہو؟“

”میں جبرا ہوں۔“

”جبرا؟ جبر کسے کہتے ہیں؟“

”جبرا چھوٹے آدمی کو کہتے ہیں۔“

”لیکن تم تو چھوٹے نہیں نظر آتے۔ اچھے خاصے ہٹے کٹے نظر آتے ہو۔ میجر عبدالعزیز ہنسنا۔ پھر رُک کر کہنے لگا۔

”اچھا بتاؤ۔ کیا کام ہے؟“

جبر نے رُک رُک کر کہا۔ ”حضور۔ کل میری شادی ہے!“

”اچھا تو کیا شادی کی دعوت دینے آئے ہو۔ مزور آئیٹس گے بھئی۔ کہاں ہے

تمہاری شادی؟“

جبر نے پُل کے اُس پار اشارہ کر کے کہا۔ ”وہاں...“

میجر پہلے تو حیرت سے دیکھنے لگا۔ پھر ہنسنے لگا۔ اسے بے وقوف دیکھنا

نہیں ہے پُل ٹوٹا پڑا ہے۔ تیری شادی کیسے ہو سکتی ہے؟“

”لیکن کل میری شادی ہے حضور!“ جبر نے کچھ نہ سمجھتے ہوئے کہا۔ ”کیا پُل

پھر نہیں بن سکتا۔ بیچ ہی میں سے تو ٹوٹا ہے حضور۔ اگر حضور وراسی کو شش...

”اسے بدھو۔ ہماری کوشش کو رد کرنے والے وہ سامنے چوکی جائے بیٹھے

ہیں۔ کیا سمجھتا ہے تو۔ اگر یہ پُل میچ سلامت ہوتا تو کیا ہم اس وقت تیری شادی

کا تذکرہ سننے کے لئے یہاں بیٹھے ہوتے۔ پونچھیں نہ ہوتے؟“

میجر عبدالعزیز نے ہاتھ کے اشارے سے جبر کو رخصت کر دیا۔

جرا بہدت مایوس ہو کر وہاں سے چلا آیا۔  
اس کی نظر دور جری کے گھر پہ گئی۔  
کل اُس کی شادی ہے۔

شادی کی رات جری کے گھر سناٹا تھا۔ اُس کا ہا پ چپ چاپ اپنے  
بستر میں دبکا پڑا تھا۔ اُس کے رشتہ دار گھائیوں اور ڈھلانوں سے ہوتے ہوئے  
اپنے اپنے گاؤں کو بھاگ گئے تھے۔ جری اکیلی اپنے بستر پر پڑی رو رہی تھی۔  
پیارے طرف ایک گہری خاموشی تھی۔ کبھی کبھی گولیوں کے چلنے کی دھادھائیں  
دھائیں سنائی دیتی۔ پھر ہر طرف سناٹا چھا جاتا۔

اسی سناٹے میں جری دبے پاؤں اپنے گھر سے نکلی۔ اندھسی کی طرف  
چلی۔ چھپتی ہوئی۔ چٹانوں کی ادٹ میں سے گزرتی ہوئی، دیکھتی ہوئی وہ نالے پر  
پہنچ گئی۔ وہ سوہنی نہ تھی۔ اُس کے ہاتھ میں تیرنے کا شٹکا بھی نہ تھا۔ پھر بھی  
وہ دوسرے کنارے جانے کے لئے بے تاب ہو کر پانی میں گھس گئی۔ اگر اُس  
کا محبوب ادھر نہ آسکتا تھا۔ تو کیا ہوا۔ وہ ادھر جائے گی۔ کیا ہوا اگر پل ٹوٹ  
چکا ہے۔ اور پانی کے ریلے طوفانی ہیں۔ اور اُسے بہا کر کبھی نیچے لے جاتے ہیں  
کبھی چٹانوں پر پٹخ دیتے ہیں۔ پھر بھی وہ دھیرے دھیرے آگے بڑھ رہی ہے  
اُس کے ہاتھ پاؤں زخمی ہو چکے ہیں۔ ٹخنوں اور گھٹنوں سے خون جاری  
ہے۔ لیکن آج شادی کی رات ہے اور وہ اپنے شوہر کے پاس ضرور  
جائے گی۔ اور مولوی ابراہیم کی مسجد میں ضرور نکاح پڑھوائے گی۔ اور

یہ نالہ اپنی تمام گھن گرج کے باوجود اُسے جانے سے نہیں روک سکتا۔ وہ سڈیکٹیووں بار اس نلے میں تیری ہے۔ سیکڑوں بار اس نے اس کے پانی میں بہ جانے والی عظیم بکریوں کو بچایا ہے۔ کیا وہ آج اپنی شادی میں نہیں جاسکتی۔ مانا کرات اندھیری ہے۔ اند نالہ طوفانی اور خطرناک ہے۔ تو کیا جو اس کے دل میں تو کوئی اندھیرا نہیں ہے۔ وہاں تو کوئی خطرہ نہیں ہے۔ وہاں تو صرف یقین ہی یقین ہے!

جرسی کئی بار چٹانوں سے ٹکرائی ہے۔ کئی بار گری اور ڈبئی، غوطہ کھانے لگی لیکن آخر دوسرے کنارے پر پہنچ گئی۔ اُس کے جسم کا بند بند دکھ رہا تھا۔ جیسے ہر ہڈی پٹخ گئی ہو۔ اُس کے دانت سردی سے کٹکتا ہے تھے۔ پھر بھی اُس نے اپنے حوصلے کو مضبوط کیا۔ اور آہستہ آہستہ دبک کے آگے بڑھنے لگی بیک ایک بھاری پتھر کے پاؤں کے نیچے سے پھسل کر دوڑنے لگی، کھائی میں آواز پیدا کرنے ہوئے گر گیا۔ جرسی بہت مشکل سے گرتے گرتے بچی بیک ایک اُس کے کانوں میں آواز آئی۔

”ہالٹ! ہو کر دیر!“

جرسی چٹان کے نیچے دبک گئی۔ بہت دیر تک بے حس و حرکت بیٹھی رہی لیکن اب بیٹھا رہنا اس کے لئے ناممکن تھا۔ سردی سے اعضاء کوڑھے جا رہے تھے۔ اگر کچھ دیر اس چٹان کے نیچے دبکی رہی تو شاید سردی سے مر جائیگی۔ اُس نے بہت مشکل سے چٹان کے نیچے سے اُٹھنے کے لئے اپنا ہاتھ اٹھایا۔ عین اسی وقت ایک گولی ہوا میں تیرتی ہوئی آئی اور اُس کی مقبلی کو چیتی

ہوئی آگے نکل گئی۔ جبری ایک پیچ مار کے بے ہوش ہو گئی۔

جب جبری ہوش میں آئی تو اُس نے اپنے آپ کو سپاہیوں کے نرغے میں پایا  
سپاہی اُسے ہوش میں آتے دیکھ کر میجر عبدالعزیز کے سامنے لے گئے۔ میجر عبدالعزیز  
بہت غصے میں تھا۔

”تم نے رات کے وقت نالے کو پار کرنے کی کوشش کی؟“

جبری نے اثبات میں سر ہلایا۔

”تم ہندوستان کی جاسوس ہو؟“

”جاسوس کسے کہتے ہیں؟“ جبری نے بہت معصومیت سے پوچھا۔

”اٹنی بھولی مرتد بنو۔ تم اچھی طرح جانتی ہو کہ جاسوس کی سزا موت ہے؟“

میجر عبدالعزیز غصے سے چیخا۔

”میں نے کوئی جرم نہیں! میں تو صرف پُل ٹوٹ جانے کی وجہ سے نالے کو پار

کر کے آئی ہوں۔“

”کیوں آئی ہو؟“

جبری نے سر جھکا لیا۔

”صاف صاف بتاؤ!“

جبری بہت خجیف آواز میں بولی: ”آج... آج میری شادی ہونے والی

تھی... جہے سے... وہ پن چکی پر رہتا ہے۔ اُسے بلا دو... وہ مجھے

پہچان لے گا۔ تمہیں سب بات بتا دے گا۔“

میجر سنٹے میں آگیا۔ بہت دیر تک اس دہلی تیلی سانوی لڑکی کے چہرے کی طرف دیکھتا رہا۔ میجر اس نے ایک سپاہی کو جوڑے کو بلانے کے لئے بھیجا۔ سپاہی تھوڑی دیر کے بعد اکیلا واپس آیا۔ اس سے معلوم ہوا کہ جہازات سے غائب ہے۔

جرمی کے چہرے پر خوف اور ڈر کے باوجود اُمید کی جو روشنی باقی تھی یکایک گم ہوتی ہوئی معلوم ہوئی۔ اس کے ہونٹ بسسکیوں سے کانپنے لگے۔ وہ کچھ کہنا چاہتی تھی لیکن زبان اس کا ساتھ نہ دے سکی۔ اور وہ اسی وقت بے ہوش ہو کر گر پڑی....

میجر عبدالعزیز نے حکم دیا کہ اس لڑکی کی اچھی طرح نگہ رانی کی جائے۔ اسے اچھی غذا اور دوا بہم پہنچائی جائے۔

یہ حکم دینے کے بعد وہ وہاں سے چلا گیا۔

اس کے بعد جو کچھ ہوا۔ اس کی روداد آپ کو صرف اس کہانی سے مل سکتی ہے۔ اس کی کوئی شہادت، کوئی ثبوت ہندوستان اور پاکستان کے کسی اخبار سے نہیں مہیا کیا جاسکتا۔ نہ ان دنوں ملکوں کے کسی فوجی ڈیپٹیج سے اس کا پتہ چل سکتا ہے۔ کیونکہ اس کے بعد جو کچھ ہوا۔ وہ اس حد تک ناقابل یقین اور غیر العقول ہے کہ ہندوستان اور پاکستان کے کسی فرد کو مشکل ہی سے اس کا یقین آئے گا۔ مجھے خود اس کا یقین نہ ہوتا اگر خوش قسمتی یا قسمتی سے ان کرداروں سے نہ مل چکا ہوتا۔ جنہوں نے یہ واقعہ خود مجھ سے بیان کیا۔

اس کے بعد یہ ہوا کہ میجر عبدالعزیز ایک خاص طریقے سے اپنی مخالفت چوکی کے کمانڈر کیمپٹن کپور چند سے گفتگو کی۔ کیسے گفتگو کی؟ کس طرح گفتگو کی؟ اس سے بھی سینئر راز

میں رکھنا چاہتا ہوں۔ صرف یہ بتانا چاہتا ہوں کہ اس واقعہ سے بہت عرصہ پہلے  
 عبدالعزیز اور کپورچند گارڈن کالج راولپنڈی میں ساتھ پڑھے ہوئے تھے۔ برسوں  
 ایک دوسرے کے ہم جماعت رہے۔ برسوں فرج میں بھی چلے گئے اور کپورچند  
 ہندوستانی فرج میں رہ گئے۔ آج اتفاق سے وہ اپنی پرانی دوستی کے باوجود ایک دوسرے  
 کی مخالف چوکیوں پر مشین گنیں لے بیٹھے تھے۔ ان کی گفتگو بہت دل چسپ  
 تھی۔

عبدالعزیز: "پاکستان زندہ باد!"

کپورچند: "جے ہند جے ہند!"

عبدالعزیز: "سنا اڑے خبیثا!"

کپورچند: "سنا اڑے ڈوسا!"

عبدالعزیز: "تیرا ایک جاسوس ہم نے پکڑا ہے۔ کیا بات ہے۔ اب تجھے کوئی مرد

جاسوسی کے لئے نہیں ملتا جو اب عورتوں کو بھیجنے لگا ہے۔ لیکن مرد ہو یا

عورت میں تو تیرے جاسوس کو گولی سے اڑا دوں گا!"

کپورچند: "گھبرا نہیں، پیارے۔ ایک جاسوس ہم نے بھی پکڑ لیا ہے۔ لیکن وہ عورت

نہیں ہے۔ مرد ہے۔ اس لئے اُسے گولی مارنے میں اپنے کو کوئی پریشانی

نہ ہوگی!"

عبدالعزیز: "اُس جاسوس کا کیا نام ہے؟"

کپورچند: "پہلے تم اُس جاسوس کا نام بتاؤ!"

عبدالعزیز: "اُس کا نام جبر ہے!"

عبدالعزیزؑ کا لے رنگ کا، نائٹے تدا کا مضبوط جسم کا آدمی ہے؟

کپور چندرؑ: ہاں ہاں وہی۔

عبدالعزیزؑ: اے وہ جاسوس نہیں ہے۔

کپور چندرؑ: تو پھر کون ہے؟

عبدالعزیزؑ: جس لڑکی کو میں نے پکڑا ہے۔ وہ بھی جاسوس نہیں ہے۔

کپور چندرؑ: تم کیا ہوگی بہکی باقیں کر رہے ہو۔ ہمارے ساتھ تو خاصے عملدہ ہوا کرتے تھے۔

عبدالعزیزؑ: سنا اوٹے بارو یا تھا!

اس کے بعد عبدالعزیز نے اُسے ساری رات ڈانٹائی۔ اور اب اس کہانی کے

ٹکڑے جوڑنے میں بھی مزہ لینے لگے۔ لیکن سب سے زیادہ لطف اس بات میں

آیا کہ جس رات جرمی پھانچل کے اُس پار سے نالے کو عبور کر کے اُدھر آئی۔ اُسی رات

جرا بھی محبت سے بے چین بے قرار ہو کر اُدھر سے اُدھر چلا گیا۔

کپور چندرؑ: گویا دونوں محبوب پھر الگ ہیں؟

یہ کہہ کر کپور چندر زور زور سے ہنسنے لگا۔ عبدالعزیز نے ذرا سنجیدہ ہو کر اُس سے

پوچھا: اب کیا کرنا چاہیے؟

کپور چندرؑ: میرے خیال میں تو ایک دوسرے کی شادی کر دینی چاہیے۔ تم اُس لڑکی

کو میرے ہاں بھجوا دو۔ میں گولی نہ چیلانے کا بندوبست کرتا ہوں۔ آخر وہ

لڑکی میرے علاقے کی ہے۔ شادی میرے علاقے میں ہوگی۔

عبدالعزیزؑ: واہ یہ کیوں۔ دوا میرے علاقے کا ہے۔ یہ شادی میرے علاقے میں

ہوگی۔ تم اُس پن چکی والے کو میرے یہاں بھیج دو۔

کپور چند ! یہ مجھے منظور نہیں !

اس کے مقوڑھی دیر بعد یہ سلسلہ گفتگو منقطع ہو گیا۔ لیکن دوسرے دن پھر میجر عبدالعزیز اور کپور چند کی گفتگو کا سلسلہ چل نکلا۔

عبدالعزیز ! اسے وہ لڑکی بہت بڑی حالت میں ہے۔ ڈاکٹروں کے خیال میں اُسے سخت شاک پہنچا ہے۔۔۔۔؟

کپور چند ! اُسے میرے اُل بھیج دو۔ تم سے کہہ چکا ہوں !

عبدالعزیز ! بے کار بات کرتے ہو !

کپور چند ! تمہاری مرضی۔۔۔ جسے ہند !

عبدالعزیز ! پاکستان زندہ باد۔۔۔۔ مگر ایک بات۔۔۔۔ ایک ترکیب اور سٹوپل کا شمالی حصہ ہمارے قبضہ میں ہے۔ جنوبی حصہ تمہارے پاس ہے۔ لیکن بیچ کا حصہ چوٹوٹا ہوا ہے۔ وہ نہ پاکستان کے پاس ہے۔ نہ ہندوستان کے پاس ہے۔ میری تجویز ہے۔ کہ اس ٹوٹے ہوئے حصہ کو مکمل کرا کے۔۔۔۔؟

کپور چند ! بہت خوب میں تمہاری چال سمجھتا ہوں !

عبدالعزیز ! خدا کی قسم یہ کوئی چال نہیں ہے۔ تم جو چاہے مجھ سے قسم لے لو۔

لیکن میں چاہتا ہوں کہ دونوں کی شادی ضرور ہو جائے۔ اور اُس جگہ پر ہو

جہاں میرا اہمیر بھی صاف ہے۔ اور تم پر بھی کوئی حرف نہ آئے۔ یہ پہلا کی

درمیانی جگہ سب سے اچھی ہے گی !

کپور چند ! اچھا۔ مگر شادی کے بعد یہ پہل پھر اڑا دیا جائے گا !

عبدالعزیز ! مجھے منظور ہے۔۔۔۔ لیکن دیکھو۔ کسی کو پتہ نہ چلے۔۔۔۔ کھاؤ گارڈن

کالچ کی اُس لڑکی کی قسم...“

کپورچند ۛ ہائے۔ کبوں اُس کی یاد دلانے جو..... یہ جرمی کیسی ہے؟“

عبدالعزیز ۛ اُس کی صورت نہ دیکھو۔ اُس کا دل دیکھو...؟

کپورچند ۛ تو آج رات کو مولوی بلا بھیج لیکن یہ یاد ہے۔ کہ کوئی گڑ بڑ نہ ہو نہیں تو...؟

عبدالعزیز ۛ جانتے ہو کس غارت گر کی قسم کھائی ہے؟“

سلسلہ گفتگو پھر منقطع ہو گیا۔

اُس روز چھانچل کے لوگوں نے ایک عجیب و غریب منظر دیکھا۔ پُل کے درمیانی

حصے کو چھانچل کے اُس پار دونوں طرف بسنے والے لوگوں نے اپنی تخت سے ٹھیک

کر لیا۔ دونوں طرف کے سپاہی براتی لئے ہوئے گھوم رہے تھے۔ پُل پر روشنی

تھی اور نہ تھا۔ خوب سمورتی تھی۔ اور امن تھا۔ بندوبست چپ بختیں اور توپوں کے

دہانے خاموش تھے۔ آج کوئی دشمنی نہیں تھا۔ آج کوئی کسی کو گولی مارنے کے لئے

آمادہ نہیں تھا۔ چاروں طرف ایک عجیب فضا تھی۔ اور مولوی ابراہیم بہت ہی

پاکیزہ لہجے میں قرأت سے خطبہ پڑھ رہا تھا۔

اَلنَّكَاحُ مِنْ سُنَّتِي فَضَّلْتُ رُجْعَتَهُ عَنْ سُنَّتِي فَلَيْسَ مِنْ مِثْلِي

(نکاح میری سنت ہے اور جس نے بھی

میری سنت سے انحراف کیا وہ میرا نہیں)

آج چھانچل کا پُل کہیں نہیں ہے۔ مخالف فرمیں پُل کے شمالی حصے پر مشین

گنوں کے گھونسلے جمائے بہت ہی مستعدی سے لڑنے مارنے کو تیار بیٹھی

ہیں۔  
 لیکن بویا اور جری کی شادی ہو گئی ہے۔ اور پھانچل کے لوگوں نے ایک اور  
 پُل بنا لیا ہے۔ یہ پُل جو دونوں کے اندر سے گزرتا ہے اور جس کا کوئی تختہ نہیں  
 ملتا!





## دو عشق

مسٹر رام لہجیا یا رنگ کے اعتبار سے شلجم تھے، ہونٹوں کے اعتبار سے مٹاڑ تھے۔ چہرے کی ساخت سے امرود اور لڑھکنے میں تنہائی کے بیگن دکھائی دیتے تھے یعنی عالم نباتات کی اتنی خوبیاں ان میں جمع ہو گئی تھیں۔ کہ اگر انہیں آدمیوں کی صف میں کھڑا کرنے کے بجائے پھلوں اور ترکاریوں کی نمائش میں رکھ دیا جاتا تو اول درجہ کا انعام پاتے۔

یگانہ اگر ان کا شمار آدوں کے بجائے آدیوں میں ہونا تھا۔ تو اس کی وجہ یہ تھی کہ وہ چلتے پھرتے دکھائی دیتے تھے۔ اور اکثر بہت تیزی سے چلتے پھرتے دکھائی دیتے تھے۔ ان کے ہاتھ پاؤں میں بلی کی پھرتی۔ جسم میں نیلے کی سی لچکسا اور چال میں

مولے کی سی کیفیت پیدا ہو گئی تھی۔ اس اعتبار سے اُن کا شمار جانوروں میں ہو سکتا تھا۔ اور یہ بھی ہو سکتا تھا کہ وہ اپنے گھر میں رہنے کے بجائے کسی چوڑیا گھر کے پنجرے میں بند ہوتے اور ہم ہر اتوار کو اپنے بچوں کو ساتھ لے کر انہیں دیکھنے جاتے اور انہیں مزگ چھپی اور بھنی ہوئی دال کھلاتے اور عبرت کرتے کہ قدرت نے کیسے کیسے نادر شاہکار تخلیق کئے ہیں۔

لیکن مسٹر لیمبایا جانور نہیں انسان تھے اور اُن کا شمار انسانوں میں اس لئے ہوتا تھا کہ وہ عیش کرتے تھے۔ یہ عیش ہے جو آدمیوں کو عالم حیوانات و نباتات اور جمادات سے ملتا ہے۔ عیش نہ ہو تو آدمی اور کدو میں کیا فرق ہے۔

مسٹر رام لیمبایا کے عیش کا حال تو بہت بعد میں آئے گا۔ ابھی یہاں پر اُن کی آنکھوں کا حال بیان کرنا باقی ہے۔ آنکھوں سے نیچے کا حصہ بہت سے دوسرے چہروں کی نقل ہو سکتا ہے۔ لیکن اُن کا ماتھا اور اُن کی آنکھیں اپنی ہیں۔ یہ آنکھیں ہر وقت ایسی بے قرار بے چین اور مضطرب رہتی ہیں۔ کہ اُن کی رنگت کبھی معلوم نہیں ہو سکتی۔ بھوری ہیں۔ کہ کالی ہیں کہ بھوری ہیں۔ کچھ اندازہ نہیں ہو سکتا۔ بس یہ معلوم ہوتا ہے کہ دو سیما ب صفت پتلیاں ہیں۔ جو آنکھوں کی سپیدی میں بہت بے چینی سے ادھر ادھر حرکت کرتی رہتی ہیں۔

اور پھر ان آنکھوں کے اوپر اُن کے ابرو ہیں۔ جن کا تعلق کسی اندرونی کمافی سے اُن کی پتلیوں سے ہے۔ یعنی یہ ابرو بھی اُن کی آنکھوں کی پتلیوں کے ساتھ ساتھ حرکت کرتے رہتے ہیں۔ اوپر نیچے۔ دائیں بائیں یہ ابرو ہر سمت ہر طرف حرکت کر سکتے ہیں۔ کبھی تو وہ تو س کی طرح خمیدہ

نظر آتے ہیں اور کبھی خطِ مستقیم کی طرح سادہ، یہ ابرو کبھی تو سُکڑ کر ہلکے کی مونچس دکھائی دیتے ہیں۔ اور کبھی پھیل کر سانپ کی کنبلی کی طرح نظر آتے ہیں اور سانپ اپنی کنبلی چھوڑ کر چلا جاتا ہے۔ لیکن یہ ابرو کبھی اپنی جگہ نہیں چھوڑتے۔

ابروں سے اوپر مسٹر رام بھایا کا ماتھا ہے۔ ماتھا کیا ہے اُن کی رستی کا سمندر ہے۔ یہ سمندر کبھی تو بجز اگلاہل کی طرح خاموش اور شانت نظر آتا ہے کبھی اس میں مدوجزر اُٹھنے لگتے ہیں کہ ماتھا لہروں سے معمور ہو جاتا ہے جنہیں عام طور پر بڑگ شکنیں کہتے ہیں۔ مسٹر رام بھایا کے ماتھے کی شکنیں بہت مشہور ہیں لیکن بہت کم لوگوں کو ان کا حال معلوم ہے۔ مثال کے طور پر بہت کم لوگ یہ جانتے ہیں کہ جب اُن کے دونوں ابروؤں کے درمیان اک گہری شکن پڑتی ہے تو اس کا مطلب یہ ہوتا ہے کہ دفتر میں اُن کی بے عزتی ہوئی ہے اور جب اُن کے ماتھے پر چار شکنیں نمودار ہوتی ہیں اس کا مطلب یہ کہ وہ اس دنت عشق کو ہے جس پر جب تین شکنیں ہوتی ہیں تو اس کا مطلب یہ ہے کہ وہ کھانا کھا رہا ہے اور ڈھائی شکنیں ہوں تو سمجھ لیجئے کہ کسی اُلجھن میں گرفتار ہیں۔ اُسے حل کرنے کی سوچ ہے جسے جب ماتھا بالکل صاف ہو وہاں ایک شکن بھی نہ ہو تو سمجھ لیجئے۔ کہ کوئی دوست اُن سے قرض مانگ رہا ہے اور وہ کہہ رہے ہیں۔ کہ میری جیب خالی ہے۔

جو سیما کی کیفیت اُن کی آنکھوں میں موجود ہے وہ اُن کی گفتگو سے بھی ظاہر ہوتی ہے۔ اُن کی گفتگو میں وقفے نہیں ہوتے۔ جملوں میں غل سٹاپ نہیں ہوتے۔ لفظوں کی کمر نہیں ہوتی۔ یہ سب الفاظ اور جملے کمر سے اُوپر ایک دوسرے

سے سیاحی جڑواں بچوں کی طرح جڑے ہوئے ایک دوسرے کے ساتھ ساتھ لگے لگے جاؤ گے کہ فیتے کی طرح اُن کے منہ سے نکلتے آتے ہیں۔ مثال کے طور پر اگر انہیں یہ کہنا ہے: "معاف کیجئے میں یہ پن یہاں لے کے منڈی چلا جاؤں تو وہ اسے اس طرح ادا کریں گے۔ معاف کیجیے پن لے کر یہاں سے لیکے منڈی جاؤں۔ اس کے بعد آپ کیا کہیں گے؟

اور آپ کہ بھی کیا سکتے ہیں کیونکہ اس سے پہلے کہ آپ کچھ کہہ سکیں۔ وہ آپ کا پن لے کے اور میں ابھی آیا کہہ کے غائب ہو چکے ہوں گے۔ میں ابھی آیا، وہ دن میں اکثر کئی بار اپنی گفتگو میں استعمال کرتے ہیں اور اکثر ایسے موقعوں پر استعمال کرتے ہیں۔ جب انہیں کہیں جا کے جلد واپس آنا نہیں ہوتا۔ ایسے موقع پر وہ یہی کہتے ہیں۔ اور اکثر بچلی بجا کر کہتے ہیں۔ میں ابھی آیا، اور اس کے بعد ایسے غائب ہوتے ہیں کہ گدھے کے سر پر سینگ تو دوبارہ آجاتے ہیں۔ لیکن وہ نہیں آتے اپنی اس خصوصیت کے اعتبار سے اُن کے بہت سے دوست مسٹر رام لہنیا کو مسٹر انجی آیا کہتے ہیں!

مسٹر رام لہنیا المعروف "ابھی آیا" نیویارک ریڈیو کلب میں ملازم ہیں۔ یہ کلب نیویارک میں نہیں ہے۔ دہلی میں ہے۔ بصرہ کالونی دہلی میں ریڈیو بیڑیاں ٹائیکروفون، لاڈل اسپیکر، ٹیپ ریکارڈز، پنکھے، دفتروں کے لئے انڈر وائیٹ ٹیلیفون ایسیلینج وغیرہ اس قسم کی بہت سی چیزوں کے بیچنے اور کرایہ پر دینے کی بہت بڑی دکان ہے۔ جہاں مسٹر رام لہنیا دوسرے بچپس ملازموں کے ساتھ کام کرتے ہیں۔ مسٹر رام لہنیا اس دکان پر یوں کہنے کو تو محض اک

کلرک بھرتی ہو کے آئے تھے۔ لیکن آتے ہی انہوں نے ریڈیو، پیڑھی، ٹائیکون  
 لاؤڈ سپیکروں سے وہ پھیر پھاڑ شروع کی کہ مقرر سے ہر دنوں میں خود ٹائیکون  
 فٹ کرنے لگے۔ لاؤڈ سپیکر لگانے لگے۔ ٹیپ ریکارڈ چلانے لگے۔ نیکھے فٹ  
 کرنے لگے۔ کارک، مستری، کینک، مزدور سب کا کام خود کرنے لگے۔ دکان  
 کے مالک سٹیٹ بینک اور ام بھگوانی ان کے کام سے، پُرتی سے اور مستعدی سے اتنا  
 خوش رہا کہ تین سال کے عرصے میں اس نے ان کی تنخواہ اتنی سے بڑھا کر ایک  
 سو پچیس کر دی۔ اور دراصل مسٹر رام لہنایا کو کام کرنے کا شوق نہیں ہے اور اس  
 قدر ہے کہ اگر کسی بیاہ شادی میں لاؤڈ سپیکر فٹ کرنے جائیں گے، تو نہ صرف  
 لاؤڈ سپیکر فٹ کر کے گانے سنائیں گے۔ بلکہ گانوں کے درمیان مختلف اعلان بھی  
 کتنے جائیں گے۔ لطیفے بیان کریں گے۔ ہوتے ہوتے شامیانا، برسات، گھر کے  
 دروازے سے گزرتی ہوئی عورتوں کے لیے مفصل ہدایات، جاری کرتے جائیں  
 گے۔ تھوڑی دیر میں آپ کو یہ معلوم ہوگا کہ اس گھر کے بڑے بڑے اور برسات، کے  
 دوہا مسٹر رام لہنایا ہی ہیں اور یہ جو لڑکے کا باپ ہے اور وہ جو اس کاموں ہے

سہیاب صفت پتلیوں کو خوبصورت لڑکیوں کے درمیان گھماتے جاتے ہیں۔ اور تختہ ڈھکی دیر کے بعد جب شادی ہو جاتی ہے۔ تو آپ سب سے پہلے اپنے پہلے کی رقم مان گجی سے وصول کر کے اور میں ابھی آیا، کہہ کے ایسے غائب ہوتے ہیں۔ کہ مان گجی پوچھتی ہیں وہ میرا بیٹا کہاں گیا۔ اور کب آئے گا۔ غالباً دوڑی شادی پر!

لیکن ان تمام دل چسپ باتوں کے باوجود میرے لئے اور میری طرح سیٹھ مہنگو رام مہنگو انی کی دکان پر کام کرنے والے دوسرے ملازموں کے لئے مسٹر رام لوبجیا یا کی ذات اتنی دل چسپ نہ ہوتی۔ اگر ان دنوں ہمارے دفتر میں ایک نئی ٹیڈی ٹائپسٹ مس ڈیزی سٹوزیل نہ آجاتی۔ اس کے آنے سے ایسا معلوم ہوتا۔ جیسے ریڈیو پیکھنا، مائیکروفونوں اور دیووں سے خبریں ہونے دیکھنا یا ایک بچوں سے لگتی۔ کبھی کبھی ایسا بھی ہوتا ہے۔ کہ ایک ہی عورت کے آجانے سے ہماری دنیا میں بہار آجاتی ہے۔ چیزیں قرینے سے رکھی جانے لگتی ہیں۔ گفتگو میں گالی کا استعمال کم ہونے لگتا ہے۔

جو ایک خوبصورت عورت کے تصور سے پیدا ہوتی ہے۔ کتنے ہی دلوں کو لہکھا گئی حسین عورت میں کیسا جاؤ ہوتا ہے۔ وہ جاؤ جو پھول میں نہیں ہوتا۔ شفق میں نہیں ہوتا۔ آبشاروں کے گرنے اور ابابیل کے اڑنے اور ٹیلن کے چلنے میں نہیں ہوتا۔ یہ ایسا کیسا جاؤ ہے۔ جب پھول کی مہک شفق کی موہنی، ابابیل کی پرواز آبشار کی چال اور ٹیلن کی آواز ایک ہی رستی میں سمٹ کر آجاتی ہے۔ اس طرح جب وہ رستی ہے تو اس کا تقریبی قبضہ ابابیلوں کی طرح فضا میں پرواز کرتا مگر معلوم ہوتا ہے۔ اور جب وہ چلتی ہے تو سفید ساٹری کا گرتا ہوا پلو آبشاروں کی یاد دلاتا ہے اور جب وہ تمہارے قریب سے گزر جاتی ہے تو ہزاروں پھولوں کے تختے کے تختے تمہارے رگ و پے میں کھلتے ہی چلے جاتے ہیں۔ ایسا ہونا تو نہیں چاہئے۔ لیکن ایسا کیوں ہوتا ہے؟

پتہ نہیں۔ مسٹر رام لہمایا نے یہ سب کچھ کہاں تک محسوس کیا۔ لیکن ڈینزی کی آمد سے ایسا منور معلوم ہوتا تھا۔ جیسے رام لہمایا کے ان کی بیڑی زیادہ چارج کر دی گئی یا ان کے جسم کے اندر برقی دباؤ بیکار بڑھ گیا ہے۔ وہ اس طرح بار بار اچک رہا تھا۔ پھانڈ رہا تھا۔ دکان کے اس کونے سے اس کونے تک اپنے تیز تیز لہجے میں باتیں کرتے ہوئے جا رہا تھا۔ جیسے اس کی ٹانگوں میں مرکزی دیوتا کے پر لگ گئے ہوں۔ اس روز اس کی ہر حرکت جنس نازک کو اپنی طرف آمادہ کرنے پر مائل تھی۔ وہ اپنے ارد گرد سے چہرے پر اپنے ٹماٹر کے سے نمونوں سے ہنستا ہوا بار بار ڈینزی کی میز سے گزرا۔ اور اس وقت تک اسے حسین نہ آیا جب تک اس نے کسی انڈینٹ یا انوائس یا کسی الم غم بن کے سلسلے میں ڈینزی سے بات

ذکر ملی

عصیبا پیکتلی۔

”بگ، یور پارڈن ڈیزیزی حیرت سے بولی۔

ایک لمحے کے لئے تو رام لہجایا بھی چکرا گیا۔ پھر یکایک اُسے خیال آیا کہ وہ بہت تیزی سے بات کر رہا ہے۔ اس لئے اب اُس نے آہستہ آہستہ رک کر اپنی فطرت کے خلاف اس فقرے کو یوں ادا کیا: ”مس صاحب میں آپ سے یہ کہتا ہوں۔۔۔“ پچھلے انٹرویو وکیشن تو ہوئی۔ ”دکان میں کچھ دیر تک سکون اور آرام سے کام ہوتا رہا۔ لیکن بیچ کے قریب مسٹر رام لہجایا نے پھر اُسی طرح بھاگ دوڑ شروع کر دی۔ جیسے پردان شمع کے گرد قص کرتا ہے۔ رقص کے گھیرے چھوٹے ہوتے گئے۔ چھوٹے ہوتے گئے۔ آخر گھوم گھام کے ڈیزیزی کی میز کے پاس رُک گئے ڈیزیزی کے کان میں آواز آئی۔

”سویا پچھنیکا کہا میں گی؟“

ڈیزیزی نے اپنی گھومتی ہوئی پانکس اٹھا کر اپنی بڑی بڑی روشن آنکھوں سے مسٹر رام لہجایا کی طرف اس طرح دیکھا۔ کہ وہ بے چارہ اپنی ساری کٹی بٹی مچھول گیا۔

ڈیزیزی نے اُسی طرح نیم تسم لہجے میں پوچھا: ”بگ، یور پارڈن؟“

”مس صاحب، آپ بیچ کہاں کہاں گئی؟ رام لہجایا نے پھر آہستہ آہستہ

کہنا شروع کیا۔ ”میرا مطلب ہے کہ یہاں سے بہت ہی قریب میں ایک بہت ہی سستا بیچ سڈیش ڈش ایچ آئے نو پانی میں گویا کہ۔۔۔“

نیمیر جی جو کچھ بھی ہو۔ وہ لہجہ سستا تھا یا ہنسکا۔ یہ ہم سب خوب جانتے تھے کہ قریب کے رستوران ٹٹ برٹ میں لہجہ ساڑھے بارہ آنے سے کم میں نہیں ملتا ہے۔ رام لہجایا اکٹھے آنے نوپائی ڈیزیزی سے دوا لے گا۔ بقیہ رقم اپنی حیرت سے ڈالے گا۔ اور ڈیزیزی کو لہجہ کھلا لے گا۔ یونہی ہوتا ہے ہر جگہ ساری دنیا میں یونہی ہوتا ہے اور ہوتا ہے گا۔ مقصد رام لہجایا کا ڈیزیزی کو لہجہ کیلکرا کر رام کرنے کا تھا۔ وہ پورا ہو گیا جب وہ دونوں لہجہ کھا کے رستوران سے لوٹے، تو بالکل بھائی بہنوں کی طرح بات کر رہے تھے۔ ڈیزیزی حسین ہونے کے باوجود دل کی بڑی نہیں تھی۔ عیے اکثر حسین لڑکیاں ہوتی ہیں۔ بے چاری اپنی خوبصورت فراک۔ خوبصورت چہرے اور خوبصورت جسم کے باوجود بالکل بھولی اور معصوم تھی۔

بہت سے لوگوں کا یہ خیال ہے کہ وہ لڑکیاں جو لمبوں پر لپ سٹیک ریشاوں پر غازہ اور گفنگو میں الگ۔ ڈیزیزی استعمال کرتی ہیں۔ بڑی حراذ ہوتی ہیں۔ لیکن یہ خیالی کچھ زیادہ صحیح نہیں ہے۔ میں نے اپنے خالص ہندوستانی گھروں میں ایسی ہیج در ہیج تہہ دار گہری شخصیت والی لڑکیاں دیکھی ہیں۔ کہ اگر فرائیڈ بھی ان کا مطالعہ کرے تو دوسرے ہی دن غش کھا کر گر پڑے۔ جی۔ کیا سمجھا ہے آپ نے اور یہ بے چاری دفتروں کی ڈیزیزی۔ پینٹری، روزی ہوتی ہیں۔ اپنی چلت، پھرت کے باوجود نہایت ہی سادہ شخصیت والی۔ نادان بلکہ احمق ہوتی ہیں۔ بہت جلد اعتبار کر لیتی ہیں۔ دل سے علیحدگی ہیں۔ اور پھر ایک دن روتی روتی گر جا کر بجائے ہسپتال پہنچ جاتی ہیں۔ اچھی غریب بے کس اور معصوم اداؤں والی یہ لڑکیاں ہوتی ہیں جی، کیا سمجھا ہے آپ نے؟

میں یہ نہیں کہتا کہ ڈیزی بھی ایسی بے وقوف تھی۔ یقیناً وہ ایسی نہیں تھی لیکن وہ سیدھی سادی اپنا کام مستعدی سے کرنے والی منہس مکھڑ لڑکی ضرور تھی۔ وہ چالاک نہیں تھی۔ لیکن صاف دل ضرور تھی۔ جو بات اُس کے دل میں ہوتی تھی صاف سمجھ کر کہہ دیتی۔ یعنی وہ بات جس کا ہمارے درمیانی درجے کے معاشرے کے افسانے میں کہیں ذکر نہیں ہوتا۔ مگر زیر لب، زیر احساس اور میں اسطور پر گفتگو میں ہر لمحہ محسوس ہوتا رہتا ہے۔ وہ اس بات کو چھپانے کے حق میں نہیں تھی، مسٹر رام لہجایا کو بہت حیرت ہوئی۔ جب تین دن لہج کھلانے کے بعد اور ایک شام سینما دکھانے کے بعد اُس نے ڈیزی کی کمر میں ہاتھ ڈال دیا تو ایک زور کا طمانچہ اُس کے رخسار پر پڑا۔ بس اس کے بعد کچھ نہیں ہوا۔ ڈیزی نے اس سے آگے کچھ کہا۔ نہ مسٹر رام لہجایا اس سے آگے کچھ بڑھا وہ بات وہیں کی وہیں رک گئی۔ یہ بات بھی نہیں ہے۔ کہ ڈیزی کچھ ننھا ہوئی ہو۔ دوسرے دن دفتر میں اُس نے رام لہجایا سے بات نہ کی یا اس کے ساتھ لہج نہ کھایا۔ یا پھر ایک ہفتے کے بعد اُس کے ساتھ سینما نہ دیکھا ہو۔ ایسی کوئی خراب توقع بات نہیں ہوئی۔ یوں بس اتنی سی بات ضرور ہوئی کہ اُس نے رام لہجایا کے اچکنے پھانڈنے والی حجت کو راستہ دکھا دیا اس کی حدیں مقرر کر دیں۔ اُسے شہ افت کے ترازیوں میں ڈال کر ایک پلڑے میں حجت کو رکھ کر دوسرے پلڑے میں شادی کو رکھ دیا۔ اور اب فنڈن برابر ہو گیا۔ اور مسٹر رام لہجایا کو معلوم ہو گیا کہ اس کی حجت جب تک دھرم کے کانٹے پر نہ تلے اُس کی ڈیزی اُسے کبھی نہیں مل سکتی یعنی جس طرح سے وہ اُسے حاصل کرنا چاہتا تھا یا جس طرح سے اُس نے سنا تھا۔ کہ ایسی لوکیاں حاصل ہو جاتی ہیں۔ اور جب وہ

یہاں تک پہنچا تو اُس کے ماتھے پر جو کھنی شکن نمودار ہوئی۔ اور اُسے محسوس ہوا۔ کہ اُسے ڈیززی سے عشق ہو گیا ہے۔ اس جذبہ لطیف کا احساس اگر اُسے کسی باغیچے میں کسی فنٹ پائنت پر سیر کرتے ہوئے یا ڈیززی کے ساتھ سینما دیکھتے ہوئے ہوتا تو وہ فوراً اس کا اظہار کرتا۔ لیکن اس کا احساس اُسے دفتر میں بیٹھے بیٹھے اچانک ہوا جب وہ ایک ٹیپ ریکارڈر کو درست کر رہا تھا۔ اُس نے بہت مضطرب اور بیچسپن لنگاہوں سے ڈیززی کی جھکی ہوئی آنکھوں اور گھومتی ہوئی پلکوں کی طرف دیکھا۔ لیکن دکان میں وہ اظہارِ عشق نہیں کر سکتا تھا۔ وہاں ریڈیو اور ٹیکھے مائیکروفون اور بیڑیاں بجلی کے تار اور سوئچ تھے۔ اور وہ اس دقت اس سے محبت کی بات کیسے کرتا۔ مگر کہیں نہ کرتا۔ اس کا جی چاہا کہ وہ اپنے سامنے مائیکروفون رکھ کر کھڑا ہو جائے اور ساری دنیا میں اعلان کرے :-

”ہلو! ہیلو۔ کالنگ ایوری باڈی۔“

سنو۔ مجھے ڈیززی سے عشق ہو گیا ہے!

سنو۔ مجھے ڈیززی سے عشق ہو گیا ہے!!

ادریں سنسن تھا کہ وہ اپنی سیما بی فطرت سے مجبور ہو کر ایک مائیکروفون اٹھا کر اس کا اعلان بھی کر دیتا۔ لیکن عین اُسی دقت سلیٹھ مہنگو رام بھگوانی ایک دُبی پتلی سانولی لڑکی کے ساتھ دکان میں داخل ہوا۔ اور اُتے ہی رام لہجہ یا سے مخاطب ہو کر کہنے لگا۔ ”مہٹر رام لہجہ یا تم جہاں سے آپ کے ساتھ یہ میری بھانجی ہے نرملہ کے ساتھ جاؤ۔ ان کے کالج میں آج ڈرامہ ہے۔ وہاں مائیک اور لادڈ اسپیکر سب فٹ کرنے ہوں گے۔ جلدی جاؤ۔ بل لینے کی ضرورت نہیں ہے۔ چار مائیک

لے جاؤ اور چھ لاؤڈ اسپیکر جلدی کر دو۔

لوگ کہتے ہیں کہ جنوں بہت بڑا عاشق تھا۔ لیکن لوگ یہ بھول جاتے ہیں کہ جنوں کو عشق کرنے کے لئے کئی آسانیاں فراہم کر دی گئی تھیں۔ لیکن اپنے عمل میں بھٹی اور جنوں مہرا میں تھا۔ جہاں اس کے چاروں طرف ریت کے ٹیلے تھے۔ اور چٹانیں تھیں۔ جنگل تھے اور جنگل کے وحشی ہرن تھے۔ جن کے سامنے وہ چٹانوں پر سر ٹھینتا تھا اور چیخ چیخ کے میری لیلے میری لیلے کہتا تھا۔ اور پھر سب سے بڑی بات یہ ہے کہ جنوں کسی دفتر میں نوکر نہیں تھا۔ آج کل کے رام لہجایا کو عشق کرنے میں کتنی دقتیں پیش آتی ہیں۔ اُس کے پاس نہ صہرا ہے۔ نہ جنگل ہے۔ دفتر کی میز کرسیاں ہیں۔ ہرن عرف چڑیا گھر میں ملتے ہیں۔ اور لیلے کسی عمل میں نہیں ہوتی۔ اکثر سامنے میز پر دھری ہوتی ہے۔ ایسے موقع پر عشق کا اظہار کرنا قریباً ناممکن ہو جاتا ہے۔ مسٹر رام لہجایا نے بھی اُس وقت کچھ ایسی مجبورنگاموں سے اپنی ڈینزی کی طرف دیکھا اور پھر مائیکروفون لاؤڈ اسپیکر اٹنائے مزدوروں کو ساتھ لے کر سیٹھ کی بھانجی کے ساتھ چلا گیا اور چلنے چلنے ڈینزی سے کہ گیا۔

”میں ابھی آیا“

اُس روز ڈینزی کے ہاں ایک خاص دعوت تھی۔ جس میں ڈینزی نے مجھے محی الدین، شام لال اور جبین مستری کو بلوایا تھا۔ رام لہجایا تو خیر وہاں پر تھا ہی ہم لوگوں نے بھی ڈینزی اور رام لہجایا کی محبت کی زہرہ مار کر لیا تھا۔ اب ہمارے دفتر کے بابوؤں کے بال پھر اُچھے اُچھے رہنے لگے۔ کنگھے ٹوٹ گئے۔ پتلونوں میں اب وہ کمریز نہ رہا۔ بالوں میں تیل اور لباسوں میں خوشبو نہ رہی۔ محی الدین پھر میلی میلی

قبض پہن کر آنے لگا۔ کیونکہ گذشتہ چھ مہینوں میں ہماری سب کوششیں رائیگاں گئی تھیں ڈیزیز اور رام لہجایا کی دوستی بہستور قائم تھی۔ بلکہ اب تو معاملہ کچھ آگے بڑھ گیا تھا۔ ایسا محسوس ہوتا تھا۔ جیسے رام لہجایا اب ڈیزیز سے شادی کرنے کے لئے تیار ہو رہا ہے۔ ڈیزیز کی محبت میں وہ اب اس منزل پر آتا ہوا معلوم ہوتا تھا۔ جہاں وہ اپنے ماں باپ کی مرضی کے خلاف ڈیزیز سے سول میرج کر لے گا۔ اس کے ماں باپ بہت پرانے کٹر خیالات کے تھے۔ جن کے خلاف اب اس کا جذبہ بغاوت ابھرتا ہوا معلوم ہوتا تھا۔ اپنی گفتگو میں وہ اکثر اس طرف ہلکے سے ہلکے اشارے کرتا تھا۔ جس سے محسوس ہوتا تھا کہ وہ اپنی عورت شوق میں ذات پات اور سماج کی بلند و بالا دیواروں کو بچھا جا جائے گا۔ ہم لوگ تو ایسا کہہ نہ سکتے تھے۔ اپنے چھوٹے چھوٹے گھروں، چھوٹے پھولے دفتروں، چھوٹے گھر وندوں میں بندھے ہوئے انسان تھے۔ جو لوگ دن بھر دفتروں کے گرد گھومنے کی طرح ٹھوکانا کرتے تھے۔ اور رات کے وقت اپنے گھر کی ناند میں مار کر چارہ کھا کر خوشی سے دم ہلا کر جگالی کرتے تھے۔ اور پھر سو جاتے تھے۔ آزادی کیا ہوتی ہے۔ عشق کسے کہتے ہیں۔ فضا کیسے مہکتی ہے۔ تاسے کیسے یکایک کھیکھلا کر سنس پڑتے ہیں ہمارے ذہنی آفت کے اندھیرے میں ان باتوں کا گور نہ تھا۔ اس لئے ہم لوگ ڈیزیز کی دعوت پر گئے۔ اور جب ہم نے ڈیزیز کو اور مسٹر رام لہجایا کو کاغذی پھولوں اور رنگینیں غباروں سے بچے ہوئے کمرے میں پڑتکلف لباس پہنے ہوئے دیکھا تو سرد اور رشک کے بلے جلے جذبات سے ہماری آنکھیں چندھیا گئیں۔

دیکھا تمہاری شادی ہو چکی ہے؟ شام لال نے گہرا کر پوچھا۔

رام لبھایا نے ہنس کر کہا۔ "ہوئی نہیں ہے آج بونے والی ہے اس لئے تم لوگوں کو بلایا ہے۔ یہاں سے تم لوگ ہمارے ساتھ بول میرج کے رجسٹرار کے دفتر میں چل کر ہماری شادی کراؤ گے۔ اور ہمارے کاغذات پر گواہی کے دستخط کر دو گے۔"

"اور تمہارے ماں باپ؟ میں نے پوچھا۔"

رام لبھایا نے کہا۔ "میں نے انہیں نہیں بتایا۔ تم چار دوستوں کے سوا یہ مجید ہر ایک سے محفوظ رکھا ہے۔ ڈیزیزی بولی۔ اس وقت ساٹھ بارہ ہیں۔ رجسٹرار کے ہاں تین بچے پنچنا ہے۔ میرے خیال میں آپ کھانا کھالیں۔"

ڈیزیزی نے بہت عمدہ کھانا تیار کیا تھا۔ اور ہم لوگ بہت عمدہ طریقے سے اس کے تیار کئے ہوئے کھانے کی تعریف کرتے رہے۔ کھانے کے دوران میں ایک لڑکا مسٹر رام لبھایا کے لئے ایک خط لے کے آیا۔ جس کے پڑھنے کے بعد میں نے محسوس کیا کہ رام لبھایا کے ماتھے کی شکنیں چار سے ڈھائی ہو گئی ہیں اور وہ کسی گہری سوچ میں مستغرق نظر آتا ہے۔ یوں وہ برابر ہنستا رہا۔ لیکن کیوں اس کے بعد مجھے اس کی ہنسی پھیلکی اور مجھ سے معلوم ہوتی رہی۔ لیکن یہ خیال جلد ہی کھانے کی دل چسپ باتوں اور شادی کی تیاریوں میں غائب ہو گیا۔ کھانا کھا کے ڈیزیزی لباس تبدیل کرنے کے لئے اندر چلی گئی۔ محی الدین نے ریڈیو پھیڑ دیا۔ اور محسن خلال کرنے لگا۔ اتنے میں ڈیزیزی نے اندر سے آواز دی۔

"ڈارلنگ تم اتنے میں بھاگ کے ٹیکسی تو لے آؤ۔"

"ایک میں کیسے جاؤں گے۔ چھ آدمی ہیں۔ میں نے کہا۔"

"تو دو لے آؤ۔" ڈیزیزی اندر سے بولی۔ "مگر دیکھو جلد سے آؤ۔ وقت"

قریب آ رہا ہے۔

”ابھی آیا۔ ڈارلنگ!“

دو بج گئے۔ ڈھائی بجے۔ پھر تین بجے۔ لیکن رام بھایا واپس نہیں آیا۔ پھر چار بجے۔ ہم نے اس پاس کے سب ٹیکسی اسٹینڈ دیکھ ڈالے۔ رام بھایا کا کہیں پتہ نہ تھا۔ دفتر میں ٹیلیفون کیا۔ وہاں پر بھی رام بھایا کا کوئی پتہ نہیں تھا۔ رجسٹرار کے دفتر میں ٹیلیفون کیا۔ لیکن رام بھایا وہاں ڈیڑی کے بغیر کیے جا سکتا تھا۔ پولیس اسٹیشنوں پر اور ہسپتالوں میں بھی ٹیلیفون کئے گئے، کہ ممکن ہے کوئی حادثہ ہو گیا ہو لیکن رام بھایا جو خود ایک بہت بڑا حادثہ ہے۔ اُسے کوئی حادثہ کیسے پیش آ سکتا ہے رات کے دس بجے تک ہم نے رام بھایا کے لئے شہر کا کونہ کونہ چھان مارا۔ لیکن رام بھایا نہ ملا۔

ڈیڑی پریشان ہو کے رونے لگی۔

رات کے دس بجے جس وقت ڈیڑی پریشان ہو کے رو رہی تھی۔ رام بھایا ادھوا کا سہرا باندھے اپنے ماں باپ کی معیت میں مس نرلا سے شادی کرنے سیٹھ بھگد رام بھگوانی کے گھر جا رہا تھا۔ جڑا یہ تھا۔ کہ جن دنوں وہ ڈیڑی سے محبت کر رہا تھا۔ انہی دنوں اس نے سیٹھ کی اکلوتی بھانجی سے بھی اظہارِ عشق کر دیا تھا۔ کیونکہ آج کل زندگی اتنی ناپائیدار اور غیر محفوظ ہے۔ یعنی کچھ ایسی غیر مستحکم حالت میں ہے کہ کچھ پتہ نہیں چلتا۔ کہ کیا ہو رہا ہے۔ ملک قوم۔ ایمان، روزگار، کسی کا کچھ پتہ نہیں، ملک تقسیم ہو جاتے ہیں۔ قومیں بٹ جاتی ہیں۔ ایمان بدل جاتے ہیں، ایسے زمانے میں کوئی شخص عشق پر بھروسہ کرے تو کیسے کرے۔ اس لئے رام بھایا نے

دو عشق کر لئے تھے۔ کہ اگر ایک نیل ہو جائے تو دوسرا محفوظ رہے گا۔ شروع شروع میں ڈینزی نے انکار کیا تھا۔ لیکن آخر میں وہ راضی ہو گئی۔ اور شادی کے لئے تیار ہو گئی۔ اس اثنا میں رام بھایا برابر دوسری لڑکی سے عشق کرتا رہا۔ وہ لڑکی سیٹھ کی اکلوتی بھانجی تھی۔ اس لئے انکار کرتی رہی۔ لیکن جب اُسے پتہ چلا کہ رام بھایا سچ جج ڈینزی سے شادی کر رہا ہے۔ تو اُس نے گھبرا کر رام بھایا کو ہاں کا لکھ دیا۔ جو شادی کی دعوت کے روز ہمارے سامنے اُسے ملا۔ اب رام بھایا کو بڑی مشکل کا سامنا تھا۔ ایک طرف ڈینزی تھی۔ خوبصورت و دلربا۔ اُس کی محبوبہ۔ دوسری طرف نرملہ تھی۔ واپسی، پتلی، سانولی لیکن سیٹھ کی بھانجی۔ رام بھایا نے دونوں کو ترازو میں ڈالا۔ ایک پلڑے میں ڈینزی کو رکھا دوسرے میں نرملہ کو۔ ڈینزی کا پلڑا بھاری تھا۔ یکا یک سیٹھ نے اپنا سارا بوجھ نرملہ کے پلڑے میں رکھ دیا اور ترازو ٹوٹ گئی...

رام بھایا نے نرملہ سے شادی کر لی ہے۔ وہ آج کل ہمارے دفتر میں سید لکڑی ہے۔ سیٹھ اس سے بہت خوش ہیں۔ اور اُسے اپنی دکان کا حصہ دار بنانے کی سوچ ہے۔

اُدھر ڈینزی نے بھی ملازمت ترک کر دی ہے اور ایک معمر ایگنٹی لڑکین سے شادی کر کے ایک خوبصورت بنگلہ میں رہتی ہے۔

اب سب ٹھیک ہے دھرم دفتر۔ ساج سب ٹھیک ہے۔ صرف جنرل جگن میں اکیلا ہے۔۔۔۔

## دُودُو

لالہ بھولارام کے سر پر اُن کی خاکستری پگڑی اتنی چھوٹی، گھٹی اور چکی ہوئی تھی۔ جیسے کسی نے چھ جوتے مار کر سر سے چپکا دی ہو۔ اُن کے چلنے کا انداز بھی کچھ ایسا ہی تھا۔ یعنی اس طرح شانے سکڑ کے، گردن دھا کے، ایڑیاں اٹھا کے ڈرتے ہوئے چہرے کی طرح ادھر ادھر دیکھتے ہوئے جلدی جلدی چلتے تھے۔ جیسے ابھی ابھی کہیں سے پٹ کے آرہے ہوں۔ اور اگر کسی نے اپنیس ڈرانے کے لئے ہون ہی ہاؤ کہہ دیا۔ تو فوراً سڑک سے سرک کر کسی بل میں گھس جائیں گے۔ لالہ بھولارام کا چہرہ لمبوتر، آنکھیں چھٹی اور کان بڑے بڑے تھے۔ شکل و صورت سے وہ آدمی کم اور نرگوش زیادہ معلوم ہوتے تھے۔ پھر سے پر خورشوں کی سی سی سی کیفیت موجود

تھی۔ جسے کچھ ازرہ ہمدردی معصومیت سے تعبیر کر دیتے تھے۔

لالہ بھولارام جب تک جسے دوسروں کی تحویل میں جسے ان کی ماں بہت  
 بچپن میں سرکھی تھی۔ اس لئے انہیں معلوم نہیں تھا کہ ماں کی گود کیا ہوتی ہے، اس  
 کی نگاہوں کی مٹھاس کیا ہوتی ہے۔ اس کی باہوں کی مات کیا ہوتی ہے۔ وہ تو اپنے  
 باپ کی مضبوط اکھڑ شفقت میں پلے تھے۔ اور زندگی بھر ان کی ڈانٹ کھاتے رہے  
 جب باپ دے سے مر گئے تو چھوٹے بھائی نے انہیں اپنی تحویل میں لے لیا اور  
 اس وقت تک انہیں ڈانٹ پلاتا رہا۔ جب تک وہ خود فوج میں ملازم ہو کر سرنگا  
 بیٹم نہیں چلا گیا۔ چھوٹے بھائی کے جانے کے بعد وہ اپنی بڑی بہن کی تحویل میں آئے  
 اور اسی طرح ڈانٹ کھاتے رہے اور اسی طرح اپنی ساری تنخواہ دفتر سے لا کر  
 اس کے ہاتھوں میں دینے رہے اور چائے کی ایک پیالی کے لئے ترستے رہے بہت  
 مشکل سے ان کی بڑی بہن نے محلے کے ایک ادب باز لیکن امیر بیٹے سے آشنائی  
 کی اور جب اس رنگین کھیل کی تعبیر ظاہر ہونے کو ہوئی تو پولیس اور عدالت میں  
 جانے کی دھمکی دے کر اس سے شادی کر لی۔ اور شادی کرنے کے فوراً بعد ہی بیٹے  
 سے ملنے چھڑا کر قردل باغ کی ایک کونڈھی میں اٹھ گئی۔ بہت سجدہ دار عورت  
 تھی۔

بڑی بہن کے چلے جانے کے بعد بھولارام کو گھر ایسا معلوم ہوا جیسے آنا دی  
 کے بعد ہندوستان! گھر میں کوئی ڈانٹنے والا۔ تنخواہ سنبھالنے والا نہ رہا، تو پہلے  
 چند روز تو بھولارام بہت کھویا کھویا سا معلوم سارا کہ وہ اس آزادی کا کیا کرے  
 اب تک اس کی زندگی دفتر اور گھر کے ایسے مضبوط کھونٹوں سے بندھی ہوئی تھی کہ

اسے اس بات کا احساس بھی نہ ہو سکا تھا کہ زندگی کسی دوسری طرح کی بھی ہو سکتی ہے۔ اب یہ ایک یہ سارے کھونٹے ایک ایک ٹوٹ گئے تو بھولا نام کو ایسا محسوس ہوا کہ زندگی کا توازن بگڑ گیا اور وہ لنگر جس سے اس کی کشتی زندگی کی بندرگاہ میں لنگر اٹھا رہی تھی ایک ٹوٹ کر سمندر میں بہ گیا اب وہ طرفانی بہروں پر بالکل بے سہارا ڈول رہا تھا۔ اس بے بسی کے عالم میں اس بے عالم خیال میں اپنی بڑی بہن کی طرف دیکھا، اپنے چھوٹے بہائی کی طرف نگاہ دوڑائی، اپنے مرحوم باپ کی تصویر کی طرف دیکھا جو اس کی بیٹھک میں تھی۔ اس نے اپنے ذہن میں ان لوگوں کو واپس بلانے کے لئے آوازیں دیں جیسے آج بھی بہرت سے لوگ انگریزوں کو واپس بلانے کے لئے سوچتے ہیں لیکن جب اسے کہیں سے کوئی سہارا نہ ملا تو بالکل مجبوراً درجے بس ہو کر بیٹھک کے تخت پوش پر بیٹھ کر رونے لگا۔ وہ اس لئے نہیں رورہا تھا کہ وہ لوگ چلے گئے تھے بلکہ اس لئے کہ آج اسے ڈانٹنے والا کوئی نہ رہا تھا۔

یہ تو پہلے ددین دونوں کی بات تھی۔ آہستہ آہستہ وہ اپنے ہاتھوں سے چائے تیار کرنے لگا، اور گھر کی خاموش فضا سے مانوس ہوتا گیا۔ کبھی کبھی اس کے کان بج اٹھتے اور وہ جی میں آیا، کہہ کر اپنے کمرے سے آنگن کی طرف بھاگتا یہ سوچ کر کہ شاید اس کی بڑی بہن نے اپنے گرفت اور دردمت پہنچیں اسے پکارا ہے۔ لیکن جب آنگن میں کسی کو نہ پاتا تو خود ہی اپنے داہمے پر منتر مندا ہو کر واپس اندر چلا آتا۔ بہت آہستہ آہستہ اسے خود سے کھانا پکھانا آگیا سوئی میں تانکا ڈال کے ٹن لگانا آگیا۔ اب اسے اپنی آزادی میں غور و اسامزہ آنے لگا۔

اک عجیب ہلکا سا لطف جیسے تازہ چائے پینے میں ہوتا ہے یا صبح کی سیر میں ہوتا ہے  
 یا کڑا کے کی سردی میں آنکھوں میں کرسی ڈال کے دھوپ سنکینے میں ہوتا ہے۔ اس کی روح کے  
 مسام آہستہ آہستہ کھلنے لگے۔ پہلی تاریخ کو جب اسے پر محسوس ہوا کہ اس مہینہ کی پوری  
 تنخواہ اس کی اپنی جیب میں رہے گی، اور اسے ہر روز نفسی مانگنے کے لئے کسی باپ  
 بھائی یا بہن کے آگے ہاتھ نہیں پھیلا نا پڑے گا تو اس کے پروردہ مضموم ہونے  
 مسرت سے کھلنے لگے۔ یہ مسکراہٹ ہونٹوں سے چلی، رخساروں پر پھیلتی ہوئی  
 آنکھوں کے کونوں تک پہنچ گئی۔ ایک لمحے کے لئے اس کی خشک، بیتابی زندگی کا بندہ  
 مسرت میں ڈوب گیا۔ دوسرے ہی لمحے وہ اپنی جیب میں اتنے روپوں کے جوہل  
 احساس سے گھبرا گیا۔ اس نے چپکے سے گھر کے سارے کوارٹر اور کھڑکیاں بند کر کے  
 روپوں کو ایک نغیر کمرے میں رکھ دیا اور وہاں سے ایک ٹھنسی نکالی، اور وہ بے  
 پاؤں آنکھوں میں آکر چائے بنانے لگا۔ کہیں کسی نے دیکھ نہ لیا جو یہ کیا کیا۔ ایک کھڑکا  
 سا ہوا اور چائے کی پیالی اس کے ہاتھ سے گر کر ٹوٹ گئی باہر کوئی دنوازہ کھٹکٹا  
 رہا تھا۔ اس کا چھوٹا بھائی ہوگا۔ فوج سے چھٹی لے کے آ گیا ہوگا۔ شاید اس کی  
 بڑی بہن تھی، نیبے سے رو کر واپس آ رہی تھی۔ ایک عجیب نام میں اس نے  
 دروازہ کھولا۔ بھنگن تھی، جھاڑو دینے آئی تھی۔ اس نے اطمینان کا سانس لیا اور سارا  
 دروازے اور کھڑکیاں کھول کر وہ پھر کچن میں آ بیٹھا اور ہولے ہولے گنگنائے  
 ہوئے چٹکے بنانے لگا۔ اسے اپنے گنگنانے پر بہت حیرت ہوئی کیونکہ اس سے پہلے  
 اس نے کبھی اپنی آواز ہی نہیں سنی تھی، اسے کبھی معلوم نہیں تھا کہ وہ گنگنا بھی سکتا ہے  
 مسکرا بھی سکتا ہے، بغیر ڈانٹ کھائے چائے کا پیالہ توڑ سکتا ہے۔ یہ کیا کیا۔ اس کا

دل ایک عجیب خود اعتمادی سے سرشار ہو گیا اور اس کا جی چاہا کہ وہ کسی سے محبت کیسے  
کسی سے چھپ کے محبت کرے، سب کی نظروں سے بچ کے محبت  
کرے یعنی کوئی اسے نہ دیکھے اور وہ محبت کرے، کرتا ہی جائے اور کسی کو بہتر نہ  
پتے۔ ایسی چھوٹی موٹی سی نامہ ک شاعرانہ سنٹر سیلی محبت ہو جس کی کہ کسی نظر پڑنے ہی  
آپ ہی آپ ہی بند ہو جائے۔ بند سینی کی طرح محبت کے موتی کو اپنے دل میں چھپا  
ہوئے ایسی محبت کا وہ حامی تھا لیکن حالات نے اسے سنبھلنے نہ دیا۔ پہلے باپ تھا۔  
پھر چھوٹا بیٹا تھا۔ پھر بڑی بہن تھی۔ جب وہ جوان تھا تو وہ آزاد نہیں تھا۔ اب  
آزادی آئی تو جوانی چلی گئی۔ اب وہ اڑتیس برس کا تھا۔ اب وہ اپنی خانی پگڑھی  
آواز کے اپنے سر پر ہاتھ پیرتا تو مرکز میں گھنی ہوتی ہوئی چند یا کا بڑھتا ہوا دائرہ  
بیس کرنے لگتا۔ جو نہہ۔ لیکن عمر سے کیا ہوتا ہے۔ کیا اڈھیر آدمی کو محبت کرنے  
کامتی نہیں ہے۔ اس نے پنجرے کے طولوں کو محبت کرنے ہوئے دیکھا تھا۔ وہ  
تو پڑویشن کرکے ہے اور کاسرس کے جھکے میں غار مٹی نہیں مستقل آسامی پر نوکر  
ہے۔ وہ کیوں محبت نہیں کر سکتا۔ اس کے دل و دماغ ہیں۔ ایک عیب یا غبن  
ساجد بچھلنے لگا۔ دوسرے دن وہ بازار گیا اور سیکینڈ ہینڈ کوٹوں کی دکان سے ایک  
عمدہ سا کوٹ خرید کے لایا۔ اپنی خانی پگڑھی بھی اس نے اتار کے ایک رکھ دی  
اور اس کی جگہ ایک عمدہ نل کی جگہ ننگ کی پگڑھی بھی اس نے اتار کے الگ۔  
رکھ دی مئے پانچا مے اکرتے اور جو گئے ننگ کی پگڑھی کے ساتھ جب وہ اپنے  
کمرے سے نکلا تو اس کے سکرے ہوئے شانے خود بخود پھیل گئے اور وہ بی ہوئی  
گردن یکہ پروتار انداز میں اوپر اٹھ گئی۔ آج بھولا رام۔ انہی دنیا کے سامنے اعلان



دھیائے کا گھر بھی گزر گیا جس کے گھر میں اس کی بد صورت لڑکی تیس برس سے  
 بن بیٹھی تھی۔ انا..... وہ انا کو آج دیکھنا چاہتا تھا دیکھنا نہیں اپنے  
 آپ کو دکھانا چاہتا تھا۔ سانوے رنگ کی تیس برس کی بوٹی بھدی انا ایک  
 اس کے ذہن میں روشنی کا بار لئے ہوئے آگئی۔ وہ صبح کو اس وقت اپنے  
 گھر کے برائڈے کے فرش کو گیلے کپڑے سے صاف کرتی ہوئی دکھائی دے جاتی  
 تھی۔ وہ آج اُسے اپنے ورد کے پنکھ دکھانا چاہتا تھا۔ اپنی چوگیان کپڑی، امریکن کوٹ  
 اور نیا برائڈن بوتیا پور پور کرتا ہوا، اعلان کرنا ہوا بھولا رام ڈوڈو آ رہا ہے۔ بھولا رام  
 ڈوڈو آ رہا ہے!

لیکن آج بھی انا حسب معمول اپنے برائڈے میں بیٹھی گیلے کپڑے سے فرش  
 صاف کرتی رہی لیکن اُس نے پٹ کر بھی بھولا رام کو نہ دیکھا۔ بھولا رام ایک حینٹ  
 سے لمحے کے لئے رکا بھی۔ پھر یک بیک گھبرا کر چلنے بھی لگا۔ جسے اسے خود ہوا  
 ٹھوکرگی یا کسی نہ چابک مار دیا ہو۔ وہ تیزی سے چلنے لگا اس کا چہرہ کافوں  
 تک مٹ رہا ہو گیا۔ یکا یک ٹھیلے کے ٹکڑے گھر پر اسے دام پیار سی ملی۔ وہ اس  
 کی طرف دیکھ کر مسکرائے گی۔ وہ ٹشکا، چوکا، حیرت زدہ رہ گیا۔ پھر گھر کے آگے  
 برسہ گیا، اس کا سر گھومنے لگا، دو دیوار، بانڈا کی دوکانیں، بجلی کے کھمبے، چلتے  
 بوٹے لوگ، ٹرائیں، بیسیں، گاڑیاں، تانگے اسے ایک عجیب چکر میں گھومتے  
 ہوئے نظر آئے دام پیار سی اس کی طرف دیکھ کر مسکرائی تھی۔ دام پیار سی وقت  
 دام سپر ٹینڈنٹ کی بیوی محلے کی سب سے خوبصورت عورت کیسی تلمی لگا دکھی و  
 صاف سیدھی، بانکی، دل میں آ رہ جانے والی، کتنا پیار تھا ان کی نظروں میں جسے

وہ نگاہیں نہ ہوں بالائی کی انگلیاں ہوں جو انتہائی ماتحت سے اس کے خضابوں کو چھو کر گزر جائیں۔ بھولا نام کا دل اندر سے اندر موسمِ مہنی کی طرح گلے لگائے لگا اور اس کی رگوں اور شریانوں میں خون ایک ہزیانی اور سرسامی کیفیت لئے ہوئے دعوہ کرنے لگا۔ اس کے خواب و خیال میں بھی یہ نہ تھا کہ نام پیاری کبھی اس کی طرف دیکھ سکتی ہے، دیکھ کر مسکرا سکتی ہے، مسکرا کر محبت سے اس نے یکایک اپنے بونٹوں پر انگلی رکھنی اور گھبرا کر ادھر ادھر دیکھا پرتہ نہیں وہ کب اور کیسے دفتر پہنچ گیا تھا۔ کیسے اپنی میز پر بیٹھا ہوا کام کر رہا تھا، اب ایک لمحہ ہوا تو وہ اپنے محلے کے نگرہ پر تھا۔ اور نام پیاری اور وہ نگاہیں... کمال ہے اسے فاصلے کا سمت کا وقت کا، جگہ کا کوئی احساس نہ رہا تھا۔ اس کا جی چاہا، وہ اپنی نالیوں پھاڑ ڈالے اور اپنے دفتری میز پر چلا کے کہے۔ جاؤ۔ جاؤ۔ منٹوں کو کو جاؤ چھٹی کرہ آج یومِ نام پیاری ہے۔ میری محبت اور یومِ آزاد کی کا پندرہ اگست سے۔ آج میرا باپِ حبت میں سے بھائی۔ بھائی فوج میں ہے، بہنِ قردل باغ میں ہے اور میں آزاد ہوں! آج میں نے مجھے کے نگرہ پر مانڈے کے پیروں کی کان دیکھی ہے۔ جاؤ جاؤ کم بختو چھٹی کرہ.....

اتنے میں چھپڑامی نے آکر کہا: ڈوڈو صاحب آپ کو سپرٹنڈنٹ بھلاتا ہے۔

خام کو جب وہ گھر لوٹا تو پھر اس نے نام پیاری کو دروازے پر کھڑکی پایا نام پیاری مسکرا رہی تھی۔ اس کا آسمانی دوپٹہ سر سے سرک گیا تھا۔ اور چاند نکل آیا تھا، ایک لمحے کے لئے بھولا نام اس کے پیار سے پیارے بھولے سے مسکراتے

ہوئے چہرے کی طرف دیکھا۔ دوسرے لمحے میں وہ گھبرا کر اور متحسباً کر آگے بڑھ گیا اور جب تک وہ اپنے گھر کے اندر نہیں گیا اس نے اپنا سر جھکائے رکھا۔ محلے میں سے گزرتے ہوئے اس نے کہیں ادھر ادھر نہیں دیکھا۔ کسی برآمدے کی طرف نگاہ نہیں ڈالی۔ کسی اوشا اما کا انتظار نہیں کیا۔ وہ سڑک کے رولڈ پر نگاہ رکھتا ہوا محلتے میں سے گزرتا گیا۔ یہ جگہ جہاں موری ٹوٹی تھی، اُٹا کا گھر تھا یہاں گڑھا تھا۔ یہ جگہ سردیہا کے گھر کے سامنے تھی جہاں کوڑے کا ڈھیر تھا وہاں مانک رام مانگٹا سے کی بیوہ رہتی تھی۔ یہاں ایک اس کے کالوں میں ڈوڈو کی آواز آئی۔ یہ ڈی سی رائے کا منحوس ملا تھا۔ بھولا رام حلدی سے اپنے گھر میں گھس گیا۔ اس کا دل زور زور سے دھک دھک کر رہا تھا۔ اس نے اپنے دونوں ہاتھ اپنے دل پر رکھ لئے اور ایک کونے میں بیٹھ کر رونے لگا۔ آج وہ بہت خوش تھا اس لئے اس کے آنسو اٹھ سے ہی چلے آ رہے تھے۔

دوسرے دن اور تیسرے دن صبح وہ اسے پیننگو پر ملی اور اسی طرح سُکوا رہی تھی۔ چچو تھے دن وہ اسے نظر نہیں آئی۔ لیکن آج اتوار تھا اور اس کا شوہر گھر میں ہو گا اس لئے وہ بے چارہ سی آج اسے دیکھنے کے لئے کیسے گلی کے کنارے پر اسکتی ہے۔ بے چارہ سی رام پیاری کتنی مجبور ہے تو وہ پان کھانے کے پہاڑے سے دوبارہ گلی کے کنارے پر گیا لیکن رام پیاری اسے نہیں غلی تیسری بار جب وہ سگریٹ لینے جا رہا تھا تو رام پیاری اسے دروازے میں اپنے شوہر سے ہنس ہنس کر باتیں کرتی ہوئی نظر آئی۔ بھولا رام نے ہمت کر کے ایک لگانا اس کی طرف پھینکی۔ رام پیاری بڑا سا متحسب بنا کے دروازے کی اوٹ میں ہو گئی۔ بھولا رام تھوڑا سا پریشان

نزود ہوا لکن پھر — وہ بے چاری کیا کر سکتی ہے۔ اپنے شوہر کے سامنے  
 تمہارے لئے کیسے مسکرائے گی۔ یہ کیسے ممکن ہو سکتا ہے۔ وہ شادی شدہ عورت  
 ہے۔ کیا وہ ساری دنیا کو دکھاتی پھرے کر اسے تم سے محبت ہے جی! پوش  
 کی دو کرو۔ بھولا رام محبت کو تو اس طرح نذر نہ دل کے ہنساں خانے میں اس  
 جگر رکھنا چاہیے جہاں کسی کی نظر نہ پڑ سکے

لیکن پھر بھی رام پیادسی کے اس دن کے سلوک سے بھولا رام شک میں  
 میں پڑھ گیا۔ وہ محبت کرتی ہے۔ وہ محبت نہیں کرتی ہے۔ کرتی ہے نہیں  
 کرتی ہے کرتی ہے۔ وہ چائے بنا چائے ہوئے دیزنک انگن کے فرش پر  
 کوسیلے سے سیاہ لکیریں کھینچ کر انہیں دو دو کی بوٹی بنا کر کاٹا رہا۔ کرتی ہے نہیں  
 کرتی ہے؛ کوسیلے کی لکیریں سے نورام پیادسی کبھی محبت کرتی کبھی نہیں کرتی تھی۔  
 آخر میں جب تین بار کوسیلے سے کھینچی ہوئی لکیروں نے اسے بتا دیا کہ رام پیادسی  
 اس سے محبت کرتی ہے تو بھولا رام کو کچھ اطمینان سا ہوا اور وہ چائے پی کر  
 اپنے بستر پر پڑ گیا اور دفتر کی ناہئیں رکھ کر محبت کے خواب دیکھنے لگا۔

چوتھے دن صبح کے وقت جب وہ دفتر جا رہا تھا رام پیادسی پر اپنے گھر  
 کے دروازے پر کھڑی مسکرا رہی تھی۔ اس کی گوری گوری کلاٹوں میں وہ شرمیلی  
 چوڑیاں کیسی بہار دے رہی تھیں۔ اس کے خوبصورت سینے پر وہ سونے کا لاکٹ  
 کتنا پیارا معلوم ہو رہا تھا۔ اس کے آگے بھولا رام کچھ نہ دیکھ سکا۔ ہاں اسے ایسا  
 محسوس ہوا جیسے کسی نے اس کے لئے ہاتھ پھیلائے پھنسی ہوئی اس کی شرمیلی  
 چوڑیاں کھنک گئیں۔ اور ایک لمحہ کے لئے بھولا رام کے دل و دماغ پر ایک ایسا



اجالا چھا گیا۔ جو اندھیرے سے کم نہ تھا۔ ساری دنیا سے تیرتی، دھندلی ہوتی، گم ہوتی دکھائی دی۔ آخر جب اسے کسی نے جھٹکا دے کر اپنی طرف کھینچ لیا تو اسے معلوم ہوا کہ سامنے سے اولڈ سیکر ٹیمٹ کی بس آ رہی تھی اور سکھ ڈرائیور بغیر کسی بس واپس کے اسے کچھنے ہی والا تھا۔ بھولارام نے اپنے بچانے والے کا سر سری طور پر شکر یہ ادا کیا اور جلدی سے بس میں بیٹھ گیا۔ اس بس میں اتفاق سے اس وقت بہت حسین عورتیں بیٹھی تھیں لیکن بھولارام کے لئے اس وقت بس میں کوئی عورت نہ بیٹھی تھی اور یا جو عورت بھی تھی تمام پیاری تھی۔ دفتر پہنچ کر بھی اسے ان گودی گودی کلاٹوں کے بلاؤں پر بلاؤں آتے رہے۔ آخر اس نے سوچا کیوں نہ وہ بہت کر کے اس سے اظہارِ محبت کر ڈالے۔ آخر جب وہ اس طرح نماٹ سیدھے انداز میں اسے اپنی طرف بلا رہی ہے وہ کب تک یوں ڈوڈو بنا رہے گا۔ کچھ اسے بھی تو کرنا چاہیے۔ آخر عورت ذات ہے۔ وہ اس سے زیادہ کیا کہہ سکتی ہے۔

یہی سوچ سوچ کر اس نے اپنے دل میں فیصلہ کیا کہ آج دفتر سے واپس ہوتے ہوئے اگر رام پیاری اسے ملی اور اس پاس کوئی نہ ہو تو وہ سزاویہی کرے گا کہ اس سے بات کر لے گا۔ وہ آج دن بھر اپنے دفتر میں ٹائیل کھولے لیکن دفتر کا کام کئے بغیر اپنے اور رام پیاری کی ہونے والی گفتگو کے فقرے سیدھے کرتا رہا۔

میں کہوں گا۔ اے جی..... میں نے کہا جی.....

وہ کہے گی، شرمناکے، آپ نے مجھ سے کہا جی.....

د اپنے سمیٹے انداز میں وہ یہ جی، کہے گی)

میں کہوں گا۔ ہائے پیاری ..... پیاری کہوں؟ کہ ڈارلنگ کہوں؟ کہ میری  
جان کہوں؟ میری جان ذرا چھپولا سا اندازہ تھا طاب ہے۔ ڈارلنگ میں  
مغربیت زیادہ ہے۔ پیاری ٹھیک رہے گا۔ اس نام سے مناسبت بھی  
ہے، ہاں پیاری تم.... (تم کہوں کہ آپ؟ پھوٹتے ہی تم کہہ دوں تو ٹھیک  
رہے گا۔ ورنہ آپ سے تم پر اتنے تڑپے تو زندگی ختم ہو جائے گی، ہاں پیاری  
تم صرف نام پیاری ہی نہیں ہو میری پیاری بھی تو! (اچھا فقرہ ہے سن کر  
ضرور شرمنا جائے گی۔ اُس کی بڑی بڑی آنکھیں رس ٹپکاتی ہوئی اک سیٹھے  
دھم اٹلا میں مجھے یوں دیکھیں گی جیسے اپنی ننگا ہوں کی ریشمی پلٹ میں سے رہی ہو۔  
رام پیاری۔ چھوڑیئے جی بھولا جی....، ممکن ہے بھولا نہ کہیے ڈو  
ڈو کہیے۔ نہیں کہنے دو جی.... وہ ڈو ڈو بھی کہے تو اچھا معلوم ہو گا۔ ڈو ڈو  
ڈو ڈو اس تقریبی ہنستی ہوئی باریک آواز میں کتنا بھلا معلوم ہو گا۔  
ڈو ڈو.... سچ! کسی فرالسی عطر کا نام معلوم ہوتا ہے۔ ڈو ڈو) تم سردوں  
کی ذات ہی بے وفا ہوتی ہے۔ اتنے برس سے ہمارے محلے میں رہ رہے  
ہو کیسی میری طرف پلٹ کے نہیں دیکھا۔  
اب تو دیکھ رہا ہوں میری جان! یہاں پر جان آ سکتا ہے۔ کیوں؟  
یہاں پردہ پھر شرمنا جائے گی۔ میں اُس کی تھوڑی بگڑ کر اس کی گردن اونچی  
کردن گا اور اس کی آنکھوں میں آنکھیں ڈال کے کہوں گا۔ پیاری ایک بار کہہ  
دو صرف ایک بار کہہ دو کہ تم مجھ سے محبت کرتی ہو۔ ذرا تھمیرا لیکل ہے  
مگر ایسے موقعے کے لئے بڑا کہیں

رام پیار سی دستر مار کر، تم تم میرے ڈو ڈو با  
 بھولا رام اس سے بھی زیادہ ہنتر مار کر، تم میری ڈی ڈی ہو!  
 رام پیار سی دیکھیے بہت کر، تم میرے پو پو ہو!  
 بھولا رام (آگے بڑھ کر) تم میری پی پی ہو!

اس کے بعد میں آگے بڑھ کر اس کی کلائی پکڑ لوں گا۔ پھر... پھر... پھر... پھر  
 اس کے آگے بھولا رام کچھ سوچ نہ سکا اس کے دل و دماغ پر اندھیرا سا چھا گیا  
 کانوں میں جھنسنے سے اٹھنے لگے۔ اور وہ اپنی میز سے اٹھ کر باہر آمدے میں  
 چلا گیا جہاں سیکریریٹ کے ٹاڈ کی گھڑی بارہ بج رہی تھی۔

دن بھر وہ اسی طرح بار بار اپنی اور رام پیار سی کی گفتگو کو الٹ پلٹ کے  
 تھیک کرتا رہا۔ اور جب وہ اپنی دانت میں اس کی نائل نوشنگ کر چکا تو اس  
 نے اسے بہت احتیاط سے اپنے ذہن کی نائل میں کاپ چڑھا کر بند کر دیا۔

اتنے میں دفتر کا وقت بھی ختم ہو چکا تھا۔ اس نے جلدی جلدی سب کا غذا  
 ٹیک کئے اور دفتر سے باہر نکل آیا۔ دفتر تک اس کے دل و دماغ بالکل  
 تھیک ہے اصلاح شدہ گفتگو کا ایک ایک لفظ اسے یاد تھا۔ لیکن جب وہ

بس بس بیٹھا اور جوں جوں بس سٹاپ قریب آتا گیا۔ جہاں اسے اترنا تھا، اس کے  
 دل کی ڈھکر کن تیز ہوتی گئی اور اس کے دماغ پر برقی روئیں بہت تیزی سے ایک،

دوسرے سے ٹکراتی رہیں اس کے ذہن کے اندھیرے میں چنگاریاں سی جلاتی  
 ہوئی گھومنے لگیں جب وہ بس سے اتر کر محلے کے نگر پر آیا تو اسے اپنی گفتگو کا  
 ایک لفظ بھی یاد نہ تھا۔ اس کا گلا سوکھ رہا تھا اور زبان میں کانٹے سے فحشوس

ہو رہے تھے اور اس کے قدم شہراہیوں کی طرح روکھڑا رہے تھے۔ نام پیاری  
 کے گھر کے سامنے اس نے بہت ہمت سے کام لے کے دروازے کی طرف دیکھا جہاں نام  
 پیار ہی مسکراتے ہوئے دروازے کا سہارا لے کر اس کی طرف دیکھ رہی تھی۔ وہ مسکراہٹ  
 اور وہ نظر دیکھ کے بھولا نام سب کچھ بھول گیا۔ اس کے ہونٹوں سے جی بکنے کیلئے  
 کھلے لیکن ان سے کوئی آواز نہ نکلی۔ اس کے پاؤں ایک پھتر سے ٹکرائے اور  
 بغل میں دابی ہوئی ٹائیلز سب کی سب ٹرک پر لکھ گئی اور وہ جلدی بندھی نہیں  
 ٹرک سے اٹھانے لگا۔ تھوڑی دیر کے بعد جب اس نے ٹائیلز اٹھا کے اپنی  
 بغل میں دابی اور دروازے کی طرف چورنگاہ سے دیکھا تو رام پیاری غائب  
 تھی۔ دروازے میں کوئی نہ تھا۔

بھولا نام مسرہ کائے نا امید ہو کر اپنی بڑبڑی کو کوستا ہوا اپنے گھر کی  
 طرف چلا گیا۔

دوسرے دن اس نے سوچا۔ اسی طرح بات نہیں بنے گی۔ اگر وہ خود  
 کہنے کی ہمت نہیں کر سکتا تو اسے ایک خط لکھ کر ہی اپنی محبت کا اظہار کر دینا  
 چاہیے یہ سوچتے ہی جیسے اس کے ذہن کے سارے پھاٹک، دروازے اور  
 کھرکیاں کھل گئیں اور ایک ایک کر کے سارے شاعر اپنے دیون لے کر اندر پل  
 پڑے، سوز، ماسٹر رحمت، میر، میرا بائی، اس کھان، مٹھوک  
 کبیر، آتش بھین، آزاد، انجمن سلی بھیتی دروازے کھرکیوں سے پھانسا پھاندا کر  
 گھس رہے تھے۔ یہ گلزار دہلائی تھے جو دندنہ ان توڑ کر ہی اندر چلے آ رہے تھے  
 ایک عجیب اثر غفری کا عالم تھا۔ کان پڑی سنائی نہ دیتی تھی۔ پھانسا پھانسا پھانسا

نے لکھا وہ پچاس صفحے کا تھا۔ یہ خط نہیں تھا۔ ایک زخمی روح کی ساری زندگی کا سفر تھا۔ بھولا نام ڈو ڈو کی اڑتیس برس کی زندگی کا ساا کچا چھٹا تھا۔ لیکن چھٹا کم تھا کچا زیادہ تھا۔ اس لئے بھولا رام نے اسے لکھ کے پھاڑ دیا۔ دوسرا خط لکھا جو تیس صفحے کا تھا۔ تیسرا خط لکھا جو بیس صفحے کا تھا۔ ہوتے ہوتے اگلے تین چار دونوں میں اس نے ایک خط لکھا جو سات صفحے کا تھا۔ بھولا رام نے جسوس کیا کہ اس سے کم میں اس کی داستان محبت بند نہیں ہو سکتی۔ اس نے اس خط کو بار بار پڑھا اپنے ذہن کی مشین پر بار بار ٹاپ کیا جگہ جگہ خوب صورت حاشیے چھوڑے جلی حرفوں سے آنا سنتہ کیا پیرے بنائے نعلِ شاپ اور کولن نگائے اور جب نائل نوٹنگ کے بعد یہ خط تیار ہوا تو بھولا رام نے اس میں گلاب کا ایک پھول نختی کیا۔ اسے ایک خوشبو دار لگانے میں بند کیا اور طے کیا کہ آج دفتر سے جاتے ہوئے اگر وہ ملی اور اگر کوئی دیکھنے والا نہ ہوا، اور اگر اس کا موڈ ٹھیک معلوم ہوا اور اگر ہنسی تو وہ آج صرود یہ خط اس کے ہاتھ میں دے کر اور کچھ کہے بغیر علیٹ کر اپنے گھر چلا جائے گا۔ آج وہ کسی گڑبگڑ کو برداشت نہیں کرے گا۔ نہ اپنے دل کی بے چینی کو نہ اپنے دماغ کے اضطراب کو آج وہ بہت سکون اور اطمینان سے اس کے پاس جا کے اس کے ہاتھ میں یہ خط دے کے اپنے گھر چلا جائے گا اور بس..... اس کے بعد پھر دیکھا جائے گا۔

آج وہ اپنے دفتر سے بہت دلجمعی سے نکلا۔ بس پر بہت اطمینان سے بیٹھا۔ بس سے بہت آرام سے اڑا اور ہرے جو لہہ تدم اٹھاتا ہوا محلے کے بگڑ کی طرف بوجھتا گیا۔ دروازے پر رام پیارسی شکراتی ہوئی کھڑی تھی۔ نہ جانے

اسے دیکھ کر اس کا ساما چین اور قرار کدھر چلا گیا۔ اس کے ہاتھ پاؤں کا پٹنے لگے۔ آنکھوں کے آگے اندھرا چھپانے لگا۔ وہ کچھ سوچ اور سمجھ نہ سکا کہ اب اسے کیا کرنا ہے کیا نہیں کرنا ہے اس کے کانپتے ہوئے ہاتھوں نے وہ لفافہ رام پیاری کے گھر کے باہر جھاڑیوں کی باڑ میں گرادیا اور جلدی جلدی قدم اٹھانا پڑا تقریباً دوڑتا ہوا اپنے گھر کی طرف چلا گیا۔ آج رات کو اسے نیند نہیں آئی وہ لفافہ رام پیاری نے گرتے پڑتے دیکھا کہ نہیں دیکھا تھا؟ میرے خیال میں دیکھ لیا تھا جھاڑیاں گونگنی ہیں لیکن عورت کی نگاہیں بہت تیز ہوتی ہیں وہ ایجنسے کی طرح دل کے پردوں کو چیر کر سب کچھ دیکھ لیتی ہیں۔ پھر کہتے ممکن ہے کہ اس نے وہ لفافہ نہ دیکھا ہو۔ یقیناً اس نے وہ لفافہ دیکھا ہوگا۔ اسے دھڑکنے ہوئے دل کانپتے ہوئے ہاتھوں سے اٹھایا ہوگا۔ اور اگر وہ ایسی ہوگی تو اسے چوما بھی ہوگا اپنے سینے سے لگایا بھی ہوگا اور پھر کھول کر پڑھا ہوگا۔ کیسے کیسے رنگ اس کے چہرے پر آئے ہوں گے جب اس نے میرا خط پڑھا ہوگا وہ کبھی مسکرائی ہوگی کبھی شرمائی ہوگی، کبھی خفا ہوئی ہوگی، کبھی ہونٹ کاٹے ہوں گے اس نے کبھی دوپٹے سے سر سے اڑ گیا ہوگا، کبھی سر پر لیا ہوگا، کبھی اس نے تیلیں میں نہ چھپا لیا ہوگا، وہ کبھی ہنسی ہوگی، کبھی منہ بنا کے جاڑھی جاڑھی کی ادا دکھائی ہوگی، محبوب کے خط پڑھنے کی ایک ہزار خیالی تصویروں کے بعد رام کے ذہن میں سفیمائی میل کی طرح گھوم گئیں۔ اور پھر لکایا۔ اسے خیال آیا۔ فرض کرو رام پیاری نے وہ خط دیکھا ہی نہ ہو۔ فرض کرو وہ خط کسی دوسرے کے ہاتھ پڑ گیا ہو؟

کبھی رام کے ذہن میں وہ خط، وہ جھاڑیاں اس طرح بار بار گڑبڑ ہونے لگیں

کہ وہ گھبرا کر اٹھ بیٹھا اور دات کی تار کی میں اپنے بستر سے اٹھ کر رام پیاری کے گھر کی طرف چلا محلے میں بالکل سناٹا تھا۔ کہیں کوئی آواز نہ آتی تھی۔ وہ دبے پاؤں سرکتا سرکتا رام پیاری کے گھر کے سامنے کی باڑھ کے قریب پہنچ گیا جہاں اس نے لفافہ گریا تھا۔ لفافہ جوں کانوں جھاڑیوں میں پڑا تھا۔ اسے کسی نے اٹھایا تھا۔ بھولا رام کو ایک گونہ مایوسی بھی ہوئی اولاد ایک گونہ اطمینان بھی ہوا اس نے جلدی سے لفافے کو اٹھا کے اپنی قمیض کی جیب میں ڈال لیا اور واپس اپنے گھر کی طرف چلا۔ راستے میں چونکیدار نے ہوشیار ہو، کہہ کر اسے پکڑ لیا بھولا رام کی گلگی۔ نین چار بار کون ہو تم؟ کون ہو تم؟ سننے کے بعد اس کے منہ سے نکلا ”میں میں بھولا رام“

۱۰ اوہ - ڈوڈو ڈوڈو... چونکیدار کا بچہ اک دم بدل گیا۔ اس نے حیرت سے کہا: ڈوڈو ڈوڈو تم رات کے اندھیرے میں اس وقت کیا کر رہے ہو؟

میں تمہیں دھونڈ رہا تھا، ڈوڈو کے منہ سے نکلا۔

”مجھے؟ کیوں؟ چونکیدار نے حیرت سے پوچھا۔

”مجھے ڈر لگا رہا تھا۔“

چونکیدار رہنسا۔ جاڈو ڈوڈو رام سے سو جاؤ۔ جب تک اس محلے کا گورکھا جاگتا ہے تم کو ڈرنے کی کوئی ضرورت نہیں ہے۔ جاڈو رام سے سو جاؤ ہم تمہارے گھر کے سامنے چار پھ بار آواز دے گا،

دوسرے دن فرطِ محبت سے بھولا رام حرات سی محسوس کرنے لگا۔ اس نے سوچا اگر آج وہ اپنی محبت کا ناز اپنی محبوبہ سے نہیں کہنے کا لہر جائے گا

اس کا بارٹ فیل ہو جائے گا اور وہ اپنی محبت کا اظہار کیلئے سرجائے گا۔  
 آج اس کے جسم کا بند بند ٹوٹ رہا تھا۔ وہ رہ کے اسے انگڑائیاں آہی تھیں۔  
 جما ہیاں آہی تھیں اور حلق سوکھ رہا تھا۔ آج دوپہر کو اس نے کیمین میں  
 کھانا بھی نہیں کھایا۔ صرف چائے بار بار پی اور خشک ہونٹوں پر بار بار زبان  
 پھیرتا رہا۔ دن بھر بہت گھبرا یا۔ بے چین اور بخار میں پھنکتا سا رہا۔

لیکن جب شام ہوئی تو خود بخود اس کے دل میں قرار سا آگیا۔ وہ بہت اطمینان  
 سے بس سے اتر کر اپنے محلے کی طرف بڑھا۔ محلے کا نکتہ آگیا۔ نکتہ سے گھوم کر  
 لام پیاری کے گھر کا دروازہ آگیا۔ رام پیاری دروازے پر کھڑی تھی۔ وہ مسکرا  
 رہی تھی۔ وہ بھی جواب میں مسکرایا۔ بہت اطمینان سے، وہ اور بھی مسکرائی  
 وہ بھی اور مسکرایا۔ اس نے سڑک پر کھڑے ہو کر اپنی پگڈنڈی درست کی اور رام پیاری  
 سے کچھ کہنے کے لئے ٹپٹا

اتنے میں رام پیاری تیزی سے چلتے ہوئے اپنے دروازے سے سڑک  
 پر آئی اور اس کے قریب سے گزرتے ہوئے مسکراتے ہوئے نکتہ پر چلی گئی  
 جہاں بھولا نام کے پیچھے پیچھے لام پیاری کا رکھا تھا میں ہاکی لئے پلے گراؤنڈ  
 سے کھیل کر رہا تھا۔ رام پیاری نے اپنے بچے کو اپنے سینے سے لگایا  
 اور ماتنا بھرے بچے میں بولی: "آج تم نے بہت دیر کر دی"

"نہیں ماں" بڑکے نے فوراً جواب دیا۔ روز کی طرح وقت پر آ رہا ہوں  
 ڈوڈو کے پیچھے پیچھے۔ ایک منٹ کی بھی تو دیر نہیں ہوئی۔ ڈوڈو تو میری گھڑی  
 ہے۔ دیکھو۔"

لڑکے نے ڈوڈو کی طرف اشارہ کیا۔

رام پیاری ڈوڈو کی طرف دیکھ کے مسکرائی۔

بیکایک ڈوڈو کا دل اُس مسکراہٹ کو سمجھ گیا۔ اُسے محسوس ہوا کہ جس نگاہ میں اُس نے اپنی کالیوں ایسی شرمیلی محبت کے پھیل کھلائے تھے۔ اور پھول ایسی آرزوں کے گلزار سجائے تھے۔ اُس نگاہ میں اتنی ہی محبت تھی جتنی محبت کلاک ٹاڈر پر وقت دیکھنے والے کو کلاک ٹاڈر سے ہوتی ہے۔ وہ آدمی نہیں تھا۔ وہ تو ایک گھنٹی تھا۔ جس سے اپنے نیچے کے آنے کا انتظار کرتے ہوئے رام پیاری وقت دیکھا کرتی تھی۔

دوسرے دن بھولا رام ڈوڈو جب دفتر جانے کے لئے گھر سے نکلا تو لوگوں نے دیکھا کہ اُس نے پھر خاکستری رنگ کی پگڑی پہن رکھی ہے۔ اُس کے شانے پہلے سے زیادہ سُکڑ گئے ہیں۔ گردن پہلے سے زیادہ نیچے کو جھک گئی ہے اور وہ پہلے سے بہت بوڑھا ہو گیا ہے!



# عشق کے بعد

کردار

لیلیٰ ————— مجنوں ————— عجنوں کی ماں ————— رد میوں  
 بولیت ————— ہیر ————— رانجھا ————— راوی  
 چپڑاسی ————— فلم ڈائرکٹر ————— کلرک وغیرہ  
 دقت ————— زمانہ حال

پہلا منظر

جب پردہ اٹھتا ہے تو ایلیج پر اندھیرا ہے۔ صرف دائیں دینگ میں ایک  
 چھوٹا سا میپ شیڈ روشنی کا ایک گز در سا ہالہ بنائے ایک چھوٹی سی ٹیٹی پر جھکا  
 ہوا ہے۔ اس ٹیٹی کے سامنے ایک آرام کرسی پر ایک ادھیڑ عمر کا خوش پریش

آدمی بیٹھلے اور ایک کتاب پڑھ رہا ہے۔ جب پردہ اٹھا ہے تو اس کے بعد وہ آدمی اپنی عینک رومال سے صاف کرتے ہوئے لوگوں کی طرف دیکھنے لگے کہتا ہے۔

راوی، آپ نے سنا ہوگا کہ محبت لازوال ہے۔ اہل کی ہے کبھی نہیں مٹتی، کبھی نہیں مرتی، سچی محبت کرنے والے ہمیشہ زندہ رہتے ہیں۔ اگر یہ سچ ہے تو ایلی غبوں، ہیرا، نجا، سسی پنوں، رومیو جو لیت آج بھی زندہ ہیں اور محبت کر رہے ہیں۔ یہ بات بالکل سچ ہے۔ لیکن پہلے میں اسے سچ نہیں سمجھتا تھا لیکن ایک دن کیا ہوا۔ میں شام کے وقت شہر کے باہر چہل قدمی کو نکلا اور ذرا دُور نکل گیا۔ کیا بکھتا ہوں کہ سڑک سے ذرا حدٹ کے خانہ بدوشوں کی دو چار بھونپڑیاں ہیں۔ اور ان میں سے آخری اور گندی بھونپڑی کے دروازے پر ایک آدمی دستک دے رہا ہے۔ اور زور زور سے چلا رہا ہے، دستک کی آواز آتے ہی اسٹیج پر دھیرے دھیرے روشنی پھیلنے لگتی ہے۔ اور دینگ کے قریب کالیمپ شید بھج جاتا ہے اور کتاب پڑھنے والا آدمی کتاب لئے ہوئے دینگ کے اندر چلا جاتا ہے۔ اب اسٹیج کے اُجالے میں ایک ٹوٹے ہوئے بھونپڑے کا اندرونی حصہ نظر آتا ہے۔ انتہائی مفلسی کا عالم ہے۔ دیواروں پر دھوئیں کی کلونچ ہے۔ ایک کونے میں ایلی جو لھے میں گیلی نکلڑیاں سلگانے کی ناکام کوشش کر رہی ہے۔ بار بار پھینک مارنے سے اس کا زور مٹھایا ہوا چہرہ تہمتا اُٹھتا ہے۔ اس کی آنکھوں میں آنسو آجاتے ہیں۔ بھونپڑا دھوئیں سے بھر رہا ہے۔ تیسری بونپڑی دستک پر ایلی

چوٹے سے اٹھ کر بائیں دینگ پر جا کر دروازہ کھولتی ہے،  
 مجنوں: "ییل! ییل! ہاں! ہاں! کبھی تو لے لے! ایک بھر مر گئی؟ دروازہ کھول کب  
 سے کھڑا دروازے پر چلا رہا ہوں؟  
 ییل! : "آئی مجنوں۔ آئی!"

(دروازہ کھلتا ہے)

ییل! : "کیا بات ہے؟ اتنے زور سے دروازہ پر پٹ ہے جو۔ اگر کہیں دروازہ  
 ٹوٹ جاتا تو؟...."

مجنوں: "تو نیا آجاتا؟"

ییل! : " (نقل کر کے) "نیا آجاتا.... کہاں سے آجاتا؟ شادی ہوئے اتنے سال  
 ہونے کو آئے ایک چاندی کا پھللا تو لاکے دیا نہیں؟"

مجنوں! : "تجبت کو سونے اور چاندی میں نہیں تو لاکرتے میری جان! (دکھاتا ہے)  
 تو بہ تو بہ کنسا دھواں ہو رہا ہے؟"

ییل! : "جنگل میں گیلی لکڑیاں ہیں۔ دھواں نہ دیں گی تو کیا آگ برسا میں گی تم سے  
 تو اتنا نہ ہوا کہ جینے میں ایک بوری کو نیلے ہی کی لادیتے؟"

مجنوں: "ییل! ییل! میں آج بھی تمہا سے لے اپنی جان دے سکتا ہوں!"

ییل! : "جان دے سکتے ہو۔ لیکن کو نیلے کی ایک بوری نہیں دے سکتے؟"

مجنوں: "کہو تو میں تمہا سے لے آسمان سے تاسے توڑ لاؤں؟"

ییل! : "لیکن چار گز لمبا نہیں لا سکتے۔ دیکھتے نہیں ہو میری قمیض کا کیا حال

ہو رہا ہے!"

مجنوں: "اماں کہاں ہیں؟"

لیلیٰ: "اؤنٹ کو چرانے لے گئی ہیں۔ بس تمہیں تو ہر وقت اپنی اماں کی فکر پڑی رہتی ہے۔ جب باہر سے آؤ گے پوچھو گے۔ اماں کہاں ہیں؟ باہر جاؤ گے میری امی! اچھی امی! تمہاری امی نہ ہوئیں میری جان کا رنگ ہو گئیں۔ امی بڑھیا ہو گئیں لیکن کھانے میں دس جوانوں کو بھی مات کرتی ہیں۔ پرات کو ہاتھ لگائے تو روٹیاں غائب کر دے۔ ہانڈی کو ہاتھ لگائے تو سالن کی صفائی جانے اس کا پیٹ ہے کہ شعیوں کا اصطلب، جتنا گھاس دانہ اچارہ ڈالو سب ختم ہو جاتا ہے۔"

مجنوں: "میری اماں کو گالی نہ دو جی۔ میں تم سے ہزار بار کہہ چکا ہوں کہ میں تمہاری سب باتیں گوارا کر سکتا ہوں، لیکن اپنی اماں کے لئے گالی نہیں سن سکتا۔ نہیں سن سکتا (اور اُدھی آواز سے) نہیں سن سکتا۔ سنتی ہو؟"

لیلیٰ: "سنتی ہوں۔ کوئی بہری نہیں ہوں۔ ہاں اگر اس بھونپڑی میں چند سال تمہارے ساتھ رہ گئی تو شاید بہری بھی ہو جاؤں۔ ہائے کیسی بڑی گھڑی تھی جب.... جب.... میں تمہاری میٹھی میٹھی محبت کی باتوں میں اگئی اور تمہارے ساتھ جنگل میں چلی آئی۔"

(سسکی لے کر روتی ہے)

مجنوں: "لیلیٰ! لیلیٰ! میری جان مجھے معاف کر دو۔ میں ذرا غصے میں تھا۔ دن بھر کا تھکا ہارا چلا آ رہا تھا۔ یہاں آکر تم سے کچھ کڑوی باتیں سننے کو ملیں۔ منہ کا مزہ ادر بگڑ گیا۔ جان من! کیا کروں میرا دل خود نہیں چاہتا کہ اپنی

نازدوں سے پالی مشابہی محلوں میں رہنے والی لیلیٰ کو کس خانہ بدوشوں کی سی زندگی بسر کرنے پر مجبور کر دی۔ لیکن کیا کر دیں۔ کہیں نوکری نہیں ملتی۔

لیلیٰ :- اَج EMPLOYMENT EXCHANGE کے دفتر میں نہیں گئے تھے؟

عجبوں :- گیا تھا۔

لیلیٰ :- پھر کیا ہوا؟

عجبوں :- وہاں بے کار لوگوں کا بہت بڑا کیوٹ لگا تھا۔ کہیں دو گھنٹے کے بعد میری بار آئی۔

دعجوں اپنے مکالمے کے دوران میں اسٹیج کے مرکزی پردے کی طرف ہٹتا ہے۔ مرکزی پردے کو ہاتھ لگاتے ہی وہ پردہ اُٹھ جاتا ہے۔ جھینڈے والے سیٹ کی روشنی گل بوجاتی ہے۔ اور اندر والا سیٹ روشن ہو جاتا ہے۔ لیکن اُس کی روشنی چھین چھین کر سامنے والے جھینڈے کے سیٹ پر پڑتی رہتی ہے۔ ایسا معلوم ہوتا ہے کہ اسٹیج کا اگلا حصہ اندھیرے میں ہے۔ اب اس اندھیرے میں لیلیٰ کھڑی گزشتہ منظر دیکھ رہے۔

پچھے حصے کے اسٹیج میں ایک EMPLOYMENT

EXCHANGE کا دفتر دکھائی دیتا ہے۔ یہاں بیکار نوجوانوں کا کیوٹ لگا ہے۔ اس کیوٹ کے کچھ نوجوان آگے کی میزوں پر اپنے کاغذات مکمل کر رہے ہیں۔ جنہوں بیچ والی میز کے سامنے کھڑا ہو جاتا ہے۔ اس میز کا کلرک اُس سے سوال کرتا ہے۔

کلرک :- تمہارا نام؟

عجنوں :- ”عجنوں!“

کلرک :- ”باپ کا نام؟“

عجنوں :- ”خلدون“

کلرک :- ”کہاں تک تعلیم پائی ہے؟“

عجنوں :- ”جی؟“

کلرک :- ”میرا مطلب ہے کہ میٹرک پاس ہو کر بی اے ایم اے و کون سی ڈگری لے چکے؟“

عجنوں :- ”فی الحال تو ایک پٹھان نے میرے خلاف ایک ڈگری لے لی ہے۔ اسکا عمل

عدالت سے ایک سال سے بھونپڑے کا رایہ نہیں دیا تھا۔“

کلرک :- ”تو گویا تم پڑھے لکھے ہاگل نہیں ہو؟“

عجنوں :- ”جی نہیں۔ البتہ ماور زاد شاعر ضرور ہوں۔“

کلرک :- ”شاعری کا نوکری سے کیا تعلق؟ اچھا اور کیا کام کرتے ہو؟“

عجنوں :- ”جی عشق کرتا ہوں۔ اور صحر اصرار سیتا چھانتا ہوں۔ اور جب اُس سے جی

آکتا جائے تو گر بیبان پھار کر لیلی لیلی چلانے لگتا ہوں سے (گاتے ہوئے،

لیلی لیلی پکاروں میں بن میں

میری لیلی بسی میرے من میں

(عجنوں گاتے گاتے پیپ بوجاتا ہے)

کلرک :- ”میرے خیال سے عجنوں صاحب اگر آپ نوکری ڈھونڈنے سے پہلے

کسی ڈاکٹر سے رجوع کریں تو پھل پھولے گا۔ آپ کی دماغی حالت مجھے بہت

خیر نشی دکھائی دیتی ہے۔ - NEXT

دوبل کلرک NEXT کہتا ہے تو مجنوں مایوسی سے ہٹتا ہے۔ اور

اسٹیج کے پہلے جھٹے یعنی اپنے جھونپڑہ کے سیٹ کی طرف چلتا ہے پھلے

سیٹ کی روشنی گل ہو جاتی ہے۔ اور دوبل مجنوں اپنے جھونپڑہ کے

سیٹ میں داخل ہوتا ہے۔ تو مرکزی پردہ پھیر کر اسٹیج کے پھلے جھٹے

کو نمائندہ کر دیتا ہے۔ مجنوں پر نشان حال ایلی کی طرف دیکھتا ہے جو آہستہ

آہستہ سسکیاں لے رہی ہے)

مجنوں:۔ "تو یہ ہے آج کل کا زمانہ۔ یہ لوگ سچی محبت کرنے والے کو بے کار سمجھتے

ہیں۔

حالانکہ یہ بہت بڑا کام ہے۔ آپ ذرا چوکے اور محبوب نمائندہ؛

ایلی:۔ "لیکن اب تو تم پہلی سی محبت بھی مجھ سے نہیں کرتے۔"

مجنوں:۔ "مجھ سے پہلی سی محبت مری محبوب نہ مانگ؛"

ایلی:۔ "کیوں؟"

مجنوں:۔ "دیکھو اب تم خود وہ پہلی سی نہیں رہیں۔ بہت ڈبلی ہو گئی ہو۔"

ایلی:۔ "میں ڈبلی ہو گئی ہوں اور تم موٹے ہو گئے ہو۔ ذرا آئیٹے میں اپنی صورت تو دیکھو

کلتے پر کلا چڑھتا آ رہا ہے۔ تمہاری صورت دیکھ کر کوئی نہیں کہہ سکتا کہ

یہ وہی آوارہ مزاج / آشفٹہ سر مجنوں ہے۔ جو صحرا صحرا جنگل جنگل اپنی محبوبہ

کی محبت میں بے چین پھرتا تھا۔ اسے کچھ تو شرم کر دے۔ میں تمہارے لئے

گھر سے بھاگی۔ جنگل میں آکے رہی۔ آج بھی تمہارے لئے فاتحے کرتی ہوں کھانا پکاتی ہوں۔ چولہے میں ’جھوکتی ہوں۔ جنگل سے لکڑیاں کاٹ کر لاتی ہوں۔ تار تار چیتھیلوں میں رہتی ہوں۔ اپنا پیٹ کاٹ کر تمہیں کھلاتی ہوں۔ لیکن ایک تم ہو کہ میرے لئے نخلستان کی کھجوریں بھی نہیں لاتے۔“

عجنوں: ”کیا کروں لیلیٰ کھجوریں منگی ہو گئی ہیں۔“

عجنوں کی ماں: ”اری اور مردار چڑیل کیا ٹھکے سے کھڑی میرے بچے سے باتیں کر رہی ہے۔ اری دیکھتی نہیں چولہے پر ہانڈی اُبل جا رہی ہے۔“

لیلیٰ: ”(آہستہ سے) تمہاری امی آگئیں (زور سے) معاف کرو اماں ہاتوں ہاتوں میں دھیان نہ رہا۔“

عجنوں کی ماں: ”ہاتوں ہاتوں میں دھیان نہ رہا۔ مردار چین سے چڑی کھاتی ہے۔ لیلیٰ: ”بہت لاڈ لڈاتی ہونا اماں مجھے بہت سا زیور دیتا تھا۔ تم نے شادی میں مجھے...!“

ماں: ”اری گھر سے بھاگنے والیوں کو بھی کوئی زیور دیتا ہے۔ وہ تو خود چہیز گھر سے لاتی ہیں۔ اتنے امیر باپ کی بیٹی اور دو کپڑوں میں اُونٹ پر سوار ہو کر آگئی ہیں تو کہہ رہی تھی۔ عجنوں سے بڑا بچنس رہا ہے۔ محبت میں دولت نہیں ملتی اور جہاں دولت نہ ہو وہاں آخر میں دلند رہی کے سوا کچھ نہیں ملتا۔“

لیلیٰ: ”اچھا تو میں دلند رہوں؟“

ماں: ”میرا مطلب...“

لیلیٰ: ”بچہ کہہ تو سہی۔ نک کٹی۔ ندیدی۔ چڑیل!“

مجنوں!۔ "میری اماں کو گالی نہ دو۔۔۔"

لیلیٰ!۔ "کیوں نہ دوں۔ کیا ملا ہے۔ مجھے تمہارے گھر آکے؟ طعنے، فاقے، روزے دھکے، مکے، گالی، گکڑج! یہی تمہاری سچی محبت تھی۔؟ مجنوں کے بچے؟ کیا کھاکے بھینس کی طرح پھیل گیا ہے۔ اندیش تمہاری خدمت کرتی کرتی سوکھ کر کاٹا جوتی جا رہی ہوں۔ کیا میری خدمت کا یہی صلہ ہے؟ لاڈ میرا اونٹ کس دو۔ اُس پر کجا داد اور ٹھن۔ میں ابھی اپنے میکے جاتی ہوں۔"

ماں!۔ "جا، جا! میکے کی دھمکی نہ دے۔ میرے لڑکے کے لئے ایک نہیں ہزار بیویاں ہیں۔"

لیلیٰ!۔ "بکو اس نہ کر!"

ماں!۔ "تو بکو اس نہ کر!"

لیلیٰ!۔ "چاٹنا مار کر" مروار!"

ماں!۔ "جو اب میں چاٹنا مار کر" بھیل!"

لیلیٰ!۔ "ہلتی!"

ماں!۔ "بد قومی!"

دیلیا اور مجنوں کی ماں میں بڑی زوردار لڑائی ہوتی ہے۔ اس لڑائی کے دوران میں مجنوں کبھی اپنی ماں سے، کبھی اپنی لیلیٰ سے پٹ جاتے ہیں۔ آہستہ آہستہ پروردگرتا ہے،

دوسرا منظر

جب دوسرے منظر پر پردہ اٹھتا ہے۔ تو پہلے منظر کا راوی کہیں کے لباس

میں اپنے ذمہ میں بیٹھا ہوا نظر آتا۔ یہ ایک خوش حال وکیل کا کمرہ نہیں ہے زمانے کی ناقدری کے ستارے ہوئے غریب وکیل کا کمرہ معلیم ہوتا ہے۔ فرنیچر سے لگا پلہ کی جلدوں سے لکڑے کی دیواروں سے اور خود اس کے اپنے لباس سے اس ادھیر طعنے کے وکیل کی غربت نمایاں ہو جاتی ہے۔

وکیل ہاتھ میں ایک کتاب لئے پڑھ رہا ہے۔ پردہ اٹھنے کے چند ثانیوں کے بعد، مائشائوں کو مخاطب کرتے ہوئے کہتا ہے (

راوی :- آہ! کیا یہی ہے انجامِ دنیا؟ کیا یہی وہ ایلیٰ تھی جس کی شرمیلی نگاہوں اور لمبائی ہوئی اداؤں نے مجھوں کو پاگل بنا دیا تھا۔ ادا سے دشت پیمائی کے لئے مجھ پر کر دیا تھا۔ کیا یہی وہ جنوں تھا۔ جو ایلیٰ کی قسم نہیں کھاتا تھا۔ جو جنگل کے درختوں سے صبح کی چٹانوں اور ریت کے گدوں سے ایسی کا پتہ پوچھتا تھا۔ عقل جبران تھی یقین کرنے کو جی نہیں چاہتا تھا۔ لیکن آدمی آنکھیں دیکھی بات پر کیسے یقین نہ کرے۔ پھر بھی میں نے یہ سوچ کر اپنے ذہن کو تسلی دے دی کہ کبھی کبھی ایسا بھی ہوتا ہے۔ بڑے حالات میں بعض آدمی بڑے بن جاتے ہیں یعنی جب آنا جنکا ہوتا ہے تو عیش سستا ہو جاتا ہے۔ بلکہ بالکل بے قرار ہو جاتا ہے کبھی کبھی ایسا بھی ہوتا ہے۔ چلو کیا ہوا اگر ایلیٰ اور مجھوں ایک دوسرے سے بناہ نہ سکے۔ — ابھی محبت جو ان ہے، عشقِ زندہ اور پائندہ ہے۔ دنیا میں ایک اکیلا دوا جذبہ ہے جو دوسرے حالات کے ساتھ نہیں بدلتا۔ بلکہ ایک چٹان کی طرح روشنی کے مینار کی طرح مشعل ہدایت بن کر کھڑا رہتا ہے، کیا ہوا اگر ایلیٰ مجھوں کو ذرا اور بوجے نکلے۔ ابھی دنیا میں شیریں فریاد اسی نہیں

میرا بچا اور رومیو جو لیٹ کی لازوال محبت موجود ہے۔ یہی سوچ کر میں نے اپنے  
دلی کو تسلی دے لی۔ لیکن پھر ایک دن کیا ہوا، میں اپنے دفتر میں بیٹھا کام کر رہا تھا کہ  
چچرا سی نے ایک کارڈ لاکے دیا۔ کارڈ پر لکھا تھا۔

”رومیو مانتگیو (ROMEO MANTAGUE)“

راوی ۱۔ ”چچرا سی سے، رومیو مانتگیو کون ہے؟“  
چچرا سی :- ”صاحب کوئی یورپین معلوم ہوتا ہے۔ ان کے ساتھ میں ایک میٹھی ہے،  
راوی :- ”اچھا تو انہیں اندر بلا لو۔“

رومیو :- ”GOOD MORNING“

جو لیٹ :- ”GOOD MORNING“

راوی :- ”گڈ مارننگ۔ تشریف رکھیے۔“

رومیو :- ”معاف کیجئے گا۔ بغیر اپوائنٹمنٹ کے آپ کے پاس چلے آئے۔ لیکن معاملہ یہی  
کچھ ایسا ہے۔ آپ دیکھیں۔ اس لئے آپ سے مشورہ کرنا بہت ضروری ہے،  
راوی :- ”فرمائیے!“

رومیو :- ”جی وہ قصہ یہ ہے۔ مگر ٹھہرے۔ پہلے میں اپنا تعارف کرا دوں میرا نام

رومیو مانتگیو ہے۔ یہ میری بیوی جو لیٹ ہے۔“

جو لیٹ :- ”(امر کئی لہجے میں) ”ہائی یا گائگا!“

رومیو :- ”وہ ہمارا قصہ تو آپ نے سنا ہوگا؟“

راوی ۱۔ ”جی کچھ یاد تو آتا ہے۔“

رومیو ۱۔ ”ہم دونوں اٹلی کے ایک شہر دی رومیا میں رہتے ہیں۔ میرا باپ مانتگیو قبیلے

کامردار تھا۔ اور میری بیوی جو لیت کا باپ کیمپوٹ تیلیے کامردار تھا۔  
 رادی: اچھا اچھا یاد آیا۔ آپ دونوں ایک دوسرے سے محبت کرتے تھے۔ لیکن  
 ان کسبخت انسانوں کی دشمنی کبھی نہیں مرتی۔

رادی: ”آپ بہت مایوس معلوم جوتے ہیں؟“  
 ردیو: ”جی زندگی نے بہت تلخ تجربے سکھائے ہیں۔“

رادی: ”یہ تو صحیح ہے لیکن جہاں تک مجھے یاد آتا ہے۔ آپ دونوں کی خفیہ شادی ہو  
 تھی۔ لیکن اس میں جو لیت یعنی آپ کی بیوی کے ماں باپ ان کی شادی نہیں  
 کر رہے تھے۔ اور پھر کچھ ایسا کہ ایک قبرستان میں جب آپ جو لیت سے  
 ملنے گئے وہاں آپ نے جو لیت کی لاش دیکھی۔ اور زہر کھالیا۔ اور پھر شایا جو لیت  
 مری نہیں تھی۔ میرا مطلب ہے آپ جب انہیں تو آپ نے ردیو کو مردہ  
 پایا اور خنجر سینے میں چھو کے مر گئیں۔“

جو لیت: ”دطنرا“ جی۔ جی۔ جی۔ لیکن امر واقعہ یہ ہے کہ اس زہر کھانے کے بعد  
 یہ ردیو صاحب بچ گئے۔ کیوں کہ انہوں نے جس ڈاکٹر سے زہر لیا تھا۔ اس  
 کسبخت نے اس زہر میں اس کا توڑ بھی شامل کر دیا تھا۔“

رادی: ”بہت خوب!“

ردیو: ”دطنرا“ جی ہاں۔ اور ان کے ساتھ یعنی میری بیوی کے ساتھ بھی یہی  
 حادثہ ہوا کہ جب یہ میری محبت میں مرنے جا رہی تھیں۔ تو خنجر ان کے سینے  
 میں اترنے کے بجائے ذرا پسلیوں کی طرف چلا گیا اور یہ بچ گئیں۔“

جو لیت: ”بس اسی غلطی کا خمیازہ اب تک کھجکتا رہی ہوں۔“

رادھی۔ میڈم یہ آپ کیا کہہ رہی ہیں۔ آپ لوگوں کی محبت کو لادال ہے۔ ولیم شیکسپیر  
ایسے عظیم ڈرامہ نگار نے آپ کی محبت کو زندہ جاوید کر دیا ہے۔ دنیا آپ کی محبت  
پر سر دھنتی ہے۔ اور روتی ہے۔“

جوگیٹ :- ”جیسے میں آج تک مد رہی ہوں؟“

رادھی :- ”کیا بات کیا ہے میڈم؟“

جوگیٹ :- ”جی بات صرف اتنی ہے کہ میں عاجز آگئی ہوں۔ اور ان سے طلاق لینا چاہتی  
ہوں۔“

رادھی :- ”طلاق؟ اور رد میو سے؟ میڈم یہ آپ کیا کہہ رہی ہیں؟ دنیا کیا کہے گی۔  
خود بہارا ولیم شیکسپیر کیا کہے گا۔ اس بے چارے نے تو ایک پورا ڈرامہ  
آپ کی مدح سرائی میں ...“

جوگیٹ :- ”جو لھے میں جائے دنیا اور بھاڑ میں جائے شیکسپیر! میں تو رد میو سے  
طلاق لے کر ہی چھوڑوں گی۔“

رادھی :- ”لیکن اس میں رد میو کا تصور کیا ہے، کیوں صاحب؟“

(رد میو سے مخاطب ہو کر)

رد میو :- ”ابھی صاحب! میرا تصور صرف اتنا ہے کہ میں نے اس پھیرے عورت کے  
لئے اپنا دطن چھوڑ دیا۔ اور ہندوستان میں آکر سر چھپایا۔ تاکہ ہم اپنے قبیلے والوں  
کی دشمنی سے محفوظ رہیں۔“

رادھی :- ”یہاں آپ کیا کام کرتے ہیں؟“

رد میو :- ”جی میں چرٹے کا سوداگر ہوں۔ خدا کے فضل و کرم سے میرا کاروبار اچھا

چل رہا ہے۔ چھڑا کالابو: گورا بو، میں سب، بچتا ہوں اور اپنا نفع نکالتا ہوں  
میرے پاس ایک کالا ہے۔ ایک کوٹھی ہے۔ نوکر چاکر اللہ کا دیا بہت کچھ دُجو  
ہے۔

رادھی: ”پھر میڈم آپ ان سے طلاق کیوں لینا چاہتی ہیں؟“  
جولینٹ: ”یہی... یہی... دیکھے وکیل صاحب یہ ہر روز گھر پر رات کے  
ڈیڑھ بجے، دو بجے شراب کے نشے میں دُھت آتے ہیں اور آتے ہی بستر  
پر جوتوں سمیت دراز ہو جاتے ہیں۔ میں کسی ایسے آدمی کی بیوی بن کے نہیں  
وہ سکتی جو جوتوں سمیت بستر پر سوتا ہو اور رات کے بارہ گھنٹوں میں دس  
گھنٹے خواتے لیتا ہو۔“

رادھی: ”لیکن آپ تو ان سے شدید محبت کرتی ہیں نا؟“ مجھے یاد ہے جب آپ نے  
دوسو کو اس قبرستان میں مردہ پایا تھا، تو کہا تھا —  
جولینٹ: ”یہیں سناتی ہوں —“

جولینٹ: ”یہی کہا تھا نا؟“  
رادھی: ”جی کچھ ایسا ہی میں نے شیکسپیر کے ڈرامے میں پڑھا تھا۔“

جولیت۔ شیکسپیر بے چارہ کیا جانے، اُسے کبھی رومیو کے خراٹوں سے واسطہ نہیں پڑا تھا۔ اجی صاحب میں کہتی ہوں جب یہ خراٹے لیتے ہیں تو ایسا معلوم ہوتا ہے جیسے دو ہزار گھوڑے ایک ساتھ ہنہنا رہے ہوں، میری محبت اگر کوئی سما لید جتنی مضبوط ہوتی تو بھی ان خراٹوں کے سامنے کبھی نہ ٹھہر سکتی تھی۔ لیکن میں تو گوشت پوست کی بنی ہوئی ایک معمولی عورت ہوں۔

راوی۔ ”میرے خیال میں اگر آپ کی محبت میں صرف ان کے خراٹے ہی حائل ہیں تو ان کا تو بہت آسانی سے علاج ہو سکتا ہے۔ میرے خیال میں اگر آپ اپنے شوہر کی غذا میں محتوی سی اصلاح....“

رومیو۔ ”باہا ہا۔ کیا کہنا آپ نے غذا میں اصلاح؛ میری ڈارلنگ جولیت کو دلیل صاحب، فرصت ہی کہاں ہے کہ اس غریب کی غذا پر دھیان دیں یہ تو دن بھر لپ اسٹک اور پوڈر اور پھر پک بنک اور پھر شام کو کبھی اس کلب میں کبھی اُس کلب میں کبھی اس پارٹی میں کبھی اُس پارٹی میں کبھی اس شغل میں کبھی اُس شغل میں اور جانے کیا کیا کچھ۔ اب میں کیا بتاؤں بس میں تو ابلے ہوئے آٹو اور گوہی کھا کر سوڑ بن رہا ہوں۔“

(ڈکارتا)

جولیت۔ ”دیکھا آپ نے اُس جانور کی ساری خصلتیں ان میں پائی جاتی ہیں ایک ڈکارنے پر ہی کیا موقوف ہے۔ ان کی محبت بھی اُسی طرح کی ہو گئی ہے آج کل مجھے چھوڑ کر اُس حرافہ روز العین کے چکر میں گرفتار ہیں جسے چھوڑ کر انہوں نے مجھ سے شادی کی تھی۔ اور اب مجھ سے شادی کر کے اب پھر اُسی کے

پچھے پیچے بھاگ رہے ہیں۔

راوی: "رومیو اور بے وفا ایچ ایچ، مسٹر رومیو! شکسپیر کیا کہے گا؟"

رومیو: "اب کچھ بھی کہے صاحب! لیکن حق بات تو یہ ہے کہ روز الین کو بھڑو کہ میں نے سخت غلطی کی۔ یہ ٹھیک ہے کہ وہ جو لیرٹ کی طرح حسین نہیں ہے لیکن صاحب! دنیا میں صرف حسن ہی پر گزیر نہیں ہو سکتی۔ اور سچ بات تو یہ ہے مسٹر کہ روز الین میرا بہت خیال رکھتے ہیں اور کمانے تو اتنے اچھے پکاتی ہے کہ کیا کہوں، کسی روز آپ آئیے؟"

جولیرٹ: "ہاں ہاں لے جاؤ ان کو بھی، ساری دنیا کو دکھا لو کہ تم کتنے شریف ہو۔" رومیو: "اور اپنی شرافت کی بھی تو بات کرو۔ میں عورت سمجھ کے چپ ہوں۔" اب کا مطلب یہ نہیں کہ تم سر پر پڑھتی جاؤ۔ میں اندھا نہیں ہوں کہ تمہاری حرکات پر نظر نہیں رکھ سکتا۔ مجھے معلوم ہے کہ تم کہاں کہاں جاتی ہو اور کن کن بہانوں سے ارل پیرس سے ملتی ہو۔"

جولیرٹ: "ہاں ملتی ہوں! ملتی ہوں! اب تم اس طرح کہو گے تو میں بھی سارے دنیا کے سامنے چنچ چنچ کر کہوں گی۔ میں ارل پیرس سے ملتی ہوں۔ وہ مجھے بہت پسند ہے۔ میں اُس سے محبت کرتی ہوں۔"

راوی: "ارل پیرس سے؟ لیکن میری عمر وہ تو عمر میں آپ سے زیادہ... شکسپیر نے تو یہی لکھا ہے۔"

جولیرٹ: "اُجی عمر زیادہ ہے تو کیا ہوا۔ عقل بھی زیادہ ہے۔ زندگی کا تجربہ بھی زیادہ ہے اُس کے پاس اور بڑی بات یہ ہے دیکھیں صاحب، کہ وہ آد"

سیرے جذبات کا انتہا سے زیادہ احترام کرتا ہے؟  
 رمیو: "یوں کیوں نہیں کہتی کہ وہ ایک بالکل خیر ہے؟"

بولیٹ: "چند تم ہو۔"

رمیو: "سٹ آپ؟"

بولیٹ: "یو سٹ آپ؟"

رمیو: "عدالت میں چلو؟"

بولیٹ: "چلو ابھی چلو؟"

رمیو: "اور طلاق؟"

بولیٹ: "طلاق وکیل صاحب؟"

رمیو: "طلاق؟"

اوی: "لیکن صاحب دلیم شیکسپیر کیا کہے گا؟"

بولیٹ: "میں کچھ نہیں سنوں گی۔ مجھے فوراً طلاق چاہئے۔"

رمیو: "میں کچھ نہیں سنوں گا۔ مجھے فوراً طلاق چاہئے۔"

### تیسرا منظر

دوہی کمرہ جو دوسرے منظر میں تھا۔ لیکن اس وقت کمرے میں اندھیرا ہے  
 دروازہ راہی اسی طرف پہلے منظر کی جگہ پر دائیں ونگ کے قریب ایک تپائی پر ایک  
 بپ شیڈ کے سامنے جھکا ہوا ہے اور ایک کتاب پڑھ رہا ہے۔ پردہ اٹھنے کے  
 بعد کتاب سے نظریں اٹھا کر تماشائیوں پر گاڑ دیتا ہے اور کہتا ہے۔

رادھی :- میں نے اُن کا مقدمہ نہیں لیا۔ اس لئے میں نہیں کہہ سکتا کہ آگے چل کے رومیو جو لیت کا کیا ہوا۔ کیا انہوں نے طلاق لے لی؟ یا پھر وہ دونوں ایک ہو گئے۔ اور محبت کی دادیوں میں کھو گئے۔ میں کچھ نہیں کہہ سکتا۔ لیکن یہ ظاہر کہہ سکتا ہوں کہ اُن کی تلخ کلامی نے ایک گہرا اثر میرے ذہن پر پھینکا اور میں اس واقعے کے کئی دن بعد تک مضطرب اور پریشان سا رہا۔ کیونکہ اس واقعے نے میرے دل کے بہت سے رومانی سُننے اور سہاڑے توڑ دیئے۔ ایک روز میں اپنے کمرے میں بیٹھا بالکونی کے قریب کتاب پڑھ رہا تھا۔ مگلی بارش ہو رہی تھی جھکڑ بھی چل رہا تھا۔ کبھی کبھی بجلی بھی کوند جاتی تھی بہت خوشگوار سماں تھا۔ میں اپنے خیالوں میں کھویا ہوا تھا۔ یکایک بجلی کا زور کا کوہنڈا لپکا۔ اور میرے دروازے کے پٹ زور سے کھٹس گئے۔ اور کیا دیکھتا ہوں کہ ایک نوجوان مرد اور ایک نوجوان عورت دونوں پانی میں ہوئے میرے کمرے میں داخل ہوئے۔ میں بالکونی میں اندھیرے میں تھا لئے اُن کی نظر چہرہ پر نہ پڑی۔

(رادھی کی لمپ شید کی سہی گل ہو جاتی ہے۔ کمرے میں اندھیرا اور بڑھ جاتا ہے)

رانجھا :- (سہس کر) ”میرے شکر کہ اس کمرے کا دروازہ کھلا تھا۔ نہیں تو اور جھکڑ سے بھیگ جاتے۔“

میرا :- ”یہ کمرہ کس کا ہے رانجھا؟“

رانجھا :- ”کسی کا بھی ہو میرے! اپنے کو کیا لینا۔ ذرا پل کی پل رگ جائیں گے

رش محکم جائے گی تو چلے جاؤ گے۔

پیرا۔ کہاں؟

انجھا۔ وہیں باہر فنٹ پاتھ پر۔

پیرا۔ راجھے! میں اسی لئے تم سے کہتی تھی۔ اپنا گاڈن چھوڑ کر مٹی مت چلو۔  
 انجھا۔ میرے گاڈن میں سب میرے دشمن تھے۔ کوئی مجھے نہیں چاہتا تھا تیرے  
 سوا۔ وہاں اگر ہم رہتے تو ہماری محبت کبھی زندہ نہیں رہ سکتی تھی۔

پیرا۔ لیکن وہاں دو وقت روٹی تو ملتی تھی اور سستی بھرا مہینا اور مکھن سے بھرا  
 ہوا اکٹورہ اور سرسوں کا ساگ اور کھنای ہوئی فضا۔ اور تم کبھی جوگی بن کر  
 پاس آجاتے تھے۔ تو میرے دل کے ہر کونے میں رنگین تیلیاں سی اڑنے  
 لگتی تھیں۔

انجھا۔ ادا آج کل پوچھے دوڑ رہے ہیں پیٹ میں (سنس کر) سچ مج میری سستی پٹے  
 تو ایک عرصہ ہو گیا۔ سرسوں کا ساگ کھائے ہوئے کئی سال ہو گئے اور مکھن  
 یعنی مسکے تو یہاں کھایا نہیں جاتا۔ صرف خوشام میں لگایا جاتا ہے۔

پیرا۔ سچ مج تم بہت دُبلے ہو گئے ہو۔

انجھا۔ یاد ہے جب ہم پہلے دن اس شہر میں آئے تھے۔ اور سستی پینے کے لئے  
 ایک حلوائی کی دوکان پر آئے تھے۔ اور اُس سے سستی بنانے کو کہا تھا اُس  
 نے پوچھا تھا۔ سستی کتنے وہی کی بناؤں۔ میں نے کہا تھا۔ اس برتن میں بنتنا  
 وہی ہے سب کی بناؤں۔

پیرا۔ اور وہ حلوائی یہ سنتے ہی عیش کھا کے گر گیا تھا۔

(دونوں ہنستے ہیں)

میرزا: ”یہاں اندھیرا بہت ہے رانجھا۔“

رانجھا: ”دیکھنا ہوں۔ ہتی بجلی کہیں ہوگی (سوچ دبا کر) اور روشنی بھی ہوگی۔“

میرزا: ”یہ بجلی بھی خوب چیز ہے رانجھا، بٹن دباؤ اور روشنی ہو جاتی ہے۔ ہمارے زمانے میں بجلی نہیں تھی۔“

رانجھا: ”لیکن ہمارے زمانے میں بٹن دبانے کی ضرورت بھی نہیں پڑتی تھی۔ ہم

ایک لمحے میں تیرے سوچ روشن سے اپنے دل میں اُجالا کر لیتے تھے۔ اور پھر آ

روشنی پر کوئی ٹیکس بھی تو نہیں دینا پڑتا۔“

میرزا: ”رانجھا مجھے بہت ٹھوک لگی ہے۔“

رانجھا: ”تین دن سے میں نے بھی کچھ نہیں کھا یا میریئے! تین دن سے ایسی لگتا

بارش ہو رہی ہے کہ کسی کام پر بھی نہیں جاسکتا۔ اس بارش کی دہرے سے بلڈنڈ

باندھنے کا کام بھی بند ہے۔ پہلے اینٹیں ڈھونڈنے کی مزدوری تو مل جاتی تھی

اب وہ بھی بند ہے۔“

میرزا: ”غریب آدمی بارش میں کیا کرتے ہوں گے؟“

رانجھا: ”ہماری طرح بارش میں بیٹھتے ہوں گے۔ اور بھوکے رہتے ہوں گے۔“

میرزا: ”بڑی مصیبت ہے۔“

رانجھا: ”مصیبت تو ہے لیکن بہت کم۔ تو بڑی سے بڑی مصیبت بھی آئے

جاتی ہے۔“

اسے ہاں... میں تو تم سے پوچھنا بھول ہی گیا۔ تم اس فلم کپنی میں کتنی

میرزا: ”کس فلم کپنی میں؟“

راجنجا: ”وہ جہاں میرا راجھے کا فلم بن رہا ہے۔ یعنی اپنی محبت کی کہانی کا۔“

بہیرہ: ”ہاں کئی مہینے؟“

راجنجا: ”ڈائریکٹر سے ملی تھیں؟“

بہیرہ: ”ہاں ملی تھی۔“

راجنجا: ”پھر۔۔؟“

بہیرہ: ”وہ تو بہت ہی عجیب آدمی معلوم ہوتا ہے۔ وہاں تو سب کے سب بہت

عجیب سے آدمی بیٹھے تھے۔ میں اندر داخل ہوئی تو مجھے ایسے گھورنے لگے

جیسے گوالا پوری کمپنیس کو دیکھ کر گھورتا ہے۔ ڈائریکٹر نے مجھ سے پوچھا۔

دیکھا ایک بہیرہ گھوم کر اپنے بیچ کے مرکزی پردے کی طرف چلنے لگتی ہے۔

پردے کے قریب پہنچتے ہی پردہ اٹھ جاتا ہے اور ویل کے سیٹ پر اندھیرا

چھا جاتا ہے۔ اندر پچھلے سیٹ پر روشنی ہوجاتی ہے۔ یہ ایک فلم کمپنی کا دفتر ہے

جہاں چھ سات آدمی ٹوٹے ہوئے پیالوں میں چائے پی رہے ہیں۔ چائے پلانے

والا نوکر صورت سے بائیس دہیب کمار معلوم ہوتا ہے۔ بیچ کی میز پر ایک فلم

ڈائریکٹر بیٹھا ہے۔ اس نے ادارہ ٹائپ کی تیلوں اور گہرے زرد رنگ کی

ٹی شرٹ پہن رکھی ہے۔ صورت شکل سے وہ فلم ڈائریکٹر کم اور دوازا سنگھ

پہلو ان کا اسٹنٹ زیادہ معلوم ہوتا ہے۔ پردہ اٹھنے کے بعد وہ چائے

پلانے والے نوکر سے کہتا

فلم ڈائریکٹر: ”دھونے پر بیٹھتے ہوئے ایک گننے آدمی سے“ صاحب کو ایک

سنگل چائے مارو۔ (دوسرے آدمی سے مخاطب ہو کر) ہاں بھئی کٹر کر

آج فنا نسر کے پاس بھی جانا ہے۔ سالے نے آج ڈیڑھ لاکھ بیسے کا وعدہ تو کیا ہے۔ ایک چوٹی ہے۔ تمہاری حبیب میں؟ اس چائے والے کو دے دو دیکھ کر ایک سکہ نکال کر چائے والے کو دیتا ہے۔ جو سکہ کی طرف دیکھ کے

کہتا ہے،

چائے والا ولیپ کمار، ”مگر یہ چوٹی تو کھوٹی ہے۔“

فلم ڈائریکٹر: ”کوئی بات نہیں۔ کل لے جانا۔ اور ہاں بھئی شرماجی! وہ نیگٹو کا بند و بست کیا؟“

شرماجی: ”کل جو جائے گا۔ بچو بھائی سٹیٹہ اگر بھوندو بھائی سے کہہ دیں گے تو کام ہو جائے گا۔“

فلم ڈائریکٹر: ”مگر بچو بھائی کیوں کہیں گے؟“

شرماجی: ”ان کا راستہ بھی ڈھونڈ لیا ہے۔ وہ ہے نا اپنی سائیڈ میرین مس مدھر بالا۔“

(سب لوگ زور سے قہقہہ لگاتے ہیں۔ اب فلم ڈائریکٹر میز کے سامنے)

کھڑی میر کی طرف مخاطب ہوتا ہے،

فلم ڈائریکٹر: ”کیا کام ہے تم کو؟“

میر: ”پٹاٹو فلم کمپنی کا دفتر یہی ہے؟“

ڈائریکٹر: ”ہاں ہاں یہی ہے پھر؟“

میر: ”سنا ہے آپ میر رانجھا فلم بنا رہے ہیں؟“

ڈائریکٹر: ”ہاں ہاں بنا رہے ہیں پھر؟“

ہیر: "میں اس فلم میں کام کرنے آئی ہوں۔"  
 ڈائریکٹر: "تم کو کیا کام آتا ہے؟ کبھی کسی فلم میں کام کیا ہے پھر؟"  
 ہیر: "نہیں۔"

ڈائریکٹر: "تم کو ناچنا آتا ہے؟"

ہیر: "نہیں، لیکن ناچنے کی کیا ضرورت ہے ہیر تو نہیں ناچتی تھی؟"  
 ڈائریکٹر: "تم کو کیسے معلوم ہے کہ نہیں ناچتی تھی۔ ہماری فلم میں تو وہ ناچتی ہے  
 کتنی بھارت ناٹیم منی پوری سب ناچتی ہے۔ تمہیں سمجھا بھی ناچتی ہے؟"  
 ہیر: "اس زمانے میں تمہیں سمجھا نہیں تھا۔"

ڈائریکٹر: "تم کو کیا معلوم ہے۔ ہمارا فلم رائٹر کیا گدھا ہے پھر؟ اس نے دس  
 کتاب دیکھ کے اس کا کہانی لکھا ہے۔ اچھا یہ بات چھوڑو۔ ہم تم سے مغز  
 چچی نہیں کریگا تم کو اس فلم میں کام کرنے کا ہے۔ ہم تم کو اس فلم میں ہیر  
 کی ماں کا پارٹ دے گا۔ بولو منظور ہے؟"

ہیر: "ہیر کی ماں کا؟ مگر میں... میں ہیر کی ماں کا پارٹ کیسے کر سکتی ہوں؟"  
 ڈائریکٹر: "کیوں؟"

ہیر: "کیونکہ میں خود ہیر ہوں۔"

ڈائریکٹر: "ہیر ہا ہا ہا!! اومگن بھائی، کٹر کر سدھا کر، بلی سوریا، محموداں  
 اسے دیکھو خود ہیر ہماری فلم میں کام کرنے کو آئی ہے۔ اسے اس کی  
 صورت دیکھو شکل دیکھو، رنگ روپ دیکھو۔ اسے یہ ہیر معلوم ہوتی ہے ہیر؟"

(قہقہہ)

ہیرہ۔ ”ہاں ڈائریکٹر صاحب! سچ سچ میں ہیرہوں میں ہیرہ۔ وارث شاہ کی ہیرا پانچ دریاؤں کی سرزمین کی ہیرہ محبت اور حسن کے لازوال گیتوں کی حسین ترین تعبیر!“

دخلم ڈائریکٹر اور اُس کے ساتھیوں کے طنزیہ تہمتے بڑھنے جاتے ہیں ہیرہ کی آنکھوں میں آنسو آجاتے ہیں۔ وہ ڈبڈبائی ہوئی آنکھوں سے واپس آجاتی ہے۔ اور پہلے سیٹ کی طرف بڑھتی ہے۔ پیچھے کی روشنیاں گل ہو جاتی ہیں۔ غریب ہیرہ اپنے پہلے سیٹ میں واپس آتی ہے مرکزی پردہ گر جاتا ہے اور اب وہ اپنی آنسوؤں بھری آنکھوں سے چپ چاپ رانجھا کی طرف دیکھ رہی ہے۔

رانجھا: ”آبدیدہ ہو کر“ وہ لوگ تمہارے حسن کو نہیں دیکھ سکتے تھے۔ ہیرہ کے حسن کو کوئی رانجھا ہی دیکھ سکتا ہے۔ (ہیرہ سسکیاں لیتی ہے۔ رانجھا اُس کے قریب آجاتا ہے)

رانجھا: ”وہ لوگ محبت کرنے والے نہیں ہیں۔ محبت کو ایک نیتے کی طرح لپیٹ کر بازار میں بیچتے ہیں۔ بس اپنے آنسو پونچھ ڈال؛

ہیرہ: ”سچ کہتی ہوں رانجھیا، تجھے زور کی بھوک لگی ہے۔ اب ممبر نہیں ہو سکتا۔“ رانجھا: ”دیکھتا ہوں۔ شاید یہاں کچھ مل جائے۔ لیکن ملے گا کیا۔ یہاں تو سب کاغذی کاغذ ہیں۔ کوئی بھوکا دیکھ معلوم ہوتا ہے۔“

(دکھڑ بڑکی آواز)

رانجھا: ”بل گیا۔ بل گیا! آخر کچھ کھانے کو بل گیا!“

ہیر: ”کیا ہے؟“  
 رانجھا: ”ڈبل روٹی۔ جسے مہیٹی کے لوگ پاؤ کہتے ہیں۔ حالانکہ وزن میں ایک چھٹانک

بھی نہیں ہے۔“

ہیر: ”مجھے دوا“

رانجھا: ”ہیر بیٹے ذرا کھٹھہرا“

ہیر: ”جلدی سے دو جلدی۔“ دروٹی کی طرف ہاتھ بڑھاتی ہے۔

رانجھا: ”ذرا کھٹھہرا ہیر بیٹے، ذرا سوچنے دے ہیرے، یہ تو جانتی ہے۔ ہم یہاں

صرف بارش سے پناہ لینے کے لئے آئے تھے۔“

ہیر: ”ہاں۔ لیکن یہ ڈبل روٹی؟“ دمپر روٹی کی طرف بے قرار ہو کر بڑھتی ہے

رانجھا پیچھے مٹ جاتا ہے۔

رانجھا: ”ذرا کھٹھہرا۔ اور یہ ہمارا گھر نہیں ہے تو جانتی ہے۔“

ہیر: ”لیکن یہ روٹی جلدی سے ہے۔ میں تین دن سے بھوکے ہوں۔“

رانجھا: ”لیکن یہ چوری ہوگی ہیر بیٹے۔ اگر ہم یہ ڈبل روٹی کھائیں گے تو یہ چوری ہوگی۔“

ہیر: ”لیکن مجھے بھوک لگی ہے رانجھا!“

رانجھا: ”مجھے میری محبت کی قسم ہیر بیٹے! یہ روٹی نہ کھا۔“

ہیر: ”اب میں کوئی قسم نہیں کھاؤں گی رانجھا! میں تو صرف روٹی کھاؤں گی جلدی

سے یہ روٹی دے دے۔“

(ہیر آگے بڑھ کے جھپٹ کر روٹی چھین لیتی ہے)

رانجھا: ”نہیں نہیں ہیر بیٹے۔ دیکھو وہ سامنے دیوار پر ہم دونوں کی تصویر لگی ہے کوئی

مجلہ آدمی معلوم ہوتا ہے آج بھی ٹھیک، انڈاس، بیکارسی اور خود غرضی کے زمانے میں اس نے ہماری تصویر نگار کھسی ہے۔ دیکھو یہ آدمی کتنی عزت کرتا ہے ہماری محبت کی، ہم اس کے گھر میں چوری نہیں کریں گے۔ لاجھے روٹی واپس کرے نہیں اسے اسی دراز میں رکھے دینا ہوں جہاں سے اسے اٹھایا ہے۔

دہیر کبھی روٹی کبھی دیوار سے لگی ہوئی تصویر کی طرف دیکھتی ہے آخر میں روٹی واپس کر دیتی ہے رانجھا میز کی دراز کھول کر اس میں روٹی رکھ دیتا ہر ہیر سکیاں

لیتی ہے!

رانجھا: یہ نہ رو دہیر بیٹے۔ میری اپنی ہیر بیٹے! یہ بارش ختم جائے گی پھر مجھے کہیں نہ کہیں کام مل جائے گا۔ پھر ہم دونوں پیٹ بھر کے کھانا کھائیں گے۔

(بارش اور طوفان کی آواز باہر سے آتی ہے۔ کھڑکیاں بجنے لگتی ہیں)

دہیر: یہ بارش کبھی نہیں ختمے گی۔ یہ طوفان کبھی ختم نہ ہوگا۔ ہم سدا بھوکے رہیں گے رانجھا۔ نہیں! ایک دن یہ بارش ختم جائے گی۔ ایک دن یہ طوفان ختم ہو جائیگا۔ ایک

دن یہ بادل چھٹ جائیں گے۔ اور سورج کی روشنی ساری زمین کے سارے آنسو

چوس لے گی۔ اس دن کوئی بھوکا نہ ہوگا۔ کوئی کسی ڈبل روٹی نہ چرائے گا۔

اس دن سارے جذبے اور ساری آرزوئیں اور ساری محبتیں مکمل ہو جائیں گی

رانجھا بہت پیار سے ہیر کو اپنے بازوؤں کا سہارا دیتا ہے۔ دونوں دروازے

کی طرف چلنے لگتے ہیں۔ اندھیرے میں اجالا آنے لگتا ہے۔ روشنی کی ایک

کرن ہالکنی سے بڑھتے ہوئے دیوار پر لگی ہوئی ہیر رانجھے کی تصویر کے گرد ایک

ایک منور ہالہ سا بنا دیتی ہے!

## بھگوان کی آمد

میں اُس روز چاندنی چوک میں کھڑا ہوا ایک مجمع باز کی دلچسپ باتیں سن رہا تھا۔ جو ایک جوم کو اکٹھا کئے، ایک ٹانگے کے اوپر کھڑا ہو کر سر کے بالوں کیلئے جہاز مارک خوشبودار تیل کے فائدے سے بتا رہا تھا۔

حضرت! یہ تیل نہیں ہے۔ بالوں کے لئے آبِ حیات ہے۔ سر پر لگاؤ تو بال اتنے گھنے ہو جاتے ہیں کہ سر سر نہیں، افریقہ کا جنگل معلوم ہونے لگتا ہے۔ حضرات! اس تیل سے بال کالے، لانبے اور گھنگرے یا لے ہو جاتے ہیں خواتین کے لئے گارنٹی ہے۔ ایک مہینہ سر میں اس تیل کو دگائیے، اگر بال لانبے ہو کر کمر سے نیچے نہ اُتر آئیں تو داسم واپس خواتین، حضرات، یہی وہ مشہور و معروف جہاز مارک خوشبودار تیل ہے۔ جس کا داخلہ امریکہ گورنمنٹ نے

اپنے ملک میں بند کر رکھا ہے۔"

جمع میں سے ایک آواز آئی — "کیوں؟"

جمع باز چلا آیا۔ "کیونکہ امریکہ میں سب عورتیں بال کشافی ہیں اور امریکی گورنمنٹ

کا خیال ہے کہ اگر یہ تیل ہندوستان سے امریکہ پہنچے تو اس ملک کے سائے تمام بیکار ہو جائیں گے۔ اس لئے جلد ہی کیجئے۔ اعلیٰ جہانہ مارکہ خوشبودار تیل کی شیشی

خرید بیٹے چار چار آنے...."

اتنے میں دوسری طرف سے آواز آئی — "بھگوان آگئے! بھگوان آگئے!!"

میں نے اور میرے ساتھ اور دوسرے لوگوں نے بھی پلٹ کر دیکھا۔

ایک تانگے میں ایک آدمی اپنے منہ پر گتے کا ایک بہت بڑا بھونپور رکھے چلا

رہا تھا۔

"دہلی نواسیر! آپ کی خوش قسمتی ہے کہ مہر دلی میں بھگوان نے اوتار لے لیا۔

ہے۔ آپ کی اپنی — دہلی اسٹیٹ میں بھگوان کا جنم ہوا ہے۔ آپ اس

وقت جہاں بھی گھرے ہیں رک جائیے۔ کیونکہ بھگوان کا جلوس آ رہا ہے۔

بھگوان کے درشن کیجئے اور ان کی بال لیلیا میں دیکھئے۔ بھگوان آ رہے ہیں۔

بھگوان آ رہے ہیں؟"

پہلے تانگے والا آدمی آگے بڑھ گیا۔ اس کے بعد ایک اور تانگے پر ایک

اور اعلان کرنے والا شور مچاتا ہوا آیا۔ وہی گتے کا بھونپور اس کے پاس بھی تھا اور

اس نے تانگے کے دونوں طرف ہندی کے بڑے بڑے پوسٹر باندھ رکھے تھے

جن پر سنسکرت کے کچھ اشلوک لکھے تھے۔

”دہلی نڈاسیو بھگوان اگلئے۔ ساکشات بھگوان کے درشن کر دو۔ ابھی ان کے درشن کر دو۔ ان کا جلوس دہلی کے ہزاروں نہ۔ ناریوں کی سنگت میں پیچھے پیچھے آرہا ہے۔ چاندنی چوک میں بھگوان کے درشن کیجئے۔ اور کل راجپور رڈ کو کھٹی نمبر شرمیان دلا تہی رام گپتا کی کوٹھی میں بھگوان کی ہال ایلا تہیں دیکھئے۔“

اس کے بعد یہ تانے والا بھی گزر گیا۔ اس کے بعد ایک ٹرک آیا جس کے اندر مائیکروفون سے ایک آدمی یہی اعلان کر رہا تھا۔ اصلی جہاز مارکوٹ شو دارنیل والے کا جمع کچھر گیا۔ اس نے بھگوان اور اس کی پہلی کرنے والوں کو ایک موٹی ٹیسی گالی دی۔ جس نے اس کا سب بزنس چوٹ کر دیا تھا۔ آخر بھگوان کو اسی وقت آنے کی کیا ندرت تھی۔ جب وہ دو گھنٹے کی پیچ پکار کے بعد اس قابل ہوا تھا کہ جمع میں اچھے چوئے، واٹ آئل اور سنگلز کی خوشبو والا مرکب سیال چار چار آنے میں بیچ سکے۔ کیا بھگوان کی آمد کا یہی وقت رہ گیا تھا؟ کیا وہ کسی اور وقت نہیں آسکتے تھے۔ لیکن مجھے بامیری طرح چاندنی چوک کے دوسرے رائیڈوں کو اب کسی جمع باز سے کوئی دلچسپی نہ رہی تھی۔ آج دنیا کا سب سے بڑا جمع باز خود چاندنی چوک میں آرہا تھا۔ اس لئے خوشبو دارنیل بیچنے والوں اور اصلی گلابی گندیری بیچنے والوں اور لاہوریا گیٹ لاہور کے آٹو کاپے چھو لے بیچنے والوں اور نقلی ملائی کی اصلی برف بیچنے والوں کو اپنی اپنی ریڑیاں پیچھے ہٹا کر بے کار بیٹھ جانا پڑا۔ چاندنی چوک میں اس سرے سے اس سرے تک سارا ٹریفک ٹرک گیا۔ دو دو یہ لوگوں کے ٹھٹ کے ٹھٹ لگ گئے۔ محضوڑی دیر کے بعد چاندنی چوک میں بھگوان کا جلوس آہنچا۔ سب سے آگے پولیس تھی۔ پولیس کے سپاہیوں کے پیچھے پیچھے کوئی دو سو کے قریب سادھو

ہوں گے۔ اس کے بعد تین سیل گاڑیاں آئیں۔ یہ سیل گاڑیاں ریشمی کپڑوں سے  
 لہجی ہوئی تھیں۔ سیل بہت خوبصورت تھے۔ ان کے گلے میں ہار پٹے ہوئے  
 تھے۔ ماتھے پر سیندر لگا تھا۔ اور پاؤں میں گھٹنوں تک ہندی لگی ہوئی تھی۔  
 آنکھوں میں کاجل تھا کہ نہیں۔ یہ میں معلوم نہ کر سکا۔ ان تینوں سیل گاڑیوں کے  
 اوپر خوبصورت چھتر بنے ہوئے تھے۔ جیسے پرانے زمانے میں رکھوں پر بٹھا کرتے  
 تھے۔ اب ان رنگہ نما سیل گاڑیوں میں بھگوان بیٹھے ہوئے تھے۔ مگر کس میں؟ کیونکہ  
 تین تو سیل گاڑیاں تھیں اور بھگوان ایک تھے!

مجمیع میں سے کسی نے کہا۔

”وہ اگلی سیل گاڑی میں بھگوان کے والد بزرگ بیٹھے ہیں۔ ان کے بڑے

بھائی اور ماما۔“

”تمہیں کیسے معلوم ہے؟“ دوسرے نے پہلے سے پوچھا۔

پہلے نے کہا۔ ————— مجھے معلوم ہے۔ یہ مہرولی کا بیٹا ہے جس کے گھر بھگوان

نے جنم لیا ہے میں بھی مہرولی کا بہننے والا ہوں۔“

دوسری سیل گاڑی جو پہلی سے زیادہ سچی ہوئی تھی۔ اس میں بھگوان کی ماں جی،  
 موسیٰ جی، بھوپتی جی، چاچی جی اور ان کی سوتیلی ماں بیٹی تھیں۔ کیونکہ بیٹے نے دو شا دیا  
 کر رکھی تھیں۔ سمبیری گاڑی میں ساکشات بھگوان تھے۔ مور مکٹ اور پتا مبر بہننے  
 ہوئے۔ اگلے بیس مونیوں کی مالا ڈالے ہوئے پانچ سال کے بھگوان، واقعی بہت خوبصورت  
 بھگوان تھے۔ ہاتھ میں نمبری لئے ہوئے جب کبھی وہ بھگوان کرشن کا سا پوز  
 دیتے تھے۔ تو واقعی بہت حسین معلوم ہوتے تھے۔ انہیں ایک اونچے سے پلیٹ نام

پر کھڑا کر لیا گیا تھا۔ اور ان کے پیچھے ایک سادھو بیٹھا چنور چھل رہا تھا۔ بھگوان کی بڑی بڑی مست آنکھیں اور ان کا سندر پیارا پیارا مسکھرا.....  
 ”واقعی لڑکا خوبصورت ہے.... ایک مسلمان نے اپنی ٹوپی اتار کر سر کھباتے ہوئے کہا۔

تین چار مہنروں نے اُسے غصے سے گھور کر جو دیکھا تو بے چارہ جلدی سے ٹوپی پہن کے دیس مجمع میں کہیں نمائے ہو گیا۔ خیر گزری۔ درنہ.....  
 تیسری سیل گاڑی کے پیچھے بھگوان کے ہزاروں بھگتوں کی ٹولیاں تھیں کوئی بھجن گا۔ ہا تھا۔ کوئی سر ہلار ہا تھا۔ کوئی کھڑتال بجا رہا تھا۔ کوئی ڈنڈے پر ڈنڈا مار کر ناچ رہا تھا۔ جلوس کے آخر میں ہر ایک ٹرک میں مانگ پر اعلان ہو رہا تھا۔  
 ”کل راجپور روڈ کوٹھی نمبر چار میں شری دلائی رام گپتا کے ہاں بھگوان کے درشن کیجئے اور ان کی بال لیلیا میں دیکھئے۔“

دوسرے دن سارا شہر کوٹھی نمبر ۴ میں اٹا آیا۔ معلوم ہوتا تھا کہ شہر کے لوگوں کو بھگوان کو دیکھنے کے سوا اور کوئی کام نہیں ہے۔ پولیس کا انتظام بہت اچھا تھا۔ اور ٹھنڈے شربت کی سبیلیں بھی خاطر خواہ کام کر رہی تھیں۔ جو لوگ بھگوان کے درشنوں کی پیاس لے کے آئے تھے۔ وہ سب سے پہلے ٹھنڈے شربت سے اپنی پیاس مچھاتے تھے۔ اور پھر کوٹھی کے اندر جاتے تھے۔ کوٹھی کے اندر باغ میں ایک بہت بڑے شامیانے کے نیچے بھگوان گپتا سامنے کھڑے اُپدیش کر رہے تھے۔ سنسکرت میں۔

یاد اسی دھرمیہ گلانہ بھوتی بھارتے۔

جب جب بھارت میں دھرم کی گلاتی ہے۔ میں جنم لیتا ہوں۔  
 حیرت ہے صاحب! میری طرح ہزاروں شہری حیرت زدہ تھے۔ پانچ برس  
 کا بچہ اور یوں گیتا کے اشلوک پڑھے اور وہ بھی سنسکرت میں اور وہ بھی یوں فرزند...  
 ”ارے اچارن تو دیکھے کتنا شہ ہے!“  
 ”اُس مہرولی کے بننے کی تو قسمت جاگ گئی۔“  
 ”ارے جس کے گھر بھگوان جنم لیں۔ اُس کے گھر کی تو سات پشٹیں پاک ہو جاتی

میں۔“

لوگ اشلوک سن رہے تھے اور ماتھا ٹھیک رہے تھے۔ اور دھڑا دھڑا نڈرانے  
 گزارے تھے۔ عورتیں اپنے زیور اتار اتار کر دے رہی تھیں۔ مارے خوشی کے  
 ان کی آنکھوں سے آنسو بہ رہے تھے۔ آج بھگوان ان کے سارے دکھ درد دور  
 کرنے کے لئے ان کے درمیان آگئے تھے۔

بھگوان اشلوک پڑھ رہے تھے۔ سادھوؤں کے چنڈرہل رہے تھے۔ بھگوان  
 کی آنکھیں بند ہو رہی تھیں۔ روپوں کے ڈھیر اُونچے ہو رہے تھے۔  
 ”ہمارے محلے کی عورتیں۔ بھگوان کی آمد سے بہت خوش ہیں۔“  
 ”اُجی گھو رازنہ آگیا تھا دنیا میں۔“

”یہ کیٹی والے چینے ہی نہیں دیتے تھے۔ کسی کو میرے مالک کی دکان کے آگے  
 کا چھجا ہٹانے کو کہہ رہے تھے۔“

”اُس بد رو کا حال تو دیکھو جو ہماری گلی میں سے گزرتی ہے۔ ناک پر کپڑا  
 رکھ کے بھی گزرا نہیں جاتا۔“

”گھر میں بہو کو دیکھو، پتھر لٹکے چکی سے کوئی غرض نہیں۔ بس ہر وقت سینا جانے کی پڑی ہے۔“

”یہی نے سنا ہے، وہ رام دتہ بل کی جو لڑکی ہے ناشا، ناشا!۔ وہ گھٹیے دھوبی لے لڑکے کے ساتھ.... یہی ہی ہے....!“

”ہے رام.... گھور کلنگ،.... گھور کلنگ....“

”اب سب ٹھیک ہو جائے گا۔“

محلے میں سمت سنگ کا کام بہت بڑھ گیا۔ محلے کے پاس ہی گوسائیں جی کا مندر تھا۔ وہاں کا چڑھا دایک لخت ڈگنا ہو گیا۔ درشن کرنے والوں کی تعداد چوگنی ہو گئی بسے دیکھو جینڈ لٹکائے پھرتا ہے۔ اور یوگ، ابھیاس کی باتیں کر رہا ہے۔ یا سر نیچا کئے شیر شک آسن جا رہا ہے۔ یا سو امی و دیانند کی کتاب بغل میں دبائے گھوم رہا ہے۔ عورتوں نے گھر کا کام کاج بہت کم کر دیا۔ نوکروں اور نوکرانیوں کے لئے کام بہت بڑھ گیا۔ کیونکہ گھر کی مالکین ہری بھجن میں مصروف ہو گئیں، تو اس کا نزل کہیں نہ کہیں تو گھر سے گا۔ جب سے بھلو ان اس شہر میں وارد ہوئے تھے۔ ہمارے گھر کی نوکرانی اتنی پریشان ہو گئی تھی۔ پہلے اسے صرف برتن مانجھنے پڑتے تھے اور کپڑے دھونے پڑتے تھے۔ اب اس سے کھانے پکانے کا کام بھی لیا جانے لگا۔ اور جب مرد دفتر کو پہلے جاتے اور عورتیں سمت سنگ میں چلی جاتیں تو رتنی کو گھر کی حفاظت کا کام بھی سونپ دیا جاتا۔ پہلے رتنی کو دن میں تین چار گھنٹے ایسے بل جاتے تھے۔ جن میں وہ محلے کے پچھو اڑے کے چھو نیرا دی میں جا کر جہاں اس کا شوہر چھٹی والا رہتا تھا۔ ایک وقت کا کھانا پکا بیٹی تھی، جو دو وقت کام آتا

تھا۔ اپنے بچے کو دودھ پلا دیتی تھی۔ جو ابھی ایک سال کا تھا۔ لیکن جب سے یہ بھگوان آئے تھے۔ اس غریب کی پریشانیوں بڑھ گئی تھیں۔ کام ڈگنا ہو گیا تھا۔ لیکن تنخواہ وہی دس کی دس تھی۔ لیکن یہ دس روپے بھی بہت مزدوری تھے۔ ان سے بھوپنڈے کا کرایہ نکلتا تھا۔ اس لئے کام ڈگنا ہونے کے بعد کبھی وہ اس کام کو چھوڑ نہیں سکتی تھی۔ حالانکہ کبھی کبھی اس کا بچہ دودھ کے بغیر دوتا رہتا تھا۔ اور کبھی کبھی اس کے شوہر کو اپنے لئے کھانا تیار کرنا پڑتا تھا۔ جس سے وہ بھنبھلا کے کبھی کبھی رتنی کو پھٹ دیتا۔ رتنی اپنے شوہر کی بہت پیاری تھی۔ اور آج تک کبھی اپنے شوہر سے نہ پڑھی تھی لیکن جب سے بھگوان آئے تھے ....

ہمارے گھر سے لگے بڑے گھر میں مولراج مہڈ کلک اپنی بیوی رام رکھی اور اپنے بیٹے گھسیٹا رام اور اپنی لڑکی مکھنی کے ساتھ رہتا تھا۔ گھسیٹا اب کہہ چھٹی میں نفل ہوا تھا۔ اسے نکلیے اڑانے اور تاش کھیلنے کا بہت شوق تھا۔ مکھنی کی ناک اکثر بہتی رہتی تھی۔ اس کا جی بھی اسکول میں نہیں لگتا تھا۔ اس کا بس چلتا تو وہ ایک گائے ہوتی جو ایک کھلے میدان میں میدان میں گھاس بچا کرتی۔ یا وہ حلوائی ہوتی اور دن بھر دودھ میں حلیمی ڈال کے کھاتی۔ یا وہ .... یا وہ .... بھگوان ہوتی .... پتہ نہیں یہ کیسے ہوا لیکن جب سے وہی میں بھگوان آئے تھے۔ اس کے تین چار روز بعد ہی مولراج کی بیوی رام رکھی وڈرتی وڈرتی ہمارے گھر آئی اور میری موسیٰ سے کہنے لگی۔

”مکھنی دیوی ہو گئی ہے!“

”دیوی؟“ میری موسیٰ نے گہرا کے پوچھا۔ ”دیوی؟“ وہ کیسے؟

”پتہ نہیں۔ تم خود چل کے دیکھ لو۔“

میری موسیٰ دوڑی دوڑی رام رکھی کے گھر گئی۔ وہاں محلے کی اور بہت عورتیں  
 بھی جمع تھیں۔ ان سب کے بیچ میں مکھنی ایک مچھی قمیص اور چھوٹی ٹی ٹخنوں سے اونچی  
 نسلوار پہنے ہوئے آنکھیں بند کئے دائیں بائیں جھیم رہی تھی۔ اور کہہ رہی تھی۔  
 ”ہے پران ناٹھہ! میں تمہاری تپتی ہوں۔ اور دھانگنی ہوں۔ مجھے بھی بڑوں میں  
 اپنے ساتھ لے چلو۔ ید کی تم مجھے ایو دھیا میں اکیلا چھوڑ جاؤ گے۔ تو لوٹنے پر مجھے زندہ  
 نہ پاؤ گے۔۔۔ ہے پران ناٹھہ!“

میری موسیٰ نے چپلا کے کہا

”یہ تو ساکشات سیتا ہے۔ سیتا! یہ تو رامائن کا پاٹھ کرتی ہے۔“

اور اُس نے وہیں گھنٹے ٹیک کے سب کے سامنے اس سات سال کی  
 بچی کے سامنے اپنا ماتھا ٹیک دیا۔ میری موسیٰ کو محلے کی عورتیں بہت مانتی ہیں  
 اس لئے جوہنی انہوں نے میری موسیٰ کو ہاتھ جوڑتے اور ماتھا ٹیکتے دیکھا وہ بھی شری  
 رام شری رام کہتے ہوئے جھبک گئیں۔ اور مکھنی کے آگے ماتھا ٹیکنے لگیں۔ اور  
 پیسے بچھا در کرنے لگیں۔ اور گردھاری لال اسٹینڈر افز کی بیوی جو مکھنی کو پہلے کہیں اپنے  
 گھر میں گھسنے نہیں دیا کرتی تھی۔ اُسے ہمیشہ مکھنی ہر جانی کہہ کر بچا را کرتی تھی اب  
 ہاتھ جوڑ کر اُس سے پوچھنے لگی۔

”دیوی تم کیا کھاؤ گی؟“

مکھنی نے بلا تکلف جواب دیا ”دودھ علیبی!“

رام رکھی بہت خوش تھی۔ اُس کی بیٹی دیوی ہوئی تھی۔ محلے کی عورتیں اور

اُس پاس کے مٹلوں کی عورتیں بھی درشنوں کے لئے آرہی تھیں۔ رام رکھی کا شوہر اس بھڑے بھاڑ سے بہت گھبراتا تھا۔ لیکن روز چار پانچ روپے کا چڑھاوا آرہا تھا۔ اس لئے وہ بھی چُپ ہو گیا۔ اس سے پہلے جب مکھنی سکول نہیں جاتی تھی اور اپنی ماں کے قابو میں نہیں آتی تھی۔ تو وہ اسے پریٹا دیا کرتا تھا۔ لیکن اب وہ مکھنی کو ہاتھ نہیں لگا سکتا تھا۔ مکھنی اب دیوی ہو گئی تھی۔ اور دن رات دودھ چلبی کھاتی تھی۔ اور بہت خوش تھی۔ مکھنی کو دودھ چلبی کھاتے دیکھ کر صرف ایک شخص خوش نہیں ہوا۔ وہ اُس کا بھائی گھسیٹا تھا۔ اس نے اکیلے میں مکھنی سے دودھ چلبی پھیننے کی کوشش بھی کی تھی۔ اور مکھنی نے بالکل معمولی سی لڑاکا لڑکیوں کی طرح چھینا چھپٹی کرتے ہوئے مینا کے انداز کو بھول کر اُس کے زخموں پر اپنے ناخن چھبھو دیئے تھے۔ اور گھسیٹا نے درد سے بلبل کر اُس کی چُٹیا پکڑ لی تھی۔ اور عین ممکن تھا۔ کہ وہ اُسے اُسی حالت میں پکڑ کر گھر سے باہر لے جاتا، کہ اتنے میں رام رکھی نے اُسے دیکھ لیا۔ اُس نے جلدی سے مکھنی کو چھپڑا کر گھسیٹا کے سر پر ایک دوسپ جمانی اور اُسے گھر سے باہر نکال دیا۔

گھسیٹا دن بھر ملے کے لڑکوں میں تنگ اڑاتا رہا۔ تاش کھیلتا رہا۔ اور بھٹیاریں کی پگلی ماں کو چُونی آیا۔ چُونی آیا کہہ کر چھپڑتا رہا۔ اور پگلی چُونی میرا باپ کہہ کر اُسے گالیاں دیتی رہی۔ چُونی کون تھا۔ اس کا کسی کو پتہ نہ تھا۔ لڑکے اتنا ہاتھ تھے کہ پگلی چُونی آیا کہنے سے چڑ جاتی ہے۔

سہ پہر کے قریب جب گھسیٹے کو بہت بھدک لگی تو وہ اپنے گھر میں داخل ہوا۔ اس وقت گھر میں ہری گھجن ہو رہا تھا۔ اور عورتیں ڈھونڈ لکھڑتالیں پھینے

اور کانسی کے کٹورے لئے تیر درام، بردرام، تیر درام، بردرام، بردرام نگاہی تھیں، اگر اتنے میں گھسیٹا داخل ہوا اور آتے ہی چلا کر کہنے لگا۔

”خود تو! سر پہ دوپٹہ رکھو... کیا کرتی ہو۔ راستہ دو۔ شری رام آرہے ہیں۔“  
گھسیٹا شری رام بن گیا تھا۔

پورے شہر پہ ایک عجیب کیفیت طاری تھی۔ راجپور روڈ پر اگر بھگوان براہمن تھے۔ تو کوچہ پنڈت میں شری رام اور سیتا پدھا سے تھے۔ پھر ہم نے سنا کہ قزو لبابغ میں شری کرشن بھگوان نے جنم لیا ہے۔ دن بھر دھارمک جلوس نکلتے تھے، سادھوؤں کی ٹولیاں سڑکوں پر گھومتی تھیں۔ رات کو راس لیلیا میں، رام نامک اور مہا بھارت کے کھیں دکھائے جاتے تھے۔ ”ملاپ“ اور ”پرتاپ“ نے اس موقع پر خاص پائین شائع کئے۔ اور بڑے بڑے لیڈروں کے پیغام بھاپے، کتابیں بیچنے والوں کا اندازہ تھا کہ مذہبی کتابوں کی مانگ پہلے سے چوگنی ہوگئی ہے ایک عجیب خوبصورت پیاری سی دھارمک فضا قائم ہوگئی تھی۔ جس سے معلوم ہوتا تھا کہ اگر آج نہیں تو کل بھگوان وہ چستکار کر دکھائیں گے۔ جس سے دہلی والوں کے سارے کشت دُور ہو جائیں گے۔

وہ چستکار ۱۹ جنوری ۱۹۵۵ کو ہوا۔ یعنی بھگوان کی آمد کے پندرہ دن بعد۔ جب دہلی کی پولیس نے بھگوان کو اور ان کے والد بزرگوار یعنی مہر دلی کے بیٹے کو اور ان کے سب رشتہ داروں کو جیل سازی کے جرم میں گرفتار کیا۔ گرفتاری

شری ولاتی رام گپتا کے بیٹے نوین چند گپتا کے کہنے پر عمل میں لائی گئی تھی۔ نوین چند کا نام گوپا نے باپ کی طرح ولاتی نہیں تھا۔ لیکن وہ ایک پڑھے لکھے آدمی تھے۔ انہوں نے کئی روز کے مشاہدے کے بعد اندازہ لگایا کہ یہ پانچ سالہ بھگوان حرف گپتا کے چند اشوک جانتا ہے۔ اور وہ بھی زبانی کتاب پڑھ نہیں سکتا، بھگوان بھگوان ہو کر سنسکرت سے بے بہرہ تھے۔ اس سے نوین چند کا تشبہ قوی ہو گیا۔ پھر ایک روز نوین چند نے ایک عجیب موقع پر بھگوان کو اپنے پتا سے ایک عجیب درخواست کرتے ہوئے دیکھ لیا۔

بھگوان کہہ رہے تھے۔

”پتا جی مجھے سمجھت پشاب لگ رہا ہے۔ یہ لا نگر کھول دیجئے“

لیکن بھگوان کا پتا اس دنت چڑھاوے کے رد پے گفنے میں مصروف تھا۔ اس نے کہا۔

”مٹھ رہے!“

”لیکن پتا جی۔ مجھے سمجھت...“

”ذرا دم لے۔ میں یہ رد پے گن لوں“

بھگوان تو دم لے لیتے۔ لیکن پشاب انہیں دم نہیں لینے دیتا تھا۔ اس لئے انہوں نے وہیں پشاب کر دیا۔ بھگوان کا پتا بہت خفا ہوا۔ بھگوان آخر بچے ہی تھے۔ پتا کا ہانچہ کھا کر بھگوان رونے لگے۔ اس موقع پر نوین چند نے آکے ہر دلی کے بیٹے کو پکڑ لیا اور پولیس کے حوالے کر دیا۔

پولیس کو تحقیقات سے پتہ چلا کہ جس دن سے ہر دلی کے بیٹے نے دوسری

شادی کی تھی۔ اُس کی پہلی بیوی اپنی سوت کو نیچا دکھانے کی فکر میں تھی۔ کیونکہ بنیا دوسری بیوی کو بہت چاہتا تھا۔ سوچ سوچ کر اس نے یہ ترکیب نکالی۔ کہ اپنے بیٹے کو گیتنا کے چند اشوک سکھا کر اُسے بھگوان بنا دیا۔ لڑکا خوبصورت تھا۔ اور رام لیلہ دیکھ کر کچھ اور بھی سمجھا رہا ہو گیا تھا۔ بات چل نکلی۔

جس روز بھگوان اپنے والد سمیت گرفتار ہوئے، اُس رات کو موکرانج مہڈ کلرک نے دھر کے اپنے نالائق بیٹے کو بیٹا اور مکھنی کو بھی چھٹیا پکڑ کر نرش پڑ گھسیٹا۔ آخر دونوں بچوں نے اقبال کر لیا کہ ایک نے دودھ چلبی کھانے کے لئے اور دوسرے نے پہلے کو دودھ چلبی کھاتے دیکھ کر حسد سے بھگوان بننے کا ارادہ کیا تھا۔ اور اب انہوں نے کانوں پر ہاتھ رکھ کر توبہ کی کہ اب وہ کبھی بھگوان نہیں بنیں گے۔ اور دوسرے دن موکرانج اپنے بیٹے گھسیٹے اور مکھنی کو نئے کپڑے پہنا بستہ بغل میں دے کر خود اسکول لے گیا۔ اور مہڈ ماسٹر سے کہا کہ اگر یہ دونوں بچے اسکول میں کوئی شرارت کریں۔ یا اسکول سے کبھی غیر حاضر رہیں تو اُسے فوراً اطلاع دی جائے۔ وہ ان کا مناسب بندوبست کرنے کے لئے ہر وقت تیار رہے گا۔

ہم سے محلے سے رام اور سیتا چلے گئے ہیں۔ راجپور روڈ سے بھگوان الوپ ہو گئے ہیں۔ فرد لباغ کے کرشن بھگوان کے متعلق بھی اب کوئی بات سننے میں نہیں آئی۔ شہر میں اب دھرم کریم کا پڑچا بھی کم ہوتا ہے۔ مذہبی کتابوں کی مانگا بھی گھٹ رہی ہے۔ بے کار سادھوؤں کے جلوس بھی اب دکھائی نہیں دیتے۔ لوگ دن رات اپنے کام کاج میں مشغول رہنے لگے ہیں۔ وہ یہیں ہیں گہا گہی رب غائب

ہو چکی ہے۔ ہاے محلے کی عورتیں بہت اداس اور افسردہ رہنے لگی ہیں۔ بھگوان کے چلے جانے کا سب کو غم ہے۔ اور اگر غم نہیں ہے تو صرف رتی کو سب سے موسیٰ پھر کھانا پکانے لگی ہیں۔ اُسے چند گھنٹے بن جاتے ہیں۔ بس میں وہ اپنے تھوڑے بچے میں جا کر اپنے بچے کو دودھ پلا سکتی ہے۔ اور اپنے شوہر کے لئے کھانا پکا سکتی ہے۔ بھگوان اگر تم سدا کے لئے اویپ رہو تو کینا اچھا ہے۔

لیکن موسیٰ گا برون کا حلوا بناتے بناتے سوچتی ہیں بھگوان اب کہاں ٹیٹیں گے؟ ٹیٹیں نگر میں یا لاجپت نگر میں۔ یا ڈیپلو میٹک کالونی میں؟ وئی میں کس جگہ آئیں گے میرے بھگوان!

اور رتی برتن مانجھتے سوچتی ہے۔ میرے بھگوان! تم کتنے نکھٹو ہو۔ تم یا تو کسی راجہ کے گھر پیدا ہوتے ہو۔ یا کسی امیر غنے کے گھر یا کسی کھاتے پیتے تریڈ کلرک کے گھر تم آج تک کسی برتن مانجھنے والی کے گھر پیدا نہ ہوئے۔ جس کا شوہر سبزی منڈی میں جھپٹی اٹھاتا ہے۔ جس کا بھائی سرڑکوں پر تپ وق کا خون تھوکتا پھرتا ہے اور جس کا بچہ دودھ اور دانا ملنے سے پلک پلک کر مر جاتا ہے تم کسی ایسے ریک تھوڑے میں تو آ کے دیکھو میرے امیر کھاتے پیتے، سنسکرت بولنے والے بھگوان!



## دلپ کمار کاناٹی

میں اپنی لائڈری میں لالہ ہر پرشاد کے لڑکے بنسی پرشاد کی نئی ریشمی قمیص پر استری پھیر رہا تھا۔ جو اُس نے پچھلے ہفتے اپنی شادی کے موقع پر سلوائی تھی کہ اتنے میرا نوجوان ملازم فضلو آہستہ آہستہ سیٹی بجاتا ہوا دوکان کے اندر داخل ہوا، تو میں اُسے دیکھتے ہی بھبھو نچکا رہ گیا۔ کیوں کہ فضلو بہت ہی سیدھا سادا احمق لڑکا ہے۔ جیسا کہ لائڈری والے کے ملازم کو بلکہ ہر ملازم کو ہونا چاہئے۔ اسی لئے توجیب میں نے فضلو کے سر کی طرف دیکھا تو سکتے میں آگیا۔

”فضلو یہ تمہارے سر کو کیا ہوا ہے؟“ آخر میں نے چلا کے پوچھا۔

فضلو نے مسکرا کے کہا۔ ”شہر میں دلپ کمار کاناٹی آیا ہے۔“

یہ کہنے کے بعد فضلو نے بہت محبت سے اپنے سر پر ہاتھ پھیرا اور ماتھے پر

بھٹی ہوئی لٹ کو اور نکال لیا۔ اُس کے سر کے بال چھدر سے چھدر سے کٹے تھے اور چھوٹے کرئیے گئے تھے۔ صرف بائیں جانب بالوں کا ایک گچھا لا بارہ گیا تھا جو باقی بالوں سے لانا ہونے کی وجہ سے خود بخود ایک کٹی ہوئی سین کی طرح ماتھے پر اڑتا تھا۔ اور دوسرے دیکھتے ہوئے یوں معلوم ہوتا تھا جیسے سریش سے ماتھے پر چچکا دیا گیا ہو۔ پیچھے سے سر کی ڈھلوان سے بال یوں کاٹے گئے تھے۔ جیسے کسی پہاڑی ڈھلوان سے گھاس کاٹ لی گئی ہو۔ بہ سہیئت مجموعی فضلہ کا سرور سے ایک منڈی ہوئی بھیر کی طرح نظر آ رہا تھا۔

میں نے حیرت سے پوچھا: "کون ہے وہ نانی؟"

"اینا شدو"

"وہ گھیسو قصاب کا لونڈا جو دو سال ہوئے گھر سے بھاگ گیا تھا؟"

فضلو نے اثبات میں سر ہلادیا۔

"کہاں ہے اُس کی دکان؟"

فضلو بولا: "تیلیوں کے بازار سے آگے چوک میں۔"

میں جلدی سے اپنی لاندری سے ماہر نکلا تو فضلو نے بچار کے کہا: "مگر جن چایا"

بال بنوانے میں، تو ڈیڑھ روپیہ ساتھ لیتے جاؤ۔ وہ اس سے کم میں بال نہیں کاٹے

گا۔ ولیپ کمار کانانی ہے۔"

"چپ بے نامعقول!" میں نے چوک کی طرف بھاگتے ہوئے کہا: "اس بھیر

منڈائی کا میں ڈیڑھ روپیہ دوں گا؟"

لیکن شد کی دکان پر بھیر پھرتھی۔ میں ذرا دیر میں پہنچا۔ بال بنوانے والوں کا پہلے ہی سے ایک لمبا کیڑا لگ چکا تھا۔ دکان کے باہر جلی حروف میں بورڈ پر لکھا تھا۔

دلپ کمار کاناٹی

مبئی ٹریڈ

ماسٹر شد و حجام

اور اس بورڈ کے نیچے ایک دوسرے بورڈ پر ریٹ لکھے تھے۔

دلپ کمار ہیر کٹ ڈیڑھ روپیہ

دلپ کمار شیو ایک روپیہ

دلپ کمار شمشو دو روپیہ آٹھ آنے

دلپ کمار ماش پانچ روپے

(ماش کرانے والوں کے لئے ایک الگ کمرے کا انتظام ہے)

میں نے کیڑے کی طرف دیکھا، یہاں مجھے بہت سے جانے پہچانے چہرے نظر

آئے۔ ان میں مجھے دھوڑی مل کا لڑکا بھسورسی مل نظر آیا۔ جو میٹرک فیل تھا اور

کسی سینما کی کوئی فلم دیکھے بغیر نہیں رہ سکتا تھا۔ ان میں حکیم اتم چند کا داماد سرداری

جوش دی کے بعد حکیم صاحب کے گھر میں رہتا ہے۔ اور استاد دلا در خاں کا چھٹا

بچہ پہلوان اور کنگو تیلی کا لڑکا سگھیا اور اپنے محلے کی امیر سیرہ نوجن کا اکلوتا صاحبزادہ

گلا بھیر باز اور دھیم پناڑی، اور سندرا ٹھیلے والا جو شیما کے اشتہار تقسیم کرتا

ہے۔ بھی نظر آئے، سمجھی نے مجھے دیکھ کر نظریں پھیر لیں۔ میں دراتے ہوئے دکان

کے اندر داخل ہو گیا مجھے اس کٹوسے کیا واسطہ، یہ سب نوٹسے میرے ہاتھ کے کھلائے ہوئے ہیں۔

دوکان کے اندر جا کے میں نے سامنے کی دیوار پر دلپ کمار کا ایک بڑا سا فوٹو دیکھا، جس کے ایک کونے پر لکھا تھا: اپنے پیارے دوست شرجام کے لئے، بڑے خلوص کے ساتھ۔۔۔ بقلم خود دلپ کمار، دائیں طرف نظر گھمائی تو ایک تصویر نظر آئی۔ اس میں دلپ کمار سر جھکائے شدہ شرجام سے بال کٹوا رہا تھا۔ بائیں طرف نگاہ دوڑائی تو ایک اور تصویر نکلی ہوئی نظر آئی۔ جس میں شدہ شرجام دلپ کمار کے سر پر ہاتھ کر رہا تھا۔

شدہ نے مجھے آتے ہی پہچان لیا۔ وہ میرے گھٹنوں کو جھپو کر بولا۔ ”چاچا جن مجھے پہچانتے ہو؟“

شدہ کو کون نہیں پہچانے گا۔ محلے کا سب سے شہرہ لوٹا۔ ڈبلا، پتلا، کالا، چمک رُو۔ ایک آنکھ سے کاننا۔ مگر زبان جیسے لال مرچ، جیسے کترنی جیسے گالیوں کا فواد، بار بار پٹنے پر بھی شرارت سے باز نہ آئے۔ ایک غنڈہ سیرے فضلو کو پھسلا کر اس سے شیخ غلام رسول بار سطر کے لڑکے کا ہینٹنگ کوٹ جو میری لائڈری میں ڈرائی کلبین ہونے کو آیا تھا۔ ایک روز کے لئے مانگ کر پہننے کے لئے لے گیا تھا۔ بس اسی دن سے غائب تھا۔ جانے کہاں غائب ہو گیا۔ اس پاس کے قصوں میں بہت ڈھنڈا دیا۔ کہیں پتہ نہ چلا۔ ناچار کوٹ کی قیمت مجھے ادا کرنی پڑی۔ میں شدہ کو بھول سکتا تھا۔ میں نے زور سے ایک دھپ اُس کی مچھٹ پر جمائی۔ شدہ کے ہاتھ سے تلخچی گر کر زمین پر جا پڑی۔ شدہ کچھ سنس کر کچھ روکھا سا

ہو کر میری طرف دیکھنے لگا۔

میں نے غصے سے کہا۔ ”میرسی طرف، کیا دیکھتے ہو۔ کدھر ہے وہ کوٹ؟“  
 شدّد کو یکا یک یاد آیا۔ ہنستے ہنستے بولا۔ ”واہ چا چا۔ تم بھی دو سال کے  
 بعد اُس زئیل کوٹ کا ذکر کرتے ہو۔ ارے چا چا، جتنے کوٹ کہو اُس بار سٹر  
 کے لوڈے کو بنوادوں۔ کیا سمجھتے ہو۔ دلپ کمار کاناٹی ہوں۔ دلپ کمار کا؟“  
 ”تو تم ممبئی گئے تھے۔“ میں ایک کرسی پر بیٹھ کر بولا۔

”اور کہاں گیا تھا۔ ہاٹ ہنڈنگ کوٹ پہن کر۔“

”مگر وہ کوٹ کہاں ہے؟“

”دلپ کمار کے پاس ہے۔“

”دلپ کمار کے پاس؟ میں نے حیرت سے پوچھا۔“

”ہاں۔ شدّد بولا۔ ”میں نے اُس کوٹ کے کالر ذرا کاٹا کے چھوٹے کر لئے

تھے۔ دلپ کمار کو میرا سٹائل بہت پسند آیا۔ جب سے اُس نے مجھ سے وہ  
 کوٹ مانگ لیا۔ جب سے وہی کوٹ پہنے پہنے پھرتا ہے۔ چھوٹے چھوٹے  
 کالروں والا افس کوٹ۔ جو کبھی بار سٹر صاحب کے لوڈے کا تھا۔ وہ تو کہو  
 اُس کوٹ کی قسمت اچھی تھی کہاں سے کہاں پہنچ گیا۔ فلم ”شکست“ میں تم نے  
 اس کوٹ کو دیکھا تھا؟“

”تمہاری دلپ کمار کی واقفیت کیسے ہوئی؟“ میں نے پوچھا۔

شدّد نے میرے سر پر تلخچنی چلاتے ہوئے کہا۔ ”کچھ نہ پوچھو، چا چا، دلپ کمار  
 سے ملنے کے لئے کیا کیا پاڑے بیٹنے پڑے۔ مختصر یہ کہ ایک روز میں ممبئی کے

رہیں کورس میں اپنے جاکے ہر بھگوان سے ملنے جا رہا تھا۔ کہ شاید کوئی قسمت کاٹپ بل جائے تو بیڑا پار ہو جائے کہ مجھے اتنے میں خیال آیا کہ میرے سر کے بال بہت لہنے ہو رہے ہیں۔ یہ خیال آتے ہی میں سامنے کے ایک شیونگ سیلون میں گھس گیا۔ اور جاتے ہی جو کرسی خالی تھی۔ اور جس پر ایک آدمی بیٹھنا ہی چاہتا تھا۔ کہ میں جلدی سے پہنچ کر وہاں بیٹھ گیا۔ حجام نے میری طرف ذرا شکیمی نظروں سے دیکھا۔ مگر اپن تو تم جانتے ہی ہو۔ شروع سے ڈھیٹ رہے ہیں۔ تمہارے چہلے میں اس معاملے میں استاد جاکے نکلے دیوتا تاکے ادت پجاری، سوہم کرسی پر ٹوٹ گئے اور حجام نے جیسے تیسے کر کے میرے بال کاٹنے شروع کر دیئے۔ کہ میں نے ہاتھ ہاتھ کے اشارے سے روک دیا۔ میرے دماغ میں ایک عجیب خیال آیا۔ میں نے سوچا آج میں ایسے بال کٹاؤں کہ ریس کورس میں آنے والی فلم کی ساری ہیروئینیں میری طرف دیکھنے لگ جائیں وہ نرگس دھوبالا، ثریا، نلتی جیونت، اشاراٹے اور چہترہ کٹے کر سب میری طرف دیکھنے لگ جائیں تو مزہ ہے نہیں تو زندگی بے کار ہے۔

یہ خیال آتے ہی میں نے بڑی الجھن سے حجام سے کہا، پہلے آگے سے بال چھپا کر دو۔ تاؤ سے لے کر ماتھے تک۔

”مگر ہا“

”اگر مگر کی کوئی ضرورت نہیں۔ جیسا میں کہتا ہوں ویسا کرو۔“

حجام نے ویسا ہی کیا۔ جب وہ ماتھے کے قریب پہنچا۔ تو میں نے پھر اسے ہاتھ کے اشارے سے روک دیا۔ اور اس سے کہا، ”یہ سامنے کے بال دائیں طرف سے چھوٹے مگر بائیں طرف سے لہنے رہنے دو۔“

”مگر“

”پھر وہی اگر مگر جیسا میں کہوں کرتے جاؤ۔“  
 جامنتا کہ بعد جب میں نے اپنی صورت آئینے میں دیکھی تو اپنی جدت  
 پر خود حیران ہو گیا۔ میں ابھی سوچ رہا تھا کہ یہ سنائیں ریس کورس کے لئے ٹھیک  
 رہے گا۔ کہ کسی پاگل خانے کے لئے! اتنے میں کسی نے مجھے پیچھے سے آگے گلے سے  
 لگا لیا اور کہنے لگا۔

”واہ واہ! کیا طرزِ جاہلت ایجاد کی ہے۔ سر کو پیچھے سے دیکھو تو گھبراؤ اور  
 نظر آتا ہے۔ تانوں کے اوپر سے دیکھو تو کدو کی سبیل کا نظر آتا ہے۔ سامنے سے  
 دیکھو تو عشرق پہچان کی زلف پریشاں نظر آتا ہے۔ سبھان اللہ سبھان اللہ! میں نے  
 گھبرم کر دیکھا۔“

میرے سامنے دلیپ کمار کھڑا تھا۔  
 میں حیرت سے وہیں کھڑے کا کھڑا رہ گیا۔  
 دلیپ کمار نے بہت نرمی سے میرے شانے پر ہاتھ رکھا۔ اور کچھ کہا تبھی  
 میں سن نہ سکا۔

”کیا فرمایا آپ نے؟ میں نے بہت لجاجت سے پوچھا۔  
 اس پر دلیپ کمار نے جیب سے ایک مائیکروفون نکال کے کچھ کہا اب  
 کہے ہیں نہ سن لیا۔ دلیپ کمار کہہ رہا تھا۔“

”بھائی جان! اگر آپ کو کوئی اعتراض نہ ہو تو آپ کا ہیرا سنائیں میں اپنا نون  
 ”شوق سے شوق سے۔ میں نے فصائیوں کی طرح اس کے ہاتھ کو زور سے  
 دباتے ہوئے کہا۔“

” دراصل میں اپنی زندگی سے بیزار آچکا ہوں، دلپ کمار اپنے چلی ماٹکر دفن سے کہہ رہا تھا۔ ” میں شہرت سے، دولت سے، عورت سے پریشان ہو چکا ہوں۔ میں اپنی زندگی کے لئے کچھ نئی چیز چاہتا ہوں۔“

میں نے کہا: ”میرا میرا سٹائل حاضر ہے۔“

” ٹھیک ہے۔“ دلپ کمار نے حجام کی کرسی پر بیٹھتے ہوئے کہا۔ ” آج سے لوگ میرے ایکٹنگ کو بھول جائیں گے۔ اور میرے ہیرا سٹائل کو یاد رکھیں گے۔“

جب دلپ کمار بال کٹوا چکا تو میری طرف مڑ کے پوچھنے لگا۔

”کیا میں اپنے محسن کا نام پوچھ سکتا ہوں؟“

میں سن نہ سکا۔

دلپ کمار نے پھر اپنی جیب سے ماٹیکر دفن نکالا۔

میں نے کہا۔ ” خاکسار کو شہد کو کہتے ہیں۔“

”کیا کام کرتے ہو؟“

”سڑکیں نا پتا ہوں۔ اگر آپ آج نہ مل جاتے تو سمندر کی گہرائی نا پنے کا

ارادہ کر رہا تھا۔“

”اچھا!“ دلپ کمار ماٹیکر دفن پر بھٹک گیا۔ اس کی آنکھیں خوابیدہ ہو

گئیں۔ اس کی نسیں ماتھے پر ابھر آئیں۔ ایک مدہم خردوں تبسم اس کے لبوں پر

نمودار ہوا۔ اور اس نے آہستہ سے رُک رُک کر کہا۔ ”... شہد! آج سے تم

میرے بھائی، میرے بھائی ہو!“

اس کے بعد وہ سر جھکائے، آنکھوں میں آنسو چھپائے شیونگ سیلون سے

باہر نکل گیا۔

اس کے دوسرے دن صبح سویرے میں ایک جھولے میں حجامت کا سامان لئے اُس کے بنگلے پر پہنچ گیا۔ وہ مجھے دیکھ کر بہت حیران زدہ ہوا۔ بولا: ”یہ تم اس جھولے میں کیا لائے ہو؟“

”حجامت کا سامان!“

”کیوں؟“

”کل کی بات بھول گئے۔ اُس شیڈنگ سیلون میں جب ملے تھے۔ تم ہی نے تو کہا تھا۔ شہ آج سے تم میرے نانی ہو۔“

”مگر میں نے تو کہا تھا۔ آج سے تم میرے بھائی ہو۔“ ولیپ کمار نے احتجاج کرتے ہوئے کہا۔

”اؤہ یہ کیسی غلطی ہوئی میں نے سمجھا تم کہہ رہے ہو آج سے تم میرے نانی ہو۔ اس پر تو میں یہ حجامت کا سامان خرید لایا۔“

”اگر مجھے معذور ہوتا کہ میں آج سے تمہارا نانی نہیں بھائی ہوں تو میں اپنا بستر بھی اٹھا کے یہیں لے آتا، مگر اب اب کیا ہوگا؟“

”اب کیا ہوگا؟“ ولیپ کمار نے سر جھکاتے ہوئے کہا۔ ”اب کرو میری

حجامت!“

شہ کی داستان بہت دلچسپ تھی۔ لیکن سب سے دلچسپ بات یہ ہوئی کہ جب میں اُس کی کمر کُسی سے اٹھا تو اپنے آپ کو بالکل پہچان نہ سکا۔ میں نے

چلا کے شد سے کہا۔ "اے اشد! سوڑ کے بچھے! یہ تو نے کیا کر دیا؟"  
 شد نے باہیں پھیلا کر سر جھکا کر کورٹس بجالاتے ہوئے کہا۔ "اُستاد یہی تو وہ  
 شہور و معروف میرا سٹائیل ہے۔ جس کے بل بوتے پر میں دن میں ڈیڑھ سو  
 روپے کماتا ہوں۔"

شد کی دکان بہت چل نکلی۔ لیکن شہر کے بہت سے حجام بے کار ہو گئے  
 کچھ حجاموں نے تو شہر چھوڑ دیا۔ دو ایک سبزی ترکاری بیچنے لگے۔ دو ایک غم  
 کے مارے پاگل ہو گئے اور ایک نے اپنے گلے پر اُسترا پھیر کر خودکشی کر لی لیکن  
 ان باتوں کا شد پر یا شہر کے نوجوانوں پر کیا اثر ہوتا۔ وہ تو سب دلچسپ میر  
 سٹائیل کے گردیدہ تھے۔ اور شد سے دلچسپ کار کی باتیں سننے کے لئے اُس کی  
 دکان میں جایا کرتے۔ جب بھی میں وہاں گیا۔ میں نے اُس کے شیونگ سیلون  
 کو بھرا پایا۔

ماتا دین حلوائی کا لونڈا پوچھ رہا تھا۔ "یا اشد! یہ دلچسپ کار میں کونسا  
 تیل لگاتا ہے؟"

"دھانسو تیل؟"

"یہ کون سا تیل ہوتا ہے؟"

شد نے ایک بند الماری کا تالا کھولا۔ ادا اُس میں سے ایک شیشی بہت  
 احتیاط سے نکالی۔ اور ماتا دین حلوائی کے لونڈے کے ہاتھ میں دے کر کہنے لگا  
 "یہ دھانسو تیل ہے۔ اس کا نسخہ میرے اور دلچسپ کے سوا اور کوئی نہیں جانتا"

”اس میں کیا خاص بات ہے؟“ جگے پنساری نے جو گنجا تھا۔ شدو سے پوچھا۔  
 شدو نے اس کے گنجنے سر کی طرف دیکھ کے کہا۔ ”اس کے استعمال سے  
 بال ساری عمر کاٹے اور چکلیے رہتے ہیں۔ اور تیس کے سر پر بال نہ ہوں، اس  
 کے سر پر بال آگ آتے ہیں۔“  
 ”سچہ کہتے ہو؟“

”تو کیا جھوٹ کہتا ہوں۔ استعمال کر کے دیکھ لو۔ ارے ایک دن میں نے  
 نعلی سے یہ تیل اپنی ہتھیلیوں پر لگا لیا تھا۔ رات ہی رات میں میری ہتھیلیوں  
 پر اتنے بال آگ آئے کہ برش معلوم ہونے لگیں۔ بڑی مشکل سے بال صفا پوڈر  
 سے اپنی ہتھیلیوں کو صاف کیا۔“  
 ”تو اب اپنے سر میں تیل کیسے لگاتے ہو؟“

”اب تو دستا نے پین کر تیل لگاتا ہوں۔ رے جاڈی شیشی دھانسو تیل بمبئی  
 میں تو خیر پندرہ روپے سے کم نہیں بیچتا، تم سے دس روپے لے لوں گا۔“  
 ماتا دین حلوانی کا بیٹا ایک امیر حلوانی کا بیٹا تھا۔ وہ دس روپے دے سکتا  
 تھا۔ مگر رحمن کو دھانسو تیل سے کوئی دل چسپی نہیں تھی۔ وہ تو کچھ ادہری دریافت  
 کرنا چاہتا تھا۔ آخر اس سے رہا نہ گیا۔

”یار! یہ دلیپ کمار شادی کیوں نہیں کرتا؟“

شدو نے کہا۔ ”ارے یہ تو بہت ہی دل چسپ شخص ہے۔ ایک دن میں  
 اور دلیپ کمار جو ہو پر پٹل سے تھے۔ کہ میں نے یہی سوال دلیپ کمار سے  
 کیا۔ دلیپ کمار تم جانتے ہو۔ ہندوستان کا سب سے مشہور ریسک بڑا امیر ہے

ہزاروں خوبصورت لڑکیاں اس پر مرتی ہیں۔ اس پر جان چھڑکتی ہیں جیسے ہم  
 بچروں پر ڈی ڈی ٹی چھڑکتے ہیں۔ ویسے وہ اس پر اپنی جان چھڑکنے کو ہر  
 وقت تیار رہتی ہیں۔ لیکن دلپ کمار ہے کہ شادی ہی نہیں کرتا، کیوں؟  
 آخر اس دن میں نے ہمت کر کے دلپ کمار سے یہ سوال پوچھ ہی لیا۔

دلپ کمار نے اپنے بالوں کی زلف کو ہلکا سا جھٹکا دیا۔ پھر وہ آہستہ سے  
 مسکرایا۔ پھر اس نے جھک کر ساحل کی ریت کو اپنی ہتھیلی پر اٹھایا۔ اور اسے  
 اپنے منہ میں ڈال لیا۔ اور آہستہ آہستہ ریت کے ذروں کو چباتے ہوئے بہت  
 نکر مند انداز میں بولا: "شہ دھتیا بات دراصل یہ ہے کہ....."

کہ..... میں ایک بیوہ سے شادی کرنا چاہتا ہوں۔

"بیوہ سے شادی تو کارٹو اب ہے۔"

"ہے تو سہی۔ دلپ کمار بہت متفکر لہجے میں بولا: "مگر مصیبت یہ ہے

کہ ہماری فلم انڈسٹری میں کوئی بیروٹن بیوہ نہیں ہے۔"

"جے تو نہیں مگر ہو سکتی ہے اگر تم چاہو تو۔"

"اُف میرا سر گھوم رہا ہے۔ دلپ کمار بولا: "میرے سر پر مالش کرو۔"

شہ بولا: "مترجی، یہ جواب سننے کے بعد میرا جی بھی مالش کرنے لگا اور دلپ

کمار کے سر کی مالش کرتے کرتے یہ سوچنے لگا کہ دلپ کمار کے لئے کون سی بیوہ موزوں

ہے گی۔ اور سچ پوچھ تو اپنے وطن میں واپس آنے کا میرا سب سے بڑا مقصد ہی

ہے۔ کہ میں اپنے پیارے دوست دلپ کے لئے ایک موزوں بیوہ تلاش

کروں۔"

اڑتے اڑتے یہ خبر سارے شہر میں پھیل گئی۔ کہ دلپ کمار کو ایک بیوہ کی تلاش ہے یہ خبر سُننے ہی بہت سے گھروں میں جہاں پہلے شدّہ کا سایہ تک نہ جاسکتا تھا۔ وہاں شدّہ کو بڑے نزک و احتشام سے دعوتوں پر بلایا جانے لگا۔ ہوتے ہوتے ایک دن ہمارے محلے کی امیر خیر جن نے جو دس سال سے بیوہ بنتی اور جس کا بیٹا کلا شہر کا مشہور میٹر بانڈ تھا۔ شدّہ کو اپنے پاس بلایا اور اُس سے پوچھا۔

”سنا ہے تمہارا دلپ کمار ایک بیوہ سے شادی کرنا چاہتا ہے؟“  
 ”ہاں۔“

امیر خیر جن یہ جواب سن کر دیر تک چپ رہی۔ آخر بولی: ”دلپ کمار کے پاس کتنا روپیہ ہوگا؟“

شدّہ ہنس کر بولا۔ ”دلپ کمار کی دولت کا کیا پوچھنے ہو۔ ڈیڑھ ڈیڑھ لاکھ کا کنٹریکٹ لئے پر دو ڈیڑھ لاکھ کے آگے پیچھے گھومتے ہیں۔ دولت تو اُس کے ہاتھوں کا میل ہے۔ چاہے تو کل بیٹی کو خریدا لے۔“

نوجن سوچ سوچ کے بولی۔ ”میرے پاس بھی اسی ہزار روپیہ ہے۔ تمہارا دلپ کمار کیا مجھ سے شادی کرے گا؟“

شدّہ نے بہت اطمینان سے کہا۔ ”وہ تو جس سے میں کہوں گا۔ اُس سے شادی کرے گا۔“

نوجن نے اپنا بڑا کھولا۔

دس دن ہوئے شدّہ دتیلی محلے سے ایک سولہ برس کی نوجوان بیوہ کو لے

کہ فرار ہو گیا۔ شہر کے عزت داروں نے پولیس سے بہتیرا کہا کہ وہ لمبھی جا کے  
 دلیپ کمار کے مکان کی تلاشی لے لیکن پولیس والے شاید دلیپ کمار سے ڈرتے  
 تھے۔ وہ نہ لمبھی گئے، نہ انہوں نے وہاں کی پولیس کو کوئی وارنٹ شدت دیا دلیپ  
 کمار کے خلاف بھیجا۔ وہ لوگ رہا سے شہر کے آس پاس کے قصبوں ہی میں شدت  
 کو ڈھونڈتے رہے۔ اور آخر اسے شہر سے تیس میل دور دھولریاں گاؤں کے  
 ایک چھپر میں ڈھونڈ نکالا۔ شدت تاڑسی پی کر بے سدھ پڑا تھا۔ اور وہ لڑکی ایک  
 کونے میں مٹیھی رو رہی تھی۔

گرفتاری کے بعد عدالت میں جرح کے دوران میں پتہ چلا کہ شدت میاں اپنی  
 زندگی میں نہ کبھی لمبھی گئے تھے نہ کبھی دلیپ کمار کا منہ دیکھا تھا۔ لڑکی کو فرار  
 کرنے میں انہوں نے یہ جھانسہ دے کے انکار کیا تھا کہ وہ اسے لمبھی لے جائیں  
 گے۔ اور دلیپ کمار سے اس کی شادی کروادیں گے۔ لیکن وہ کیا کرتے۔ اس  
 کے بشیر لڑکی کبھی ان کے قابو میں نہیں آسکتی تھی۔  
 شدت کو جیل ہو گئی۔

جیل میں اس سے ملنے کے لئے گیا تھا۔ شدت سے ملاقات بھی ہو گئی  
 تھی۔ واپس آتے وقت شدت نے مجھے بتایا کہ جیل سے چھوٹنے کے بعد وہ دلیپ  
 کمار کا نانی نہیں رہے گا۔ بلکہ راج کپور کا درزی بن جائے گا۔

”درزی؟“ میں نے حیرت سے کہا، ”مگر کیا تم نے کبھی سنا ہی ہے؟“  
 ”استاد تم کبھی نہ۔“ سے بدھو ہو۔“ شدت سنس کہ بولا۔ ”اس میں سیکھنے کی کیا

ضرورت ہے یہ تو جوہر خدا داد ہے!“

## مکرمی

بشہ بابوشکل و صورت سے بنگالی معلوم ہوتے تھے۔ لیکن تھے سرحد کے رہنے والے اصلی نام تھا۔ گلزاری لال۔ لیکن یہاں بشہ نامتھ بسواس کہا لاتے تھے کلکتے میں کئی برس رہ چکے تھے۔ اس بنگلہ زبان بھی جانتے تھے۔ اور اس روانی سے بولتے تھے کہ اکثر بنگالیوں کو وہ اپنے سے زیادہ بنگالی معلوم ہوتے کلکتے میں تو یہ بات شبہ کی نظروں سے دکھیں جاتی۔ لیکن یہاں دہلی میں ان کا معاملہ بہت خوش اسوئی سے چل رہا تھا۔ جب میں نے بشہ بابو سے پوچھا کہ انہوں نے ایسا کیوں کیا کہ سرحدی کی سرحد کی قومیت چھوڑ کے بنگالی قومیت اختیار کی؟ تو بولے۔

”بھائی یہ بزنس ہے۔ سرحد کے لوگ تم جانتے ہو، بات کہہ چکے۔ طبیعت

کے سیدھے اسمزاج کے اکٹھے سمجھے جاتے ہیں۔ اندر تم جانتے ہو ماڈرن بزنس میں یہ باتیں نہیں چلتیں۔ لوگوں کو اپنے متعلق اس قسم کی رائے قائم کرنے کا موقع دینا بہت غلط ہوتا ہے۔ لو سگر سیٹ پیو!

بشو بابو نے محقری کاسل کے سگر ٹول کا ڈبہ میری طرف سرکا دیا۔

”بشو بابو! آپ تو جانتے ہیں میں نے چھ مہینے سے سگر سیٹ چھوڑ رکھے ہیں؟ میں نے ڈبہ داپس سرکاتے ہوئے کہا۔

”کمال کر دیا آپ نے۔ لالہ جگن ناتھ دہمسکی کا گلاس آدھا کرتے ہوئے بولے ”سگر سیٹ آپ نے یکا یک کیسے چھوڑ دی؟“

”بس ایک دم چھوڑ دی۔“

”یہ کوئی مشکل کام نہیں ہے۔ میں نے بھی ایک دفعہ سگر سیٹ چھوڑ دی تھی ایک دم!“

”لیکن اب تو آپ پی رہے ہیں۔ لالہ جگن ناتھ نے بہت حیرت سے بشو بابو کی طرف دیکھ کر کہا۔

لالہ جگن ناتھ ایک ناکام وکیل تھے۔ بشو بابو ایک کامیاب بزنس مین تھے لیکن پھر بھی دونوں میں گہری دوستی تھی۔ کیونکہ لالہ جگن ناتھ کو ایک ایسا دست چاہیے تھا۔ جو وقت بے وقت انہیں قرض دے سکے۔ اور بشو بابو کو ایک ایسا پڑھا لکھا دوست درکار تھا۔ جو فرصت کے اوقات میں ان کی مصاحبی کر سکے۔ لالہ جگن ناتھ کے پاس فرصت بہت تھی۔ بشو بابو کے پاس روپیہ بہت تھا اس لئے دونوں کی دوستی مستحکم بنیادوں پر کھڑی معلوم ہوتی تھی۔ لالہ جگن ناتھ جو

حیرت سے آنکھیں پھاڑے بشو بابو کی طرف اس طرح دیکھ رہے تھے اسیے وہ کسی پچاس برس کے کالے، بوٹے، بد صورت آدمی کی طرف نہ دیکھ رہے ہوں بلکہ ایلورا کے اندر دیوتا کے موزوں اور متناسب مجھے کی طرف نگاہ دوڑا رہے ہوں۔ اس کی وجہ یہ نہیں تھی کہ لالہ جگن ناتھ بانگل اہم تھے۔ بلکہ اس لئے کہ دہسکی بہت عمدہ تھی۔ تلی ہوئی ٹھیلی بہت نفیس تھی۔ اور گاہے گاہے میں چپس روپے کے ٹوٹ بہت پیارے معلوم ہوتے تھے۔ غالباً وہ اپنے دل اپنے اور بشو بابو کے تعلقات کا الجیری فارمولوں بنا رہے ہوں گے۔

”دہسکی، تلی ہوئی ٹھیلی، پندرہ روپے۔ (مسادہ ہے) بشو بابو کی بکواس۔“

لالہ جگن ناتھ نے جب آنکھیں پھاڑ کر اپنی گول گول تپلیاں حیرت سے

گھماتے ہوئے مہر پوچھا۔

”سچ مچ بشو بابو تم نے سگریٹ ایک دم کیسے چھوڑ دی؟ مجھ سے تو چھوٹی

نہیں۔ سالی ایسی منہ کو لگی ہوئی ہے۔ دن میں پچاس ساٹھ سگریٹ پی جاتا ہوں“

”یہ سگریٹ مذکورہ یا موٹہ؟“ میں نے پوچھا۔

”مرد پئے تو مذکورہ، عورت پئے تو موٹہ ہے،“ بشو بابو مسکراتے ہوئے

بولے۔

”ہا ہا ہا۔۔۔۔۔ لالہ جگن ناتھ نے ایک زور کا تہقہ لگایا۔ لالہ جگن ناتھ

کو اس قسم کی صحبتوں میں مناسب موقعوں پر کئی بار زور کا تہقہ لگانا پڑتا تھا۔

اس لئے اب انہیں زور کا تہقہ لگانے کے لئے کسی خاص کاوش کی ضرورت

نہیں تھی۔ جس آسانی سے وہ اپنی جیب سے رد مال نکالتے تھے۔ اسی آسانی

سے وہ اپنے وطن سے قہقہہ نکال سکتے تھے۔

بشو بالونے ایک گھونٹ پی کر بڑے مزے میں کہا: "یہ سگریٹوں کے چھوڑنے

اور پھر شروع کرنے کی بھی ایک دلچسپ کہانی ہے۔"

اتنا کہہ کر وہ صوفے پر آلتی پالتی مار کر بیٹھ گئے۔ کمرہ بیکام ہم سب کے

لئے ذرا سمٹ سا گیا۔ ہم ایک دوسرے کے قریب آگئے۔ دیوار پر لگی ہوئی جواہر

لال نہر، مہاتما گاندھی، سوباش چندربوس، ویر منوان اور لکشمی دیوی کی تصویریں

دیوار سے ذرا باہر نکل کے جیسے ہمہ تن گوش ہوتی ہوئی معلوم ہوئیں، دیواروں

سے لگی ہوئی مختلف سگریٹوں سے بھری ہوئی الماریاں، کیونکہ بشو بالونے

سنگریٹوں کو اچھنسی لے رکھی تھی۔ اور بنا لہسی ساریوں اور سکارفوں کے نمونے

جنہیں وہ ہندوستان سے امریکہ بھیجتے تھے۔ ذرا اپنی جگہ سے آگے جھبک کر اس

کہانی کو سننے کے لئے بیتاب نظر آنے لگے۔ یا ممکن ہے۔ یہ سب کچھ نہ ہوا ہو

محض دھسکی کا اثر ہو۔ بہر حال بشو بالونے ایک گھونٹ اور پیا اور پھر باہر کے

دروازے کی طرف دیکھا۔ بس پر لوبہ کی ایک باریک جالی منڈھی ہوئی تھی اس

طرح کہ کمرے کے اندر کے لوگ باہر گلی کا نظارہ کر سکتے تھے۔ لیکن باہر گلی

کے لوگ کمرے کے اندر نہیں دیکھ سکتے تھے۔ بشو بالونے کی جالی نہیں

اپنی فراست کی جالی کی طرف دیکھ کر ہنسنے لگا۔ اُن کا خیال تو نا کہ آج میں اُن

سے کہانی بیان کرنے کے لئے کہوں گا۔ لیکن میں نے بھی قسم کھانی تھی کہ آج کچھ نہیں

کہوں گا۔ ناچار لالہ گلن ناتھ کو کہنا پڑا اور کہتے کہتے اُس کی رال شپک پڑی جیسے

وہ اپنے سامنے کسی کہانی کو نہیں بھننے ہوئے مرغ کی پلیٹ کو آتے ہوئے دیکھ

رہا ہوا۔ کاش میں بھی ایسی ہی معنوی رال ٹپکا سکتا۔ تو مجھے بھی دوسرے تیسرے دن بشو بابو سے پندرہ بیس روپے بل جایا کرتے۔

بشو بابو نے کہا۔

”جگن ناتھ وہ ذرا اپنے ادھر کی کٹری بند کر دیتا۔ ہوا آ رہی ہے۔ یہ سردی کا فائدہ اٹھاتا تو مجھے بدلتے کو مار ڈالے گا۔“

جگن ناتھ کھڑکی بند کرنے کیلئے اٹھا تو بشو بابو نے داستان شروع کر دی۔

”میں اُن دنوں کلکتے میں چاولوں کا بیوپار کرتا تھا۔ برما سے چادل منگاتا تھا

کلکتے میں بیچتا تھا۔ اُن دنوں سکال میں قحط بھی تھا۔ اس لئے میرا کام بہت اچھا

چل رہا تھا۔ چاول کے بھانڈے ہر دن بڑھ جاتے تھے۔ اور بھانڈے بڑھنے کے

ساتھ ساتھ میرا ایک بیلنس بھی بڑھ جاتا تھا۔ اُن دنوں میں نے دسکی اور

سکریتھ کی عادتیں بہت بڑھالی تھیں۔ کیونکہ باہر گلیوں میں جہ سے لوگوں کو بھدک

سے مرتا نہیں دیکھا جاتا تھا۔ ناچار دسکی اپنی پڑتی تھی۔ اور سکریتھ تو ایک

کے بعد دوسرا اس طرح پیتا تھا کہ ایک ختم کیا تو اُس سے دوسرا اُٹکا لیا۔ پھر

اُسے پھینکا۔ اُن دنوں کلکتے میں اناج بہت مہنگا اور عورتیں سستی تھیں۔ اس

کی بھی خبیث بہت کوفت ہوتی تھی۔ کیونکہ بیس عورت کی بڑی عزت کرتا ہوں میں

نے شادی نہیں کی۔ لیکن پھر بھی عورت کی بہت عزت کرتا ہوں۔ اس لئے مجھے

یہ دیکھ کر تکلیف ہوتی تھی کہ وہی عورت جو پہلے پچاس روپے میں ملتی تھی۔ جب

چادل کا بھانڈا بیس سے ساٹھ روپے ہوا تو عورت کی قیمت بیس روپے ہو گئی۔

بس اسی کوفت کی وجہ سے میرا دسکی اور سکریتھ کا خرچ بہت بڑھ گیا تھا۔ قحط

بنگال کے دفوں میں جہاں لوگوں نے بہت سے نیک ادا دے کئے، نیک کام کئے۔  
 نیک دعوے کئے۔ میں نے بھی ایک نیکی کا کام کیا۔ میں نے اُس رات کو جس رات  
 کو یعنی سال ختم ہو رہا تھا۔ اور نیا سال شروع ہو رہا تھا۔ اُس روز میں نے اپنے  
 کھلتے کی فلیٹ کی کھڑکی سے سگریٹ کی ایک ایک ڈبی کو چوما اور اُسے باہر  
 پھینک دیا۔ اُس کے بعد میں اپنی دوست زملاز میندار کی طرف مڑا، اُسے چوما  
 اور۔۔۔۔۔

”اور پھر اُسے بھی کھڑکی سے باہر پھینک دیا؟“ میں نے پوچھا۔  
 ”نہیں۔“ بشرِ بابو ذرا ادا کس ہو کر بولے؟ وہ تو دروازے ہی سے باہر گئی تھی  
 کیونکہ کھڑکی بہت اونچی تھی۔“

”ہا ہا ہا۔۔۔۔۔ لالہ جگن ناتھ نے دوسرا زور دار تہقہ لگایا۔ اور دل میں سوچا،  
 اب تک دو تہقے لگا چکا ہوں۔ دس روپے تو کھرے ہو گئے۔ دو تین تہقے ایسے اور  
 ہو جائیں تو کل تیس روپے بشرِ بابو سے مانگ سکوں گا۔“

”تو صاحب! بشرِ بابو جگن ناتھ کے زور دار تہقے پر مسکرائے بغیر آگے بڑھے  
 اُس کے بعد پانچ سال تک میں نے سگریٹ نہیں پیئے۔“  
 ”کمال ہے۔“

جگن ناتھ کی آنکھیں کھلیں، پھینٹیں، گول گول پٹلیاں لٹھوئیں۔ حیرت و  
 استعجاب کے آثار چہرے پر نمودار ہوئے۔

کمال ہے۔ میں نے اپنے دل میں کہا۔ یہ آدمی ایک ناکام وکیل ہے۔ لیکن  
 ایک کامیاب ایکٹر ہے۔ کیا مجال ہے جو اظہارِ تاثر میں سہرِ موزنق ہو۔ وہی حیران حیران

پتلیاں دہی پھیلے پھیلے اٹھے ہوئے ابرو، ادھی ساڑھے تین انچ کی مسکراہٹ کیا مجال جو ایک ملی میٹر کا بھی فرق ہو۔

”کمال ہے پانچ سال تک آپ نے سگریٹ نہیں پئے۔“ جگن ناتھ نے حیرت سے دہرایا۔ ”لیکن پھر آپ نے کب شروع کئے؟“  
 ”اس کی بھی ایک کہانی ہے۔“ بشو بابو میری طرف دیکھ کر بولے۔

دیواریں اور قریب آگئیں۔ تصویریں اور جھک گئیں پردوں کے پیچھے سے کوئی دھمی دھمی سانس لیکر اشتیاق سے سننے لگا۔ لیکن وہاں ادکون تھا؟ ہم تین ہی تو تھے میں، بشو بابو اور لالہ جگن ناتھ، پھر بھی یہ کون تھا۔ جویوں سرگوشی میں، کانوں میں کچھ ہوا کی سائیں سائیں کی طرح کراہا تھا۔ ہوسکتا ہے کوئی نہ ہو، ہسکی ہو، بشو بابو صوفے پر پہلو بدلتے ہوئے بولے۔  
 ”یہ بھی کھلتے کی بات ہے، پانچ سال بعد پھر وہی خوبصورت رات آئی۔ نئے سال کی پہلی رات جب ایک سال جانا ہے۔ دو برس سال آتا ہے۔ وہ خوبصورت حسین بارہ بجے کی تاریکی کا لمحہ حبیب ہال میں بتیاں نکل ہو جاتی ہیں۔ اور تمہارے دل کی دھڑکنیں تمہاری ہم رقص کے لگی دھڑکنوں سے ہسکنار ہونے لگتی ہیں چاند طرف کاغذ کے پھول سرسراتے ہیں۔ اور ہوا میں بخارے پھٹتے ہیں۔ اور نیا سال مبارک جو نئے سال کی مسرتیں، نئے سال کی مسکراہٹیں مبارک ہوں، لکی آواز میں کانوں میں سنائی دیتی ہیں۔ یہ اسی رات کا ذکر ہے۔ میں ہال میں بالکل اکیلا اپنی میز پر بیٹھا پی رہا تھا۔“  
 ”اکیلے کیوں؟“ میں نے پوچھا۔

”میری پارٹنر مجھے“ مانی ڈی آر لنگ گنجا۔ کہہ کر لوگوں سے ملاتی تھی۔ اور منستی تھی اور تم نہیں جانتے امجد بھائی کہ میں کتنا حساس ہوں۔ غبننا میں گنجا ہوں، اتنا ہی حساس

مردہ ہال جو میرے سر سے غائب ہوا ہے۔ میرے دل میں ایک کاشا بن کر پیچھے  
 گیا ہے۔ تم مجھے موٹا کہہ سکتے ہو۔ بد صورت کہہ سکتے ہو۔ مگر گنہا نہیں کہہ سکتے۔ لیکن  
 میری پارٹنر نے اُس وقت یہی کہا۔ اور بار بار کہا۔ یہاں تک کہ مجھے اُسے چاٹنا مار  
 کر اپنی میز سے اٹھا دینا پڑا۔ بس اس لئے میں اکیلا تھا۔ اور دوسری لڑکی رہا تھا۔ پرانا  
 سال ختم ہوا۔ پانچ سال شروع ہوا۔ لوگوں نے شور مچایا۔ بغلیں جوڑے۔ ناچے۔ لیکن میں  
 چپ چاپ بڑے مزے میں اپنی دوسری پتیارہا۔ یکایک کیا دیکھتا ہوں کہ میرے  
 سامنے پڑے ٹیبل پر ایک نازک اندام، اینگلو انڈین لڑکی اپنے پارٹنر کے سامنے  
 بیٹھی ہے۔ اور مسکرا رہی ہے میری طرف دیکھ کر نہیں، اپنے پارٹنر کی طرف دیکھ کر  
 اُس کا پارٹنر بھی بے حد خوبصورت تھا۔ خوبصورت کا یہ مطلب نہیں ہے کہ وہ  
 گورا تھا۔ نہیں وہ تینا نوسا نولا لیکن بہت دھیرہ تھا۔ لڑکی کا رنگ بھی بہت  
 صاف نہیں تھا۔ لیکن نقش بہت نیکھے تھے۔ ایسی ناک سوڈو وہ ذرا مسکراتی  
 تھی کہ میرے دل میں بجلی کی رد چھوٹ جاتی تھی۔ دونوں اتنے حسین اور پیارے،  
 معلوم ہوئے تھے کہ مجھے اُس بڑھے اگھے، بد صورت آدمی پر بہت رحم آیا۔ جس کا  
 نام بشونا تھا بسواکس ہے۔ مجھے اُس کی پارٹنر پر بھی بہت رحم آیا جو چنڈر دلوں  
 کے لئے اُس کی گنجی ہندیا سہلانے آگئی تھی۔ لیکن جس کی جوانی اور خوبصورتی نے پھر  
 بھی مجھ سے بغاوت کر دی تھی۔ میں اُن کی طرف بہت غور سے اور بہت پیار  
 سے دیکھ رہا تھا۔ اتنے میں لڑکی نے اولڈ بلیک کا ایک سگریٹ سٹیک لیا اور اُسے  
 اپنے پارٹنر کو پیش کیا۔ اور پھر اُس کے پارٹنر نے سگریٹ کے وہ سگریٹ اُس کے  
 ہاتھ سے لے لیا۔ اور کش لے کر پہلے کش کا دھواں لڑکی کے چہرے پر لطیفہ انداز سے

بکھیر دیا۔ پھر اُس نے سگریٹ لڑکی کو پیش کیا۔ اب لڑکی نے ہولے سے اُسے پیا اور اُس کا دھواں اپنے محبوب کے چہرے پر چھوڑ دیا۔ وہ دونوں مسکرائے، ہنسنے۔ وہ سگریٹ جو ایک انگلی سے دوسرے کی انگلیوں میں جاتا رہا۔ جیسے وہ سگریٹ نہ ہو منگنی کی انگوٹھی ہو۔ محبت کا پیام ہو۔ پیام کی خوشبو ہو۔ خوشبو کا دھواں ہو۔ میٹھا میٹھا دھیما دھیما۔ سونڈھا سونڈھا۔ یکایک میرا جی بے اختیار سگریٹ پینے کو چاہنے لگا۔ دوسرے لمحے میں میں نے دلہن کو آواز دی۔ اور اب اولڈ بلیک کا سگریٹ میری انگلیوں میں تھا۔

بشنہ ناقتہ چپ ہو گیا۔ اور سگریٹ پینے لگا۔

کمرے میں دیر تک خاموشی رہی۔

مجھے بشنہ ناقتہ سے بھر دی محسوس ہونے لگی۔

تم نے اب تک شادی کیوں نہیں کی؟ میں نے اُس سے پوچھا۔

”اچھا بھائی! وہ بولا۔ میری زندگی اتنی تنگ دود میں گزری ہے کہ کیا کہوں

میں ایک غریب باپ کا بیٹا تھا۔ دنیا میں میرا کوئی مددگار نہ تھا۔ دولت پیدا کرنے کے لئے کامیاب ہونے کے لئے میری ساری زندگی دوسروں سے لڑتے جھگرتے

ہی گزر گئی۔ میں نے کتنے ہی پیشے اختیار کئے۔ کتنے ہی ایمان بدلے، جیسے

گرگٹ رنگ بدلنا ہے۔ جب جا کے میں نے وہ رقم جوڑی جس کے بٹ بوتے

پر میں آج کیا ساری زندگی دوسرے پی سکتا ہوں۔ لیکن میں جب تک یہاں پہنچا

میری جوانی گزر چکی تھی۔ میں بڑھا، موٹا اور بد صورت ہو چکا تھا۔ بد صورت باہر سے

بھی اندر سے بھی۔ کیونکہ جو اندر ہے۔ اور جو باہر ہے اُس کا ایک دوسرے سے

گہرا تعلق ہے ورنہ میں بشتوناختہ نہیں۔ تم اچھ نہیں، یہ جگن ناتھ نہیں۔ سامنے دیکھی نہیں  
درد اذے پر لوہے کی جالی نہیں۔“

”ہا ہا ہا۔۔۔۔۔“ جگن ناتھ نے زور کا تہقہ لگایا۔

بشتوناختہ خفا ہو کے بولا۔۔۔۔۔

”اس میں ہنسنے کی کیا بات تھی؟“

”ساری۔۔۔۔۔! جگن ناتھ فوراً پشیمان ہو کے بولا۔ اور فوراً اُس کے دل کے

اندر قرضے کا بیرو میٹر تیس سے اتر کر بیس پر آ رہا۔ اب کل بیس روپے سے زیادہ

نہیں مانگے جائیں گے۔ اُستاد! اگر ایک ایسی غلطی تم اور کر گئے تو میں بھی نہیں

مانگ سکوں گے۔ ذرا ہوشیاری سے چلو۔ جگن ناتھ نے اپنے دل میں سوچا۔

بشتوناختہ کہنے لگا۔۔۔۔۔

”میں جانتا ہوں۔ اب کوئی عورت میری عزت نہیں کر سکتی۔ مجھ سے محبت نہیں

کر سکتی۔ عمر بھر میں نے بزنس کی۔ بھرتوں سے بھی میں نے بزنس ہی کی۔ یعنی شادی

کبھی نہیں کی اسوچا ہی نہیں۔ بزنس ہی کرتا رہا۔ اور اب بہت دیر ہو چکی ہے۔ اب

تو کوئی ادھر دیکھتا بھی نہیں۔ لوہے کی جالی سے ہر روز باہر بھانکتا ہوں۔ گلی سے

عورتیں گزرتی ہیں اور گھونگھٹ کاڑھے گزرتی ہیں۔ ایک دفعہ اپنے دوست

جگن ناتھ نے ایک طریقہ بتایا تھا۔ اسے بھی آزما کے دیکھ چکا۔“

”وہ کیا طریقہ ہے؟“ میں نے بہت دلچسپی سے پوچھا۔

بشتوناختہ بولا۔۔۔۔۔

”اپنا جگن ناتھ ہے نا۔ یہ ان معاملوں میں بہت لائق ہے۔ اس نے مجھ

سے کہا کہ لڑکی پر آتے ہی داد نہیں پھینکنا چاہئے۔ یعنی اس طرح نہیں گھورنا چاہئے کہ جیسے آپ اُسے کھا ہی جائیں گے۔ بلکہ اگر ہو سکے تو آپ دو تین دن تک اُس سے بے پروائی برتیئے۔

”بہت مشکل کام ہے، میں نے آہستہ سے کہا۔

”اُسے ایسا جتائیے جیسے آپ کو اُس میں قطعاً کوئی دلچسپی نہیں ہے۔ حالانکہ اندر سے آپ مرے جا رہے ہیں۔ اُس کے لئے بس تین دن ایسا کیجئے۔ پھر دیکھیے چوتھے دن وہ ضرور آپ کے قدموں میں...“

”سچ مچ؟“ میں نے حیرت سے کہا۔

بشونا حقہ نے کہا۔ ”میں نے آزمائے دیکھا۔ ہاں ہماری گلی میں ایک رضویہ لڑکی رہتی تھی۔ اپنی ماں کے ساتھ۔ بوڑھی ماں کے علاوہ اُس کے اور گھر والے پاکتان سے آتے ہوئے سب مر گئے تھے۔ بس یہ دونوں بچے۔ لڑکی بہت خوبصورت تھی۔ بائلی پھیری جب چلتی تھی۔ میں ذرا عورت کی چال دیکھا کرتا ہوں۔ تو ایسا معلوم ہوتا تھا کہ جوانی مجھ ہو کر چل رہی ہے۔“

بشونا حقہ نے مسکرا کر میری طرف دیکھا۔ میں مسکرایا۔ اُس نے جگن ناتھ کی طرف دیکھا۔ لیکن اُس کا چہرہ بالکل خالی تھا۔ جہاں کوئی تاثر نہ تھا۔ جگن ناتھ تو کٹ گیا۔ ذرا دیر کے بعد اُسے احساس ہوا کہ یہ قہقہے کی ایک اچھی جگہ ہو سکتی تھی بات تو کچھ بھی نہیں تھی۔ پھر کون بے وقوف ہنستا۔ لیکن اُسے ہنسنے چاہیے تھا۔ بڑی غامضی ہوئی۔ سالا کُل ہنדרہ روپے بھی نہیں دے گا۔ وہ اپنے دل میں سوچنے لگا۔

”اچھا پھر۔۔۔؟“ میں نے پوچھا۔

”ایک دن وہ میرے کمرے میں سیدھی یہاں آگئی جہاں ٹیلیفون رکھا ہے۔ اور  
جُعبہ سے کہنے لگی۔“

”جی یس ذرا ایک ٹیلی فون کر لوں؟“

میں نے یوں ہی سرسری نظر سے اُس کی طرف دیکھا۔ کیونکہ جگن ناتھ کی نصیحت  
جُعبے یاد تھی۔ پھر منہ پھیر کر کہا۔  
”کر لو۔“

اُس نے کالچ میں ٹیلیفون کر کے چھٹی لی تھی۔ ٹیلیفون کرنے کے بعد وہ دوتنی  
پرس سے نکال کر جُعبے دینے لگی۔ میں نے کہا۔  
”دوسرے کمرے میں جا کر میرے سفینچر کو دے دو۔“

اتنا کہہ کر میں اپنی خائیدوں میں مصروف ہو گیا۔ چلتے چلتے میرے کالوں نے  
اُس کی نقرئی نمٹے سنی۔ میری آنکھوں نے فائلوں کے کونے سے فرش پر گزرتے  
ہوئے اُس کے نازک ٹخنوں کو دیکھ لیا۔ میرا دل دھک دھک کرنے لگا۔ لیکن  
میں نے سراٹھا کر اُوپر نہیں دیکھا۔ کیونکہ ڈاکٹر کا مشورہ یہی تھا۔

اس کے بعد وہ پھر ٹیلیفون کرنے آئی۔ میں نے پھر اُسے بے پردائی سے کام  
لیا۔ اور اس سے کہا۔ میں اس وقت خود مصروف ہوں۔ وہ آدھ گھنٹے کے بعد  
آئے۔ وہ آدھ گھنٹے کے بعد پھر آئی۔ ٹیلیفون کر کے گئی نہیں۔ میری کتابوں کی  
المازی دیکھنے لگی۔ اُس میں سے اُس نے پامسٹری پر ایک کتاب پسند کی۔ اور  
اُسے المازی سے نکال کے کہنے لگی۔

”جی یہ کتاب لے جاؤں، پرسوں واپس کر دوں گی؟“

میں نے اسی طرح بہت سنجیدہ لہجے میں کہا۔  
 ”لے جاؤ۔ مگر کتاب کی جلد خراب نہ ہو۔ اس پر کاغذ چرٹھا لینا۔ مجھے  
 گندی جلدیں پسند نہیں ہیں۔“  
 میں نے ذرا سختی سے کہا۔  
 وہ بہت مسکین لہجے میں بولی۔

”جی نہیں، میں بہت احتیاط سے آپ کی کتاب کو رکھوں گی۔“  
 اُس کی آواز بہت پیاری تھی۔ میرا جی چاہا کہ اُسے اپنے پاس بٹھا کے ذرا  
 گھڑی دو گھڑی کے لئے باتیں کروں۔ لیکن اُس سے لالہ جگن ناتھ کا فارمولہ غلط  
 ہو جائیگا۔ اس لئے میں اُسی طرح آنکھیں نیچی کر کے اپنے کاغذ دیکھتا رہا۔ آج ٹھننے  
 بھی نہ دیکھ سکا۔ کیونکہ اُس نے سینڈل ہی ایسے پہنے ہوئے تھے۔

دو دن کے بعد وہ کتاب واپس کرنے آئی اور اب کے وہ خود میرے سامنے  
 صوفے پر بیٹھ گئی۔ اور میں نے محسوس کیا کہ اس فارمولے میں اثر ہے۔ کیونکہ  
 آج اُس نے خود ہی مجھ سے باتیں شروع کر دیں۔ اپنی زندگی کے حالات بتانے  
 لگی۔ اپنی بوڑھی ماں کی مصیبتوں کا ذکر کرنے لگی۔ جھ سے پوچھنے لگی۔

”آپ کو پامسٹری آتی ہے؟“

جب میں نے کہا۔ مہترسی سی آتی ہے۔ تو اُس کے میرے صوفے پر بیٹھ گئی  
 اور ہاتھ پھیلا کے کہنے لگی۔

”میرا ہاتھ دیکھو۔ میری قسمت میں کیا لکھا ہے؟“

میرا دل دھڑکنے لگا۔ آج اُس کا پیارا سا ہاتھ میرے ہاتھ میں تھا اور

میں اپنے احساس کی لکیریں گن رہا تھا۔ وہ بولی۔

”بتائیے نا؟“

میں نے کہا۔ ”تم جس سے محبت کرتی ہو وہ تم سے محبت نہیں کرتا۔  
اُس کی آنکھیں حیرت سے کھلی کی کھلی رہ گئیں۔ اُس کے چہرے کا رنگ  
اڑ گیا۔ سر جھکا کے بولی۔

”آپ سچ کہتے ہیں۔ وہ بہت بے دانا ہے۔“

پھر میری طرف دیکھ کر بولی۔ ”اب میں کیا کروں؟“

”اُسے پھوڑ دو!“

لیکن وہ بہت — بہت اچھا لگتا ہے۔ وہ ملٹری میں کپتان ہے۔

”فوجیوں سے محبت کرنا اچھا نہیں ہوتا۔ فوجی دو جہینے کے لئے شادی کرتے  
ہیں۔ ساری زندگی باہر رہتے ہیں۔ تم جوان ہو۔ ساری زندگی کیا ایک کپتان کی  
تصویر سے محبت کر سکو گی؟“

وہ ابدیدہ ہو کر اُس روز چلی گئی۔

دوسرے دن اپنی ماں کو لے کے آئی۔ اُس کی ماں بولی۔

”آپ تو خوب ہاتھ دیکھتے ہیں۔ مہاراج! آپ نے تو وہ بات بتادی پناٹ

جی۔ وہ مجھے پناٹ سمجھنے لگی۔“ جو ہم نے گلی محلے میں کسی کو نہیں بتائی۔

لڑکی کی ماں نے اپنا ہاتھ میری طرف پھیلا دیا۔ اور آنکھیں مسکا کے بولی۔

— ذرا میرا ہاتھ بھی تو دیکھیے۔

میں ذرا چکر اگیا۔ معاملہ ٹیڑھا ہوتا جا رہا تھا۔ فارمولا بگڑ رہا تھا۔ اس لئے

ایک لمحے کے لئے خاموش رہا۔ اُس کی ماں نے شاید میری خاموشی کا غلط مطلب لیا ہو۔ بولی۔

”ذرا ہاتھ اچھی طرح سے دیکھئے پنڈت جی! ہم آپ کا ہاتھ نہیں رکھیں گے۔“  
 میں نے ماں کا ہاتھ دیکھا۔ پامسٹری میں ذرا بھی نہیں جانتا تھا۔ لیکن پامسٹری  
 ذرا نفسیاتی بھی ہو سکتی ہے۔ اس لئے میں نے دو تین ہنایت اچھی باتیں کہیں۔  
 یعنی وہ باتیں جو ہر انسان اپنے لئے سچ سمجھتا ہے۔ مثلاً میں نے کہا۔ دیکھئے جی یہ ہاتھ  
 کہتا ہے۔ کہ آپ کا پاکستان میں بہت نقصان ہو ا۔“  
 ”نقصان کی کیا پوچھتے ہو پنڈت جی۔ پاکستان میں تو میرے وہ بھی مارے گئے۔  
 میرا تو کچھ بھی نہ رہا۔ ہرا بھرا گھر لٹاکے آئی۔ بس ایک یہ لڑکی بچی ہے!“  
 اُس نے پلو سے اپنے آنسو پونچھ لئے۔  
 میں نے کہا۔

”دیے آپ کا کام تو چلتا ہے۔ لیکن وہ روپیہ پیسہ نہیں ہے۔ جو آپ کے پاس ہونا چاہیئے۔“  
 ”بالکل ٹھیک کہتے ہیں آپ۔“ ماں فوراً سر ہلا کے بولی۔ ”چھ مہینے سے اس  
 کے کالج کی فیس نہیں دی۔ یہ ایک جگہ ٹیوشن کرتی ہے۔ وہاں سے بھی اس کے  
 پیسے نہیں ملے۔ جانے دُنیا کو کیا ہو گیا ہے۔“  
 میں نے کہا۔ ”آپ دِل کی بہت اچھی ہیں۔ لیکن دنیا دالے آپ کی قدر  
 نہیں کرتے۔“

ماں نے بے حد خوش ہو کر میری طرف دیکھا۔ ”بالکل سچ کہتے ہیں۔ آپ نے تو مجھے

ایسے دیکھ لیا جیسے کہ زندگی بھر دیکھتے رہے ہوں۔ سچ کہتی ہوں، اپنے رشتہ داروں سے اتنا کرتی ہوں کہ قدموں تلے چھپی جاتی ہوں۔ ابھی پرسوں اس کی موسیٰ کی لڑکی کا بیاہ تھا۔ میں تین سیر مٹھائی، ایک شنون کا سوٹ اور دو دپٹے اور...۔

بڑھیا دیر تک اپنی اچھائیوں کی اور رشتہ داروں کی کمینگی اور سفلیہ پن کی باتیں کرتی رہی اور میں بڑے مزے میں لڑکی کی طرف دیکھتا رہا۔ اور بیچ بیچ میں بڑھی کی باتیں سنتا رہا۔ اچھا وقت گزر گیا۔ میں نے بڑھی کو صلاح دی کہ وہ اپنی لڑکی کی شادی اس فوجی کپتان سے سرگزہر گز دکرے۔ ورنہ زندگی بھر چھپتاے گی۔

بڑھی نے لڑکی کے سامنے اس کا وعدہ بھی کر لیا۔ ماں اور بیٹی دونوں دو تین گھنٹے بیٹھ کر، میرا بہت بہت شکریہ ادا کر کے گئیں۔ میں نے کہا۔ یہ فارمولا کامیاب رہا اب منزلی مقصود ددر نہیں۔

اُس کے چار روز بعد شام کے وقت جب سورج غروب ہو رہا تھا اور میرے جالی دار دروازے کے باہر مرد اور عورتیں ادرنچے ہنستے ہوئے ایک دوسرے سے باتیں کرتے ہوئے گزر رہے تھے۔ وہ بہت ہی عمدہ لباس پہنے ہوئے۔ اپنے حسن پر مغرور، اپنی چال پر نازاں، اپنی مسرت کو سورج کی شعاعوں کی طرح بکھیرتی ہوئی اندر آئی۔ اور بولی۔ ”میں ٹیلیفون کر سکتی ہوں؟“

”شوق سے شوق سے!“

میں نے کہا۔ اور وہ میرے قریب بیٹھ کر ٹیلیفون کرنے لگی۔ آج اس کے لباس میں خوشبو رچی ہوئی تھی۔

ٹیلیفون اس نے کالج میں کیا تھا۔ ایک ماہ کی چھٹی لی تھی۔ پھر میری طرف گھوم کے بولی۔

لڈھیانے میں اسی فوجی کپتان کے ساتھ میری شادی ہو رہی ہے۔ میری ماں کو دشت پرند آگیا۔“

میرے چہرے نے کچھ کہا ہوگا۔ میں نے یہ خبر سن کر کچھ نہیں کہا۔ وہ آہستہ سے بولی اور بہت معصومیت سے بولی۔ ایسی معصومیت سے جیسی چوڑے سے کیلتے وقت بلی کی آوازیں ہوتی ہے۔ میری ماں میری شادی ایک بڑھے، موٹے اور بد صورت آدمی سے کرنا چاہتی تھیں۔ مگر

وہ دیکھا کہ فوجی ہو گئی۔ آج میں اس کے سینڈلوں میں اس کے ٹخنے اس کی ایٹری سینڈلوں سے گزرتی ہوئی ہندی کی خمیدہ لکیر کو دیکھ سکتا تھا۔ جو اس کے پاؤں پر ایک سرخ برچی کی طرح کھینچی ہوئی تھی ایسی برچی جس کی نرک میرے دل پر تھی دروازے کی طرف چلتے چلتے وہ ڈکی۔ پھر میری طرف مڑ کر بولی اس کے گھر گراموفون ہو تو آج کی رات کے لئے مجھے رے دیجے میں نے اس خوشی میں اپنی سہیلیوں کو دشت پرند بولیا ہے۔“

میں کچھ نہ کہہ سکا۔ وہ چلی گئی۔ جالی دار دروازہ کھل کر بند ہو گیا۔ لیکن آج اس دوانے کے اندر اور باہر بھی کوئی فرق نہیں تھا۔ میں اسے دیکھ سکتا تھا۔ وہ مجھے..... کہانی سنا کر بشو بابو دیر تک خاموش رہا۔ دیر تک ہم خاموشی سے دہلی پیتے رہے دیواروں پر تاریک سائے شاید گہرے ہو گئے تھے۔ روٹنیاں مدھم ہو گئی تھیں۔ پڑوسے کے پیچھے اب کوئی گرم گرم سائیں سے رہا تھا۔ تصدیقیں پھر پیچھے دیواروں پر اپنے اصل مقام پر چلی گئی تھیں۔

میں نے کہا: تمہاری غلطی یہی رہی ہے بشو بابو! تم نے عورت کو تلام سے حاصل

کرنا چاہیے۔ حالانکہ محبت میں سب کچھ دینا ہوتا ہے اور کچھ مانگا نہیں جاتا۔“  
 بشو ناتھ بولا میں محبت نہیں کر سکتا، بزنس کر سکتا ہوں۔ محبت کے  
 لئے بہت دیر ہو چکی ہے۔“

میل نے کہا یہ دنیا آئنی پرانی نہیں ہے غلٹی تم سمجھتے ہو۔ محبت کے  
 لئے کبھی دیر نہیں ہوتی۔“

جگن ناتھ بولا یہ سب کچھ اس سہے بشو بابو میں آپ کو ایک نیا نار مولانا بتاتا  
 ہوں جو اگر چوک جائے تو میرا دمہ مسہمی ل نے اپنے ہاں نیا ٹیلیفون لگوا دیا ہے۔ گلاب  
 رنگ کا، خوبصورت سا، بانگسا ٹیلیفون۔ خوبصورت ہاتھوں میں اور بھی خوبصورت معلوم  
 ہوتا ہے۔ دور دور سے دڑکیاں اس پاس کے ٹیلیفون چھوڑ کر وہاں ٹیلیفون کرنے آتی  
 ہیں۔ بس آپ سے کیا کہوں، ذرا خود سوچئے تو.....“

بشو بابو کی آنکھیں چمکنے لگیں۔ جگن ناتھ نے سوچا، کل پورے پچاس ہی ماہگ  
 لوں گا۔ اس سے ایسا موقع پھر کب ہاتھ آئے گا!

میل نے کہا: بشو بابو! عورت کبھی نہیں ہے۔ محبت کو دمی کا جالا نہیں ہے۔“  
 لیکن اس واقعے کے تیرے دن جب میں پھر بشو بابو کے گھر گیا۔ تو وہ اپنے  
 کمرے میں صوفے کے پاس ایک تیاٹی پر گلابی رنگ کا ایک نفیس ٹیلیفون رکھے ہوئے تھے  
 اور جالی دار دروازے سے باہر جھانک رہے تھے۔ جہاں عورتیں گلی میں گھونگھٹ  
 کاٹھے، دروازے سے منہ موڑے گز رہی تھیں!

# ایک خط ایک خوشبو

پیاری مونا،  
 گاڑی کرجت کے اسٹیشن سے نکل چکی ہے اور پونا کی طرف جا رہی ہے، تمہارا خط  
 میرے ہاتھ میں ہے، نیلے رنگ کا لٹافہ، نیلے رنگ کا کاغذ، بے رحم نبلی تحریر، جس میں  
 تم نے لکھا ہے، میں روزاریو کی ہو چکی، تم مجھے بھول جاؤ یا مری جاؤ! میں تمہیں بھول  
 تو نہیں سکتا۔ اس لئے مری جاؤں گا۔ جس وقت تمہیں میرا خط ملے گا میں سرچھکا ہوں گا۔  
 میں جانتا ہوں۔ اس واقعہ کے بعد بھی تمہاری زندگی میں کوئی کمی نہیں آئے گی  
 تمہارے بستر پر دو نواسے ڈرا رنگ روم میں کوئی صوفہ ادھر سے ادھر نہیں ہو گا کتابوں  
 کی کوئی اناری ادھر سے ادھر سرکائی نہیں جائے گی۔ موسیقی کے ریکارڈوں میں سے کوئی

ریکارڈ تو فراہم نہیں جائے گا۔ وہ مؤنڈھا لکھی یوں ہی رہے گا جس پر پٹیکر میں تمہیں اپنے نام خوں  
 پر سرخی لگائے ہوئے دیکھا کرتا تھا۔ میرے بعد شاید کوئی دوسرا آئے گا اور بیسٹریج اس  
 منظر کو دیکھا کرے گا۔ مؤنڈھا وہیں رہے گا صرف روزوار یوکار قیب بدل جائے گا۔ یہ  
 جاتا ہوں میرے مرنے سے تمہارے لبوں پر ایک آہ، تمہارے سینے میں ایک لرزش  
 تمہاری آنکھ میں ایک آنسو نہ آئے گا۔ مجھے معلوم ہے روزوار یوہ جبرسن کر ایک طنز بھی  
 مسکراہٹ سے تمہاری طرف دیکھے گا۔ اور تمہاری کمر میں ہاتھ ڈال کے تمہیں لکھنے  
 کی میز کی طرف سے جائے گا۔ اور تم اور روزوار یو آہستہ آہستہ پھرمی اور کانٹا چلاتے  
 ہوئے لکھنے کے کورسوں کی طرف متوجہ ہو جاؤ گے۔ یہ خیال کئے بغیر کہ آج کسی کی  
 زندگی کا آخری کورس ختم ہو گیا۔ آج کسی کے لئے اشتہا ہمیشہ کیسے ختم ہو گئی کیونکہ جب  
 آدمی مر جاتا ہے تو اس کے لئے ساری دنیا مر جاتی ہے۔ دنیا خود نہیں مرنے۔ اس کے  
 لئے مر جاتی ہے۔ گھاس کی خوشبو اس کے لئے نہیں ہے اور غنچے کی خوشبو اس کیلئے  
 لئے نہیں ہے اور شہر کی خوشبو اس کے لئے نہیں ہے اور غنچے کی خوشبو اس کے لئے  
 نہیں ہے۔ کوئی خوشبو اس کے لئے نہیں ہے اور کوئی اڑان اس کے لئے نہیں ہے  
 اور کوئی تمنا اس کے لئے نہیں ہے، اور کوئی درد اس کے لئے نہیں ہے اور کسی  
 محبت کی لک اس کے لئے نہیں ہے۔ اب وہ دامن نہیں سن سکتا۔ اور ندی میں  
 پاؤں ڈال کے پانی سے نہیں کھیل سکتا۔ اور گلی کے نکتہ پر کھڑے ہو کر سگٹ سلگاتے  
 ہوئے کسی گزرتی ہوئی خوبصورت عورت کی طرف اس معصوم حیرت سے نہیں دیکھ  
 سکتا، جیسے اس نے آسمان کی پنہائیوں میں ریکایک کسی سبک خرام بادل کے سپید  
 غلوٹے کو اڑتے ہوئے دیکھ لیا ہو۔ موت کے بعد زندگی کی ساری خوشبو میں آسکے

لئے مڑ جاتی ہیں۔ اسی لئے موت کا نعم ہوتا ہے یہ نعم آتا ہی لازمی ہے، عقلی کہ موت لازمی ہے۔

تم کہو گی، اگر تم مجھے بھول نہیں سکتے تھے، تو مرنے کے لئے بیٹی سے اتنا دور جانے کی ضرورت کیا تھی۔ یہ ضرورت اس لئے پڑی کہ بیٹی میں تم ہر اور روزگار ہو ہے اور تمہارا گھر ہے اور تمہارے گھر کا وہ چھپتا ہوا سرمایہ آمدہ ہے جس کے سٹون سے پڑی ہوئی مشین بیماریاں کی بلی سے کھلتے ہوئے ہم دونوں گھنٹہ باتیں کیا کرتے تھے۔ بیٹی میں وہ حامل موجود ہیں جنہوں نے ہماری محبت کے قدموں کی آہٹ سن لی ہے۔ وہ ناریل کے سر سر سے ہوئے پتے موجود ہیں جنہوں نے ہماری الفت کی سرگوشی سنی ہے۔ بیٹی میں مجھ سے مرانا جانے لگا۔ اس لئے میں پونا جا رہا ہوں۔ وہاں سب کچھ آج میں ٹھٹھا سے ریس کھیلوں گا، اپنے تنگ کے آخری روپے سے، اور سب ہار جاؤں گا۔ پھر واپس ہرل پہنچ کر اپنے کمرے کا دروازہ بند کر کے اپنی زندگی کے آخری لمحے سے بھی کھیلوں گا اور اُسے بھی ہار جاؤں گا۔ جب زندگی میں تمہاری محبت نہ جیت سکا تو پھر کسی شے کے جیتنے میں مزا نہیں آئے گا!

دل وقت رات اپنے آخری لمحوں پر ہے اور صبح کا زب کا کھر اور دھندلکا چاروں طرف چھایا ہوا ہے اتنی پر کہیں بھی سورج کا سنہرا رنگ نہیں ہے۔ ہر طرف ایک مضموم سیاہی ہے۔ ایک اداس سپید می میں گھل کر دھندلکوں کو اور گہرا کر رہی ہے ہوا میں ایک تیز سی خشکی بھی آچکی ہے۔ کیوں کہ کارٹی اب مغرب لگھاٹ کی بندیوں کی طرف دوڑ رہی جا رہی ہے۔ ٹون ٹون کے پر دیسی بادل سبز گالیوں پر جھلے ہوئے

ہیں۔ اپنے سینوں میں محبت کے ان گنت آنسو چھپائے ہوئے ایسے بادل بھی میری طرح اداس دکھائی دیتے ہیں۔ براہی بادل جو بہت دور کے سمندروں سے انجان طور پر لہروں پر جھکے ہوئے آتے ہیں۔ اور مغرب لگاٹ کی چڑیوں کو اپنی اداس محبت کے گیت سنا کر چلے جاتے ہیں۔ اور مغرور چوٹی۔ سرسبز و شاداب چوٹی۔ تمہاری طرح اپنے پندار کو لئے اسی طرح کھڑی رہتی ہے اور ایک لمحے کے لئے اپنی باہنیں داہیں کرتی۔ ان بادلوں کو روکنے کے لئے جن کی روح کا سارا کس اس نے چوس لیا ہے۔

گاڑی بھاگی جا رہی ہے۔ میرے سامنے کی کھڑکی میں ایک گوانی حسینہ اپنے شومہ کے کندھے پر خسار رکھے بہت اٹینان سے سو رہی ہے۔ کیسی عجیب انوکھی، گہری، اندر سمجھ میں آنے والی مسکراہٹ اس کے چہرے پر ہے۔ وہ کیا خواب دیکھ رہی ہے؟ کے دیکھ کر نکل رہی ہے؟ یہ کیسے پھول ہیں۔ جو اس کے ذہن میں چک رہے ہیں۔ یہ کون سے جگنو ہیں۔ جو اس کے سینوں میں اڑ رہے ہیں۔ اے سونے ہوئی حسینہ ان جگنوؤں کی تھوڑی سی جگ مجھے لہما لہما دے دے۔ ان سینوں کا ایک گوشہ میرے لئے بچاؤ کر دے۔ ان سینوں کی ذرا سی ہنک مجھے بھی بخش دے، میں تو مرنا نہیں چاہتا۔ میں کیا کروں میرے کاندھے کو کسی کا رخسار نصیب نہیں دے میرے بالوں سے کسی کی زلف نہیں لہجی۔ میرے جسم سے جو جسم مس ہوتا تھا وہ اس وقت غیر کی آغوش میں ہے۔ پھر میں کیسے زندہ رہوں۔ اے سونے ہوئی گوانی حسینہ بس مجھے آنا تا دے

لیکن سونے ہوئی گوانی حسینہ خواب

میں اور مکہ ایتی ہے اور میں تلہ پھر کر باہر دیکھنے لگتا ہوں۔ ایل؟ یہ باہر سے کیا  
 تمہارا گھر گزر گیا؟ سچ مچ بالکل تمہارے گھر کی طرح تھا۔ وہی سیڑھیاں۔ وہی چھینٹا  
 تہا برآمدہ۔ وہی اندر دروازہ پر بھاری پردے سرسراتے ہوئے وہی ستونوں سے  
 لپیٹی ہوئی عشتق بیچیاں اور بوگی درمیں کی بیلیں۔ یاد ہے مونا، جب پہلی بار میں  
 تمہارے گھر میں آیا تھا، جب میری نگاہوں نے تمہاری نگاہوں کا۔ اور تمہاری  
 نگاہوں نے میری نگاہوں کا پیام سمجھ لیا تھا جسے صرف نگاہیں ہی سمجھنا جانتی  
 ہیں۔ اسی بار جب تم مجھے رخصت کرنے کے لئے باہر برآمدے میں آئی تھیں،  
 اور کچھ دیر تک میرے ساتھ کھڑی رہی تھیں۔ اس وقت روزاریہ ہمارے  
 بیچ میں نہ تھا، وہ ایک طرف شرمندہ اور شکست خوردہ سا کھڑا تھا۔ اور میں  
 گاڑی میں بیٹھ گیا تھا اور تم دیر تک رخصت کے وقت ہاتھ ہلاتی رہی تھیں۔ وہ پہلی  
 بار اور اسی کے بعد سینکڑوں بار وہ برآمدہ میری زندگی میں آیا۔ جب تم نے بہت  
 ہی مسرت اور بے پایاں خوشی سے ہاتھ ہلا کر مجھے اپنے گھر سے رخصت کیا اور  
 روزاریہ ستون سے الگ کر دیا، سب دیکھتا رہا۔ اور پھر وہ شام، جس کے بعد  
 تمہاری اور میری زندگی میں کوئی شام نہیں آئے گی۔ جب روزاریہ وہی سب کچھ  
 تھا امد میں کچھ نہ تھا اور میں نے تم سے تین بار پوچھا مونا۔ میں جاؤں۔ میں جاؤں  
 میں جاؤں؟ اور تم نے ایک بار بھی کچھ نہ کہا۔ تمہاری پلکیں جھلکی رہیں۔ تمہارے  
 ہاتھ بے سدھ پڑے رہے اور روزاریہ کی مسکراہٹ اور کمرے کی ہر دیوار مجھ پر  
 ہنستی رہی اور میں چپ چاپ اس مونڈے سے اٹھ کھڑا ہوا اور کوئی اس کمرے  
 سے نہیں نکلا اور کسی نے مجھے اوداع نہیں کہا، اور یہی آہستہ سے چلنے اٹھانے کے

تمہارے کمرے سے باہر برآمدے میں گیا۔ آج برآمدہ خالی تھا۔ پرٹے دبیز تھے پھول  
سزکوں تھے، اور میں نے ہنس کر اپنے دل سے کہا۔ آج کسی نے کسی کے دلیں محبت  
کے پھول کھلائے ہیں اور ہماری قسمت میں خالی برآمدے آئے ہیں۔ چلو خالی  
آسمانوں کو تکتے والے راہی یہاں سے بھی چلو۔ میں نے ایک لمحہ مڑ کر اس خالی برآمدے  
کی طرف دیکھا۔ اس دروازے کی طرف جس کی پلن کے اس طرف تم تھیں۔ اور  
روزاریو، اور بیچ میں یہ خالی برآمدہ تھا۔ آج کے بعد میں تو مرجاؤں گا۔ لیکن تم  
جب جب اس برآمدے میں آؤ گی تو عشق بیچاں کے پھولوں میں میری  
ہنک پاؤ گی۔

لیکن یہ میری خوش فہمی ہے۔ تمہاری زندگی میں میری یاد تک نہیں پہنچے گی۔  
کیوں کہ میری یاد ایک ایسا پھول ہے جس میں کوئی خوشبو نہیں ہے۔

سمجھ میں نہیں آتا میں کیا کہہ رہا ہوں۔ کیا لکھ رہا ہوں۔ کدھر بھاگا جا رہا  
ہوں۔ گاڑی کدھر بھاگی جا رہی ہے، گاڑی بلیٹی سے پونا جانے والی گاڑی ہمیشہ  
بھاگتی رہتی ہے۔ بلیٹی سے پونا اور پونا سے بلیٹی۔ میں اس کی زندگی کی دو حدیں  
میں۔ شاید دو حدیں اس کی اور بھی ہیں یعنی اس کے قدموں میں رہیں گے،  
سیپر ہیں اور سر پر ٹاٹا بجلی کے تار، ان چاروں حدوں نے باہر یہ گاڑی ہمیں جاتی  
اور جب جاتی ہے تو مر جاتی ہے۔ تمہیں یاد ہو گا جب ایک بار ہم دونوں اس  
گاڑی سے سفر کر رہے تھے اور روزاریو نے جل کے تمہیں لکھا تھا۔ کاش تمہاری  
گاڑی راستے میں اٹا جائے اور جب سبچ سبچ یہ گاڑی مغرب لکھا کی ایک ڈھلان

سے رڑھک گئی تھی۔ کتنے ہی مسافر مر گئے تھے۔ کتنے ہی زخمی ہوئے تھے۔ عمر بھر کے لئے اپنے بازوؤں اور ٹانگوں کو کھیر بیٹھے تھے۔ کیوں کہ گاڑی اپنی حدود کے باہر رگڑ گئی تھی۔ جب کوئی زندگی کی حدود کو چیر کے نکل جانا چاہتا ہے۔ تو اس سے سماعت خفیہ ہوتا ہے، اس میں حیرت کی کوئی بات نہیں۔ حیرت صرف اس بات پر بنتی ہے کہ اس حادثے میں، میں اور تم روزاریو کی بددعا کے بعد بھی زندہ رہے تھے تم ایک پھولوں کے تختے پر جا گریں اور تمہارے قریب میں جنگلی کیلے کے پتوں پر چبھے جو بات اس وقت یاد آتی ہے۔ وہ اپنا اور تمہارا اس طرح غیر متوقع طور پر بچ جانا بلکہ ایک تیرتیری کی بات یاد آتی ہے۔ جہاں میں گرا وہاں قریب ہی ایک تیرتیری اڑ رہی تھی، دوسرے لمحے میں وہ ایک جھٹکے سے میری انگلیوں میں مسلی گئی، دو تین بار اس نے اپنے سین پر چلائے اور پھر ہمیشہ کے لئے ساکت ہو گئی، مجھے یاد ہے۔ اس کے پردوں کا رنگ میری انگلیوں سے لگا ہوا تھا۔ اور وہ اپنی چھتریلی آنکھوں سے میری طرف تک رہی تھی۔ کیوں؟ کیوں؟ آخر میں ایک معصوم تیرتیری نے پھولوں پر منڈلانے والی تیرتیری نے تمہارا کیا بگاڑا تھا۔ تم کیوں پلا اجازت میری دنیا میں گھس آئے۔ اسکی شکایت آمیز نگاہیں مجھے آج بھی پریشان کئے دیتی ہیں۔ میں جانتا ہوں تم مجھے احمق کہو گی۔ میں جانتا ہوں میرے پاس اپنی اس حماقت کا کوئی جواب نہیں۔ لیکن میں یہ بھی جانتا ہوں کہ تمہاری اس دنیا کے پاس پو پونڈ کی عاشق ہے اور تیرتیری کی دشمن ہے اس کا کوئی جواب نہیں، آج بھی اس گاڑی میں بیٹھا ہوا میں بھی سوچ رہا ہوں، کیونکہ تیرتیری کے پردوں کا رنگ ہاتھوں سے چھٹتا ہی نہیں۔ لیڈی میکبتھ کے ہاتھوں کی طرح یہ رنگ کبھی چھٹتا ہی نہیں۔

لیکن میں یہ کس سے کہہ رہا ہوں۔ تم تو لیڈی میکینجہ سے بھی بہت آگے ہو تمہیں تو میرے خون کا رنگ اپنے ہاتھوں پر نظر بھی نہ آئے گا اور اگر آیا بھی تو بہت جلد چھوڑا لوگی۔

لوگاڑی بھاگتے بھاگتے آخر ایک اسٹیشن پر رُک گئی۔ چند مسافر اترے اور چند مسافر چڑھ گئے اور ڈبے میں آکر بیٹھ گئے اور کوئی خاص بات نہیں ہوئی۔ نہ کوئی مرا، نہ جیانا کوئی حادثہ ہوا۔ نہ گاڑی ڈھلوان سے ٹوٹ چکی، نہ کسی نے گاڑی تلے جان دی، نہ کسی نے عیش کیا۔ نہ نفرت، نہ محبت، نہ دوستی، کچھ بھی تو نہیں ہوا۔ بس اسٹیشن پر چند مسافر اترے، چند مسافر چڑھ گئے۔ وہاں کے کھیتوں میں کسان کام کرتے ہوئے نظر آتے ہے، اسٹیشن کے باہر ایک چنے والا چنے پتیا رہا اور ایک مزدور عورت جس نے سبز رنگ کی ساڑھی پہن رکھی تھی۔ جس کا کنارہ گہرا سرخ تھا۔ اپنے نفعے بچے کو جیسے وہ انگلی سے لگائے کھڑی تھی۔ ٹھونگا، ٹھونگا کر چنے کھلاتی رہی۔ میں نے کھانس کر اسٹیشن کے پلیٹ فارم پر ٹھوک دیا۔ بہت، بڑی حرکت تھی۔ میں جانتا ہوں تم اسے کتنا ناپسند کرتی ہو۔ لیکن شاید اسی نٹے میں نے پلیٹ فارم پر ٹھوکا تھا۔ تمہیں چڑانے کے خیال سے نہیں۔ بلکہ اس خیال سے کہ اگر تم وہاں رہو تو کس طرح ناگ سکور کے انڈیا ناپ بیدگی کرتی ہو۔ یعنی میں تمہاری ناپسندیدگی کے کسی کونے میں مہر و دنیا کی جھلمک ڈھونڈنا چاہتا تھا۔ اس گداگر کتے کی طرح جو کوڑے سے ڈھیر میں روٹی کے کسی میچے و سالم ٹکڑے کو تلاش کرتا ہے۔ میں اپنے تئیں بہت بے رحم ہوں۔ بے رحم بننا چاہتا ہوں۔ ہر قسم کے سختی، اورا کی، ہڈی باقی خول اور پردے اتار کر اپنے آپ کو دیکھنا چاہتا ہوں نہ جانے

آج اپنے آپ کو شکا دیکھنے کی خواہش کیوں جاگ پڑی ہے۔ اس نمائش سے کیا  
 حاصل ہوگا۔ اور تم جو اپنے ہم کو ریشم اور لمبوں کو میکس ٹیکسٹی کی تہوں میں ہر وقت  
 چھپائے رکھتی ہو۔ میری روج کو سنگی دیکھ کر مجھ سے اور اسکی نفرت تو نہ کرنے لگو گی؟



گارش آہستہ آہستہ اسٹیشن سے نکلی، اب ہم گھاٹ کی پہاڑیوں کے دامن  
 میں تھے۔ یکایک بارش کی آڑھی ترچھی اگیں سارے منظر پر کھینچ گئیں، کھیتوں  
 میں کام کرنے والے جھگ گئے، اور مینڈوں پر رکھی ہوئی خشک پتوں کی بنی ہوئی  
 چھتریوں کو اپنے سرزں پر رکھنے لگے۔ گوانی حسینہ جو اپنے شوہر کے کاندھے سے  
 لگی سو رہی تھی۔ بارش کی آواز سن کر کیا کیا۔ جاگ گئی اور مسکرا کر اپنے شوہر سے کہنے  
 لگی، 'اوبراں شاراں، شواش شارلاں' میں صبح طہہ پرتہ جہ نہیں کر رہا ہوں۔ اس  
 کے الفاظ کی شیرینی اور اس کے لہجے کے کیف و کم سے لطف اندوز ہو رہا ہوں وہ  
 گوا کی رہنے والی تھی اور اس کی زبان بولتی تھی۔ یہ پرتگیزی حسینہ جو اپنے خون میں  
 ہندوستان کی گرمی اور اپنے خدو خال میں ایشیائی تکیہ پان لئے ایک عجیب انداز میں  
 شیریں رداں لہجے میں بات کر رہی تھی۔ اس کا گلا ہندوستانی تھا۔ نہ بان اجنبی اس  
 لئے دونوں نے مل کر۔ ایک عجیب مٹھاس پیدا کر دی تھی۔ ایک عجیب موہنی، 'اوبراں  
 شاراں، شواش شارلاں' نہ جانے وہ کیا کہہ رہی تھی۔ لیکن مجھے تو یہی معلوم ہوا  
 کہ جو وہ کہہ رہی ہے۔ وہ یہی ہے بلکہ شاید اس سے کچھ زیادہ ہے۔ وہ ایک  
 اجنبی گیت ہے۔ ایک پریمی نغمہ ہے۔ مون سون کی ہارسن ہے۔ جس کی مترنم صدا  
 اس وقت ساری وادی پر چھا رہی ہے۔ اس کا شوہر مسکرانے لگا۔ اور پھر وہ

دونوں بازو میں بازو ڈال کر باہر دیکھنے لگے۔ اُن دونوں کے قریب اُس گوانٹی  
 حسیلینہ کی ساس بیٹھی تھی۔ سیاہ ریشم میں لمبوس گلے میں چاندی کی صلیب ڈوبا پتلا  
 ننگین چہرہ، مصری نمی کی طرح بے حس و حرکت، بیٹھی تھی۔ وہ بالکل ایک ایسی اُداس  
 کیفیت کو رکھ رہی تھی۔ جس کی روح سرد ہو چکی ہو اور جس کے دل کے قلب  
 اب اس برقی رُود سے مرتعش نہ ہو سکتے ہوں۔ جو اس کے قریب ہی اُس  
 جوڑے کے جسموں اور ردھوں میں کار فرما تھی اور یہ سچ بھی ہے۔ جب دل کے  
 قلب سرد ہو جائیں اُس وقت زندگی کہاں رہتی ہے۔ اُس وقت بجلی کا قوی سے  
 قومی تار بھی کھربائی رُو پیدا کرنے سے عاجز رہتا ہے۔ لیکن وہ تو بے چاری بڑھیا  
 تھی۔ اور ننگین تھی اور مصری نمی تھی۔ اس لئے مردہ تھی۔ تم جو اپنی جوانی کی سر بلندی  
 پر ہو۔ اور ہر وقت ہنستی رہتی ہو۔ تم — کیا تم سچ مج زندہ ہو...؟  
 ”اُدھراں اشاراں شواش اشار لال۔ نہ جانے وہ کیا کہہ رہی تھی، اُس  
 کے گلے سے الفاظ ایک متر تم ندی کی طرح بہ رہے تھے۔ اور اُس کا شوہر  
 ہونے ہونے مسکرا رہا تھا اور اپنی محبوبہ کے چہرے کی زیتونی رنگت پر بدلتے  
 ہوئے سرخ رنگ کی جھلکیاں دیکھ رہا تھا۔ گلانی، خنابی، شہابی... لڑکی  
 نے مونگلیا رنگ کی ساڑھی پہن رکھی تھی۔ اور اُس کی یہ ساڑھی دونوں جگہ سے  
 مچھٹی ہوئی تھی اور اُس کے پاؤں میں پڑی ہوئی سینڈل بھی نئی نہ تھی، وہ  
 بڑا جو اُس کے ہاتھ میں تھا۔ اس کے چرمی کونے بھی مڑے ہوئے تھے ہر  
 چیز پرانی تھی۔ بس اُس کا چہرہ نیا تھا، اُس کی رُو نئی تھی۔ اُس کی مسکراہٹ  
 نئی تھی۔ اور وہ لہجہ نیا تھا۔ بارش کی طرح خشک اور مچھکا ہوا شیریں اور خواب دار

اس کے شوہر نے مسکرا کر اُسے باہر کچھ دیکھنے کی طرف اشارہ کیا۔ لڑکی نے نگاہ اٹھائی، یس نے بھی، باہر ایک ٹرحلان پر ایک چرواہا ایک چرواہی بھیڑ میں چرا سے تھے۔ چرواہی کی گود میں بھیڑ کا ایک بچہ تھا۔ اور چرواہا چرواہی کے کندھے پر اپنی کہنی لگائے بنسی بجا رہا تھا۔ اُس منظر میں کوئی خاص بات نہ تھی، برسوں کا جانا پیا را منظر تھا۔

لیکن یکایک میں نے کیا دیکھا کہ لڑکی نے دونوں ہاتھوں سے اپنا چہرہ ڈھانپ لیا اور کھڑکی سے منہ پھیر کر اپنے شوہر کے بازوؤں کا سہارا لے کر بھپوٹ بھپوٹ کر رونے لگی ....

میں تو بھول چکا رہ گیا۔ یہ کیا بات ہوئی۔ بھلا اس میں رونے کی کیا بات تھی۔ میں حیرت سے اُس روتی ہوئی لڑکی اور اُس کے پریشان شوہر کی طرف دیکھنے لگا۔ جو اُسے اسی اجنبی زبان میں کچھ کہہ کر اطمینان دلانے میں، اُس کے آنسو پونچھنے میں مصروف تھا۔ یکایک بوڑھی مصری می نے اُس نوجوان کی طرف گھور گھور کر کچھ درشت لہجے میں کہا۔ نوجوان پریشان نظر آیا۔ لڑکی اسی طرح سسک سسک کر روتی رہی۔ بوڑھی نے اُسے زیادہ بہلانے کی کوشش نہیں کی۔ میری بغل کی خالی سیٹ پر آکر بیٹھ کر باہر کھڑکی کی طرف دیکھنے لگی۔ اُس کے سیاہ ریشمی لباس سے کسی اجنبی خوشبو کی جھک آرہی تھی، جیسے مصری می مدت کے بعد اپنے مقبرے سے باہر نکلی ہو۔ ایک پرانی اجنبی سی خوشبو تھی۔ میں نے اُس کی طرف دیکھا۔ بڑھیا کے ساکن ہاتھ کاپنے اور اُس نے پھر اپنی صلیب کو چھو لیا اور باہر دیکھنے لگی۔ اب پھر محسوس ہوئی

تھا۔ صرف اُس گوانی حسینہ کی دمیں دمیں سسکیوں کی آواز آرہی تھی۔  
میں نے بڑھیا سے پوچھا۔ اس کے شوہر نے اسے کیا کہا۔ جو یہ اس طرح رو  
رہی ہے؟

بڑھیا نے ایک لمحے کے لئے میری طرف حیرت سے دیکھا اور پھر بولی۔  
”تم سے کس نے کہا۔ یہ اس کا شوہر ہے۔ یہ تو اس کا بھائی ہے۔“  
”بھائی ہے؟“ میرا منہ حیرت سے کھلے کا کھلا رہ گیا۔  
”اے کیا بڑھی ذرا سمجھتی ہے بولی؟ اس کا شوہر تو جیل میں ہے۔“  
”جیل میں؟“

بڑھی نے سر ہلادیا۔ ”اُسے اٹھائیس برس کی جیل ہوئی ہے۔“  
”اٹھائیس برس کی جیل؟ کیا کوئی قتل کیا تھا؟“  
”نہیں۔“

”ڈاکہ ڈالا تھا؟“

”نہیں۔“

”پھر؟ اٹھائیس برس کی جیل کیسے؟ سمجھ نہیں آتا۔“  
”سمجھ میں آنے والی بات بھی نہیں ہے۔ لیکن کیا کیا جائے۔ وہ میرا  
بیٹا ہے۔ اُسے اٹھائیس برس کی قید ہوئی ہے۔ پرسوں کے بعد میں اُسے  
کبھی نہ دیکھ سکوں گی۔ وہ لوگ بزدل بن جا رہے ہیں۔“

”بزدل بن؟“

”ہاں اُس نے گواکی ٹھریک آزادی میں جتھہ لیا ہے۔“

”مگر؟ — مگر؟ —“ میری نگاہیں پھر اُس لڑکی کی طرف گھوم گئیں، جو اب اپنی آنکھیں پونچھنے میں مصروف تھی۔

”لیکن یہ لڑکی تو بہت خوش نظر آتی رہی، دہستے مہر...“

”ہاں یہ بھی سستی گرنے کو اجازت ہی ہے۔ اس لڑے اس کا خیال ہے۔ وہ اسے بھی گرفتار کر کے لڑیں لے جائیں گے، اس لئے یہ اتنی خوش تھی۔ یہ گواکی نئی پورہ ہے! بڑھی نے سختی سے کہا۔

”میں حیرت سے کبھی بڑھی ماں کبھی اُس کی بہو کو دیکھتا رہا۔ انور مجاہد سے رہا نہ گیا۔ میں نے پوچھا۔“ ”جب یہ خوش تھی۔ تو پھر روتی کیوں؟“

”تم بھی بالکل احمق ہو۔ یا خدا یہ مرد اتنے بے وقوف کیوں ہوتے ہیں۔“ بڑھی نے دونوں بازو اوپر اٹھاتے ہوئے کہا۔ ”کیا تم نے نہیں دیکھا وہ چہرہ داہا اور چہرہ داہی ایک دوسرے کو پا کر کتنے خوش نظر آتے تھے۔ تم نے اُن کی نگاہیں دیکھی تھیں۔ اُن نگاہوں کی حسرت کو دیکھ کر کس سہاگن کو اپنا شوہر یاد نہ آئے گا؟ اونہرہ تم بھی بڑھے احمق ہو...“

اُس نے میری طرف پیٹھ موڑ لی۔

میں نے مسکرا کر کہا: ”ایک سوال اور۔“

بڑھی نے گھوم کر کہا: ”تم بہت سوال کرنے لگے ہو۔“

”بس ایک سوال اور بڑھی ماں۔ مقدس ماں اتنا بتا دو۔ تمہارا بیٹا اٹھاس

بیس کے لئے جیل جا رہا ہے اور میں نے تمہاری آنکھ میں ایک آنسو نہیں دیکھا۔“

بڑھی خورت نہ نہ مجھے گھور کر سر سے پاؤں تک دیکھا۔ اُس کے مصری

میںوں اے چہرے پر سرخی کی ایک غصّہ جھری جھلک سی دکھائی دی، وہ بولی: "ماں بیٹے کو پیدا کرتی ہے۔ کس لئے؟ کیا صرف ایک بیٹا پیدا کرنے کے لئے یا اس کے ہاتھ میں ایک دنیا تھام لینے کے لئے؟ ہر ماں اپنے بیٹے کو پیدا کرتی ہے تو اسے ایک دنیا دیتی ہے۔ اور جب وہ بیٹا میں باپ بنتا ہے تو اپنے بیٹے کو ایک دنیا دیتا ہے اور اس طرح ماں باپ اور بیٹے میں ایک نیا رشتہ قائم ہوتا ہے یہ دُہرا رشتہ نہیں ہے یہ ایک تہرا رشتہ ہے۔ اگر ایک ماں اپنے بیٹے کو اپنی دنیا سے بہتر دنیا نہیں دیتی چاہے وہ کتنی محنتوں سے بہتر کیوں نہ ہو۔ ذرا سی بہتر ذرا کی ذرا سی بہتر، اس کے تخیل، اس کے امکانات، اس کے حوصلے سے بہت کم بہتر، لیکن پھر بھی اس کی دنیا سے بہتر، اگر ایک ماں اپنے بچے کو اتنا بھی نہیں دے سکتی تو پھر ایک انسان اور گائے بچھڑے کی محبت میں کیا فرق ہے؟"

بوڑھی نے بہت غصّے سے میری طرف دیکھا۔ جیسے اپنے بیٹے کی قید کے لئے مجھے سزاوار محظّمہ رہی ہو۔

میں نے حیرت، استعجاب، تقدس اور عزت کے ملے جلے جذبات سے اس غریب بوڑھی عورت کو دیکھا جس کا بیٹا اٹھائیس برس کے لئے جیل جا رہا تھا اور جس کی آنکھ میں ایک آنسو بھی نہ تھا۔ اس لڑکی کی طرف دیکھا۔ جو اپنے آنسوؤں کے درمیان اب مسکانے کی کوشش کر رہی تھی۔ جیسے وہ ڈوبی میں بیٹھی اپنے سسرال جا رہی ہو، اپنے شوہر سے ملنے، مونا سم تم دونوں نے ڈرائنگ روم میں محبت کی ہے۔ لیکن فدا باہر آ کے اس محبت کو تو دیکھو۔ روزانہ پو اس بینک کا مینیجر ہے جس کے کارندوں نے اور مالکوں نے چار سو سال سے گما کے غریب لوگوں

کو ٹوٹا ہے۔ نہ میں نے نہ تم نے، نہ روزار پونے کبھی اس حقیقت پر غور کیا کہ جب ہم لوگ ایک ڈرائنگ روم میں بیٹھ کے ایک خوشبودار محبت کو اپنے اپنے دل کے گلدانوں میں سجائے سوکھتے رہے باہر خون برس رہا تھا۔ اور ہمارا گواہ رہا تھا۔

مونا! سوال نہ اسے بھولنے اور میرے مرنے کا نہیں ہے۔ عمر ساٹھ سال کی ہو یا ایک سو ساٹھ سال کی، یا ایک ہزار ساٹھ سال کی، یہ عمر تو وقت کا ایک بہت ہی قلیل حصہ ہے جیسے بجلی کا کوندالہ اگر گزر جائے۔ آدمی کے جینے سے پہلے اور مرنے کے بعد بھی وقت کا کوندالہ لپکتا رہا۔ آسمان پر پرانے ستارے ٹوٹتے رہے اور نئے نجوم پیدا ہوتے رہے۔ زمین سورج کے گرد گردش کرتی رہی اور رہے گی اور ہمارے تمہارے خاک ہو جانے کے بعد بھی کرتی رہے گی۔ تمہارے حصے میں وقت کی اتنی ہی لپک آفاق کی اتنی ہی وسعت از بین کی اتنی ہی گردش آئی ہے اس لئے سوال عرصہ حیات کا نہیں ہے۔ سوال حیات کا ہے۔ اپنی زندگی میں تم نے کیا کیا؟ کسی سے پتھے دل سے پیار کیا؟ کسی دوست، کونیک صلاح دی؟ کسی دشمن کے بیٹے کو محبت کی نظر سے دیکھا؟ بہاں انا بھیر اتھا۔ دہاں کبھی روشنی کی کرن لے گئے؟ جتنی دیر تک چئے، اس جینے کا کیا مطلب تھا؟ مونا سنتی ہو؟

دیکھو مونا! مغربی گھاٹ پر صبح ہو رہی ہے۔  
 گاڑھی پونا کے قریب پہنچ رہی ہے۔ مغربی گھاٹ جگہ جگہ سے پھٹ گئے  
 ہیں، اور دُور مشرق میں نشیب تک ناویاں اور میدان اور گھراؤ رکھتے نظر آ  
 رہے ہیں۔ سامنے کے کھیتوں میں کسان کاہل نشیب کو جاتا ہوا یوں معلوم ہوتا ہے

جیسے ہل کی لکیریں دھرتی کے سینے کے اندر جا رہی ہوں ہماری گاڑھی بلندی پر ہے اندر دُور دُور تک مشرق میں زمین نیچے گرتی چلی جا رہی ہے۔  
 دیکھیے مونا! آج مشرقی زمین سے آفتاب ایسے نکلے گا۔ جیسے شیب سے انقلاب ابھرتا ہے۔

چاروں طرف نور ہی نور... دھیرے دھیرے بڑھ رہا ہے صبح سویر ہی ہے... یہ صبح ہے جب تک سورج نہیں نکلتا، زندگی کی سمت واضح نہیں ہوتی۔ لیکن صبح ہونے پر اتنا ضرور پتہ چل جاتا ہے۔ کہ سورج کہاں سے نکلے گا۔ وہ جگہ بھی سورج نکلنے سے پہلے نون کی طرح سُرخ ہوتی ہے پھر نون شعلے میں تبدیل ہو جاتا ہے۔ آخر میں روشنی ہی روشنی باقی رہ جاتی ہے اور سیاہ درختوں میں سے روشنی چھین کر آنے لگتی ہے اور کالی کالی دھرتی سے سبز کھیتوں کا روپ اختیار کرنے لگتی ہے وہاں گھروں سے نکلنے لگتا ہے۔ اور ریل کی کھڑکی پر بارش کی سوئی ہوئی بوندوں میں قوسِ قزح کے رنگ جاگنے لگتے ہیں۔ گھاس پر ظہنم چکنے لگتی ہے۔ اور دُور دُور تک پہنچنے پر پھیلانے والے ہوائوں کے دوش پر سورج کے استقبال کو جاتے ہیں مونا! میں نے طے کر لیا ہے کہ میں مڑوں گا نہیں، تمہیں بھی لوں گا۔ میں تمہاری بودی اور کمزور محبت کا جواب ایک بہت بڑی اور قوی تر محبت سے دوں گا۔  
 مونا! میں پُونا نہیں جاؤں گا۔ میں لینڈ بن جاؤں گا اور مسلمانوں کے پیچھے سے اُس صبح کا انتظار کروں گا۔ جب تم میرے دیس کے لوگوں کے ساتھ پھیلا ہوئے سورج کے استقبال کو جاؤ گی۔

## اوپے

جگمومہن پچیس سال کے بعد پہلنگام واپس آیا تھا۔ ان پچیس سالوں میں دُنیا کتنی بدل گئی تھی۔ وہ خود کتنا بدل گیا تھا۔ پہلے وہ دن میں صرف ایک بار شیو بناتا تھا۔ اب اُسے دو بار شید کرنے کی ضرورت محسوس ہوتی تھی۔ اپنے کپڑوں کے بارے میں وہ پہلے کتابے پر دانتا تھا۔ اُسے یاد ہے پہلی بار جب وہ پہلنگام آیا تھا۔ آج سے پچیس سال پہلے، تو صرف ایک قمیض اور پتلون میں گھوما کرتا تھا۔ اُس کی چوڑی پیشانی اور فراخ سینے کو دکھ کر عورتیں کیسے شرم سے گردن جھکا لیا کرتی تھیں اب وہ سینہ اندر دھنس چکا تھا۔ وہ گال چوک کر رکھتے تھے۔ اُس کی پیشانی پر کتنی ہی گہری سلوٹیں نمودار ہو چکی تھیں۔ اُسے اب اپنے پھر سے پھر سے

بالوں کی سفیدی کو چھپانے کے لئے خضاب کی ضرورت محسوس ہوتی تھی۔ اب وہ صرف قمیض اور تیلوں میں نہیں گھوم سکتا تھا۔ کوٹ، پتلون، واسکٹ اور ٹائیٹنگا کے گھومتا تھا۔ تاکہ کوئی اُس کے متعدد اور متعدد امراض کے شکار تبسم کی ہدفمانی سے آگاہ نہ ہو سکے پچیس سال پہلے اُس کے تبسم سے صحت، جوانی اور تندرستی کی ہبک آتی تھی۔ اب اُسے خوشبوؤں کا سہارا لینا پڑتا تھا۔ وہ خود کتنا بوڑھا ہو گیا تھا۔ لیکن یہ پہلے کتنا جوان تھا۔ اتنا ہی حسین اور خوبرود، جتنا آج سے پچیس سال پہلے اُس نے دیکھا تھا۔

اُسی پہلے گام کی خوبصورت دادی تھی۔ وہی اُس کا سیلاب صفت لدر کا دیر یا تھا اُس کا چمکتا، حوٹا شفاف پانی جگہ جگہ سے کیسا نیلا تھا۔ جیسے کسی نے اُس میں آسمان گھول دیا ہو۔ جگہ جگہ پر کیسا گہرا سبز ہو جاتا تھا۔ جیسے چیر کے جھبڑوں نے اپنا سارا رس اُس میں اتار دیا ہو۔ جگہ جگہ پر کیسے اُس کی لہریں کسی بھونٹے، پیاسے، البیلے سے سبز کافی میں ملبوس پتھر کے گرد گھومتی تھیں۔ جیسے گویاں کھٹک ناچ میں کوشن کے گرد ناچتی ہیں۔ مشرقی پہاڑوں پر دیودار اور بیٹھ کے ادبچھے اور پچھے درخت اپنی آنکھوں میں صدیوں کا دقار لئے سورج کی طرف تک رہے تھے۔ اور ان کی پھیلی ہوئی سبز بانہوں نے جنگل میں چاروں طرف سے روشنی کو اپنی آغوش میں لے لیا تھا۔ سورج کی کرنیں دُور اُدپر سے آئی تھیں۔ اور اب بیٹھ، دیودار اور چیل کے درختوں کے پھتاروں میں گھر کی عورتوں کی طرح کام کر رہی تھیں۔ ہر پتہ کرن کا گھر تھا۔ روشنی نے سایا بنایا تھا۔ جنگل میں چاروں طرف خاموشی تھی اور چاروں طرف سایہ تھا۔ صرف کہیں کہیں پر گھنے جنگلوں میں جہاں آسمان نظر آتا وہاں سے سورج کی

لاکھوں کرنیں و رفتوں سے بیچ کر یوں زمین کی طرف بھاگیں جیسے روشنی کا ایشوار  
 گہر رہا جو۔ آہ! یہ پہلے کام کتنا خوبصورت ہے۔ سبز سبز ہی غنڈوگی میں پڑا ہوا۔  
 خواب آگیاں۔ ہر لمحہ ہنستے کے پھولوں کی طرح ہلستا ہوا۔ ہر سانس محبوب کے  
 لمس کی طرح ہلکتا ہوا۔ یہ تو میرا وہی پڑا نا پچیس برس پہلے والا اور حسین اور دلکش  
 پہلے کام ہے۔ ان پچیس سالوں میں دنیا کتنی بدل گئی ہے۔ وہ خود کتنا بدل گیا  
 ہے۔ لیکن یہ پہلے کام نہیں بدلا۔ وہی اس کا حسن ہے، وہی اس کی دلربائی ہے  
 وہی اس کی دلکشی اور دلآویزی اور کج ادائیگی ہے۔ جگ موہن نے سوچا یہ کتنا اچھا  
 ہے کہ انسان بدل جاتا ہے لیکن پہلے کام نہیں بدلتا۔ اپنی خوبصورتی سموئے اسی  
 طرح قائم و دائم رہتا ہے!

جگ موہن نے اپنے ذہن کے اتق پر سے پچھلے پچیس سالوں کی یادوں پر  
 ایک نگاہ ڈالی اور اس کی نظر کے سامنے پہلی جنگِ عظیم اور دوسری جنگ کی قبریں  
 اور صلیبیں ابھرتی چلی آئیں۔ ان قبروں کے پس منظر میں اس کے کارخانوں کی چیمینیاں  
 دھواں اٹھل رہی تھیں۔ پہلے کپڑے کی ایک مل تھی۔ پہلی جنگِ عظیم میں دو سو بیس  
 دوسری جنگِ عظیم میں چار سو بیس۔ کتنی لاکھوں قبروں کے بعد کارخانے کی ایک چیمنی  
 بنتی ہے۔ اُسے اپنا یورپ کا سفر یاد آیا۔ پیرس کے قحبہ خانے، روم کی گلیوں  
 میں گھومتی ہوئی وہ لاطینی حسینائیں، برلن کے اس ریستوران میں ہر میز پر ایک  
 ٹیلیفون، ہر ٹیلیفون کا کنکشن ایک طوائف سے۔ ٹیلیفون کیجئے لڑکی بلا لیجئے۔  
 جگ موہن نے ساری دنیا دیکھی تھی۔ شنگھائی کے کابے، ریڈیو سمیٹر اور بونس  
 ایئر کے بونے وادیوں میں ناریل کی طرح لانی اور مکتی ہوئی ایسی نئی گیتوں کی طرح

ہیجان افروز خورتیں، عورتیں، عمدہ شراب، خوبصورت رقص ادا اور پہ ناریل کے پیر  
 پر چاند کسی موڑی حسینہ کے بالوں میں نسیلا کی طرح دکھا ہوا۔ ہائے یہ دنیا کتنی حسین  
 تھی۔ دن چھپیں سالوں میں جگ موہن نے جی بھر کے عیش کئے تھے۔ دل کھول کے  
 اپنا جسم اور اپنا روپیہ خریدا کیا تھا۔ یہ ٹھیک ہے۔ اُس کا روپیہ گھسا نہ تھا۔ لیکن  
 اُس کا جسم گھس گیا تھا۔ اُس نے بڑھتی ہوئی مزدوری اور بڑھتے ہوئے انکم ٹیکس  
 کے باوجود ہزار بے ایمانوں سے اپنے بینک بیلنس کو برقرار رکھا تھا۔ کبھی چھانٹی  
 سے کبھی کٹوتی سے کبھی حساب کتاب کی تیرا پھیری سے متعور بے ایمانوں  
 سے اُس نے اپنے روپے کو گھسنے نہ دیا تھا۔ لیکن اب اُس کا جسم گھس چکا تھا۔ اور  
 اب وہ اُسے بھی الجھنوں سے، ٹانگ کی گولیوں سے اور ہزار طرح کی مہنڈوں  
 کوششوں سے برقرار رکھنے کی کوشش میں تھا۔ یہ کوششیں بھی اُس کے جسم سے ایک  
 طرح بے ایمانی سے کم نہ تھیں۔ اُسے اس کا احساس تھا۔ کہ ہر ہیجان آفریں دوا  
 اُس کی طاقت کو بالآخر کم کرتی ہے جیسے مزدوروں سے ہر طرح کی بے ایمانی بالآخر  
 اُسکی طاقت کو ختم کرتی ہے۔ لیکن جب تک وہ جیتتا ہے وہ کیوں اپنے روپے سے  
 اور اس جسم سے جی بھر کے لذت حاصل نہ کرے، مرنے کے بعد جنت تو صرف  
 غریبوں کو ملتی ہے۔

جگ موہن اُسٹھ کھڑا ہوا۔ جس کہنہ دیو دار کے تنے سے وہ ٹیک لگائے بیٹھا تھا۔  
 اُس کا سہارا لے کر اُسٹھ کھڑا ہوا۔ کیونکہ اُسے نیچے دھلوان کی مرنگ پر چلتی ہوئی  
 پھیلوں کی ٹوکری اٹھائے ایک کشمیری حسینہ نظر آرہی تھی۔ اُس نے دنیا میں ہر طرح  
 کی خوبصورت عورت دیکھی تھی۔ لاطینی کواریٹز میں گویا سپید کواریٹز کے ترشہ ہوئے

شہنشاہ برناب سے جسم استنبول کے قہوہ خانوں میں ناجیتی ہوئی ترکی خوریں ہر نگاہ سے شمشین  
چھلکاتی ہوئی صندلیں پھیلوں میں ملبوس نیم عریاں ہوائیں ود شیرا میں اپنے رنگ اور  
خون میں دو بر اعظمیوں کی خوبصورتی سیٹھے، سیدپ کے موتی کی طرح حسین.... طرح طرح  
کی خوبصورتی اُس نے دیکھی تھی۔ لیکن کشمیری حسن کا جواب نہیں۔ ایسا حسن جو کنول کی طرح  
صلیح اور گلاب کی طرح سرخ ہو۔ جو چاندنی کی طرح شرمائے اور سورج کی کرنوں کی طرح  
مسکرائے کشمیر کی آنکھیں جو کبھی تو تھیل کی طرح خاموش، پُر سکون اور پُراسرار معلوم ہوں،  
اور کبھی بھرنے کی طرح کھل کھلا کر دل کا سارا راز کہہ دیں۔ کشمیر کا سینہ کبھی تو برف  
کی طرح ٹھنڈا اور خاموش جیسے معصیت اُسے چھو تک نہیں گئی اور کبھی یوں دکھتا ہوا شعلہ سا  
جیسے جنگل میں آگ لگ گئی ہو۔ اتنے نشیب و فراز کو سیٹھنے والا سن اُسے کشمیر کے سوا  
کہیں نہ تھا۔ اسی لئے تو پہلگام کی کشش اتنے سالوں بعد اُسے پھر کھینچ کے لے آئی تھی  
پھلوں کی ٹوکری اٹھائے ہوئے ڈھلوان رٹک پر سے گزرتی ہوئی کشمیری حسینہ کو  
کو دیکھ کر اُسے کج سے پچیس سال پہلے کا ایک واقعہ یاد آیا۔

ایک دن وہ پہلگام سے چند دن داڑی جانے والی رٹک پر ٹہل رہا تھا۔ ٹہلتا  
ٹہلتا دودھ نکل گیا۔ سر پہر کی دھوپ خوشگوار تھی۔ اور جب کبھی چلتے چلتے دھوپ کی  
تمازت سے اُس کے گال تھمتا اُٹھتے تو ہوا کے بر نیلے تھیلے اُس کے گالوں سے مس  
ہو کے گرمی کو یوں اڑالے جاتے جیسے مصدقہ کا برش تقویٰ سے نایڈ رنگ کو غائب کر  
دیتا ہے۔ وہ آہستہ آہستہ ایک گیت گنگنانے لگا۔ یکا یک یہاں سے اُسے  
ایک لڑکی نظر آئی۔ جو پھلوں کی ٹوکری سر پہر رکھے پہلگام کی طرف جا رہی تھی۔ لڑکی  
اُس کے قریب آ کے مسکرائی۔ وہ بھی مسکرایا۔ لڑکی نے پھلوں کی ٹوکری قبکائی،

وہ بھی تھکا۔

”خوبانیاں ملتی ہیں؟ اُس نے پوچھا۔  
”دیکھ لو!“

وہ اُس لڑکی کی گہری آنکھوں میں کھو گیا۔

لڑکی نے ایک خوبانی ٹوکری میں سے اٹھا کر اُسے دکھاتے ہوئے کہا۔  
”بالکل سچی ہوئی اور تیار ہیں۔ ان کی رنگت دیکھو، سنہری، بے داغ،  
وہ اُس لڑکی کے ہاتھوں کی گلابی بے داغ جلد کی نرمی پر غور کرنے لگا۔

”بہت سستی ہیں۔ دور پہلے کی ٹوکری ہے۔ ٹوکری سے لو۔“

اُس نے اپنی حویلی سے لہسی رومال نکالا۔ اُسے رُسے زمین پر پھیلا دیا۔ اُس  
میں چُن کر دو درجن کے قریب خوبانیاں رکھیں۔ لڑکی کو اُٹھانے دیئے۔ لڑکی نے  
ہیرت اور مسرت سے اُس کی طرف دیکھ کر کہا: ”اٹھ آنے تو بہت زیادہ ہیں  
— اور لے لو۔“ اُس نے خوبانیوں کی طرف اشارہ کر کے کہا۔

”پھر لے لیں گے... تم کہاں رہتی ہو؟“

لڑکی نے بیچھے کی طرف اشارہ کر کے کہا: ”مڑک کے اُس موڑ کے اوپر میرا  
گھر ہے۔ یہ خوبانیاں ہمارے گھر کے پیڑوں کی ہیں۔ ہمارے ہاں خوبانیوں کے چار پیڑ ہیں  
”کبھی ہم تمہارے گھر آئیں گے، اپنے سامنے پیڑوں پر سے خوبانیاں اتر داکے کھائیں گے۔“  
”آئیے! لڑکی کیلکھلا کے ہنس پڑی۔

لڑکی ٹوکری اُٹھانے کو بھتی کہ جگ موہن نے ہاتھ بڑھا کر ٹوکری اُس کے سر پر رکھ

دی، دونوں کے ہاتھ ایک دوسرے سے مس ہوئے۔ اُس ایک لمحے کے لمس میں  
صدیوں کی جوانی گنگنا اٹھی۔ جب سے دنیا بنی تھی۔ جب سے شعلہ بھڑکا تھا۔

جب سے دل دھڑکا تھا۔ جب سے اُٹھوٹکا تھا۔ کتنے ہی لاکھوں کروڑوں برس کی تخلیق اُس ایک لمحے میں اکڑ کر ٹپ کے بے قرار ہو گئی، جگ موہن کی سانس زور زور سے پھلنے لگی۔ لیکن اُس نے بہت ضبط سے کام لیا۔ اور گھوم کر آگے چلا گیا وہ چندن داڑھی کی طرف۔ وہ پہلگام کی طرف، اگلے موڑ پر جا کر اُس نے لڑکی کا گھر دیکھ لیا۔ خوبانی کے چار پیڑوں والا گھر، گھر کے ایک طرف چھوٹا سا ٹیلہ تھا۔ جس پر نرگس کے پھولوں کے تختے کے تختے کھلے ہوئے تھے۔ اب وہ یہ گھر کیسے معمولی سا دکھتا تھا۔

اس کے بعد وہ لڑکی اُسے کئی بار ملی۔ کئی بار اُس نے اُس سے خوبانیاں خریدیں لیکن ہر بار وہ اُس سے بہت کم خوبانیاں لیتا تھا اور پیسے زیادہ دیتا تھا۔ ایک بار اُس نے پہلگام کے بازار میں سے ایک خوبصورت کشمیری رومال خریدا۔ اُس میں کشمش، انروٹ، بادام، مکھن، ان کے اوپر دس روپے کا نوٹ رکھا اور رومال کو اچھی طرح سے بانڈھ کر اُس نے ایک ہاتھ کو اپنے ساتھ لیا۔ اور اُسے سڑک کے موڑ پر خوبانی کے چار پیڑوں والا دکھا کے کہا۔

”وہ لڑکی کسی کام کو جب بھی اِس گھر سے باہر نکلتی۔ یہ رومال اُس کے ہاتھ میں سے دینا۔ پھر وہ جو کچھ تم سے کہے، مجھے آکے بتا دینا۔“

اس کے بعد جگ موہن اپنے بیٹے کو نوٹ گیا اور ہاتھ کا انتظار کرنے لگا۔ بہت دیر کے بعد ہاتھ واپس آیا۔ وہ رئیس رومال اُس کے ہاتھ میں تھا۔ اور اُسی طرح بھرا ہوا تھا۔ جگ موہن کا دل دھک سے رہ گیا۔ ہاتھ زور سے اُسے جھلاتے ہوئے آ رہا تھا۔ اور وہ گیت گار ہا تھا۔ جس میں حسب خزاں آتی ہے تو چنار کے پتے خوب کے



کانوں میں چاندی کی بالیاں جھجک جھجک گئیں۔

”ہاں! وہ کمزور آداز میں بولی۔ اُس کے ساتھ سات، آٹھ سال کا ایک لڑکا بھی تھا۔ وہ اُسے کہنے لگی۔ ”صاحب کو ایک، اُوچے درے“  
 ”یہ تمہارا لڑکا ہے؟“

”ہاں!“ عورت کا ہاتھ بے اختیار لڑکے کے سر پر گیا۔

”اس کا نام کیا ہے؟“

”تادو!“ وہ بڑے فخر سے بولی۔

تادو جگ موہن کی طرف دیکھ کے بہت بے خوفی سے مسکرایا۔

جگ موہن نے ایک اُوچے چکٹا۔ پھر اُس نے اپنی جیب سے ایک ریشمی رد مال نکالا۔ اُس میں تھوڑے اُوچے لے لئے۔ ایک روپیہ عورت کو دیا۔ آٹھ آنے بچے کو۔  
 ”یہ کس لئے؟“

”بچے ہے۔ مٹھائی کھائے گا۔“

”ہاں!“ تادو نے کہا۔ ”مٹھائی کھاؤں گا، اور اُس نے اٹھنی جیب میں ڈال

لی۔

سہری بالوں کا ایک پٹھا اڑ کر عورت کے رخسار پر آ رہا۔ اُس نے اپنے بالوں کی لٹک کو پیچھے گھماتے ہوئے کہا۔

”ذرا یہ ٹوکری اٹھو اور صاحب!“

جگ موہن کے ہاتھ اُس عورت کے ہاتھ سے ملے، اور جگ موہن کو کج سے پچیس برس پہلے کا خوبانی کے چار پیڑوں والا گھریا دیا۔ لیکن اِس یاد کے باوجود

اس کی رنگوں میں وہ گرمی، وہ گیت، وہ ارتعاش، یہ پڑا نہ ہوا جو آج سے پچیس برس پہلے اُس کی رنگوں میں تھنبھنایا تھا۔ اُس لمس اور اِس لمس کے بیچ میں سینکڑوں عورتوں کی انگلیاں کھڑی تھیں۔ جو اپنے ہاتھوں میں پاؤں ڈال ڈال کر، سر، ذرا، ایک اور دینار لئے غلاموں کی منڈی میں اپنا سب کچھ بیچ رہی تھیں۔ بھاؤ تاؤ کر رہی تھیں۔ اور بھاؤ تاؤ سب کچھ ہونے کے بعد بھاؤ تاؤ ہی رہتا ہے۔ گیت کبھی نہیں بن سکتا۔

جگ موہن نے تاہرا نہ انداز میں اُس عورت کو سر سے پاؤں تک دیکھا۔ جانچا، تولہ سوچا، یہ کتنے میں کپے گی؟ پچھ وہ دھیرے سے مسکرایا اور آلوچے کھاتا ہوا سرٹک پر چل دیا۔

وہ دھیرے دھیرے اُس عورت سے دُور لیکن اُس عورت کو نگاہ میں رکھے ہوئے چلتا رہا۔ کبھی کبھی وہ عورت بھی گھوم کر دیکھ لیتی کہ وہ اُس کا پیچھا کر رہا ہے لیکن کسی نے کسی سے کچھ نہیں کہا۔

شام ہوتے ہوتے وہ عورت اپنے مصری آلوچوں کی ٹوکر سی بیچ کر گھر لوٹ گئی لکڑی کے پل کے اُس پار گھائی پر ایک دلکش کینج میں گھرا ہوا لکڑی کے ناتراشیدہ کندھل کا بنا ہوا اُس کا چھوٹا سا گھر تھا۔ جس پر پھولوں کی بیلیں زمین سے اٹھ کر پھتت جگ چلی گئی تھیں۔

جگ موہن دیر تک اُن پھولوں کی طرف دیکھتا رہا۔ پھر لوٹ آیا۔ اُس کے بعد کئی بار جگ موہن کو وہ عورت ملی۔ کئی بار اُس نے اُس سے مصری آلوچہ خریدے۔ عورت کو آلوچوں کے دام دیئے۔ قادر کو مٹھائی کے لئے پیسے دیئے۔ تاہرنگسٹا موہن سے بہت ماٹوس ہو گیا تھا۔

ایک دن جگ موہن نے بازار سے ایک خوبصورت کشمیری رومال خریدا۔ اس میں کشمش، بادام اور اخروٹ رکھے۔ اُس کے اوپر دس روپے کا نوٹ رکھ دیا۔ اور رومال میں گرہ لگا کر اُسے قادر کے حوالے کر دیا۔ اور اُس سے کہا۔  
اپنی ماں کو دے دینا اور جو بات وہ کہے وہ مجھے میرے خیمے میں آکے بتا دینا۔  
قادر نے مسکاکر کہا۔ ”بہت اچھا!“



سورج لڑکے اُس پار پہاڑوں میں غروب ہو رہا تھا۔ جب قادر واپس آیا تو اُس کے خیمے میں پہنچا۔ اتنے میں جگ موہن نے شیو بنالی تھی۔ اپنے جسم میں خوشبو لگالی تھی۔ اپنی ہانہ پر خود ہی ایک انگکشی لے لیا تھا۔ اور اپنی طرف سے ہانکل تیار ہو کے خوش خوش بیٹھا تھا۔

قادر رومال کو دکھلاتے ہوئے آ رہا تھا۔ رومال بھرا ہوا تھا۔  
جگ موہن کی نگاہوں میں پھول ہی پھول کھلتے گئے۔ اُسے ایسا معلوم ہوا جیسے کشمیر کی دلہن اپنی سبکدوش رنگین آنکھوں سے شرمناک اُس کی طرف دیکھ رہی ہے۔ قادر نے خیمے کے اندر آکے بھرا ہوا رومال جگ موہن کے سامنے رکھ دیا۔  
جگ موہن نے کانپتے ہوئے ہاتھوں سے رومال کھولا۔

رومال میں کشمش نہ تھی۔ اخروٹ بھی نہیں تھے۔ بادام بھی نہیں تھے۔ ایک۔  
پہٹا پرانا لکھا ہوا جوتا تھا۔ جس میں اُس کا دل روپے کا نوٹ رکھا تھا۔ جگ موہن کو ایسا محسوس ہوا جیسے کسی نے وہ پہٹا ہوا جوتا کھینچ کر اُس کے منہ پر مارا ہو  
غصے سے اُس کے گال تپتا گئے۔

اُس نے جھنجھارا کے قادر سے پوچھا —

یہ کیا ہے؟

جواب میں قادر مسکرایا۔ پھر ذرا سا ہنسا، پھر سے ہنسا، پھر بھاگتا ہوا اور  
ہنستا ہوا ڈھلوان سے نیچے دوڑتا گیا۔ دُور تک جاگ مہین کے کانوں میں اُس

کی ہنسی کی آواز آتی رہی —

نئے کشمیر کی ہنسی — !!



# کتاب کا کفن

کردار

- مہنت جی \_\_\_\_\_ مہنت مہنت اینڈ مکنی جکیلا اینڈ پبلشر کے پردپرائٹز  
 تولارام آد آد \_\_\_\_\_ ٹائٹلڈ  
 دین دیال تیماری \_\_\_\_\_ اردو زبان کا افسانہ نگار  
 آتمارام کھنکر \_\_\_\_\_ ہندی زبان کا افسانہ نگار  
 اصغر اڑم ٹانڈوی }  
 بیدل جمن جمن جھانوی }  
 اچلا کماری \_\_\_\_\_ میونسپل سکولوں کی ایک انسپکٹرس  
 کمال الدین \_\_\_\_\_ ایک پبلشر  
 ایک امیر لڑکا — ایک امیر لڑکی — گاہک اچراسی وغیرہ

## منظر

سب پردہ اٹھتا ہے تو ہنہ جی کی دوکان کتابوں سے سچی ہوئی دکھائی دیتی ہے دوکان کے ادیر انگریزی میں ایک لورڈ ہے جس پر جلی حرف میں لکھا ہے مہنت ہنہ اینڈ کمپنی بگ سیلز اینڈ پبلشرز۔ دوکان کے اندر وسط میں مرکز سے لے کر بائیں دنگ تک لکڑی کا ایک کونٹر ہے۔ جس پر کتابیں بے ترتیبی سے رکھی ہیں۔ مرکز سے دائیں طرف کی دنگ تک دو میزیں رکھی ہیں۔ مرکزی میز ہنہ جی کی ہے اس پر ٹیلیفون رکھا ہے۔ میز کے پیچھے ایک گھومنے والی کرسی ہے۔ یہ دوکان کے مالک ہنہ جی کی کرسی ہے۔ اس سے ذرا فاصلے پر دوسری میز ہے۔ جس پر ٹائپ رائٹر رکھا ہے۔ یہ میز دائیں دنگ تک جاتی ہے۔ ان دونوں میزوں کے پیچھے اور لکڑی کے کونٹر کے پیچھے دیواروں پر تینوں طرف کتابیں چھت تک لکڑی کے رکیو اور شیٹے کی الماریوں میں بٹنی ہیں۔ کئی جگہ کتابیں کونوں میں بندھی رکھی ہیں۔ بائیں دنگ کی جانب شیٹے کی ایک عمدہ الماری ہے۔ اس میں رنگارنگ کے قلم دوات، کاغذ، سنسپلین اور سٹیشنری کا مختلف سامان رکھا ہے۔ بائیں دنگ کی طرف سے دوکان کے اندر داخل ہونے والے کو لکڑی کے کونٹر تک جانے کے لئے اس شیٹے کی الماری کے گرد گھوم کر جانا پڑتا ہے۔ پردہ اٹھتا ہے۔ تو ہنہ جی دے موچھوں والے ادھیڑ عمر کے، سالوے رنگ کے، ضرب اندام، اپنی کرسی سے میز پر تھکتے ہوئے ایک چیک پر دستخط کرنے لگتے ہیں۔ دائیں طرف کی میز پر تو لارا رام آوارہ ٹائپسٹ کچھ ٹائپ کر رہا ہے۔ تو لارا رام آوارہ ایک ڈبلا پتلا درمیانے قد کا آدمی ہے۔ سر پر پنجابی وضع کی ٹھنی ہوئی پکڑی باندھے ہوئے ہے۔

مہتر جی (چیک پر دستخط کرتے ہوئے) 'تولارام!'  
 تولارام (ٹائپ کرتے ہوئے ہاتھ روک کر) 'جی!'  
 مہتر - 'یہ پانچ سو روپے کا چیک جگ میر سپر شاد کاغذی کو دے آؤ۔'  
 تولارام - 'جی بہت اچھا۔ (کرسی پر سے اٹھنے لگتا ہے)  
 مہتر - 'دیکھنا وہ بنڈل باندھ لئے ہو لکھنؤ جائیں گے۔'  
 تولارام - 'جی۔'

مہتر - 'اچھا تو جانے سے پہلے یہ خط بھی ٹائپ کر کے رستے میں ڈالتے جاؤ۔'  
 تولارام - 'جی۔' (پھر بیٹھ جاتا ہے۔ اور شارٹ مینٹ پیڈ ہاتھ میں لے کے  
 سے جلدی جلدی لکھنے لگتا ہے)

مہتر - (خط لکھواتے ہوئے) 'مائی ڈیر شرماسی! آپ نے گرام سدھار لائبریریوں  
 کے سلسلے میں پانسو کتابوں کا جو آرڈر بھیجا ہے۔ اس کے لئے میں  
 آپ کا دھنیا دیکرتا ہوں، پچھلے مہینے میری بیوی کشمیر گئی تھی۔ بھابی  
 جی کیلئے پشمینے کا ایک بہت عمدہ شال لائی ہے۔ اسے بذریعہ ہوائی  
 جہاز ڈاک بیج دیا ہے۔ امید ہے بھابی جی کو یہ شال پسند آئیگا۔  
 میرے لائق کوئی اور خدمت

آپ کا مخلص

کرم چند مہتر

دیا کرشن شرماسیکر ٹری گرام سدھار لائبریری

نورپور دیش، سبھین

دو

مہنت۔ لکھ لیا؟

تو لارام۔ جی۔

مہنت۔ دوسرا لکھو۔

میسرز جن بک ڈپو، سبزی منڈی، امرتسر۔

ہمیں بہت افسوس ہے کہ ہم شری دین دیال تیواری جی کی نئی کتاب اُلٹے بانس بریلی پر پچیس فی صدی سے زیادہ کمیشن نہیں دے سکتے۔ شری دین دیال تیواری ہندوستان کے عظیم ترین افسانہ نگار اور ناول نگار ہیں۔ اور ہمیں ان کی ہر کتاب پر رائلٹی ایڈوانس ہی ادا کرنی پڑتی ہے۔ اس لئے دین دیال تیواری کی کسی کتاب پر پچیس فی صدی سے زیادہ کمیشن نہیں دیا جاسکتا... کیا لکھا؟

(یہاں پر تیواری جی اندر آتے ہیں)

تیواری۔ نئے مہنت جی! یہ ہمارا ذکر کس سلسلے میں ہو رہا ہے؟

مہنت (چونک کر)۔ آئیے آئیے تیواری جی، دیکھ لیجئے۔ کہاں کہاں ہم آپ کے لئے لڑائی کرتے پھرتے ہیں۔

تیواری۔ لڑائی؟ ہمارے لئے؟ وہ کیوں؟

مہنت۔ کسی سر پھرے نے آپ کی کتاب اُلٹے بانس بریلی پڑھ کر یہ خط لکھ دیا ہے تیواری۔ دکھائیے! (تیواری ہاتھ بڑھاتا ہے۔ مہنت خط پر سے لے جاتا ہے)

مہنت۔ کیا دکھاؤں خط کیا ہے۔ گالیاں کا پلندہ ہے۔

تیواری۔ کیوں؟ گالیاں کیوں دے رہے ہیں آپ؟

مہنت۔ بس آپ کی نئی کہانیاں دماغ پسند نہیں آئیں؟

تیواری۔ کیوں جی۔ کیا میرے دوست کا چاچا پسند نہیں آئی؟

مہنتہ۔ ”جی نہیں۔ اس پر تو سب سے زیادہ گالیاں پڑی ہیں۔ آپ کو وہ لکھتا ہے نہ اس میں سسٹائل ہے نہ زبان، نہ ندرت، نہ فکر، نہ پلاٹ، کہانی کیا ہے، لا یعنی دلاطائل دلائل کا انبار ہے۔ یہ کہانی لکھنے کے بجائے مصنف اگر اگر بھنی ہوئی مونگ پھلی بیچتا تو بہتر ہوتا۔“

تیواری۔ ”بکو اس کرتا ہے۔ دکھاؤ تو یہ خط۔“

مہنتہ۔ ”جانے دیجئے۔ کیا کریں گے یہ خط پڑھ کے دھڑکاڑتے ہوئے (موڈ خراب ہو جائے گا۔“

(چٹانچوں کی خاموشی)

مہنتہ۔ تم جاؤ تو لارام وہ کاغذی والا کام کر کے آؤ۔ یہ خط بعد میں بھیج دینا۔  
(تولارام جاتا ہے)

(چھپر چند لمحوں کی خاموشی دین دیال تیواری خاموش بیٹھا ہے۔ خاموش اور اداس)

مہنتہ۔ ”تیواری جی، میں نے اس گالیاں دینے والے کو وہ منہ توڑ جواب دیا ہے کہ وہ بھی کیا یاد کرے گا۔ دیکھئے ہم تو یہاں بھی ہو آپ کا پروپینڈ کرنے سے نہیں چوکتے مگر...“

تیواری۔ ”مگر کیا؟“

مہنتہ۔ ”کچھ نہیں۔ کہہ دلوں گا تو آپ نفا ہو جائیں گے۔“

تیواری۔ ”نہیں نہیں۔ کیسے؟“

مہنتہ۔ ”ہاں دراصل یہ ہے کہ آپ کا سسٹائل واقعی کمزور ہو رہا ہے۔ پہلے

## دالی بات

اب نہیں رہی۔ وہ سحر بیان، وہ خوبصورتی، وہ ادائے دلکش و دلپذیر کیا  
 ہوئی؟

تیواری۔ (افسردہ ہو کر) "بس بس مہنت جی۔ زیادہ مت کہئے۔ تجھے خود اس کا  
 کچھ کچھ احساس ہوتا جا رہا ہے۔ دراصل جن دنوں میں نے یہ کتاب لکھی تھی اس  
 بریلی "کھنٹی تھی۔ میری بیوی سخت بیمار تھی۔ اور میں بہت سخت مالی مشکلات  
 میں..."

مہنت۔ "مگر کتنی بھی مالی مشکلات کیوں نہ ہوں تیواری جی آرٹ پر اُن کا اثر نہیں  
 پڑنا چاہئے زندگی قلیل ہے مگر آرٹ طویل ہے زندگی غیر ابدی ہے مگر  
 آرٹ لازمال ہے"

تیواری۔ "جی ہاں، وہ تو صحیح ہے مگر مہنت جی میں اس وقت آپ سے..."  
 مہنت۔ (بات کاٹ کر) "مالی مشکلات کتنی بھی کیوں نہ ہوں۔ اُن کا آدمی کے کام پر  
 بڑا اثر نہیں پڑنا چاہئے مجھے دیکھئے بال بال قرض میں بندھا ہے۔ ایک  
 ایک پیسے کو ترس رہا ہوں۔ باپ، دادا کی جتنی کمائی تھی۔ کتابوں میں بھونک  
 دی۔ آپ لوگوں کی کتابیں چھاپیں اور انہیں الماریوں میں سجادیا۔"

تیواری۔ "جی ہاں وہ تو صحیح ہے مگر مہنت جی میں اس وقت آپ سے ایک ضرورت..."  
 مہنت۔ (بات کاٹ کر) ضرورت ایجاد کی ماں ہے۔ جانے کس مسخرے نے کتابوں  
 کی ضرورت کو ایجاد کیا۔ میں اس وقت اگر مچھلی بیچنے کا بیوپار کرتا تو مزے  
 میں رہتا۔ اسی ہزار کی کتابیں اس وقت دکان میں پڑی ہیں۔ مگر پڑے

پڑے ان کو دیکھ چاٹ جائے گی۔ اور کوئی گاہک نہیں آئیگا۔ جانتے ہیں۔ اٹھے  
 بانس بریلی کی اب تک کتنی جلدیں بکی ہیں؟  
 تیوار۔ (انکار میں سر ہلاتا ہے)

ہنہ۔ ”پانچ!“

تیواری۔ (حیرت سے) ”صرف پانچ!“

ہنہ۔ ”جی ہاں صرف پانچ چھ مہینوں میں صرف پانچ جلدیں بکی ہیں۔“  
 گپتا جی۔ (اندرا آتے ہوئے) ”اٹھے بانس بریلی کی بیس جلدیں جلدی سے باندھ  
 دیجئے ہنہ جی۔“

ہنہ۔ (گھبرا کر اور چونکا ہو کر گپتا جی کی طرف دیکھنے لگتا ہے۔ اور کسیا نی سنس سنس  
 کر کہتا ہے) ”آئیے، گپتا جی بیٹھے۔“

گپتا۔ ”نہیں، میں اس دفت نہیں بیٹھوں گا۔ گاہک دکان پر کھڑا ہے۔ (ہنہ  
 اٹھ کر ریک سے کتابیں نکال کر کونٹر پر رکھتا ہے)۔  
 گپتا۔ ”کتاب کیسی جا رہی ہے؟“

ہنہ۔ ”اچھی جا رہی ہے اگلے ماہ نیا ایڈیشن چھاپ رہا ہوں۔“  
 گپتا۔ ”مزے ہیں تمہارے ہنہ جی!“

(گپتا پلٹا جاتا ہے۔ ہنہ جاتے جاتے اُس سے کہتا ہے)

ہنہ۔ ”آپ کی عنایت ہے۔۔۔ (تیواری سے) دیکھ لیا۔ آپ کی عزت رکھنے  
 کے لئے میں کیا جھوٹ بولنا پڑتا ہے (دلہنہ یہ سنسی سے) کتاب کا نیا ایڈیشن  
 چھاپ رہا ہوں۔۔۔۔۔ یہاں یہ خان ہے کہ چھ مہینوں میں یہ پہلا آرڈر

آرہا ہے میں کتابوں کا۔ وہ بھی کسی دوسرے کا نہیں کیا بچا، چالیس فیصدی کمیشن تو یہ کمبخت گپتا لے گیا۔ پینتیس فیصدی کتاب کی لاکٹ کھاگئی، باقی کتنے بچے پچیس فیصدی، اس میں سے پندرہ فی صدی رائٹس تم لے گئے باقی بچے دس۔ اب دس کا حساب کرو۔ اس میں ڈاک کا خرچ ہے۔ ملازموں کی تنخواہ ہے۔ دکان کا کرایہ ہے اور گودام کی انشورنس ہے، بننے کا سٹمڈ ہے۔ یہ سب سے کے میرے لئے اس میں کیا بچتا ہے؟ بیگن؟

تیواری: "تو آپ یہ کام ہی کیوں کرتے ہیں؟"  
 مہتہ: "اجی کون کمبخت یہ کام کرنا چاہتا ہے۔ مجھے اس اسی ہزار کے مال کے کوئی آج چالیس ہزار سے تو میں اسی دم کھڑا کھڑا دکان سے باہر بوجاؤں کیا سمجھتے ہیں آپ تیواری جی۔ یہ باہر جو میری موٹر کھڑی ہے کیا وہ ان کتابوں کی کمائی ہے؟ ہا ہا ہا۔ اجی صاحب دن بھر ادب کی خدمت کرتا ہوں۔ شام کو دکان بند کر کے انشورنس کرتا ہوں۔ اُس سے اپنے گھر کا خرچ اور اپنی گاڑی کا پٹرول چلاتا ہوں، مہتہ مہتہ اینڈ کمپنی بس نام ہی نام ہے۔ اندر سے مت پوچھئے کیا حال ہے؟"

ڈرگ کر: "ہاں آپ کیا کہہ رہے تھے؟"

تیواری: (دوڑا گھبرا کر) میں آپ سے کہنے آیا تھا کہ مجھے اس وقت ایک دس  
 آتمارام کھنڈر (داخل ہوتا ہے)

مہتہ:۔ (دوڑا بچ بدل کر) "آئیے آئیے۔ تشریف (تیواری سے) بھٹی آپ سے ملے۔ آپ میں شری آتمارام کھنڈر۔ ہندی کے سب سے بڑے

افسانہ نگار اور (تیواری کی طرف اشارہ کر کے) شری دین دیال تیواری  
اُردو کے سب سے بڑے افسانہ نگار ؎

شری دین دیال تیواری ؎ ”آپ کو کون نہیں جانتا ؎  
(ایک ساتھ)

شری، اتارام کھنگر ؎ ”آپ کو کون نہیں جانتا ؎

(دونوں ہاتھ ملا کر آمنے سامنے بیٹھ جاتے ہیں۔ ایک چپراسی آتا ہے ہتھ  
خط کی رسید دیتا ہے۔ تولارام آوارہ آکر میز پر بیٹھ جاتا ہے۔ خاموشی سے  
ٹائپ کرنے لگتا ہے)

(خاموشی کا وقفہ)

شری دین دیال تیواری ؎ ”آج کل آپ کیا لکھ رہے ہیں؟  
(ایک ساتھ)

شری اتارام کھنگر ؎ ”آج کل آپ کیا لکھ رہے ہیں؟

کھنگر ؎ ”میں ابھی آسام ہو کے آیا ہوں۔ ناگاقوم پر ایک انادل لکھ رہا ہوں ؎  
تیواری ؎ میری کتاب ”اٹھے بانس بے پٹی“ دوسرے ایڈیشن میں جا رہی ہے۔ اس  
کا جاپانی، روسی، فارسی اور گجراتی میں ترجمہ ہو چکا ہے ؎

کھنگر ؎ میری کتاب ”دیدی کے درپ“ بھی انگریزی، پرتگالی، آئس لینڈک  
اور چیک ....“

ہتھ۔ ”چونک کر“ ”چیک، چیک، چیک؟ کون سے چیک کی بات کر رہے ہیں کھنگر جی!  
آپ اپنی کتاب ”دیدی کے درپ“ کی ساری رائٹس لے چکے ہیں۔ اب میرے

پاس آپ کے لئے کوئی چیک نہیں ہے ؟  
 گھنگر (سنس کر) ” مہنتہ جی ! میں آپ کے بنک کے چیک کی بات نہیں کر رہا۔  
 میں تو چیک زبان کے ہاے میں گھنگر کر رہا ہوں۔ جس میں میری کتاب کا ترجمہ  
 ہو چکا ہے ؟“

مہنتہ۔ (د اطمینان سے) ” اوہ تو ٹھیک ہے ؟“

دانتے میں بیدل اور اصغر دونوں جوان شاعر بوسیدہ اچکنیں پہنے، لانسے بال  
 بھرائے، دائیں ونگ سے داخل ہو کر ایک دوسرے کو خاموشی سے پہلے آپ  
 کا اشارہ کرنے لگتے ہیں،

دو شاعروں کو داخل ہوتے دیکھ کر مہنتہ

خوشی سے چلا کر کہتا ہے

مہنتہ (دکری سے اٹھ کر) ” ارے آج تو بڑے بڑے لوگ آرہے ہیں۔ آئیے آئیے  
 تشریف لائیے۔ اصغر صاحب، بیدل صاحب — اندر تشریف لائیے نا۔“

اصغر۔ (جھک کر) ” آداب عرض کرتا ہوں ؟“

بیدل۔ (اصغر سے زیادہ جھک کر) آداب عرض کرتا ہوں ؟“

مہنتہ۔ (دکری پیش کرتے ہوئے) ” یہاں تشریف رکھیے۔ آپ کے لیے چائے منگواؤں

تو لارا رام چائے کی ایک ٹرے کا آرڈر دے کے آؤ۔ جلدی سے ؟“

تو لارا رام دائیں ونگ سے ہاتا ہے۔ اور اس کے جانے کے فوراً بعد بائیں

ونگ سے بس اچھا کماری سکول انسپکٹرس ایک باوردی چیرپامی کیساتھ

داخل ہوتی ہے۔ مہنتہ بیک ایک کرسی سے اچھل کر بہت تیزی سے ونگ

کی جانب بڑھ کے سکول اسپیکر س کا استقبال کرتا ہے۔  
 مہنتہ: آئیے آئیے۔ اے آپ خود کیسے تشریف لے آئیں؟ میں تو یہ دونوں ہنڈل آپ کے  
 گھر بھیجنے والا تھا۔ بالکل تیار کر کے رکھے تھے۔ یہ لیجئے (ایک ہنڈل اٹھا کے کونٹر پر  
 رکھتا ہے) یہ کتابیں ہیں۔ یہ کاپیوں کا ہنڈل ہے۔  
 (چپڑا اسی ہنڈل اٹھاتا ہے)

مہنتہ: آپ نے خواہ مخواہ آنے کی تکلیف کی۔ میں تو صبح رہا تھا۔ مگر وہ میرا شاپ  
 اسٹنٹ ایک ماہ کی چھٹی لے کر چلا گیا ہے۔  
 (تو لارام انڈر آ کے خاموشی سے اپنی میز پر کام کرنے لگتا ہے)  
 اچلا کمار سی، مہنتہ میں تو ادھر سے گزر رہی تھی۔ سوچا آپ سے ملتی جاؤں (گہری نظر  
 سے مہنتہ کی طرف دیکھ کر) وہ ————— میں نے کہہ دیا تھا ان سے ...  
 وہ ————— ہو جائے گا۔ (مسکرا کر سر ہلاتی ہے)

مہنتہ: مہر اکرم کیا آپ نے (چپڑا سے) بھی یہ ہنڈل بھی لے لو؟  
 اچلا: "اس میں کیا ہے؟"

مہنتہ: "جی، پچھلے ماہ میری بیوی کشمیر گئی تھی۔ آپ کے لئے پشینے کا شال لائی ہے۔  
 مجھ سے کہنے لگی میں تو یہ بہن جی کے لئے لائی ہوں۔ میں خود ان کے پاس لے  
 کے جاؤں گی۔ آج دوپہر میں وہ خود آنے والی تھیں یہ شال لے کر۔"  
 اچلا: بہت بہت دھننیہ باد۔ آج تو میں بل نہیں سکوں گی۔ معاف سے پر جانا ہے۔  
 مہنتہ: کوئی بات نہیں۔ وہ ٹیلیفون کر کے آپ سے وقت لے لیں گی۔

(اچلا کمار سی اومیڈیا کی طرف دیکھتی ہے۔ مہنتہ فوراً کہتا ہے)

مہنت۔ دادیوں کی طرف اشارہ کر کے ”آئیے۔ آپ کو اپنے دیش کے کچھ مہمان یکھکھو  
سے ملائیں۔ دیکھیے آپ میں اردد کے سب سے بڑے افسانہ نگار شری دین  
دیال تیواری۔ اور آپ ہندی کے سب سے بڑے افسانہ نگار شری آتمارام  
کھنکر۔ اور آپ جناب بیڈل اڑمڑٹا نڈوی ...“

اچلا۔ ”کیا؟“

بیڈل۔ ”خاکسار کو بیڈل اڑمڑٹا نڈوی کہتے ہیں، میں اڑمڑٹا نڈوے کا بیٹے والا ہوں۔  
ہمارے ہاں تخلص کے بعد شاعر لوگ اپنی سکونت کا پتہ بتاتے ہیں۔ جیسے دلی دکنی  
غالب دہلوی اور (جھک کر) خاکسار بیڈل اڑمڑٹا نڈوی ...“

اچلا۔ ”اوہ!“

مہنت۔ ”اور آپ جناب بیڈل اڑمڑٹا نڈوی ہندوستان کے سب سے بڑے  
شاعر اور آپ جناب اصغر جھن جھن بھانوی پاکستان کے سب سے بڑے  
شاعر ہیں۔“

(جناب اصغر جھن جھن بھانوی خاموشی سے آداب عرض کرنے کے لئے ہاتھ  
انٹاتے ہیں)

اچلا۔ (تولارام کی طرف دیکھ کے) ”اور آپ؟“

تولارام۔ ”خاکسار ہندوستان، پاکستان اور افغانستان کا سب سے بڑا نامپسٹ ہے۔  
مہنت۔ ”دکھیا نی سنسی سنس کر!“ ”جی آپ تو دکان پر کام کرتے ہیں۔ مگر ادیب نہیں  
ہیں ... (پچھ پٹ کر فوراً ہی) ”آپ ہیں مس اچلا کمار، ہمارے شہر کی  
میونسپل مدارس کی انسپکٹرس۔“

تیواری :- ”نستے!“

کھنگر :- ”نستے!“

بیدل اڑھڑٹا نڈوی :- ”آداب عرض کرتا ہوں“

اصغر بھن بھن بھانوی :- ”آداب عرض کرتا ہوں“

(اکی دوران میں چائے والا ٹرے لاکے میز پر رکھ کے چلا جاتا ہے)

مہتہ :- ”چائے پیجئے“

اچلا :- ”گھڑی دیکھ کر“ مجھے جانا ہے“

بیدل :- ”ارے ایک منٹ تو بیٹھے نا صاحب!“

اچلا :- ”مجھے ادیوں اور لکھکھوں سے مل کے بہت خوشی ہوتی ہے“

تیواری :- ”میں بھی بہت خوشی ہوتی ہے۔ خصوصاً میونسپل سکولوں کی انشپرسوں

سے مل کر۔۔۔“

اچلا :- ”کیوں یہ میونسپل سکول کی انشپرسوں کی خصوصیت ہے“

تیواری :- ”دیکھئے نامیرا مطلب ہے۔ میونسپل سکولوں میں بچے تعلیم پاتے ہیں اور

بچے قوم کا سرمایہ ہوتے ہیں۔ اس لئے جب آپ ایسی بستیاں معلم اخلاق

بنیں تو۔۔۔“

بیدل :- ”دبات کاٹ کر“ جی ہاں بجا فرمایا آپ نے۔ دراصل زندگی میں اخلاق

کی بہت بڑی اہمیت ہے۔ دیکھئے اسی اہمیت کو میں نے اپنے تازہ کلام

میں یوں ظاہر کیا ہے“

(جیب سے ایک پرزہ نکال کے پڑھنے لگتا ہے)

بیدل "عرض کیا ہے!"

(اچلا اپنی کرسی پر بے چین ہوتی ہے۔ مگر کچھ کہ نہیں سکتی۔ بیدل گلا صاف کر کے فوراً پڑھنے لگتے ہیں)

بیدل اڈم ٹاڈوسی

اخلاق

.....

(بیدل اڈم ٹاڈوسی کے کلام کے دوران میں مہرتہ جی چائے بنا کر باری باری پیش کرتے جاتے ہیں۔ بیدل اڈم ٹاڈوسی اپنا کلام سنا کر اور داد وصول کر کے وہ کاغذ کا پرزہ اپنے دونوں ہاتھوں پر رکھ کر اچلا کما رسی کے سامنے بڑھاتا ہے)

بیدل اڈم ٹاڈوسی "آپ کی نذر ہے"

اچلا۔ (کاغذ کا پرزہ لے کر) "شکریہ!"

(کاغذ کا پرزہ پرس میں ڈال کر اٹھنا چاہتی ہے کہ اصغر بول اٹھتے ہیں)

اصغر بھن بھن بھانوسی "یہ تو صحیح ہے کہ زندگی میں اخلاق کی بے حد ضرورت ہے"

بیدل "بے حد"

اصغر "مگر صرف عین اخلاق سے کام نہیں چل سکتا"

مہرتہ: "نہیں چل سکتا"

اصغر "اس کے لئے عین نظر بھی چاہیے"

کفنکر "چاہیے"

اصغر "اور عین نظر کے لئے یہ ضروری ہے کہ زندگی محبت سے عبارت ہو۔ چنانچہ

اسی خیال کو میں نے اپنے چند ناقص اشعار میں یوں ادا کیا ہے :  
 درعوب سے ایک پھپھڑا پرزہ نکال کر فوراً پڑھنے لگتا ہے۔ اچلا کماری بہت  
 بے چین دکھائی دیتی ہے۔ بیدل، تیواری اور کھنکر بھی پریشان نظر آتے ہیں  
 لیکن کچھ کر نہیں سکتے۔ کیونکہ اصغر جھن جھن جھانوسی نے پڑھنا شروع کر دیا ہے۔  
 غزل بہ عنوان محبت

.....

( اصغر جھن جھن جھانوسی اپنا کلام ختم کر کے اُس بوسیدہ پرزے کو لپیٹ  
 کر اپنے دونوں ہاتھوں پر رکھ کر اچلا کماری کے سامنے بڑھاتے ہیں۔ )

اصغر : آپ کی نذر ہے :

اچلا کماری : ”شکریرہ!“

دپرزہ پرس میں رکھتی ہے۔ اتنے میں شری آمارام کھنکر اچلا کماری کا ہاتھ پکڑ  
 کے کہتے ہیں :

کھنکر : ”جناب اصغر جھن جھن جھانوسی اور جناب بیدل اڑ مرڈا ناڈوسی نے جو فرمایا ہے  
 وہ اپنی جگہ بالکل ٹھیک ہے۔ صحیح ہے اور مناسب ہے مگر میں نے ان دونوں  
 حضرات کے خیالات کو ایک ہی انسانے میں سمو کر پیش کر دیا ہے۔ (جیسے  
 ایک کتابچے نکالتے ہوئے) یہ ایک چھوٹی سی سپینڈھ صفحے کی کہانی ہے۔ اس کا  
 عنوان ہے ”شتر مرغ کے انڈے“

اچلا : ”مگر...“

کھنکر : ”شتر مرغ نے اپنے پر پھڑپھڑائے...“

اچلا۔ میں۔۔۔۔۔

کھنگر۔ اور پنچے ریت میں گاڑ دیئے پھر اپنی لمبی ہتھو پھنی۔۔۔۔۔

اچلا۔ (بالکل بے چین ہو کر) دیکھیے!  
کھنگر۔ جس کے باریک ردیوں پر گھاس کے دو تنکے اٹھجے ہوئے تھے۔

صغیر۔ واہ واہ کیا جذبات نکاری سے کام لیا ہے۔  
کھنگر۔ اور ان دو تنکیوں کے درمیان شبنم کا ایک قطرہ صبح کے تارے کی طرح

رز رہا تھا۔۔۔۔۔

بیدل۔ شاعری ہے صاحب شاعری!

کھنگر۔ شتر مرغ نے اپنی لمبی ہتھو پھنی شتر مرغی کی طرف بڑھا کر چونچ کھول کر تئیں  
تئیں کرتے ہوئے۔۔۔۔۔

اچلا۔ (یکایک بہت بے چین ہو کر کرسی سے اٹھ جاتی ہے) "معاف فرمائیے  
مجھے دبہ ہو رہی ہے۔ بہت سے اسکولوں میں معائنے کے لئے جانا ہے۔

پھر کبھی سن لوں گی۔"

کھنگر۔ محترمہ یہ افسانہ تو لیتی جائیے۔ مہنت جی ذرا اپنا قلم دیکھیے گا۔

دکھنگر مہنت جی سے قلم لے کے اپنی کتاب پر دستخط کرنے لگتا ہے۔ اُسے دستخط  
کرتے دیکھ کر تیواری بھی کرسی سے اٹھ کر کونٹر پر پڑھی ہوئی اپنی کتاب اُلٹے  
بانس بریلی "اٹھا کر لاتا ہے۔ اور میز پر پڑے ہوئے قلم سے دستخط کرنے لگتا  
ہے۔ اتنے میں کھنگر جو دستخط کر چکا ہے۔ کتاب اچلا کمار کی نذر کرتا ہے۔

اچلا جانے لے لئے مڑتی ہے۔ کہ اُس کا سامنا تیواری سے ہوتا ہے۔ جو

اپنی کتاب آگے بڑھائے ہوئے ہے)  
 تیواری :- یہ بھی لیتی جائیے! (کتاب پیش کرتا ہے)  
 اچلا :- یہ کیا ہے؛ اٹھے بانس بریلی؟

تیواری :- یہ میری تین طویل مختصر کہانیوں کا مجموعہ ہے۔ پہلی کہانی کا عنوان ہے "اٹھے"  
 دوسری کا بانس تیسری بریلی تینوں کہانیاں ملا کر ایک مشہور ضرب المثل بن جاتی  
 ہے۔

اچلا :- اٹھے بانس بریلی! بہت خوب۔ شکریہ! تیواری جی۔ ایک دن میں مہتہ جی  
 کو ٹیلیفون کر کے آپ سب کو چائے پر بلواؤں گی۔ نئے!  
 (اچلا کماری جلدی سے چلی جاتی ہے۔ مہتہ بائیں دنگ تک اُس کے ساتھ  
 پیچھے پیچھے جاتا ہے۔ جب واپس آتا ہے تو اصغر اور میدل دونوں اپنی اپنی  
 کرسیوں سے اٹھ کھڑے ہوتے ہیں۔ اور جیب سے چند لفافے نکال کر کہتے ہیں)  
 اصغر :- مہتہ جی آپ ہمارے مشاعرے پر ضرور تشریف لائیے گا۔ دسب کو کارڈ بانٹتے  
 ہیں، حاجی ملک دین کی صدارت میں یہ مشاعرہ ہے۔

مہتہ :- کون حاجی ملک دین؟

"دہی جی۔ انجن ریڑھی فردشاں کے صدر جن کا گھوڑا پھلی ریس میں اول آیا ہے۔  
 اسی خوشی میں حاجی جی نے یہ مشاعرہ کیا ہے۔ دو ایک عمدہ فقیدے گھوڑے کی شان  
 میں کہے جائیں گے۔ باقی غزلیں ہوں گی۔ جناب مرغزار قرد لباغوی اور جناب نشتر  
 نئی دہلوی بھی تشریف لائے ہیں۔ ضرور آئے گا۔"

مہتہ :- ضرور آئیں گے صاحب!

بیدل - "ضرور!"

اصغر - "آداب عرض ہے"

بیدل - "آداب عرض ہے"

دونوں شاعر چلے جاتے ہیں۔ چند لمحوں کے لئے دکان میں سناٹا ہو جاتا ہے۔

دونوں افسانہ نگار آمنے سامنے کرسیوں پر بیٹھے ہوئے ایک دوسرے کا منہ

دیکھ رہے ہیں۔ مہتہ جی بظاہر دونوں سے بے نیار کونٹر پر کچھ کتا میں گن کر بندل بانڈھ

رہے ہیں۔

تیواری و دآہستہ سے کھنکر کے قریب جھک کر "آپ کو ان سے کچھ کہنا ہو تو بات کر لیجئے"

کھنکر - "نہیں پہلے آپ بات کر لیجئے"

تیواری - "میری بات تو ذرا لمبی ہوگی"

کھنکر - "تو میں پھر آ جاؤں گا۔ کل دل کسی وقت"

(کھنکر اٹھ کے جانے لگتا ہے)

مہتہ - "جا رہے ہیں"

کھنکر - "جی"

مہتہ - "کوئی خاص بات تھی؟"

کھنکر - "جی نہیں۔ یونہی درخندوں کو چلا آیا تھا"

مہتہ - "نہتے"

کھنکر - "نہتے"

دکھنکر چلا جاتا ہے۔ اُس کے جانے کے بعد تیواری مہتہ سے بات کرنے کے

لئے کونٹر کی طرف جاتا ہے۔ لیکن مہنت کتابیں اٹھائے کونٹر سے تو لارام کی طرف چلا جاتا ہے۔ تیواری پھر کونٹر سے واپس تو لارام کی میز کی طرف آتا ہے۔

مہنت - (تو لارام سے) یہ کتابیں نیشنل بک ایجنسی اُجین جائیں گی۔  
 (اتنا کہہ کر تیواری کی طرف نگاہ اٹھائے بغیر مہنت پھر کونٹر کی طرف جاتا ہے اور دوسرا بندل اٹھاتا ہے۔ تیواری پھر تو لارام کی میز سے کونٹر کی طرف بڑھتا ہے۔ لیکن اتنے میں مہنت دوسرا بندل اٹھائے ہوئے پھر کونٹر سے تو لارام کی میز کی طرف چلا آتا ہے۔ تیواری پھر کونٹر سے تو لارام کی میز کی طرف بڑھتا ہے)

مہنت: (تو لارام سے) یہ لمبھی کتاب گھر کو دی۔ پی کر دو...  
 (پھر کونٹر کی جانب مڑتا ہے۔ اب کے تیواری جلدی سے کونٹر پر اُس کے کوٹ کی آسنین پکڑ لیتا ہے۔ اور اُس کی طرف بہت ہی تلخیانہ انداز سے دیکھ کر کہتا ہے)

تیواری: مہنت جی! میری بیوی بہت سخت بیمار ہے مجھے دس روپے چاہئیں۔  
 مہنت: دس روپے؟ (ظن سے منہنی سنس کر) یہاں دس پیسے نہیں ہیں۔ دس پھوٹی کوڑیاں نہیں ہیں؟  
 تیواری: وہ بہت سخت بیمار ہے۔

مہنت: یہ کتابیں سکتی نہیں ہیں۔ پڑھا لکھا امیر طبقہ انگریزی کتابیں پڑھتا ہے۔ اپنے ملک کی زبان کی کتابیں نہیں خریدتا۔ جو عزیز پڑھے لکھے ہیں ان کے

پاس پیسے نہیں ہیں۔ پھر آپ کا سٹائل پہننے سے بہت کمزور ہو گیا ہے ۛ

تیواری ۛ میری بیوی بھی بہت کمزور ہو گئی ہے ۛ

مہنتہ: ۛ آپ کے قلم میں وہ طاقت وہ قوت نہیں رہی ۛ

تیواری: ” اُسے دودھ پچائے، روٹیاں اور مقوی غذا... ۛ

مہنتہ: ” وہ خوبصورت رنگینی کیا ہوئی۔ لوگ آپ کے نئے افسانوں میں اپنے پرانے

تیواری کو پہچان نہیں سکتے ۛ

تیواری: ” کسی نے اُس کے رخساروں کا سا رانگ چوس لیا ہے۔ مہنتہ جی! آپ اپنی

جھابی کو دیکھیں تو پہچان نہ سکیں گے ۛ

(کوئٹہ سے بندل اٹھا کر مہنتہ پھر واپس تو لارا رام کی طرف جاتا ہے اب کے

تیواری افسردہ اور مایوس دہلی کوئٹہ پر کھڑا رہتا ہے۔ مہنتہ تو لارا رام سے کان

میں کچھ کہہ کر پھر واپس آجاتا ہے۔ اور کوئٹہ پر پھر بندل بنا دھنے لگتا ہے)

مہنتہ: ۛ آپ کوئی اور کام کیوں نہیں کرتے؟ ہندوستان میں ادیب صرف ادب سے

اپنی روٹی نہیں کما سکتا ۛ

تیواری: ۛ آپ کپڑا بننے والے سے یہ کیوں نہیں کہتے کہ وہ سافٹ میں سٹار کا کام بھی

کریں۔ سٹار سے یہ کیوں توقع نہیں رکھتے کہ وہ ڈاکٹری بھی کرے۔ ڈاکٹر سے یہ کیوں

نہیں کہتے کہ وہ سبزی بھی بیچے۔ سبزی بیچنے والے سے اسکول کی انسپکٹری کرنے

کو کیوں نہیں کہتے۔ اسکول کے انسپکٹر کو گھاس کاٹنے کے لئے کیوں نہیں کہتے گھاس

کاٹنے والے کو کیوں آل انڈیا کرکٹ ٹیم کا کپتان نہیں بنا دیتے؟ اس ہندوستان میں

ہر پیشہ ور کو انس کے پیسے سے روٹی ملتی ہے۔ صرف ادیب کو اُس کے ادب سے

ردی نہیں بل سکتی ہے  
ہمتاً۔ "آپ تو خفا ہو گئے"

نیواری: "نہیں میں خفا نہیں ہوں۔ بتائیے میں کیا کام کروں۔ میں کام کرنے کیلئے آمادہ ہوں۔ آپ کا ملازم منشی لال جو اس کونٹر سپرکٹا میں بیچتا تھا۔ ایک ماہ سے چھٹی پر ہے۔ بتائیے کیا آپ مجھے اُس کی جگہ دینے پر آمادہ ہیں؟ صرف ایک ماہ کے لئے میری بیوی بیمار ہے۔ مجھے اُس کے لئے دوا چاہیے۔ دودھ چاہیے۔ دُمان چاہیے۔ سردی سے بچنے کے لئے ایک کبل چاہیے بولنے آپ خاموش کیوں ہیں۔ آپ یہ کام دیں گے مجھے؟...؟

ہمتاً: "اگر آپ یہ کام کر سکیں تو مجھے کیا اعتراض ہو سکتا ہے۔ مگر اتنا بڑا ادیب۔"

نیواری: "اتنا بڑا ادیب بھی پیٹ رکھتا ہے۔ ٹانگیں اور بائیں، اُنکھ اور کان دل اور دماغ رکھتا ہے۔ خواہشیں اور آرزوئیں رکھتا ہے۔ اُس کا جسم بھی سردی سے کانپتا ہے۔ اور گرمی سے پسینے میں شرابور ہوتا ہے۔ اس دُنیا میں ایک پتھر سے پتھر کیڑے کو بھی خوراک چاہیے۔ پھر آپ ایک ادیب سے یہ کیسے توقع کرتے ہیں کہ وہ ہوا پر زندہ رہ سکتا۔ کاش ادیب ایک ویسا ہوتا اور اپنی کتابوں کو چاٹ سکتا تو مجھے آپ کے سامنے ہاتھ پھیلانے نہ پڑتے؟...؟"

ہمتاً: "کانغذی بھی کانغذی کی قیمت لیتا ہے۔ آپ بھی اپنی رائٹنگ مجھ سے لے چکے ہیں آپ ہم پبلشرز کی تکلیفوں کو نہیں جانتے۔ اس ملک میں کانغذی سے لے کے کھاد کے کارخانے تک کو SUBSIDIZE کرنے والے موجود ہیں۔ لیکن علم اور

فن کو SUBSIDIZE کرنے والا کوئی نہیں ہے؛ مگر آئیے، آپ کو نٹر کے ادھر کھڑے کیوں رہیں۔ یہاں آکر کام کیجئے اور دیکھ لیجئے کہ اس علم دفن کی تجارت میں کیا ہے اذل تو صبح سے کوئی گاہک ہی نہیں آیا۔

دیواری کے کو نٹر پر جاتے ہی ایک دُبل پتلا لانا آدمی دوکان کے اندر داخل ہو کر کو نٹر کے قریب آتا ہے،

نیواری: ”فرمائیے؟“

گاہک: ”دادھرا ادھر دیکھ کر، ایک کتاب خریدنا ہے۔“

نیواری: ”لیجئے میں بشاشت لاکر سیلز مین کا سا انداز پیدا کرتے ہوئے اور کتابیں ریک سے نکال کر دکھاتے ہوئے“ فرمائیے کیا خریدئے گا۔ دیکھئے، یہ پریم چند کا گودان ہے۔ یہ غالب کا دیوان ہے۔ یہ میگور کی گیتا بجلی ہے یہ...“

گاہک: ”دآہستہ سے؟“ آپ کے پاس اصلی کشمیری کوک شاستر ہے؟“

نیواری: ”جی۔۔۔ ایک طویل خاموش وقفہ۔ جہتہ اس طویل خاموشی کے مزے لے رہا ہے، جی اصلی کشمیری... وہ تو عرصہ عرصہ سرکار ضبط کر چکی...“

گاہک جانے کے لئے مڑتا ہے جہتہ کو نٹر پر آتا ہے،

جہتہ: ”وہ تو ضبط ہو چکا۔ مگر میرے پاس ایک اس سے بھی عمدہ چیز ہے (دکھاتا

ہے) بچپن رنگین تصویروں والی ہے۔ تنہائی میں دیکھنے کی چیز ہے صرف خاص خاص گاہکوں کو بچپنوں۔ قیمت پندرہ روپے سے کم نہیں ہوگی۔“

گاہک تھوڑی دیر کتاب کی تصویریں دیکھ کر خوش ہوتا ہے۔ اس کے پہرے پر مسرت کی لہر دوڑ جاتی ہے۔ پھر وہ جیب سے پندرہ روپے نکال کر دے

دیتا ہے اور چلا جاتا ہے۔  
 ہتہ۔۔ (تیواری کی طرف دیکھ کے) ”ادہتہ، اٹے بانس ہر ملی ء  
 (پھر واپس اپنی میز کی طرف چلتا ہے)  
 (اتنے میں ایک اور گاہک اندر آجاتا ہے،  
 اس کے پیچھے ایک اور گاہک آتا ہے)

گاہک نمبر ۲۔ ”نیلی پھتری ہے؟“  
 تیواری۔ ”یہ پھتریوں کی دوکان نہیں ہے۔“  
 گاہک نمبر ۳۔ ”جاسوسی گھوڑا ہے؟“  
 تیواری۔ ”ہم گھوڑے نہیں بیچتے۔“  
 ہتہ۔۔ (فوراً اپنی کرسی سے اٹھیل کر کونٹر کی طرف آتے ہوئے) ”ہے صاحب ہے۔  
 نیلی پھتری ہے اور جاسوسی گھوڑا بھی ہے۔ معاف کیجئے گا۔ یہ سیلز مین میں  
 نے نیا نیا رکھا ہے۔ آج ہی۔ ابھی اسے فہرست کتب سے آگاہی نہیں ہوئی  
 اس لئے۔۔۔ معاف کیجئے گا۔۔۔۔۔ یہ لیجئے گا۔۔۔۔۔ چار روپے سات آنے کمیشن  
 کاٹ کے۔۔۔۔۔ یہ دو روپے پانچ آنے کمیشن کاٹ کے۔۔۔۔۔ دونوں کتابیں  
 حاضر میں۔ (گاہک نمبر ۲ سے) یہ رہی نیلی پھتری۔۔۔۔۔ اور۔۔۔۔۔ (گاہک نمبر ۳  
 کو پیش کرتے ہوئے)۔۔۔۔۔ یہ جاسوسی گھوڑا۔۔۔۔۔“

گاہک نمبر ۲۔ ”شکر یہ! مگر آپ کا سیلز مین ہے بہت بدتمیز۔“  
 (تیواری کچھ کہنے کے لئے منہ کھولتا ہے کہ ہتہ جلدی سے اس کے زور کی  
 مچھلی لے کے آنکھ مارتا ہے۔ تیواری غصتے میں ہے لیکن چپ ہو جاتا ہے)

گاہک نمبر ۲۔" اگر یہ اسی طرح کہتا ہے گا۔ ہم تو کبھی اس دوکان پر نہیں آئیں گے :-  
 مہنتہ " میں آپ سے ہزار بار معافی چاہتا ہوں۔ آئندہ اس سے ایسی غلطی نہ ہوگی :-  
 (دونوں گاہک چلے جاتے ہیں۔ اُن کے جانے کے بعد ہی تیواری بھڑک اٹھتا ہے)  
 تیواری :- جاہل، اُن پڑھ لکھے ادب خود ہیں۔ اچھے اور بُرے ادب میں تمیز نہیں کہتے  
 ادب میں تمیز سکھانے چلے ہیں :-

مہنتہ :- گاہک ہمیشہ سچ کہتا ہے۔ درست کہتا ہے اور صحیح کہتا ہے۔ دوکان دار کا  
 گاہک خدشے۔ اگر یہ خدا نہ ہو تو دوکان دار بھوکا مر جائے۔ اس اصول کو  
 تیواری جی ہمیشہ یاد رکھو۔ اگر کتابیں بچنی ہیں۔ تو گاہک کی مرضی پر چلو۔ اُس  
 کی ننگا پچا نو۔ وہ کیا چاہتا ہے۔ اور وہی دو جو وہ چاہتا ہے۔ اور سب سے  
 بڑی بات یہ ہے کہ اپنی زبان شیریں ہوگی تو گاہک شہد کی مکھی کی طرح اڑتا  
 ہوا آئے گا۔ تلخ کلامی سے گاہک کبھی دوبارہ دوکان پر نہیں آتا۔ اور پھر  
 تم کون ہو اُن کی پسند ناپسند کا فیصلہ کرنے والے۔ اگر گاہک جاسوسی ناول اور  
 مار دھاڑ کی کہانیاں پڑھنا چاہتا ہے تو تم اپنی سماجی نصیحتوں سے بھری ہوئی  
 کتابیں اُن پر کیسے ٹھونس سکتے ہو؟

تیواری :- ہم انہیں یہ تو بتا سکتے ہیں کہ کون سی کتاب اچھی ہے کون سی بری :-  
 مہنتہ :- میری دوکان کی ہر کتاب اچھی ہے۔ اور گاہک جو کتاب مانگتا ہے وہ اچھی  
 ہی کتاب مانگتا ہے۔ اگر آپ کو کام کرنا ہو تو اس اصول پر چلئے مجھے کتابیں بیچ  
 کر نفع کمانا ہے۔ کوئی سماج سدھار کا کام نہیں کرنا ہے :-

تیواری :- (دشمندہ ہو کر) " آئندہ خیال رکھوں گا :-

جہتہ تھوڑی دیر تک غصے سے تیواری کی طرف دیکھ کر واپس اپنی میز پر چلا جاتا ہے۔ اتنے میں ایک نہایت خوبصورت، خوش لباس لڑکی اندر آتی سے اور کونٹر پر آکر کھڑی ہو جاتی ہے)

خوبصورت لڑکی: ”منشی پریم چند کا غبن ہے؟“

تیواری: ”جی، یہ لیجئے“

خوبصورت لڑکی: ”مرزا رسوا کی امراؤ جان ادا؟“

تیواری: ”یہ حاضر ہے“

خوبصورت لڑکی: ”بس ایک نادل اور چائے۔ کوئی اچھا سا ناول بتائیے۔ اچھا ٹھہریئے“

وہ ————— دین دیال تیواری کا کوئی نیا نادل ہے؟“

تیواری: ”ددہیں... (ریک سے کتابیں اٹھا کر) ایک تو یہ ہے دل کی فریاد دوسرا

یہ ہے اُلٹے بانس بریلی“

خوبصورت لڑکی: ”دونوں میں کون سا اچھا ہے؟“

تیواری: ”میرے خیال میں نو دل کی فریاد اچھا ہے۔ اس میں زبان اور موضوع میں

ہم آہنگی ہے۔ کرداروں کا ارتقاء سماجی ماحول سے الگ نہیں ہے۔ اور

جذبات کی مصدوری میں ایک ٹھیکس توازن...“

بہتہ - (فوراً کونٹر پر آکر) اجی خاک توازن نہیں ہے۔ دونوں کتابوں کا مقابلہ کیا۔

اُلٹے بانس بریلی، مصنف کی بہترین کتاب ہے۔ یہ دل کی فریاد تو سچ محج

ہماری دکان پر فریاد بن کر رہ گئی ہے۔ آٹھ مہینے سے پڑھی ہے۔ کوئی کتاب

اٹھاتا ہی نہیں۔ دو گاہکوں کو بہت مشکل سے گھیر لھار کے دی تھی۔ دونوں دہی

کتاب پڑھ کے واپس دے گئے ہیں۔ آپ تو ہماری دوکان کی پرانی گاہک ہیں۔ میں  
 آپکو دھوکا نہیں دوں گا۔ آپ کو اگر تیواری جی کی بہترین کتاب خریدنا ہے تو اٹھ  
 بانس بریلی خریدیے۔ اب تک پھر سو کا پیاں خریدت کر بیچا ہوں۔ جو لوگ ایک  
 دفعہ خریدتے ہیں سانسوں کو خرید دالنے کے لئے ساتھ لاتے ہیں۔ یہ دل کی فریاد  
 تو معاف کیجئے گا۔ محض بکو اس ہے مصنف نے بالکل ٹالنے کے لئے لکھ دی ہے۔  
 خوبصورت لڑکی۔ اچھا تو ایک جلد اٹھتے بانس بریلی کی دے دیجئے۔ اور یہ دل کی فریاد  
 واپس رکھ لیجئے۔

مہنتہ۔ بہت اچھا۔

دجلدی سے رسید کاٹ کر کتاب دیتا ہے۔ خوبصورت لڑکی خیر امان خراماں  
 چلی جاتی ہے۔ اس کے جانے کے بعد ہی تیواری بہت غصے سے مہنتہ کی  
 طرف مڑ کے کہتا ہے،

تیواری۔ میری زندگی بھر کے شاکار کو آپ نے بکو اس کہہ دیا۔ آپ اچھی طرح  
 جانتے ہیں کہ اٹھتے بانس بریلی میری کمزور ترین کتاب ہے۔ اور ابھی آپ نے۔  
 ابھی آپ نے خود میرے اتنے ہی جذبے سے یہی کہا تھا۔ اب آپ اتنی جلدی بدل  
 گئے۔ اور میری سب سے اچھی کتاب کو یوں سب سے برسی کہہ دیا اور وہ  
 بھی میرے سامنے آپ کو شرم نہیں آتی؟

مہنتہ۔ اس میں شرم کی کیا بات ہے؟ یہ تو سیدھی سادھی بزنس کی بات ہے  
 دل کی فریاد اور اٹھتے بانس بریلی، دونوں ایک ہی مصنف کی کتابیں ہیں۔  
 تیواری۔ لیکن آپ اچھی طرح جانتے ہیں کہ دل کی فریاد میری بہترین کتاب ہے۔

جہت۔ جانتا ہوں۔

تیواری۔ پھر آپ نے اس۔۔۔ اس کے سامنے اسے برا کیوں کہا؟  
 مہتہ۔ بزنس میں کہنا ہی پڑتا ہے بھائی۔ دیکھو یہ کتاب تمہاری دل کی فریاد نیشنل  
 بک کلب نے چھاپی ہے۔ اٹلے بانس بریلی میں نے چھاپی ہے۔ میں تو اپنی  
 کتاب کی تعریف کر دوں گا ہی۔ کیونکہ یہ میرے ہاں چھپی ہے یہ بکے گی تو  
 مجھے زیادہ منافع ملے گا۔ دوکاندار کا منافع بھی میرے گھر آئے گا۔

تیواری۔ "منافع ہی سب کچھ ہے۔ ادب کا معیار کچھ نہیں؟ میرا نام؟"  
 مہتہ۔ "جھے نام سے نہیں دام سے کام ہے۔ دیکھئے تیواری جی! آپ کو اگر کام کرنا  
 ہے۔ تو سیدھے طریقے سے کیجئے۔ یہاں تو ایسا ہی ہو گا۔ یہ دیکھئے ناکام چڑیا  
 کوئی کاناول "ایکٹرس کی آپ بیتی" ایک غلیظ گندی کتاب ہے۔ آپ کے  
 ناول ڈل کی فریاد اور اس کا کوئی مقابلہ ہی نہیں کیا جاسکتا۔ آپ کی کتاب  
 ادب ہے۔ وہ غلاطت ہے۔ یہ سماج کا نشتر ہے تو وہ اس کا ناسور ہے  
 لیکن دل کی فریاد، نیشنل بک کلب نے چھاپی ہے۔ اور ایکٹرس کی آپ بیتی  
 میں نے چھاپی ہے۔ اس لئے گاہک اگر ان کے ہاں سے میں میری پسند پوچھے  
 گا تو میں تو اپنے ہاں کی چھپی ہوئی کتاب کی تعریف کر دوں گا۔ یہ جانتے ہوئے  
 بھی کہ میں ایک غلط بات کہہ رہا ہوں۔ میں پھر بھی اسی کی تعریف کر دوں گا؟  
 تیواری۔ یہ کھلی بے ایمانی ہے۔

مہتہ۔ "نہیں یہ بزنس ہے۔"

تیواری۔ "میں۔۔۔ میں یہ کام نہیں کر سکتا۔ آپ کسی دوسرے کو یہ کام سونپنا۔"

دیکھئے۔ مجھ سے یہ کام نہیں ہو سکتا۔

مہنت: ”آپ کی مرضی...“

تیسواری کو نٹر کے باہر آجاتا ہے۔ اور دائیں ونگ کی طرف چلنے لگتا ہے۔  
 یکا یک اسی ونگ کی جانب سے ایک میلے کچیلے لباس میں ملبوس عورت ایک  
 ننھے سے بچے کا ہاتھ پکڑے بھیک مانگتے ہوئے دوکان کے سامنے سے  
 گزرتی ہے۔

عورت: ”بابا ایک پیسہ“

بچہ: ”خدا کے نام پر ایک پیسہ“

عورت: ”بابا ایک پیسہ“

بچہ: ”خدا کے نام پر ایک پیسہ“

دبھنگ مانگتے ہوئے عورت اور بچہ دونوں بائیں سے دائیں ونگ میں غائب  
 ہو جاتے ہیں۔ تیسواری وہیں خاموش کھڑا ہے۔ فضا میں کچھ دیکھ رہا ہے۔  
 اُس کی آنکھوں میں آنسو آجاتے ہیں۔ وہ آہستہ سے واپس ہوتا ہے اور  
 کو نٹر کے اندر آجاتا ہے۔

مہنت: ”کیا بڑا ارادہ بدل دیا؟“

تیسواری (آبدیدہ ہو کر) ”میں نے اپنی بیوی کو دیکھا، میں نے اپنے بچے کو دیکھا وہ  
 دونوں ہاتھ پھیلائے مجھ سے بھیک مانگ رہے تھے۔ بابا ایک پیسہ خدا کی  
 راہ میں ایک پیسہ...“ مہنت بیٹھ موڑ کر کتا ہیں ریک میں ٹھیک کرنے لگتا  
 ہے۔ اتنے میں ایک چُگی دار لٹھی والا دہرے بدن کا آدمی تنگ اچکن اور تنگ

پانچام پینے ہوئے داخل ہوتا ہے۔ اُس کے ہاتھ میں کتابوں کا ایک بہت بڑا بندل ہے)

مہنتہ: ”اڈا ڈکال بھائی۔ یہ کیا اٹھلے اٹھٹھے پھر ہے ہو؟“

کمال الدین: ”تمہارے لئے لایا ہوں۔ دستِ صبا کی تئیں کتابیاں ہیں۔“

مہنتہ: ”مگر دستِ صبا تو یہاں ایک پبلشر نے چھاپی ہے۔“

کمال: ”میں نے بھی چھاپ لی ہے۔“

مہنتہ: ”مگر کیسے؟ مصنف کی اجازت سے؟“

کمال: ”فیض تو پاکستان میں ہے۔ اُس کی اجازت کیا ضروری ہے؟“

مہنتہ: ”مگر بھائی!“

کمال: ”تم بات کرو تاہم یہ کتابیں لیتی ہیں کہ نہیں۔ تمہیں دستِ صبا پر پچیس فیصدی

کمیشن ملتا ہے۔ میں تمہیں پچاس فیصدی کمیشن دیتا ہوں۔“

تیواری: ”آپ ایک غریب مصنف کی رائٹی مار رہے ہیں۔ اور وہ مصنف بھی جیل

میں ہے۔“

کمال: ”جیل سے باہر بھی ہوتا تو میرا کیا کر لیتا؟ یہاں کتنے ہی پبلشر میں جنہوں نے

بہت سے ایسے پاکستانی مصنفوں کی کتابیں چھاپ ڈالی ہیں جو جیل سے

باہر ہیں بلکہ کبھی جیل نہیں گئے۔ اسی طرح وہاں کے ناٹھروں نے یہاں کے

مصنفوں کی کتابیں بلا اجازت چھاپ ڈالی ہیں۔ دونوں ملکوں میں کتابوں

کی خرید و فروخت کے سلسلے میں کوئی آسانی نہیں ہے۔ اسلئے کون بچھے گا؟“

تیواری: ”جب دد ملک لڑتے ہیں تو کتابیں پہلے قتل ہوتی ہیں۔ بے گناہوں کے خون

میں مصنفوں کی محنت کا خون بھی شامل ہوتا ہے ...

کمال: اس درجہ جذباتی بننے کی ضرورت نہیں ہے۔ تیواری جی! کہئے تو میں آپ کی کتاب اُلٹے بانس بریلی، بھی یہاں بھاپ ڈالوں۔ اور آپ کے مہنت جی میرا کچھ نہیں بگاڑ سکتے۔ جالندھر کے کسی انٹرنٹ پر میں چھپو والوں کا اترسر کی کسی غلط سلسلے بک انجنسی کا نام دے دوں گا۔ کتابیں میرے پاس نہیں ہوں گی۔ پھر بھی میں بیچوں گا۔ جیسے یہ 'دستِ صبا' بیچ رہا ہوں۔ آپ ڈھکائی میں دیں گے۔ میں پونے دو میں بیچوں گا۔ آپ کی 'دستِ صبا' دھری ہے گی۔ میری 'دستِ صبا' بک جائے گی۔ حالانکہ وہی فیض کی شاعری ہے۔ وہی اس کا حسن ہے۔ وہی اس کا سوز و گداز ہے۔ وہی لہجے کا لوج ہے۔ تیواری: "وہ ایک تلخ منسی منس کر" ہم جو تار ایک راہوں ہیں ما سے گئے۔"

کمال الدین: کیا کریں آج کل چاروں طرف منہ ہے۔ شرافت سے کوئی بزنس ہی نہیں ہوتا۔

مہنت: "وہ آہ بھر کر" سچ کہتے ہو کمال الدین ... اچھا تیس کا پیاں رکھ جاؤ اور تیس کا پیاں اور دے جاؤ۔ مگر کشین ساٹھ فیصدی لوں گا۔"

کمال الدین: "وے لو۔ یہاں کونسا باد کے گھر سے مال جاتا ہے۔"

(کتا میں رکھ کے کمال الدین دوکان سے رخصت ہوتا ہے۔ اس کے جاتے ہی ایک گورا چٹا نوجوان اور اس کے ساتھ ایک سلیکس پینے ہوئے طرصار لڑکی داخل ہوتی ہے۔ نوجوان نے شوخ رنگوں والا لبس کوٹ پہن رکھا ہے۔ اور اس کپڑے کا اس نے بس کوٹ پہن رکھا ہے۔ لڑکی

نے اُسی کپڑے اور ڈیزائن کے سلیکس پہن رکھے ہیں۔ جس کپڑے کا لڑکی نے شہ شہ  
 پہن رکھا ہے۔ اُسی کپڑے اور رنگ اور ڈیزائن کی لڑکے نے پتلون پہن رکھی ہے  
 پہلی نظر میں یوں معلوم ہوتا ہے۔ کہ لڑکا آدمی لڑکی ہے۔ اور لڑکی آدھا لڑکا ہے  
 نوجوان۔ ”ایک رائیٹنگ پیڈوے دیجئے۔ ایک لفافوں کا پکیٹ اور ایک تاش۔“  
 (تیواری سامان دکھا کے لفافے میں بند کرتا ہے)

لڑکی، ”مٹھیے۔ ڈارلنگ نینی نال تک جاتے جاتے میں تو سمعت بورہو جادو گی۔“  
 نوجوان۔ ”مجھ پر؟“

لڑکی۔ ”کچھ نادل کیوں نہ لے لیں؟“  
 نوجوان۔ ”گڈ آئیڈیا۔ آپ کے پاس کچھ اچھے سننے سنسنے والے نادل ہیں؟“  
 تیواری۔ (ریک سے بہت سے نادل نکال کر سامنے کو نٹر پر بکھیر دیتا ہے)  
 ”پسند فرمائیے!“

نوجوان (کتا ہیں اٹھا اٹھا کے ٹائٹل پڑھتا ہے۔ ”نا کام آرزو۔ سونے کا محل،“  
 سماج کا پنجر، نئے غلام بیچ۔۔۔۔۔ ہومہز، ایک ایک کر کے کتابیں پلیٹ کے  
 رکھ دیتا ہے) سب بکواس۔۔۔ (ایک کتاب اٹھا کر) محبت کیسے کی جاتی  
 ہے؟۔۔۔۔۔ یہ کتاب اچھی معلوم ہوتی ہے۔“

”نئے کی موت دست صبا، خالی ڈبے، خالی بوتلیں، نئی بیماری، اگر بن کسی  
 کتاب میں ہیں۔ یہ ڈارلنگ! ان کے نام تک سے مایوسی ٹپکتی ہے۔ یہ کیا  
 ہے۔ گناہ کی پانچ راتیں۔۔۔ اس میں کچھ ہوگا (الگ کر لیتا ہے) یہ دل  
 کی دھڑکن نام تو کچھ نہیں مگر ٹائٹل اچھا ہے (الگ رکھ لیتا ہے) یہ کیلہ ہے



تیواری ۛ آپ۔ آپ یہ ایکٹرس کی آپ بیتی لے جائیے (تیواری کے ہونٹ کانپنے لگتے ہیں) یہ دل کی فریاد نہ لے جائیے۔ یہ کتاب بالکل بکواس ہے۔ اس میں کوئی دم نہیں ہے، اس میں کوئی دلچسپی نہیں ہے۔ اس میں کوئی رنگ نہیں ہے۔ اس کا ٹائٹل تو دیکھئے۔ چاروں طرف بھیبی ہوئی سیاہی، بیچ میں ایک چھوٹے سے روشنی کے ہالے میں کانٹوں کے جھاڑ۔ مسٹر آپ لوگ خوبصورت اور حسین ہیں۔ اور نوجوان اور امیر ہیں۔ اور نینی تال جا رہے ہیں۔ آپ اس کتاب کے اندھیرے میں نہ جائیے۔ اس کے کانٹوں سے نہ اُلجھئے۔ اس ویرانے میں پھالے ہی پھالے ہیں۔

دایک لڑکا کہاں آکے مہتہ جی کے کان میں کچھ کہنے لگتا ہے۔ تیواری اس کی طرف توجہ نہیں کرتا)

لڑکی ۛ مگر اس کا مصنف دین دیال تیواری تو ایک بہت ہی اچھا... ۛ تیواری ۛ جی اس کا مصنف نہایت ہی بُجا، نالائق، اُتو کا پٹھا ہے۔ بالکل جاہل، بے وقوف، اجنت انسان ہے۔ اُسے بکھنے کی تمیز نہیں۔ بات کرنے کی تمیز نہیں زندہ رہنے کی تمیز نہیں۔ کیونکہ وہ منافع کی قدر نہیں کرتا۔ جاسوسی گھوڑے نہیں دوڑاتا۔ معصوم دلوں کو قتل و غارت گری کے افسانے سنا کر انہیں دکھیتی اور چوری کی طرف مائل نہیں کر سکتا۔ ایسا پھیلا سیٹھا، کچا، باسی، بد مزہ لڑکچھڑ پڑھ کر آپ کو آبکائی آجائے گی ۛ

مہنتہ ۛ مسٹر دین دیال! ... ۛ

تیواری ۛ آپ دل کی فریاد کبھی نہ خریدیے۔ آپ ایکٹرس کی آپ بیتی بالخصوص

لے جائیے، اس میں آپ کو جذبات نیز دنشاط انگیز خوبصورت الفاظ ملیں گے جو کام الفاظ نہیں کر سکتے۔ وہ کام یہ تصویریں پورا کر دیں گی۔ آپ اس کے ساتھ یہ محبت کرنے کے ایک ہزار ایک طریقے بھی لے جائیے۔ دل کی فریاد میں آپ کو محبت کرنے کا ایک طریقہ ملے گا۔ ایک ہی راستہ، ایک ہی سفر، ایک ہی منزل۔ جس میں آدمی سب کچھ دے دیتا ہے۔ اور اپنے لئے کچھ باقی نہیں رکھتا۔

( مہتہ یہاں پر لڑکے سے الگ ہو کے بھگتے بھگتے آگے بڑھ کر تیواری سے مخاطب ہوتا ہے )

مہتہ : مسٹر دین دیال تیواری! آپ کی بیوی مر گئی۔ آپ کے گھر سے آدمی بلانے کے لئے آیا ہے )

( چند لمحوں کا سناٹا۔ دین دیال تیواری پھٹی پھٹی آنکھوں سے چاروں طرف دیکھتا ہے )

تیواری : ”وہ مر گئی!“

( دقضا )

”وہ مر گئی!“

( دقضا )

”اچھا ہے وہ مر گئی!“

( دقضا )

”آج میں بھی تو مر گیا ہوں“

(دقت)

تیواری : آج میرے دل کی فریاد مگرٹی اور میری صبح کا تارا ڈوب گیا۔ آج سے  
میں بھی نیلی پیلی پھرتیاں لکھوں گا۔ اور جاسوسی گھوڑے دوڑاؤں گا۔ میری  
ہر کتاب میں دس قتل ہوں گے۔ اور بارہ ڈکیتیاں، آج کے بعد میرے نادولوں  
میں قمار خانے ہنسیں گے۔ عورتیں روئیں گی۔ اور بچوں کی آنیتیں نکال لی جائیں  
گی۔ اور میں ان کا خون اپنے چہرے پر مل کر منافع کے دربار میں جاؤں گا اور سونے  
کے دیوتا کے سامنے اپنا ماتھا ٹیک دوں گا۔

(تیواری ریک سے کتابیں نکال کر جلدی جلدی کو ٹرپر ڈمیر لگاتا ہے)

مہتہ : یہ کیا کر رہے ہو تیواری جی؟

تیواری : مہتہ جی! یہ میری کتابیں ہیں۔ یہ مجھے روٹی نہیں دے سکتیں۔ لیکن میری بیوی  
کا کفن تو بن سکتی ہیں۔ دیکھئے (کوٹھڑی کی طرف اشارہ کر کے) یہ میری بیوی کی ارتھی  
ہے۔ اوپر صبح کا تارا ہے۔ نیچے دل کی فریاد ہے۔ بیچ میں میری بیوی کی  
ارتھی .... اب میں اس کفن کو آگ لگا دوں گا۔

(تیواری کتابوں کو آگ لگا دیتا ہے۔ مہتہ بھاگ کے اُسے پکڑتا ہے نوجوان  
لڑکا اور لڑکی دکان سے باہر بھاگتے ہیں)

مہتہ : تیواری جی۔ تیواری جی آپ کیا کر رہے ہیں؟

تیواری (دشمنوں کی طرف دونوں ہاتھ اٹھا کر پاگلوں کے انداز میں) : کتابیں جل رہی  
ہیں۔ امیر لوگ یعنی تال جا رہے ہیں۔ باہا با!

(پہرہ)

## سایہ

بہت پرانے زمانے کی بات ہے۔ ابھی دنیا نئی نئی بنی تھی۔ اُن دنوں میں آدمی کا سایہ بھی روشن اور چمکدار ہوتا تھا۔ اور روشنی کے ایک مدہم ہالے کی طرح اُس کے ساتھ ساتھ چلتا تھا۔ انہی دنوں میں ایک سایہ اپنے آدمی سے جھگڑ پڑا۔ اور بہت غصے میں بولا۔

”دیکھو جی! تمہاری یہ باتیں مجھے بالکل پسند نہیں ہیں۔ تم مجھ سے بالکل نوکروں بلکہ غلاموں کا سا سلوک کرتے ہو۔ خود کرسی پر بیٹھتے ہو اور مجھے اپنے قدموں میں بٹھاتے ہو۔ خود کھانے کی میز پر بیٹھتے ہو اور مجھے اپنے پیچھے دیوار پر کھڑا کر دیتے ہو۔ پھر جہاں جاتے ہو اپنے ساتھ ساتھ مجھے لئے پھرتے ہو۔ پو میں گھنٹے کی ڈیوٹی لیتے ہو۔ اور وہ بھی ہر وقت قدموں سے لگے لگے۔ مجھے تمہارے ساتھ آگے یا پیچھے۔ دائیں یا بائیں چلنا پڑتا

ہے۔ جیسے میں کوئی تمہارا زرخیز غلام ہوں۔ یا باڈی گارڈ ہوں۔ کیا سمجھ رکھا ہے۔ تم نے خود تو کھا کھا کے اتنے موٹے ہو رہے ہو۔ اور میں نے جب سے تمہاری غلامی اختیار کی ہے آج تک ایک انچ کیا۔ ایک انچ کا ہزارواں حصہ بھی کھال موٹی نہیں ہوئی ہے کہیں سے بھی پٹنٹی بھر کے دیکھ لو میں باز آیا تمہاری اس نوکری سے جس میں کبھی تو مجھے اپنے آپ کو رُبڑ کی طرح کھینچ کے لبا کرنا پڑتا ہے۔ کبھی سُکڑ کے، کان لپٹ کے چڑھے کی طرح تمہارے قدموں میں گھس جانا پڑتا ہے تم کیا سمجھتے ہو؟ میری کوئی تم سے الگ ہستی نہیں ہے۔ میں تمہیں دکھا دوں گا۔ بس آج کے بعد میں تمہارے ساتھ نہیں رہوں گا۔ بہت موگیا۔ میں جانتا ہوں۔

آدمی کو بھی سائے کی یہ تلخ باتیں سُن کے بڑا ناؤ آیا۔ غصے میں گرج کے بولا۔ جاؤ کہے رعب دکھاتے ہو؟ میں تمہاری باتوں میں آکے تمہاری تنخواہ میں ایک روپیہ بڑھانے والا نہیں ہوں نہ ڈیوٹی کم کرنے والا ہوں۔ تم کیا سمجھتے ہو تم میرے ساتھ نہیں ہو گے تو کیا میرا کام نہیں چلے گا بدیں تم سے پوچھتا ہوں تم میرا کام ہی کونسا کرتے ہو؟ کھانا پکاتے ہو کہ بھارت دیتے ہو کہ جنکٹل سے لکڑیاں کاٹ کر لاتے ہو۔ کہ جوتے پر پائش کرتے ہو۔ بس ہر وقت پھوٹ پڑی ہوئی کی طرح شوہر کے قدموں سے لگے لگے میرے ساتھ گھومتے ہو۔ میں تو خود عاجز آ گیا۔ تم سے تمہیں کل جانا ہے نا؟ ابھی جاؤ۔ ابھی چلے جاؤ۔ آدمی نے گرج کے کہا۔

”ہاں ہاں ابھی جانا ہوں۔ مجھے اب خود تمہارا ساتھ دینا منظور نہیں ہے۔ سائے نے اتنا کہا کہ آدمی کے قدموں سے اٹھ کر گھر سے باہر چلا گیا۔

گھر سے باہر میدان میں ایک بھینس گھاس چوری تھی۔ بھینس کے سائے نے جو آدمی کے سائے کو اکیلے دیکھا تو جھکا گیا۔ پھر اپنی حیرت کو ذرا چھپا کے بولا ”ہیں! تم یہاں اکیلے رہتے ہو؟“

سائے نے تہقہ مار کے کہا۔

”ارے یار کچھ نہ پوچھو۔ آج سے میں آزاد ہوں۔ اپنا مالک آپ ہوں۔ آج سے میں نے آدمی کی نوکری چھوڑ دی ہے۔“

”کیوں؟“

”ارے بھائی یہ جو میں گھنٹے کی خدمت کون کرے۔ اوپر سے ان کا ہنسی مذاق برداشت کرے۔ پھر جب دیکھو ہمیشہ پاؤں میں روند رہے ہیں۔ میں تو چلا آیا۔“

”یار تم ٹھیک کہتے ہو۔ بھینس کے سائے نے سر ہلا کے کہا۔ یہ میری بھینس بھی مجھے ہمیشہ دلدل میں اور کیڑی میں لت پت کر دیتی ہے۔ میرے سائے تم پر مکھیاں میٹھتی رہتی ہیں۔ کبھی کوئے بھی آکے ٹھونگیں مار جاتے ہیں۔ کیونکہ یہ اتنی کاہل ہے کہ کبھی اپنی دم سے مکھیاں نہیں ہٹائے گی۔ نہ کبھی کسی کو کچھ کہے گی۔ ادھر دیکھو، سارا بدن کوسے کی ٹھونگوں سے ہولہول ہورہا ہے۔“

”ہاں واقعی آدمی کے سائے نے بھینس کے سائے کی طرف دیکھ کر چیخ کر چیخ کر تے ہوئے بڑے رحم سے کہا۔

بھینس کے سائے نے بھینس کی طرف بہت نفرت سے دیکھ کر چلا کے کہا۔

”بی بھینس! میرا استغنے آلے لو میں بھی چلا۔“

لیکن بھینس نے سنا بھی نہیں۔ بڑے مزے سے میٹھی جگالی کرتی رہی۔

”ایک تو میں اس جگالی سے تنگ آ گیا۔ جب دیکھو بیٹھے ہوئے جگالی کر رہے ہیں میرے تو جبرے بھی دکھنے لگے۔“ بھینس کے سائے نے آدمی کے سائے کے ساتھ چلتے ہوئے کہا۔

”لیکن تم تو ابھی تک جبرے چلا رہے ہو۔“

”ادہ!“ بھینس کے سائے نے ہنس کے کہا ”پرانی عادت ہے لیکن اب چھوٹ جائیگی  
 اس کے بعد اُس نے اپنے جبرے بند کر لئے۔ اور آدمی کے سائے کے ساتھ گھاس کے میدان  
 پر دوڑنا ہوا اُس کے چلا گیا۔ اگر وہ بھینس کے ساتھ ہوتا تو کبھی اس تیزی سے بھاگ نہیں سکتا تھا  
 آج وہ اپنے آپ کو بہت ہلکا پھیکا محسوس کر رہا تھا۔ خوشی کے ماسے وہ گھاس پر لوٹنے لگا اتنے  
 میں ایک چھوٹا سا سایہ اُس کے قریب سے اُچھل کر پر سے ہٹ گیا۔ بھینس کے سائے نے پٹ کے  
 دیکھا۔ یہ ایک چھوٹی سی گلہری تھی۔ گلہری کے سائے نے بہت حیرت سے بھینس کے سائے کی طرف  
 لیکن اُسے کہیں بھینس نظر نہیں آئی۔ پھر اُس نے آدمی کے سائے کی طرف خوفزدہ ہو کے دیکھا۔ اُسے  
 کہیں کوئی آدمی بھی نظر نہ آیا۔ بہت ہی حیران ہوا۔ ماہر کیا ہے؟  
 بھینس کے سائے نے ہنس کے کہا۔

”ہم نے فیصلہ کر لیا ہے، آج سے ہم کوئی کام نہ کریں گے۔ آزاد رہیں گے۔ جہاں ہمارا  
 جی چاہے گا جائیں گے۔ جہاں جی چاہے گا۔ سو میں گے۔ جب جی چاہے گا کام کریں گے  
 جب جی چاہے گا۔ نہیں کریں گے۔“

گلہری کے سائے نے کہا ”میں بھی اس کمبخت گلہری سے عاجز آ گیا ہوں۔ ایک  
 منٹ جو آرام سے کہیں بیٹھتی ہو۔ ابھی اس تنے پر ہے۔ تو اب اُس شاخ پر ابھی یہاں ہے  
 ابھی پھیک کر دوں ایسی تیزی سے بھگاتی ہے مجھے، ایسی تیزی سے کہ میرا تو دم بھرنے لگتا ہے اس  
 تو کرمی میں ایک منٹ کیلئے آرام نہیں ہے اور کچھ نہیں ہے۔ تو ٹیٹھی ٹیٹھی اخروٹ ہی کتر کرے گی  
 یا دم ہی چاٹا کرے گی۔ بس ہر وقت پاسے کی طرح بے قرار رہتی ہے۔ میں تو باز آیا اس  
 چوبیس گھنٹے کی بھاگم بھاگ سے۔“

”تو ہمارے ساتھ چلو۔“

”میں صاحب! گلہری کے سائے نے گلہری سے کہا۔ آج سے میری چھٹی ہے میں تو چلا۔“  
 گلہری نے دم نچا کر بڑے ٹھٹھے سے کہا۔ آئے ہئے۔ تو مر کبھی نہ میں خود کہاں تجھے لوگر  
 رکھتی ہوں۔ مواندیدہ۔ بے شرم۔ نمک حرام!“

لیکن گلہری کے سائے نے پلٹ کر بھی نہیں دیکھا۔ مزے سے ہنستا ہوا آدمی اور بھینس  
 کے سائے کے ساتھ اچھلنا کودنا، جھاڑیاں پھیلا گنتا ہوا اور تک چلا گیا۔ نفوٹھی دُور جا کر اُس  
 کا دم پھول گیا۔ تو زمین پر لیٹ کر ہانپنے لگا۔ اور بھینس کے سائے سے بولا۔

”تجھے اپنی پیٹھ پر بٹھا لو۔ زندگی بھر اچھلتے پھانڈتے تھک گیا ہوں۔“

”بیٹھے جاؤ۔ تمہارا وزن ہی کتنا ہے؟“

بھینس کے سائے نے گلہری کے سائے کو اپنی پیٹھ پر بٹھا لیا۔

آگے چلے تو انہیں سیب کا ایک بہت بڑا درخت ملا۔ اُس کے سائے میں دو تین  
 مسافر سٹا رہے تھے۔ دو ایک اپنی پوٹلیاں کھول کے کھانا کھا رہے تھے۔ دو ایک اُس  
 کے خوبصورت سپید پھولوں کی تعریف کر رہے تھے۔ کیونکہ یہ موسم بہار کے دن تھے۔ اور  
 سیب کا درخت ڈال ڈال شاخ شاخ پھولوں سے لدا بھندا کھڑا تھا۔

”کیسے پیارے پیارے پھول ہیں۔ ایک مسافر نے کہا۔“

”اس درخت کے سیب بھی بہت میٹھے ہوتے ہیں۔ دوسرے مسافر نے سر ہلا کے  
 اور زبان سے پتھارہ بھرتے ہوئے کہا۔“

سیب کے درخت کے سائے نے آدمی، بھینس اور گلہری کے سائے کی رام کہانی سن کے کہا۔

”دیکھ لیا تم نے۔ یہ لوگ سائے میں میرے بیٹھے ہیں اور تعریف کر رہے ہیں سیب کے پھولوں

کی اس کے بیٹھے پھولوں کی۔ ارے اگر میں نہ ہوں تو کون اس درخت کے نیچے بیٹھے گا۔“

میں نہ ہوں تو اس کی جڑیں سوکھ جاتیں۔ اس کے پھل، پھول، پتیوں سب غائب ہو جائیں  
لیکن اس درخت کا ناشکر اپن دیکھو، کبھی میری تعریف نہیں کرتا۔ کبھی مجھے ایک پھل کھانے  
کو نہیں دیتا۔ سارے پھل مسافروں میں بانٹ دیتا ہے۔

”تو تم بھی اسے چھوڑ دنا۔ گلہری کے سائے نے مشورہ دیا۔ جیسے میں نے اپنی سخیل گلہری

کو چھوڑ دیا۔

”تم بالکل ٹھیک کہتے ہو۔ سب سے اس کے ساتھ لگتا ہوں، جیسے بس زمین سے  
چپک گیا ہوں۔ قسم لے لو جو آج تک ایک قدم اٹھ کے کہیں چلا ہوں۔ بیٹھے بیٹھے تو میری  
ٹانگیں خل ہو گئیں۔“

”اُدھار سے ساتھ۔ دنیا کی سیر کر۔ آدمی کے سائے نے سیب کے سائے سے کہا۔

”میاں سیب! سیب کے سائے نے اپنے درخت سے کہا، خدا حافظ۔ ہم تو جانتے ہیں

جواب میں سیب کے درخت کے پھول تہتہ مار کے منس پڑے۔ سیب کا سایہ

خفا ہو کے اپنے ساتھیوں کے ساتھ آگے چلا گیا۔

آگے انہیں ایک ندی ملی۔ ندی کا کوئی سایہ نہ تھا۔ اسلئے سوال پیدا ہوا کہ ایسے پار

کیسے کیا جائے۔ سوچ سوچ کے بھینس کے سائے نے آدمی اور گلہری کے سائے کو تو اپنی

پلٹھ پر سوار کیا۔ اور سیب کے درخت کے سائے کی ایک بھٹی ہوئی ڈال پکڑی۔ اور

ہولے ہولے اُس ندی کو پار کر لیا۔

ندی کے پار جا کر گلہری کے سائے نے کہا۔

”آج اگر میں گلہری کے ساتھ ہوتا تو ندی کے اُس پار ہی رہ گیا ہوتا۔“

”اور میں تو ڈوب گیا ہوتا۔ آدمی کے سائے نے جواب دیا۔ ”کیونکہ میرے آدمی کو

تیرنا ہی نہیں آتا۔

”اور میں تو ابھی تک ندی میں لوٹا رہتا، بھینس کے سائے نے ایک اطمینان کا سانس لے کر کہا۔“ اور میرے سائے بدن پر مٹی کی تہہ کی کیچڑ جھگٹی ہوئی۔ آخر وہ یہ لوگ کتنے غلیظ رہتے ہیں۔“

درخت کا سایہ بولا۔

”ندی میں چلنے سے بڑا لطف آیا۔ بھئی اگر میں سیب کے درخت کے ساتھ رہتا تو آج تک ندی بھی نہیں دیکھ سکتا تھا۔“

چاروں ساتھی بہت ہی شیش خوش آگے چلے۔ چاروں طرف بہایت خوشگوار اور کھلی ہوئی دھوپ بکھی۔ اس لئے ہر سایہ صاف اور درشن تھا۔ خوبصورت اور نمونہ دکھائی دیتا تھا۔

ندی کے پار تھوڑی دُور تک تو سبزہ ان کے ساتھ رہا۔ لیکن آگے جا کر ایک صحرا شروع ہو گیا۔ لٹ و دق صحرا۔ چاروں طرف ریت ہی ریت۔ بادِ سموم کے تیز و تند جھونکے ہارن کو جھلسانے والے۔ آفتاب کی تمازت بڑھتی گئی۔

یہاں تک کہ ہر سایہ پسینے میں شرا بور ہو گیا۔

آدمی کے سائے نے کہا۔

”اُن اگنتی تیز دھوپ ہے۔ اس وقت اگر میں آدمی کے ساتھ ہوتا تو کسی بند کمرے میں بجلی کے پنکھے کے مزے لیتا۔“

”اور میں کسی ٹھنڈی ندی میں غوطے لگاتا؛

بھینس کے سائے کو یاد آیا۔

”اور میری گلہری کسی گھنی جھاڑی کے اندر ڈبکی ہوتی۔“ گلہری کے سائے کے

منہ سے بے اختیار نکلا۔

”اور سیب کے نازک ہرے ہرے پتے مجھے ہوا دیتے۔“ سیب کے سائے

نے اپنا پسینہ یہ پچھتے ہوئے کہا۔

”سارا بدن مجھسا جبار ہے۔“

آدمی کے سائے نے بھینس کے سائے سے کہا۔

یہ ایک گلہری کا سایہ بیچ کر سیب کے سائے سے بولا۔ ”دیکھو دیکھو تمہارا بدن

کالا پڑ رہا ہے۔“

”اور تمہارا بھی!“

سیب کا سایہ حیرت سے گلہری کے سائے کی طرف دیکھ کر بولا۔

وہ چاروں ایک دوسرے کی طرف حیرت سے دیکھنے لگے۔ سچ جج اُن کے روشن

اور شفاف جسم اب سورج کی گرمی سے کہلا کر سیاہ ہوتے جا رہے تھے۔

”جانے یہ ریگستان کب ختم ہوگا؟“ گلہری کا سایہ ایک ٹھنڈی آہ بھر کر بولا۔

”مجھ سے تو اب چلا بھی نہیں جاتا۔“ بھینس کا سایہ اپنے جبرے ہلاتے ہوئے

بولا۔ ”سخت بھوک لگی ہے۔“

”ریت چرو۔ آدمی کا سایہ طنزاً بولا۔

سیب کے سائے نے کہا۔ بھوک تو سب کو لگی ہے۔ مگر کیا کیا جائے، اس

ریگستان میں نہ کہیں سبزہ ہے نہ پانی ہے۔ نہ کوئی گھر نظر آتا ہے۔ جہاں جا کے پناہ لیں  
اب تو خیریت اسی میں ہے کہ جس طرح ہو سکے اس ریگستان کو پار کر لیں۔ جلدی سے شاید  
دوسری طرف کچھ کھانے کو ملے؟

چاروں دوست اب قدم ملا کے جلدی جلدی چلنے لگے۔ پانچ روز اسی طرح  
بھوکے پیاسے سسک سسک کر دم توڑتے ہوئے چلتے رہے۔ پانچویں دن انہیں  
یہ ریگستان ختم ہوتا ہوا نظر آیا۔ اب ان کے سامنے ایک بہت ہی دلکش گھاٹی تھی  
گھاٹی سے پرے سبزے سے ڈھلے ہوئے پہاڑ تھے۔ پہاڑوں کے اوپر بلند و  
بالا درخت کھڑے تھے۔ گھاٹی کے بیچ میں ایک خوبصورت گھر تھا۔ نیلے نیلے پتھر والے  
کا بنا ہوا۔ خوبصورت منقش دروازہ، کالنج کی کھڑکیاں ٹین کی چھت، گھر کے قریب  
چٹانوں پر سے ایک جھرنار سے بہتا ہوا۔ انہیں اپنے قریب مبارک ہانقا۔

کتنا دلکش منظر تھا۔ ایسا معلوم ہوتا تھا۔ جیسے وہ پریوں کے دس میں آگئے ہوں۔  
خوشی کے مائے وہ چاروں سائے تیز تیز دوڑنے لگے۔ جیسے ان میں نئی جان آگئی  
ہو۔ ریگستان کو پار کرتے کرتے انہوں نے دیکھا۔ پہاڑوں پر بادل چھا ہے ہیں۔  
سفید سفید خوبصورت بادل، جناب پہاڑ سے نیچے گھاٹی کی طرف بڑھ رہے تھے۔ جو لے ہو لے  
یہ بادل آسمان پر چھا ہے تھے۔ لیکن سورج ابھی تک چمک رہا تھا۔

چاروں دوستوں نے خوشی خوشی ریگستان کو پار کر لیا۔ اور اب دوڑتے ہوئے گھاٹی  
کے جھرنے اور جھرنے کے قریب کے مکان کی طرف بڑھنے لگے۔ یکایک بادلوں نے  
سامنے آسمان کو گھیر لیا۔ سورج بھی بادلوں کی گہری ادٹ میں چھپ گیا۔ پھر بادلوں میں  
گرج پیدا ہوئی۔ پھر چاروں طرف سے بوندا باندی شروع ہو گئی۔

جب سورج غائب ہو گیا تو یکا یک سائے بھی غائب ہو گئے۔  
 ”تم کہاں ہو؟“ آدمی کے سائے نے سیب کے سائے سے پوچھا۔ بارش ہو رہی  
 ہے۔ میں بھینگ رہا ہوں۔ میں تمہارے پاس آنا چاہتا ہوں۔  
 سیب کے سائے نے کہا۔ ”میں تو یہاں ہوں۔ لیکن تم کہاں ہو؟ تم مجھے نظر بھی نہیں  
 آتے۔“

گلہری کا سایہ گھبرا کے بولا۔ ”میرے دوستو! تم سب کہاں چلے گئے؛ ہائے مجھے  
 اس بارش میں اکیلا چھوڑ گئے۔“  
 گلہری کا سایہ رونے لگا۔

بھینس سنا ہے عقلمند نہیں ہوتی۔ لیکن اُس وقت بھینس کے سائے نے  
 بہت عقلمندی سے کام لیا۔ اُس نے آہستہ سے کہا۔  
 ”رونے کی ضرورت نہیں ہے۔ اگر ہم ایک دوسرے کو دکھائی نہیں دیتے تو کیا  
 ہوا۔ ایک دوسرے کی آواز تو سن سکتے ہیں۔ آواز سن کر ایک دوسرے کے  
 قریب آ جاؤ۔ اور سیب کے سائے تلے اکٹھے ہو کر بارش میں بھینکنے سے بچ جاؤ۔“  
 آدمی کے سائے نے کہا۔

”واہ وا! کیا عقلمندی کی بات کی ہے تم نے اس وقت بھٹی میں تو آج سے  
 واقعی بھینس کو عقلمند سمجھیں گا۔ آج کے بعد اگر کوئی مجھ سے پوچھے۔ عقل بڑی کہ  
 بھینس؟ تو میں تو یہی کہوں گا کہ بھینس۔“

سیب کے سائے نے آوازیں دے دے کر سب دوستوں کو اپنے پاس بلا لیا  
 اور اب وہ سب سیب کے سائے تلے جمع تھے۔

یہ ایک آدمی کے سائے نے کہا۔  
 ”میں تو اسی طرح بھیگ رہا ہوں۔“  
 ”اور میں بھی! کھینس کا سایہ چلا آیا۔

”اور میں بھی! گلہری کے سائے نے بڑھی نا امیری سے کہا۔

”میں خود بھیگ رہا ہوں۔“ سیب کا سایہ افسردگی سے بولا۔ ”اس سے پہلے  
 ایسا کبھی نہ ہوا تھا۔ دراصل اب سچا ہوں تو معلوم ہوتا ہے کہ سیب کے درخت  
 کے پتے تھے نا! وہ بارش کو اپنے ہاتھوں پر روک لیتے تھے۔ میرے تو پتے ہی نہیں  
 ہیں تو فقط ایک سایہ ہوں۔“

آدمی کے سائے نے سردی سے ہٹھکتے ہوئے کہا۔

”وہ سامنے ایک گھر ہے۔ میں وہاں جاتا ہوں اور دروازے پر دستک  
 دیتا ہوں۔ وہ لوگ اس طوفان میں ہم پر دسیوں کو ضرور پناہ دیں گے۔“  
 گلہری کا سایہ بولا۔

”خدا کے لئے جلدی سے جاؤ۔ میں تو بہت ہی چھوٹا سا سایہ ہوں۔ اس طوفان  
 میں بہہ جاؤں گا۔“

جواب میں بادل زور سے گرجے۔ اور سرد و برقی ہواؤں کے ذراٹے اور تیز  
 ہوتے گئے۔ آدمی کا سایہ جلدی سے کھانگ کے گھاٹی کے اوپر چڑھ گیا۔ اور دروازے  
 پر جا کر دستک دینے لگا۔ لیکن بہت دیر تک دستک دینے کے بعد بھی سبب کسی نے  
 دروازہ نہ کھولا تو آدمی کے سائے نے حیران ہو کر دروازہ سے مڑ کر کھنکری میں سے اندر  
 بھاگنا۔ اندر کمرے میں روشنی تھی۔ آتشخان میں آگ۔ جل رہی تھی۔ آدمی کے سائے نے دیکھا

ایک آدمی اپنی اور چار بچوں کے ساتھ ایک دسترخوان پر بیٹھا ہے۔ سب لوگ کھانا کھا رہے ہیں۔ جھننا ہوا مرغ، لال لال ٹماٹر، گیمبوں کی سوندھی، سوندھی، سنہری سنہری روٹیاں اور ایک پیالے میں مکھن۔

یہ منظر دیکھ کر آدمی کا سایہ بالکل بے حال ہو گیا۔ وہ دروازہ چھوڑ کر کھڑکی ہی پر زور زور سے دستک دینے لگا۔ لیکن گھر کے لوگ اطمینان سے کھانا کھاتے رہے اور مہنس مہنس کر ایک دوسرے سے باتیں کرتے رہے۔ اُن کے انداز سے ایسا معلوم ہوتا تھا۔ جیسے انہوں نے دروازے یا کھڑکی کی درہمک کو سنا ہی نہیں۔

آدمی کا سایہ مایوس ہو کر لوٹ آیا۔

بھینس کے سائے نے پوچھا۔

”کیا ہوا؟“

آدمی کے سائے نے بہت حسرت سے کہا: ”وہ لوگ کھانا کھا رہے ہیں۔ لیکن میری دستک نہیں سنتے۔“

”تم نے دروازہ زور زور سے پٹیا ہوتا۔“ گلہری کے سائے نے بہت بیابانی سے کہا۔

”تنتے زور سے پٹیا ہے کہ میری ہتھیلیاں بھی دکھنے لگی ہیں۔“ آدمی کے سائے نے جواب دیا۔ لیکن اُن کے کانوں تک کوئی آواز نہیں جاتی۔ کیونکہ میں فقط ایک سایہ ہوں میری دستک سے آواز نہیں پیدا ہو سکتی۔“

”اب کیا کیا جائے؟“ سیب کا سایہ گھبرا کے بولا۔

چند لمحوں تک مکمل خاموشی رہا۔ اس کے بعد گلہری کا سایہ یکایک خوشی

سے پتلا کے بولا۔ میں سامنے کے اخروٹ کے درخت پر چڑھتا ہوں۔ اور اخروٹ توڑ کے لاتا ہوں۔ مزے سے اخروٹ کھائیں گے، اتنے میں بارش بھی بند ہو جائے گی۔ پھر مزے سے آگے چل دیں گے۔

تینوں سائے گلہری کے سائے کی یہ تجویز سن کے بہت خوش ہوئے۔ گلہری کا سایہ خوشی خوشی اخروٹ کے درخت کی طرف لپکا۔ اور اُس کی شاخوں پر چڑھ کر اخروٹ توڑنے کی کوشش کرنے لگا۔ اور بار بار ہاتھ مارنے اور اخروٹوں کو دانتوں سے کترنے کی ناکام کوشش کرنے کے بعد واپس اُتر آیا۔ اور اپنے دوستوں کے قریب آ کے ایک ٹھنڈی سانس مہر کے بیٹھ گیا۔ اُس نے شرم سے اپنا منہ اپنی دم میں چھپا لیا!

”کیا ہوا؟“ آدمی کا سایہ بہت بے صبری سے پوچھنے لگا۔

”مجھ سے اخروٹ کترے نہیں جاتے؟“ گلہری کا سایہ بہت ہی مایوسی سے بولا۔ ”کیونکہ میرے منہ میں دانت نہیں ہیں۔ صرف دانتوں کا سایہ ہے۔“

پانچ دن اور پانچ رات تک موسلا دھار بارش ہوتی رہی اور طوفان ان کے چاروں طرف گرجتا رہا۔ چھٹے دن خدا خدا کے مطلع صاف ہوا۔ سورج آسمان پر نمودار ہوا اور چاروں طرف ہلکی ہلکی خوشگوار دھوپ پھیل گئی۔ اب دھندلے دھندلے سائے ایک دوسرے کی نظروں میں اُبھرنے لگے۔ لیکن اب یہ سائے روشن نہ رہے تھے۔ ریگستان کی دھوپ اور طوفان کی چوٹ کھا کر ان کا بدن بالکل سیاہ پڑ گیا تھا۔ چاروں دوستوں نے بہت ہی مایوسی سے ایک دوسرے کی طرف

دیکھا۔ ان کی نگاہوں میں ایک ہی سوال تھا۔

”اب کیا کیا جائے؟“

آدمی کے سائے نے یکایک فیصلہ کن لہجے میں کہا: ”میرے خیال میں ہمیں

واپس چلنا چاہئے“

جب آدمی کا سایہ اپنے آدمی کو ڈھونڈتے ڈھونڈتے شہر میں پہنچا تو اُس نے آدمی کو حوالات کی سلاخوں کے پیچھے بند پایا۔ آدمی اپنے سائے کو دیکھتے ہی خوشی سے بیخ اٹھا۔

”اچھا ہوا تم آگئے۔ اب میں ضرور آزاد ہو جاؤں گا“

”کیا ہوا؟“

آدمی کے سائے نے تھکی مانوسی نحیف آواز میں اُس سے پوچھا۔

”ارے کچھ نہ پوچھو۔“ آدمی نے ذرا ہنسی لاکے کہا۔ ”تمہارے جانے کے بعد ہر

شخص تمہیں عجیب نظروں سے دیکھنے لگا۔ ہر شخص پوچھتا۔

”تمہارا سایہ کہاں ہے؟“

پھر دھیرے دھیرے لوگوں نے مجھ سے سارے سماجی تعلقات منقطع کر

لئے نہ کوئی مجھے اپنے گھر بلاتا تھا۔ نہ میں کسی کے گھر جانے کی جرأت کر سکتا تھا۔ بچے

مجھ سے ڈر کر ماؤں کی گود میں چھپ جاتے تھے۔ میں جدھر سے گزرتا لوگ گھبرا کر

وہ رستہ چھوڑ دیتے اور دوسری طرف چلے جاتے۔

آخر ایک دن کو تو ال شہر نے مجھے پکڑ کے اس حوالات میں بند کر دیا۔ مجھ سے

کہنے لگا۔

”تم جا دو گر بو۔ شیطان ہو کہ کون بو؟ بتاؤ تمہارا سایہ کہاں ہے؟“  
 میں کیا جواب دیتا، میرا سایہ بھاگ گیا۔ کون میری بات کا یقین کرتا۔ اچھا ہوا  
 تم آگئے۔“  
 سائے نے کہا۔

”ہاں میں آگیا۔ اور اب میں تمہیں چھوڑ کر کہیں نہ جاؤں گا۔“  
 آدمی نے اپنے سائے سے ہاتھ ملاتے ہوئے کہا۔ ”میں نے بھی اُس وقت  
 غصہ میں تم سے جانے کو کہہ دیا۔ مجھے کیا معلوم تھا۔ کہ مجھے بھی تمہاری ضرورت ہے  
 دراصل آدمی کو سائے کی اور سائے کو آدمی کی ضرورت ہے۔ اور دونوں میں  
 کہ ایک دوسرے کو مکمل کرتے ہیں۔ دونوں ایک دوسرے کے لئے اتنے ہی  
 ضرور ہیں جیسے زمین کے لئے آسمان اور دن کے لئے رات! کیونکہ جو رات  
 ہے، وہ ایک طرح سے دن کا سایہ ہے!“